



نویغور خلق داستانلری

ئەدبىياتتىن

ئۇيغۇر خەلقى ئۇزاق تارىخقا، پارلاق مىللى مەدەنىيەتكە، خەلىق ۋە مول مەزمۇنلۇق ئەدبىيات - سەنئەت مىراسلىرىغا ئىگە. خەلق داستانلىرى - ئۇيغۇر خەلق ئېغىز ئەدبىياتىدا ئالاھىدە سالماققا ئىگە مۇھىم بىر زاتىر. خەلق داستانلىرىنى توپلاش، رەتلەش، تەتقىق قىلىش - خەلق ئېغىز ئەدبىياتىنىڭ قىممەتلىكى، ئىسسىل ئەسئەنلىرىگە ۋارىسلىق قىلىپ ۋە ئۇنى راۋاجلاندۇرۇپ، ئومۇمىي ئەدبىيات - سەنئەت ئىشلىرىمىزنى گۈللەندۈرۈشتە چوڭقۇر ئەھمىيەتكە ئىگە زور ئىش. لېكىن بۇ ئىش تا ھازىرغىچە سېستىمىلىق، ئىلمىي ئاساستا ئىشلەنمەي كېلىۋاتىدۇ، نەزەردىن چەتتە قېلىۋاتىدۇ.

يولداش ئابدۇكېرىم راخمان تەييارلىغان «ئۇيغۇر خەلق داستانلىرى» - ئۇيغۇر خەلق داستانلىرىنىڭ بىر قەدەر مۇكەممەل، بېكىتىلگەن، تولۇق نۇسخىلىرى توپلىمىنى نەشر قىلىش يولىدىكى دەسلەپكى ئىزلىنىش، ئوبدان باشلىنىش. كەڭ خەلق ئېغىز ئەدبىياتى تەتقىقاتچىلىرىمىز ۋە بۇ ساھەدە ئەجرى قىلىۋاتقان يولداشلارنىڭ نەشر قىلىنغان بۇ داستانلار توپلىمىغا قىممەتلىك تولۇقلاش پىكىرلىرىنى بېرىش بىلەن بىللە، يەنە خەلق ئارىسىدا تارقالغان، مەلۇم ئىجتىمائىي ئەھمىيىتى بولغان خەلق داستانلىرىنى زور كۈچ بىلەن توپلاپ، رەتلەپ، ئۇيغۇر خەلق داستانلىرى تەتقىقاتىدىكى بۇ زور ئىشقا يېقىندىن يار - يولەكتە بولۇشلىرىمىزنى ئۈمىت قىلىمىز.

مۇندەرىجە

1 نوزۇگۇم
2 1 چىن تومۇر باتۇر
4 5 سېيىت نوچى
8 5 ئابدۇراخمان غوجا
1 2 1 قىزىل گۈلۈم
1 4 3 قەمەرشاھ ۋە شەمسى جانان
1 8 7 ھورلىقا - ھەمراجان
2 3 7 غېرىپ - سەنەم

بۇ كىتابنىڭ مەزمۇنى ئىنتايىن كەڭ، ئۇنىڭ ئىچىدە نۇرغۇن قىسقىچە خاتىرىلەر بار. بۇ كىتابنىڭ مەزمۇنى ئىنتايىن كەڭ، ئۇنىڭ ئىچىدە نۇرغۇن قىسقىچە خاتىرىلەر بار. بۇ كىتابنىڭ مەزمۇنى ئىنتايىن كەڭ، ئۇنىڭ ئىچىدە نۇرغۇن قىسقىچە خاتىرىلەر بار.



ئۇيغۇر خەلق داستانلىرى ھەققىدە

ئۇيغۇر خەلقى ئۇزۇن مەدەنىيەت تارىخىغا ۋە نۇرغۇن قىممەتلىك مەدەنىي مىراسلارغا ئىگە خەلق. ئۇيغۇر خەلق داستانلىرى مەزمۇنىنىڭ كەڭلىكى ۋە چوڭقۇرلۇقى، بەدىئىي قىممىتىنىڭ يۈكسەكلىكى ۋە ئاممىباپلىقى جەھەتلەردىن خەلق ئېغىز ئەدىبىياتى ئىچىدىكى بىر قەدەر مۇكەممەللەشكەن يىرىك ژانىر. خەلق ئارىسىدىكى تۈرلۈك ئاممىۋى سەنئەت پائالىيەتلىرى ئارقىلىق دەۋرىمىزگىچە يېتىپ كەلگەن خەلق داستانلىرىنىڭ پەيدا بولۇش تارىخى ناھايىتى ئۇزاق ئەسىرلەردىن باشلىنىدۇ. مەشھۇر تارىخىي شەخس ئوغۇزخان ھەققىدىكى رىۋايەتلەر ئاساسدا ياردەملىغان ئەڭ قەدىمقى ئۇيغۇر خەلق داستانى — «ئوغۇزنامە» دىن تارتىپ بۈگۈنكى دەۋرىمىزگىچە بولغان ئىككى مىڭ يىلدىن ئارتۇق تارىخىي جەرياندا خەلقىمىز جاھانغا مەشھۇر كۆپلىگەن خەلق داستانلىرىنى ياراتتى. بۇ داستانلارنىڭ ھەربىرى ئۆزىگە خاس ئالاھىدىلىكلەرگە ئىگە بولۇپ، خەلقىمىزنىڭ ھەرقايسى تارىخىي دەۋرلەردىكى سىياسى، ئىجتىمائىي، ئەخلاقىي، دىنىي ۋە مەدەنىي كۆز قاراشلىرىنى شېئىرىي يول بىلەن ئەكس ئەتتۈرۈپ بەردى.

بىز دەسلەپكى قەدەمدە ئىسلامىيەتتىن كېيىن يارىتىلىپ، داستانچىلار ئارقىلىق دەۋرىمىزگىچە يېتىپ كەلگەن ھەمدە خەلق

ئارىسىدا بىر قەدەر ئومۇملاشقان بۇ سەككىز داستاننى رەتلەپ ئوقۇغۇچىلارنىڭ پايدىلىنىشىغا سۇندۇق.

مەلۇمكى، 9 - ئەسىرلەردىن كېيىن ئالدى بىلەن ئۇيغۇرلار توپلىشىپ ئواتۇراقلاشقان قەشقەر قاتارلىق رايونلاردا ئىسلام دىنى ئومۇملىشىشقا باشلىدى. بولۇپمۇ قاراخانىلار خاندانلىغىنىڭ قۇرۇلۇشى (9 - ئەسىرنىڭ باشلىرىدىن 13 - ئەسىرگە قەدەر) بۇ كەڭ رايوننىڭ مەدىنىيەت تەرەققىياتىنى ئىلگىرى سۈرۈشتە بەلگىلىك رول ئويناپ، ئۇيغۇر مەدىنىيىتىنى يېڭى دەۋرگە كۆتەردى. بۇ دەۋرلەردە ئىقتىساد ۋە مەدىنىيەت كۆزگە كۆرۈنەرلىك ھالدا تەرەققى قىلدى. بۇ تەرەققىياتلارنىڭ ئىنكاسى سۈپىتىدە يالغۇز ئۇيغۇر يازما ئەدەبىياتى يېڭى تەرەققىيات باسقۇچىغا قەدەم قويدۇلا قالماستىن، شۇنداقلا خەلق ئېغىز ئەدەبىياتى، جۈملىدىن داستانچىلىقىمۇ زور دەرىجىدە راۋاجلاندى. بۇ دەۋرلەردە پەيدا بولغان خەلق داستانلىرىنىڭ ئالاھىدىلىكى شۇكى، ئۇنىڭدا فېو-دالىق ئىشلەپچىقىرىش مۇناسىۋەتلىرىدىن شەكىللەنگەن زىددىيەت ۋە توقۇنۇشلار ئوخشىمىغان دەرىجىدە ئۆز ئىپادىسىنى تاپتى.

ئەزگۈچى سىنىپلارنىڭ ئەيش-ئىشرەتلىك تۇرمۇش مەزە-پەئەتلىرىنى قوغداش ۋە مۇستەھكەملەش ئاساسىدا شەكىللەنگەن خىلمۇ-خىل فېودالىق قائىدە-نىزاملار ئۇزاق تارىختىن بېرى ئۇيغۇر ئەمگەكچىلىرىنىڭ ھوقۇقىنى ۋە ئەركىنلىكىنى دەپسەندە قىلىپ كەلدى. شۇڭا ئەركىنلىك ۋە دېموكراتىيەنىڭ كۈنكىرىت ئىپادىسى بولغان ئەركىن مۇھەببەت ئىستىگى خەلقنىڭ فېودال-زىمىغا قارشى ئاساسىي كۈرەش شوئارى بولدى ۋە بۇ ئارقىلىق فېودال ئەزگۈچى سىنىپلار بىلەن ئەمگەكچىلەر ئوتتۇرىسىدىكى سىنىپىي قارشىلىقنى، ئادالەت بىلەن ئادالەتسىزلىك ئوتتۇرىسىدىكى

كۆرەشنى ۋاستىلىك ھالدا ئىپادىلەپ، خەلقىمىزنى فېوداللىق تۇ-
زۇمگە قارشى ئىسيانكارلىق روھتا تەربىيەلەشنى مەقسەت قىلدى.
مەسىلەن، خەلقىمىز ئىچىدە ئەۋلاتتىن ئەۋلاتقا داۋاملىشىپ
كېلىۋاتقان «غېرىپ - سەنەم» داستانىدىن خەلقىمىزنىڭ ئەركىنلىككە
ۋە ئازادلىققا بولغان ئارزۇسىنى، سەمىمى كىشىلىك مۇھەببەت
ئىستىگىنى كۆرەلەيمىز ۋە سىياسى، ئەخلاقىي جەھەتلەردە چىرىك-
لەشكەن، مەنئىي جەھەتتىن ئۆلگەن فېودالىزم جەمىيىتىنىڭ
يىرگىنىشلىك ئەپتى - بەشىرىسىنى چوڭقۇر ھىس قىلالايمىز. داس-
تاندىكى غېرىپ بىلەن سەنەمنىڭ ھاياتى سەرگۈزەشتىلىرى
ئۇيغۇر خەلقىنىڭ ئاشۇ دەۋردىكى قارا تەقدىرنىڭ ئومۇمىيە-
كۈندىن ئىبارەت. بۇ داستان ئاشۇ نۇقتىدا ئۇيغۇر خەلقىنىڭ
ھىس - تۇيغۇلىرىنى، ئارزۇ - ئىستەكلىرىنى ھەقىقىي سۈرەتلەپ بەر-
گەن مۇنەۋۋەر ئەدەبىي يادىكارلىق بولۇشقا مۇناسىپ.

«غېرىپ - سەنەم» دىن باشقا «ھورلىقا - ھەمراجان»، «قەمەر
شاھ ۋە شەمىسى جانان» داستانلىرىدىمۇ مۇھەببەت تېمىسى ۋاپا-
دارلىق ۋە ئىنسانپەرۋەرلىك بىلەن زىچ بىرلىشىپ كەتكەن. ئىچ-
تىمائى تەڭسىزلىكلەر ئۈستىگە قۇرۇلغان فېودالىزم جەمىيىتىدە
ۋاپادارلىق ۋە ئىنسانپەرۋەرلىك شوئارى ئىلغار ئەھمىيەتكە ئىگە
بولۇپ، كىشىلىك مۇناسىۋىتىدە ئەمگەكچىلەرنىڭ مەنپەئەتىگە
ئۇيغۇن بولغان ياخشى پەزىلەتنىڭ ئىنكاسى، شۇنىڭ ئۈچۈن بۇ
تېما مۇشۇ داستانلارنىڭ مەركىزىي ئىدىيىسى بولۇپ قالغان.
ئۇنىڭدىن قالسا ئۇيغۇر خەلق داستانلىرىنىڭ تېماتىك
مەزمۇنىدا ۋەتەنپەرۋەرلىك تېمىسىمۇ خېلى روشەن ئىپادىلەنگەن.
«غېرىپ - سەنەم» داستانىدا غېرىپنى باشقا يۇرتقا پالغاندا
ئۇنىڭ ئوز يۇرتىنى سېغىنىپ ئېيتقان تەسىرلىك ناخشىلىرى،

«قەمەر شاھ ۋە شەمسى جانان» داستاندا قەمەر شاھنىڭ ئۆز يۇرتى ھەققىدىكى شىرىن ئوي-پىكىرلىرى، «چىن تومۇر باتۇر» داستاندا قارغۇ بولۇپ قالغان چىن تومۇر باتۇرنىڭ كۆزىگە ئۆز يۇرتىنىڭ ئالىمىنى سۈرتكەندە (بەزى ۋارىيانتلىرىدا كۆزىگە ئۆز يۇرتىنىڭ تۇپرىغىنى سۈرتكەنلىكى ھەكايە قىلىنىدۇ) كۆزدىكى نىڭ ئېچىلغانلىغى..... قاتارلىق تەسىرلىك ئىپىزوتلار قەدىمقى خەلقلەرىمىزنىڭ ۋەتەنپەرۋەرلىك روھىنىڭ سەنئەتتىكى ئىنكاسى. چۈنكى ۋەتەنپەرۋەرلىك ھەرقايسى تارىخىي دەۋرلەردە ئوخشىمىغان ھالدا كۆنىكىت مەزمۇنىغا ئىگە بولىدۇ. تۇغۇلغان يېرىنى قەدىرلەش، ئۆز يۇرتىنى قوغداش ۋە سېغىنىش، ئەلگە ئاسايىش-لىق تىلەش قاتارلىق مەزمۇنلارنىڭ ھەممىسى ماھىيەتتە ۋەتەنپەرۋەرلىكنىڭ كۆنىكىت ئىپادىلىنىشى، ئەلۋەتتە.

«چىن تومۇر باتۇر»، «نوزۇگۇم»، «سىيىت نوچى»، «ئابدۇراخمان غوجا» قاتارلىق داستانلاردا بولسا خەلقىمىزنىڭ كۈچ-قۇدرىتى ۋە ئەقىل-پاراسىتىنى ئۆزىگە توپىلىغان يارقىن بەدىئىي ئوبرازلار ئارقىلىق قەھرىمانلىق-باتۇرلۇق ئىدىيىسى ئالغا سۈرۈلىدۇ. بۇلاردىن باشقا ئۇيغۇر خەلق داستانلىرىدا يەنە كەم-تەرلىك بىلەن تەكەببۇرلۇق، راستچىلىق بىلەن يالغانچىلىق، سەۋرى-تاقەت بىلەن چىدامسىزلىق، ئالدىراڭغۇلۇق بىلەن تەكەببۇرلۇق، ئادەمگە رەھمەت بىلەن ئائەھلىلىك، ۋاپادارلىق بىلەن ۋاپاسىزلىق، ئادىللىق بىلەن ئادالەتسىزلىك، ھۇشيارلىق بىلەن بىخوتلۇق، مەرىپەتپەرۋەرلىك بىلەن نادانلىق..... قاتارلىقلار ئۆزئارا بىر بىرىگە سېلىشتۇرۇلۇپ كىشىلىك تۇرمۇش كۆز قارىشى ھەققىدىكى بەزى ئىلغار پىكىرلەر ئوتتۇرىغا قويۇلغان بولۇپ، بۇ ئارقىلىق كىشىلەرنى ئەخلاىقىي-پەزىلەتلىك بولۇشقا، ھالال

ياشاقتا، جاپا - مۇشەققەتتىن قورقماسلىققا، ئىلىم - مەرىپەتلىك ۋە قەيسەر ئىرادىلىك بولۇشقا ئۈندەيدۇ.

×

×

ئۇيغۇر خەلق داستانلىرى بەدىئى قۇرۇلۇش جەھەتتىن ئۆزىگە خاس ئالاھىدىلىكلەرگە ئىگە. خەلق داستانلىرى ئومۇمەن نەزمى ۋە نەسرى شەكلىدە تۈزۈلگەن بولۇپ، ئۇ ئۇيغۇر خەلق داستانچىلىغىنىڭ ئەنئەنىۋى مىللى شەكلى ھېساپلىنىدۇ. يەنى داستاندىكى پىرسۇناژلار پائالىيەتنىڭ بۇرۇلۇش نۇقتىلىرى نەسرى يول بىلەن قىسقىچە ھىكايە قىلىنغاندىن كېيىن ئۇنىڭغا ياندىشىپ پىرسۇناژلار خاراكتىرى ۋە شۇنىڭغا ئالاقىدار ۋەقەلەر نەزم (شېئىر) ئارقىلىق ئىپادىلىنىدۇ. بۇ ھال داستانلارنىڭ لىرىكچانلىغىنى كۆچەيتىپ ئوبرازلارنى جانلاندۇرىدۇ. ئۇنىڭدىكى ناخشا - قوشاقلار خەلقنىڭ ئەڭ ياخشى مىللى مۇزىكا كۈيلىرىنى ئاساس قىلغاچقا، ئۇ كىشىلەردە ناھايىتى روشەن بەدىئى تەسىرات قالدۇرالايدۇ.

ئۇيغۇر خەلقىنىڭ داڭلىق «12 مۇقامى» شۇنىڭ ئۈچۈن «غېرىپ - سەنەم»، «ھورلىقا - ھەمراجان»، «قەمەر شاھ ۋە شەمسى جانان» قاتارلىق داستانلارنىڭ خېلى كۆپ ناخشا كۈيلىرىنى ئۆزىگە سىڭدۈرگەنلىكى، خەلق داستانلىرىنىڭ ئەسلىدە قويۇق مۇزىكىلىق خۇسۇسىيەتكە ئىگە ئىكەنلىكىنى كورستىپلا قالماستىن، شۇنىڭ بىلەن بىللە بۇنىڭ «12 مۇقام» نىڭ شەكىللىنىشىگە ۋە سېستىمىلىشىشىغا نىسبەتەن زور تۈرتكىلىق رول ئوينىغانلىغىمۇ - نىمۇ چۈشەندۈرۈپ بېرىدۇ.

ئۇيغۇر خەلق داستانلىرى ئىخچام، ئاممىباپ، قىزىقارلىق

بولۇپ، قۇرۇلۇش جەھەتتىن ئۇيغۇر خەلق چوچەكلىرىنىڭ بايان قىلىش ئۇسۇلىغا ئوخشاپ كېتىدۇ.

ئۇيغۇر خەلق داستانچىلىقىدا مەدداھ (ۋايىز) لىق سەنئىتى ئالاھىدە ئورۇن تۇتىدۇ. نۇرغۇن داستانلار شۇ يول بىلەن تارقالغان ۋە ساقلىنىپ كەلگەن دېيىشكە بولىدۇ.

ئۇيغۇر خەلق داستانلىرىدىكى ھەر خىل تەسۋىرى ۋاسىتىلەر مۇناھىيىتى جانلىق بولۇپ، بىز ئۇنىڭدىن خەلقىمىزنىڭ بەدىئىي تەسەۋۋۇر ۋە تەپەككۈر كۈچىنىڭ يۈكسەكلىكىنى كورۇۋالالايمىز. ئۇيغۇر خەلق داستانلىرىدا يەنە روماننىڭ خىيال بىلەن رىيال ۋەقەلەر ناھايىتى مۇۋاپىق جىمىسلاشتۇرۇلغان بولىدۇ، ئۇنىڭدا مۇبالىغە ۋە پانتازىيە بىر قەدەر كۈچلۈك بولۇپمۇ «ھور-لىقا-ھەمىراجان»، «قەمەر شاھ ۋە شەمسى جانان» غا ئوخشاش پانتازىيىلىك خۇسۇسىيەتكە ئىگە بولغان، غايىۋى قەھرىمانلار تەسۋىرلەنگەن داستانلار قويۇق روماننىڭ تۈسكە ئىگە بولۇپ، مۇنداق روماننىڭ خىيالىنىڭ ئارقىسىدا ھامان ئىجتىمائىي رىياللىقتىن پەيدا بولغان رىياللىقنىڭ روھى ياتىدۇ.

ئۇيغۇر خەلق داستانلىرىنىڭ بەدىئىي قىممىتى جەھەتتىكى كوزگە كورۈنەرلىك يەنە بىر مۇھىم ئالاھىدىلىك شۇكى، ئۇنىڭدا ئۇيغۇر مىللىي شېئىرىيىتىدە ئۇچرايدىغان شەكىللەرنىڭ نۇرغۇن تۈرلىرى تېپىلىدۇ. ئۇنىڭ ئۈستىگە ئۇ شېئىرى پارچىلار قويۇق مىللىي تۈسكە ئىگە بولۇپ، شېئىرىيىتىمىزنىڭ قەدىمقى شەكىللىرىنى تەتقىق قىلىشتا بىزنى پايدىلىق ماتىرىياللار بىلەن تەمىنلەيدۇ.

×

×

ئەپسۇسكى، باي مەزمۇنغا ۋە كوپ خىل شەكىلگە ئىگە بولغان ئۇيغۇر خەلق داستانلىرى تا ھازىرغىچە خەلق ئىچىدە

كۈمۈلۈپ ياتماقتا.

ئەمگە كىچى خەلقىنىڭ مەنئى بايلىغى بولغان خەلق داس -
تانلىرىنى قۇتقۇزۇۋېلىش، نوۋەتتە ئىنتايىن مۇھىم ئەھمىيەتكە ئىگە .
خەلق داستانلىرىنى رەتلەش ۋە تەتقىق قىلىش جەريانىدا بەل -
گىلىك ئىجادىي ئەمگەك سەرپ قىلىشقا، ئىسجاسى - سەلبى ۋە
باشقا تەرەپلىرىنى تەكشۈرۈش، تەتقىق قىلىشقا توغرا كىلدۈ .
بۇ، خەلق داستانلىرىنىڭ ئەسلى تېمىسى ۋە ئۇسلۇبىنى خالىغانچە
ئۆزگەرتىشكە بولىدۇ، دىگەنلىك ئەمەس . ئەلۋەتتە، خەلق داس -
تانلىرىدا نۇرغۇنلىغان تارىخىي ماتېرىياللار بار . ئۇ ئەينى دەۋر -
نىڭ بەدىئىي ئەپسۇس سۈپىتىدە، خەلقىمىزنىڭ سىياسى، ئىجتى -
مائى، ئەخلاقىي ۋە ئىجادىي كوزقاراشلىرىنى كورسىتىپ بېرىد -
دىغان بولغاچقا ئەسلىگە سادىق بولۇش تەلەپ قىلىنىدۇ . لېكىن
خەلق داستانلىرى ئېغىزدىن - ئېغىزغا كۆچۈش جەريانىدا بەلگە -
لىك ئۆزگىرىشلەرگە ئىگە بولغان، ئۇنىڭ ئۈستىگە داستان
ئېيتقۇچىلارنىڭ سۈبېكتىپ قاراشلىرىمۇ سىڭگەن . شۇڭا بىر داس -
تاننىڭ بىرقانچە خىل ۋارىيانتلىرى بار . رەتلەش جەريانىدا
خەلق داستانلىرىنىڭ بۇ ئالاھىدىلىكىگە ئاساسەن، ئوخشىمىغان
ۋارىيانتلىرىنى ئۆزئارا سېلىشتۇرۇپ ۋە بىرلەشتۈرۈپ بىرقەدەر مۇكەم -
مەل بولغان ئۈلگىلىك نۇسخا تىكلەشمىز كېرەك . ئۇيغۇر خەلق
داستانلىرىنى رەتلەش ئىشى تېخى ئەمدىلا باشلاندى، شۇڭا ئۇ -
نىڭدا كۆپلىگەن نۇسخىلارنىڭ بولۇشى تەبىئى . كەڭ كىتاپخانا -
لارنىڭ قىممەتلىك مەنئى مەدەتلىرى ۋە تەتقىدىي ياردەملىرى
ئارقىسىدا، ئەمگەكچان ۋە ئىجتىھان خەلقىمىزنىڭ بۇ مەدىنى
بايلىق غەزىنىسى تېخىمۇ تولۇقلانغۇسى ۋە مۇكەممەللەشكۈسى .

ئابدۇكېرىم راخمان

A decorative border with intricate floral and geometric patterns surrounds the central text. The border is composed of repeating motifs of leaves, flowers, and interlocking lines.

نوز و گوم





زالم دۇۋاك ① زار يىغلاتتى،

يوقسۇللارنى كوپ قاقشاتتى.

ياش دىمىدى ياكى قېرى

دارغا ئاستى، پۇلغا ساتتى.

نى يىگىتلەر، سولۇن قىزلار،

ئەرك يولىدا قانغا پاتتى.

گۇناھى يوق مەسۇملەرنىڭ،

باشلىرىغا قىلىچ چاپتى.

تۇمەن دەريا ② نەرە تارتتى،

سۇ ئورنىدا قانلار ئاقتى.

شاھىت بولۇپ شۇ تارىخقا،

مىڭلاپ نوزۇك نەزمە قاتتى.

ئەلئىسسە، قەشقەر خەلقىنىڭ مانجۇرىيە باستۇرغۇچىلىرىغا

قارشى ئازاتلىق كۈرىشى مەغلۇپ بولغاندىن كېيىن، مانجۇ خانى

دۇۋاك قوزغىلاڭ قاتنىشاشچىلىرىدىن مىڭلىغان كىشىلەرنى دارغا

① دۇۋاك — مانجۇرىيە ھاكىمىيىتىنىڭ چىرىك ئەمەلدارى.

② تۇمەن دەريا — قەشقەر شەھرىنى كېسىپ ئۆتكەن دەريا ئىسمى.

ئاستى، زىندانغا تاشلىدى ۋە مىڭلاپ كىشىلەرنى قەشقەردىن
ئىلغا سۇرگۈن قىلىپ ھەيدەپ ماڭدى. ئىلغا ھەيدەلگەن سۇر-
گۈنلەر ئىچىدە كېلىشكەن، يوقسۇل ئائىلىدىن بولغان دانىشمەن
ئۇيغۇر قىزى نوزۇگۇمۇ بار ئىدى.

نوزۇگۇمنىڭ مانىجۇ مۇستەبىتلىرى تەرىپىدىن سۇرگۈن
قىلىنىشى قەشقەر خەلقىنىڭ دىلىنى ئورتەپ-كويىدۇردى. بەخت-
سىز سۇرگۈنلەر يۈرەكلىرىدىكى دەرت-ئەلەم، قايغۇ-ھەسرەت،
ئارزۇ-تىلەكلىرىنى ئېيتىشىپ، چارسىز قالغان ئەل يۇرتى بە-
لەن ئاخىرقى مەرتىۋە پىغان ئىچىدە خوشلاشتى.

سۇرگۈنلەرنى ئۇزاتقۇچىلار ئىچىدىن ساقىلى سۈتتەك ئا-
قارغان، ئازاپ ئىسچىدە يۈزى تاتارغان بىر بوۋاي شۇڭقاردەك
شۇڭغۇپ چىقىپ يىغا ئارىلاش تىترەك ئاۋازدا مۇنداق بىر مۇ-
ناجات ئوقۇدى:

خوش، گۈل قىزىم نوزۇگۇم،
يۈرۈپ تۇرغان يۇلتۇزۇم.
كۈلپەت چۈشۈپ بېشىڭغا،
تۇتقۇن بولدۇڭ قۇندۇزۇم.

ئون گۈلىنىڭ بىر گۈلى
ئېچىلمىغان نوزۇگۇم.

پۇراقلىرى بىر يولى،

چېچىلمىغان نوزۇگۇم.

ئوتقا سالسا كويىمەستىم،

ئەمدى كويۇپ كۈل بولدۇم.

يامغۇر ياققان باغلاردەك،
كوز يېشىمدا ھول بولدۇم.

دۇۋاڭ دىگەن كاساپەت،
ئۇنىڭدا يوق شاپائەت.
ئاپپاق ساقال يۇلۇندى،
يۇرىگىم چاك - چاك بولدى.

ھىچكىم مەندەك بولمىغاي،
ئامراق قىزىم نوزۇك ئاي.
ئاكاڭدىنىمۇ ئايرىلسام
سېنىڭدىنىمۇ ئايرىلسام.

دەپ يىتىم قوزىدەك تەلمۇرۇپ نوزۇگۇمنىڭ ئارقىسىدىن ماڭدى.
جاللاتلار بوۋايىنى مەلىقنىڭ پايىنگى بىلەن ئۇرۇپ يىقىتىپ
قويدى. نوزۇگۇم تاقەت قىلالىمىدى. توپا - چاڭغا مەلىق بېھۇش
ياتقان قېرى دادىسىغا قاراپ:

خەير، خوش دەرتمەن دادا،
غەمگۇزارىم ياخشى قال.
كوزلىرىم ئاقۇ - قاراسى
گۇلىئۇزارىم ياخشى قال.

كاجلىغى بۇ شۇم پەلەكنىڭ،
ھېنى سەندىن ئايرىدى.

سايىسى سەگۈ تېرەكنىڭ
شاخلىرىنى قايرىدى.

مىسكىن قىزىڭ كوزى دائىم
تۆمەن بويىغا باقىدۇ.
زالىم دۇۋاڭ قەپىزىنى
غەزەپ كۈچى چاقىدۇ.

دەپ، چەكسىز نادامەت ئىچىدە دادىسى بىلەن رازىلاشقاندىن
كېيىن، مانجۇ چېرىكىلىرىنىڭ قانلىق قىلىچىغا پەرۋا قىلماي سەپ
بولۇپ تۇرغان يۇرتداشلىرىغا قاراپ:

بىللە ئويىناپ بىللە ئۈسكەن
يارۇ - دوستلار ياخشى قال.
مىسكىن باشقا سايە بەرگەن.
بوستان يۇرتلار ياخشى قال.

چول - دەشتلەرنى كېزىپ يۈرگەن،
پىراق ئوتىدا باغرى كويگەن،
پۇتلىرىدا قانلىق كىشەن
باقى جانىم ياخشى قال.

دەپ قېرىنداشلىرى بىلەن ئاخىرقى قېتىم خوشلاشنى.
ئەلىقىسسە، نوزۇگۇم گۇناسىز سۇرگۈنلەر قاتارىدا داق
يەرنى سېلىنچا، بۇلۇتنى يېپىنچا قىلىپ، دەشت - باياۋانلارنى

كېزىپ، ئىگىز داۋانلاردىن ئېشىپ ئىككى ئايدىن ئارتۇق پىيادە
يول يۈردى. گۈگۈم قاراڭغۇسىدا موزات بويىغا يېتىپ كەلدى. سارا
بۇلۇت ئارىسىغا موكونۇشكە ئالدىراۋاتقان غۇزا ئايغاققاراپ نوزۇگۇم:

ئاينى بۇلۇت توسۇپتۇ،

يۈلتۈزلارمۇ ئۇچۇپتۇ.

گور ئازاۋى ئولۇكتىن،

تىرىكلەرگە كوچۇپتۇ.

قىچقىرىپ كەلگەن كاككۇكنىڭ

ئۇنى ھەر جايدا غېرىپ.

كەل كاككۇك ئاشنا بولايلى

سەن مۇساپىر، مەن غېرىپ.

مۇز داۋاندا قار ياغدى

تۈزلەڭدە يالاڭ يامغۇر.

دەرتىمەنلەرگە كۈن بەرمەس

دۇۋاڭ چېرىڭنى قانخور.

مۇز داۋاننىڭ يولىدىن

ئوتىمەسكە ئامال بارمۇ؟

ئىلىخوغا بارغۇنچە

جېنىمىز ئامان بارمۇ؟

دەپ، ھەسرەت بىلەن كوڭسۇل تارىغا زەخمەك ئۇردى. مېڭىلغان

سۈرگۈنلەر نوزۇگۇمغا جور بولدى.

ئەل قىسسە، ئۇلار ئۈچ ئايدىن ئارتۇق يول يۈرۈپ
پۇتلىرى يېغىر بولۇپ ماداردىن كەتكەندە ئىلىغا يېتىپ
كەلدى. ھەيدەپ كېلىنگەن پېتى قان پۇراپ تۇرىدىغان يامۇلغا
قامالدى. قاراڭغۇ پەنجىرىدىن تالاغا تەلمۈرگەن نوزۇگۇم بىر
مۇناجات ئوقۇدى:

ئەپسۇنكەش جاللاتلار،
ماجاڭ ئويناپ ياتىدۇ.
قاراڭغۇ زەي زىنداندا،
نوزۇك يالغۇز ياتىدۇ.

ئاتام مېنى، ئانام مېنى
نىمىشقا ئارزۇلاپتىكىن.
بۇ كۈنلەرگە قالارىمىنى
باشتا ئويلىماپتىكىن.

قومۇشلۇققا ئوت ياقسا
گۈرۈلدەپ كويۇپ كەتسە،
مۇنداق كۈنى كورگىچە،
ياش تۇرۇپ ئولۇپ كەتسە.

بېشىمىزدا جاللاتلار،
قىلىچىنى ئوينىتار.
بۇ دوزاقتىن نوزۇكىنى،
قانداق بىر جان ئاجرىتار؟

يول ئازاۋى، گور ئازاۋى ئىدى. نوزۇگۇمنىڭ كوزى ئۈي-
قۇغا كەتتى. ئۇ، چۈش كوردى. چۈشىدە سۈيگەن يارى — باقى
يىگىت بىلەن ئۇچرىشىپ ئوزئارا سېغىنىشىنى ئىزھار قىلىشتى:
نوزۇگۇم:

سەن سېغىنىدىڭمۇ مېنى؟

باقى يىگىت:

خويما سېغىندىم مەن سېنى.

نوزۇگۇم:

سەن قەيەرنىڭدە سېغىنىدىڭ؟

باقى يىگىت:

مەن يۈرەكىمدە سېنى.

نوزۇگۇم:

ھالىڭ نىچۇك دەپ سورىمىغىل

كورگىن چىرايمىدىن ئۇنى.

سەن مېنىڭ باقىم بولساڭ

قۇتقۇزۇپ ئالغىن مېنى —

باقى يىگىت:

كۈندە كورمىدىم يارىنى

كۈنىدە كورەرمەن دەپ.

ئۆمەت ئۆزىمدىم ياردىن

ئۆلمىسەم سۈيەرمەن دەپ

ئالتىنچى ئاي كىرگەندە

ئارا، گۈرجەك خاماندا.

نوزۇك يارىنى كورۇشكە

باقى يىگىت ئارماندا.

قاچقان باشتا مۇڭ بولار

موككەن جايلار بوك بولار.

بىز بۇ يەردىن قاچقاندا

ئىستەكچىلەر كوپ بولار.

ئاتا-ئانام كۈتمەكتە

قاينغۇ ئىچىدە ئۆتمەكتە.

بەلى مەھكەم باغلايلى

مەقسەتلەرگە يەتمەككە.

تاراق-تۇرۇق ئاۋازدىن نوزۇڭگۇمنىڭ شىرىن چۈشى بۇ-

زۇلدى. قارىغۇدەك بولسا، دۇۋاڭ باشچىلىغىدا بىر توپ دىئۇ

سۈپەتلىك مەلئۇنلار ئاچ بورىلەردەك لەۋلىرىنى ياللىشىپ، ھەي-

يارلىق بىلەن قارىشىپ، نوزۇڭگۇمنى ئوزئارا تاللىشىپ تۇراتتى.

چوشقىدەك خارتىلدايدىغان ئىسكەتسىز بىر مانجۇ بېگىنىڭ توك-

كەن ئالتۇنلىرىغا ئاخىر دۇۋاڭ نوزۇڭگۇمنى سېتىۋەتتى.

ئەلقىسىسە، نوزۇڭگۇم مانجۇنىڭ چوڭ بايلىرىدىن بىرىگە

سېتىلىپ "چوڭ يۇلتۇز" يېزىسىغا ئېلىپ كېلىندى. بۇ زۇلمەتلىك

قاراڭغۇ كۈنلەر ئىچىدە نىمە قىلارنى بىلمەي نوزۇڭگۇم مۇنداق

زارلىناتتى:

مەن قەشقەردىن چىققىلى

توشەك سېلىپ ياتقان يوق.

ئانام ئورگەن چېچىمغا

تاغاق سېلىپ باققان يوق.

چوڭ يۇلتۇزغا بارغاندا

ئوت ياقمەن قومۇشقا.

نەپرەت بىلەن قارايمەن

مانجۇ بېگى گومۇشقا.

جان ئاتامنى كورەلمەي

ئولۇپ كېتەر ئوخشايمەن.

نەۋ باھارغا يېتەلمەي

سۇلۇپ كېتەر ئوخشايمەن.

ئاكامنى تاپالمايمەن

تاپسام ئايرىلالمايمەن.

باقىنى كورۇپ ئولسەم

ھەرگىز ئارمان قىلمايمەن.

ئاتام مۇندا كېلەرمۇ؟

مېنى ئېلىپ كېتەرمۇ؟

قەشقەرغە جان يېتەرمۇ؟

بارارىمنى بىلمەيمەن.

ئەلەقسە، نوزۇگۇمنىڭ ئابدۇللا ئىسىملىك بىر ئاكىسى

بار ئىدى. ئابدۇللامۇ نوزۇگۇمدىن بۇرۇن ئىلىغا سۇرگۇن قە-

لىنىغانلار قاتارىدا مۇشۇ مانجۇ بېگىگە ئەسىر بولغان ئىدى.

ئويلىمىغان يەردە بۇ ئاكا-سىڭىل ئۇچرىشىپ، ھاڭ-تاڭ بولۇپ

بىر بىرىگە قاراشتى. ئوزئارا مۇڭ-ھالىنى ئېيتىشىپ سىرداشتى:

نوزۇڭگۈم:

قونۇۋاپتۇ قاغىلار
بۇلبۇل باغدىن كوچتىغۇ؟
ساڭا كەلگەن كۈلپەتلەر
نوزۇك باشقا چۈشتىغۇ؟

ئابدۇللا:

تومۇر قەپەز دەردىنى
مەنلا تارتسام بولمامدۇ؟
سېنى مۇنداق كورگەندە
يۈرەك دەرتكە تولمامدۇ؟

نوزۇڭگۈم:

بىزمۇ ئادەم نىمىشقا
يوقتۇر شۇنچە قەدرىمىز.
ۋەھشى قاۋان دۇۋاڭغا،
تاشار غەزەپ قەھرىمىز.

ئابدۇللا:

يامغۇرلار تولا ياغسا
مۇز داۋانلار پەسلەيدۇ.
سەن ئۈزەڭگە ئاگاھ بول
دۇۋاڭ بىزنى قەستلەيدۇ.

نوزۇڭگۈم:

پۈتۈمدىكى كىشەننى
كەلگىن ئاكا چاقىلى،
يەكسان قىلىپ دۇشمەننى
قانلىرىنى چاقايلى.

ئوزۇگۇمنىڭ گۈلدەك چىرايى ئوزىگە دۈشمەن بولدى.
ئۇنىڭغا مانجۇ ئەمەلدارلىرىنىڭ يامان كوزى چۈشتى، ئوزۇگۇمنى
مەجبۇرى خوتۇنلۇققا ئېلىشنى ئويلىدى. دەسلەپ تۇرلۇك زىبۇ-
زىننەت، ئالتۇن-كۈمۈش بىلەن ئالدىماقچى بولدى. بۇ ئالدا-
چىلىق ئوزۇگۇمنىڭ قەلبىدە ئىپلاس مانجۇ ئەمەلدارلىرىغا قارشى
تېخىمۇ كۈچلۈك غەزەپ-نەپرەت قوزغىدى:

توگە ياتار قاماقتا
بىر ئاكام بار قالماقتا،
ئىنساۋى يوق مەلئۇنىڭ
قەستى مېنى ئالماقتا.

دارېن ئويى زىننەتلىك
ئالتۇن-كۈمۈش تاملېرى.
چاي ئورنىدا ئىچكىنى
سۇرگۈنلەرنىڭ قانلىرى.

قېرى تۈلكە كۈلكىسى
ياۋۇزلۇقنىڭ شەپىسى.
ماڭا جەننەت كورۇنەر
باقى يىگىت كەپىسى.

تاغدىن چۈشكەن لاي سۈنى
سۈزۈپ ئىچەر ئەر بارمۇ؟
نازۇك باشقا مۇڭ چۈشتى،
ئېلىپ قاچار ئەر بارمۇ؟

باقى يىگىت گەلسەڭچۇ
مېنى ئېلىپ قاچساڭچۇ.
قىلىچ بىلەن دۇۋاڭنىڭ
كالىسىنى چاپساڭچۇ.

ئەلئىسىسە، دۇۋاڭنىڭ زۇلمىدىن دەشت - چۆللەردە قېچىپ
يۈرگەن باقى يىگىت سۈيگەن ۋاپادارى نوزۇگۇمنىڭ مانجۇ ئە -
مەلدارىغا مەجبۇرى سېتىلغانلىغىدىن خەۋەر تېپىپ، نوزۇگۇمنى قۇتۇل -
دۇرۇشقا بەل باغلايدۇ، ئايغاقچى ئارقىلىق نوزۇگۇمغا سالام يوللايدۇ:

نوزۇك يارىم ئامانچۇ؟

رەڭگى - رويى سامانچۇ؟

نوزۇگۇمغا چاڭ سالغان

مانجۇ بېگى قاۋانچۇ؟

ئاتلارنى توقۇپ قويدۇم

پۇرسەت كۈتۈپ ياتارمەن.

چۈشكەن چاغدا قاراڭغۇ

سېنى چوقۇم تاپارمەن.

ئەلئىسىسە، ئالدامچىلىق بىلەن نوزۇگۇمنى قولغا چۈشۈرۈپ -
گەن بەگ زورلۇق كۈچىگە يولىنىپ ياۋۇز قولىنى ئۇزاتتى. تىز
پۈكمەس نوزۇگۇم توي كېچىسى داربىنى بوغۇپ ئولتۇرۇپ ئال -
ۋاستىلار غارىدىن قاچتى. شۇ قاچقانچە - نى - نى تاغ - داۋانلاردىن
ئاشتى. نوزۇگۇمنىڭ ئارقىسىدىن نۇرغۇن ئىستەكچىلەر قوغلىدى.
نوزۇگۇم دەشت - باياۋانلاردا يۈرۈپ، قومۇشلۇققا موكۇپ ئالستە
ئايغىچە جاللاتلارغا تۇتۇق بەرمىدى. ئاشۇ قاچقۇنلۇق ئېغىر
كۈنلىرىنى ئەسلەپ، يۈرەك رىشتىسىدىن نەزمە تۈزدى:

قۇمۇش ئارىلاپ كۈن چۈشتى،

يالغۇز باشقا مۇك چۈشتى.

مەن نوزۇكنى تۇتۇشقا

يۈزلەپ چېرىك يول توستى.

قايناپ تۇرغان قازانغا

چۈمۈچ سېلىپ باققان يوق.

يار ئۇياقتا مەن بۇياقتا

مۇگدېشپىمۇ ياتقان يوق.

يالغۇز ياتتىم خاماندا

نان پىشۇردۇم ساماندا.

ئاجىز نوزۇك جاڭگالدا

باقى يۈرەر قايندا.

قۇمۇشلۇق بولدى جايم

بورە، تۈلكە ھەمرايم.

مۇنداق ئېغىر كۈنلەردىن

قۇتقۇزغايىمۇ خۇدايم!

يايى چېقىتى تۇتقىلى

ئەجدار بولۇپ يۇتقىلى.

چېرىك مىلتىق تەڭلەيدۇ،

قۇمۇشلۇققا ئاتقىلى.

مېنى تۇتۇش قەستىدە

ئوتنى قويدى قۇمۇشقا.

خاندىن بۇيرۇق چۈشۈپتۇ
سۇلۇن ① كوزۇم ئويۇشقا.

قومۇشلۇققا ئوت قويسا
مەن نوزۇكنى تاپالماس.
مەن نوزۇكنى تاپقاندا
تىرىك قولغا ئالالماس.

ئالتە ئاي بولدى يالغۇزمەن
قەشقەر يولىن بىلمەسمەن.
خۇدا ئامان ساقلىسا
چېرىكىلەرنى كورمەسمەن.

ئاتام مېنى ئويلايدۇ،
نوزۇگۇم دەپ يىغلايدۇ.
جان ئاكىمنىڭ ھەسرەتى
يۇرگىنىنى تىلغايدۇ.

قومۇشلۇقتا سايرىغان
ئوردە كىمكىن، غازمىكىن؟
يۇرگىنىنى يېرىپ باق
تازا يېرى بارمىكىن؟

شۇنداق ئېغىر كۈنلەردە
يار يېنىمدا بولساڭچۇ!

① سۇلۇن — چېرايلىق.



مۇنداق كۈنى كورگەندىن،
يەر قوينىڭغا ئالساڭچۇ!

• • • • •

كەپە قىلدىم ياۋانغا،
چېرىك كەلدى داۋانغا.
جېنىم ئازلا قالغاندا
تۇتۇلدۇم دەن قاۋانغا.

ئاخىرى مىڭ بىر مۇشەققەتتە مانجۇ چېرىكلىرى نوزۇگۇمنى
تۇتۇۋالدى. پۈت - قولىنى مەھكەم باغلاپ، ئونلىغان چېرىك توت
ئەتراپىدىن يالاپ، ئالدى - ئارقىسىنى چارلاپ، ئۇدۇل ئىلى
يامۇلغا ھەيدەپ كەلدى. يامۇل ئىچى ئالاقزادىلىككە تولدى. پۈتەيە
لەرگە جالالتار قارا قاغىدەك قوندى. نوزۇگۇم ھاياتتىن ئۈمىت
ئۇزدى:

نوزۇك قولى باغلاندى
ئولتۇرەككە چاغلاندى.
قەشقەردىكى ئاتامنىڭ
يۈرەك باغرى داغلاندى.

يالغۇز غېرىپ نوزۇكنى
"ش" يامۇلغا سولاشتى.
قان ئىچمەككە چېرىكلەر
چۈمۈلىدەك ئولاشتى.

تۇتقۇن قىلىپ نوزۇكنى
قورقۇنقىلى بولمىغاي.

باقى ئۇچۇن جان بەرسە

دېلدا ئارمان قالمىغاي.

دۇۋاڭ خاندىن خەت كەسە

نوزۇگۇمنى "چىپىڭ" دەپ.

يۇرتداشلىرىم ئېيتىدۇ

"شېھىتلىكنى تېپىڭ" دەپ.

جانجۇڭ نوزۇگۇمنى سوراق قىلدى. قەھرىمان نوزۇڭ

جانجۇڭ ئالدىدا مەردانە تۇرۇپ سوزدە قاتتىق ئېلىشتى. جانجۇڭ

جۇڭ نوزۇگۇمنى دارغا ئېسىپ ئولتۇرۇشكە بۇيرۇدى.....

مويىتۇڭزا ئادەم دېڭىزىغا ئايدلاندى. نوزۇگۇم كوز يېشى

قىلىۋاتقان قېرىنداشلىرىغا قاراپ:

— ئېزىز ۋەتەنداشلىرىم! زالىملار مېنى دارغا ئاسماقچى،

قولدىن كەلگىنىنى قىلسۇن، مەن ئولۇشتىن قورقمايمەن. مەن

ئولگەن بىلەن مېنىڭ قوۋم - قېرىنداشلىرىم ئولمەيدۇ، — دېدىدە،

لاغىلداپ تىترەۋاتقان جاللاتقا خىتاپ قىلدى:

بۇيرۇغىڭنى بەر جاللات

مېنى دارغا ئېسىشقا.

ئەل قىساسى مەنلەھەق

ساڭا يول يوق قېچىشقا.

مېنى دارغا ئاسقاندا

ئاگاھ بول ئوز ئېشىڭغا.

روھىم گۇرۇزى - ئومۇت بول،

بىر كۈن تېگەر بېشىڭغا.

ئەلقسسە، نوزۇگۇم مەردانە ھالدا دار ئاستىغا ئوزى كەل-
دى. مەيداندا قىيا - چىيا كوتىرىلدى. نوزۇگۇم جارائىلىق ئاۋاز
بىلەن كوكنى لەرزىگە سالدى:

ھىچكىم مەندەك بولمىسۇن

بالالارغا قالمىسۇن.

ماخا كەلگەن دەرت - ئەلەم

ھىچ بەندىگە كەلمىسۇن.

سەل ئەمەستۇر ئاققانلار،

بىزنىڭ توككەن بېشىمىز.

قانلىق قىلىچ قەھرىدىن،

كېسىلمەكتە بېشىمىز.

كويۇپ يانسۇن زالمىلار

تاجۇ - تەختى كۈل بولسۇن.

ئەركىنلىك دۇشمەنلىرى

يەر بىلەن يەكسان بولسۇن.

غەم - غۇسسىگە باش ئەگمە

ئەلنى باسقان تۇن كېتەر.

ئوت قۇياشتەك نۇر چاقناپ،

بىزنى پارلاق كۈن كۈتەر.





چین تومۇر باتۇر



قەدىمقى زاماندا ئىلى ئىقلىمىدا چوڭ بىر پادىشا ئۆتكەن ئىكەن. ئۇنىڭ مىنگەن ئېتىنىڭ تاقىسى ئالتۇندىن، ئىگەر - جابدۇقلىرى ئۇنجى - مەرۋايىتتىن ئىكەن. ئۇ پادىشانىڭ ئىككى خوتۇنى بولسىمۇ، ئەمما پەرزەنت كۆرمىگەن ئىكەن. شۇڭا ئۇنىڭ كۆڭلى بەك بارام ئىكەن. ئۇ، خاپىچىلىغىنى بېشى مەقسىدىدە ھەر دائىم شىكارغا چىقىپ تاماشا قىلىشنى ياخشى كۆرىدىكەن. كېيىن كىچىك خوتۇنى ھامىلە بولىدىكەن، بۇنى ئاڭلىغان پادىشا خوشاللىغىدىن تېخىمۇ بەك شىكارغا ئاسراق بولۇپ كېتىدىكەن.

كۈنلەردىن بىر كۈنى پادىشا ۋەزىرلىرى بىلەن شىكارغا چىقىپ كەتكەندە كىچىك خوتۇنى بىر ئوغۇل تۇغۇپتۇ. بىراق بۇنى پادىشانىڭ چوڭ خوتۇنى كۈنلەپ، بالىنى كولىگە تاشلىۋېتىپ ئورنىغا ئىتىنىڭ كۈچۈڭنى ئېپىكېلىپ قويۇشنى خىزمەتچىلىرىگە بۇيرۇپتۇ.

پادىشا شىكاردىن يېنىپ كەلگەندە چوڭ خوتۇنى ئالدىغا چىقىپ: "سېنىڭ خوتۇنۇڭ كۈچۈك تۇغدى" دەپ خەۋەر قىلىپتۇ. دەرغەزەپ بولغان پادىشا توقالنى ئۆلتۈرمەكچى بولپتۇ. شۇئاندا چوڭ خوتۇنى ھىلىگەرلىك بىلەن: "ئۆلتۈرمىسە پادىشاھى ئالەم، بۇ نوۋەت مەن بىر قوشۇق قېنىنى تىلىۋالاي"، — دەپ يالۋۇرغان بولپتۇ. شۇنىڭ بىلەن پادىشا بىر قېتىمغا ئامان قالدۇرۇپتۇ.

ئارىدىن ئاي ۋە يىللار ئوتۇپتۇ. كۈنلەرنىڭ بىر كۈنىدە پادىشا يەنە شۇ بۇرۇنقى ئادىتى بويىچە شىكارغا چىقىپ كېتىپتۇ. ئۇ بىر ئايلىق يەرگە كەتكەن ئىكەن، كەلگىچە كىچىك خوتۇنى بىر قىز تۇغۇپتۇ. چوڭ خوتۇنى بۇنىمۇ كۈلگە تاشلىۋېتىپ، ئورنىغا مۇشۇك نىڭ بالىسىنى ئېپكېلىپ قويۇپتۇ. پادىشا قايتىپ كەلگەندە چوڭ خوتۇنى مۇشۇك بالىسىنى كۆتىرىپ كىرىپ: "مانا، سېنىڭ توقالنىڭ، ئەمدى مۇشۇك تۇغدى. يۇرت ئىچىدە يۇزىمىزنى يەر قىلىۋەتتى، بۇ نىمە دىگەن رەسۋاچىلىق" دەپ يالغاندىن يىغلاپ ئوردىنى بېشىغا كىيىپتۇ. ئاچچىقلانغان پادىشا توقالغا ئېغىر جازا بېرىشىنى يۇيۇپتۇ.

ئەمدى بىر كەلىمە سوزنى بالىلارنىڭ ئەھۋالىدىن ئاڭلايلى: چوڭ خوتۇن تەرىپىدىن كۈلگە تاشلىۋېتىلگەن ھىلىقى بالىلارنى بىر ئېيىق جاڭگالغا ئېلىپ كېتىپ باققان ئىكەن. شۇنداق قىلىپ بۇ ئىككى بالا ئېيىقنىڭ تەربىيىسىدە ئوسۇپ چوڭ بولۇپتۇ؛ ئەقلىگە كەلگەندە ئۇلار بىر بىرىگە ئات قويۇشۇۋاپتۇ. ئوغۇلنىڭ ئېتى چىن تومۇر، قىزنىڭ مەختۇمسۇلا بولۇپتۇ. بۇ بالىلار سەھرانىڭ ساپ ھاۋاسىدا ساغلام، بەك چىرايلىق ھەم كۈچلۈك بولۇپ ئوسۇپتۇ.

چىن تومۇر كىچىك چېغىدىنلا ئوۋغا ئوڭىنىپ تۇرلۇك جانىۋارلارنى تۇتىدىغان بولۇپتۇ. شۇنداق قىلىپ يۇرۇپ ئاجايىپ باتۇر يىگىتكە ئايلىنىپتۇ. كېيىنچە ئۇلار ئېيىقتىن ئايرىلىپ جاڭگالنىڭ بىر چېتىگە ئوي ياساپ، شۇ ئويىدە ياشاشقا باشلاپتۇ.

باتۇرلۇقتا ھىچبىر جان،
چىن تومۇرگە يەتمەيدۇ.

مىسران قىلىچ، مىلتىغى
قولدىن نېرى كەتمەيدۇ.

ئالغۇر بۇركۇتى بېشىدىن
كەتمەي ئۇچۇپ يۇرىدۇ.
تايغان ئىتى ئىشىكتە،
ئويناپ تەييار تۇرىدۇ.
بىر مۇشۇگى توشەكتە،
بىر توخۇسى كاتەكتە.

چال قۇيرۇغى كوك بوز ئات،
كىشىنەپ تۇرار ئېغىلدا.
ئوۋغا چىقسا ھەممىسى
ھازىر بولار يېنىدا.

شۇنداق قىلىپ، بۇلار ناھايىتى ئۈمۈلۈكتە كۈن كەچۈرۈشكە
باشلاپتۇ.

كۈنلەردىن بىر كۈنى مەختۇمسۇلا شۇنداق بىر چۈش
كورۇپتۇ. چۈشىدە: ئاكىسى ئوۋغا چىقىپ كوپلىگەن بۇغا - مارال -
لارنى تۇتۇپتۇدە كىمىش. بۇغا - ماراللارنىڭ بېشىنى ئېتىغا غانچۇ -
غىلاپ كېلىۋاتقۇدە كىمىش. گۆشىنى زىققا ئوتكۈزۈپ، كاۋاپ قىلى -
ۋاتقۇدە كىمىش. مەختۇمسۇلا ئويغىنىپ كېتىپ، كورگەن چۈشنى
ئاكىسىغا ئېيتىپ بېرىپتۇ. ئاكىسى: تولا ياخشى چۈش كورۇپسىز
سىڭلىم، ئۇنداق بولسا مەن يەتتە كۈنلۈك ئوۋغا چىقاي. مەن
قايتىمچە سىز مەسلەھىتىنى ئېسىڭىزدە تۇتۇڭ، - دەپ مۇنداق
دەپتۇ: دىلا، بېشىدە ئېتىغا ئېتىشكە،

بېشىڭىزنى تارماڭ،
سۇ بويغىمۇ بارماڭ.
ئىتىڭىزنى "چاغ" دىمەڭ،
مۇشۇكىنىمۇ "پەش" دىمەڭ.
ئوتىڭىزنى ئوچۇرمەڭ
ئوگزە ئۈستىگە چىقماڭ.
ئوت ئوچۇپ قالار بولسا،
تۇتۇن چىققان ياقلارغا
ئوت سوراپ كېتىپ قالماڭ.

ئەلەقسە، چىن تومۇر باتۇر مىسران قىلچىنى ئېسىپ، ئار-
غىماق ئېتىغا مىنىپ، كاپ-كاپ كۈچۈگىنى ئەگەشتۈرۈپ ئوۋغا
چىقىپ كېتىپتۇ. مەختۇمسۇلا ياغۇزلۇقتا زېرىككەندىن كېيىن، ئوگ-
زىگە چىقىپ بېشىنى تاراپ ئولتۇرۇپتۇ. مۇشۇكى بىلەن توخۇ-
سىمۇ ئۇنى ئەگىشىپ ئوگزىگە چىقىپتۇ.

مۇشۇك مياڭلاپ، مەختۇمسۇلانىڭ ئەچىنى پۇشۇرۇپتۇ. توخۇسى
قاساقلاپتۇ. شۇندىن كېيىن مەختۇمسۇلا مۇشۇكىنى "پەش"
دەپتۇ. توخۇسىنى "تاخ" دەپ ئوگزىدىن قوغلىۋېتىپتۇ. مۇشۇكى
بىلەن توخۇسى ئوگزىدىن چۈشۈپ ئويگە كىرىپتۇ. مۇشۇك
ئوچاق يېنىغا كېلىپ چوگۇنىنى ئورۇۋېتىپتۇ. توخۇ كۈلنى تاتە-
لاپتۇ. شۇنىڭ بىلەن ئوچاقنىڭ ئوتى ئوچۇپتۇ. مەختۇمسۇلا
ئويگە كىرگىنىدە ئوت ئوچۇپ قالغانلىغىنى كورۇپتۇ. بۇ ئىشقا
ناھايىتى قايغۇرۇپ يەنە ئوگزىگە چىقىپتۇ. "ئەمدى قانداق
قىلارمەن" دەپ يىغلاپ ئاتۇرسا، ئوڭ تەرىپىدىن ئىتنىڭ ئاۋازى
ئاڭلىنىپتۇ. سول تەرەپتە تۇتۇن كورۇنۇپتۇ. مەختۇمسۇلاغا ئوت

تېپىش قايغۇسى چۈشۈپتۇ. "نېمە بولسا بولسۇن، پىشانە دەدىن كۆرەي" — دەپ ئىس چىققان تەرەپكە قاراپ مېڭىپتۇ. ئۇزۇن مېڭىپ ئىس چىقۇۋاتقان بىر ئەسكى تام ئۈيگە يېتىپ كەپتۇ. قارىغۇدەك بولسا ئوي ئىچىدە بىر قېرى موماي ئولتۇرغۇدەك. مەختۇمسۇلا "ئەسسالام" — دەپ ئۇنىڭ قېشىغا كىرىپتۇ. قېرى موماي ئارقىسىغا بۇرۇلۇپ سەت ھەجىيىپ:

سالامىڭنى ئالدىم ئىلىك،
سالام قىلمىساڭ شۇتاپ
قىلار ئىدىم يەتتە بولەك، — دەپ جاۋاپ قاي-
تۇرۇپتۇ. شۇندا مەختۇمسۇلا ئۇنىڭ يەتتە باشلىق يالماۋۇز ئىكەن-
لىكىنى سېزىپ ئەيمىنىپ قاپتۇ. يالماۋۇز قىزنىڭ قورققانلىغىنى
بىلىپ:

خۇدا بەرگەن چىرايلىق قىز
كەل، قورقماي يېنىمغا ئوت،
كېلىپ مېنىڭ بېشىمنى باق.
ئوز ئاناڭدەك مېنى سەن كۈت، — دەپتۇ.

مەختۇمسۇلا قورققانلىغىدىن ئامالسىز ماقۇل بوپتۇ. يالماۋۇز تېخىمۇ سىپايلىق بىلەن گەپ ئالماق بولۇپ:

قاي تەرەپتىن كەلدىڭسەن؟
كىمنىڭ قىزى بولسەن؟
ئاتاڭ بارمۇ ئاناڭچۇ؟

قايسى ئويىدە تۇرسەن؟

نامى - ھالىڭ ئايان ئەت

ماڭا بىر - بىر بايان ئەت، - دەپتۇ.

ياغانغا ئۈگەنمىگەن مەختۇمسۇلا موماينىڭ سوراقلىرىغا جاۋاب بېرىپ، ئوت سوراپ كەلگەنلىكىنى ئېيتىپتۇ. يالماۋۇز بىر تال تىزەكنى تۇتاشتۇرۇپ ئۇنى ياغاچقا سانچىپ مەختۇمسۇلانىڭ ئاغزىغا چىش - لىتىپ قويۇپتۇ. ئاندىن ئۇنىڭ بىر يېڭىگە پىت، يەنە بىر يېڭىگە سىركە تولدۇرۇپتۇ - دە، "ئويۇڭگە بارغىچە بۇ پىت بىلەن سىر - كىنى ئىككى تەرەپكە چېچىپ بارغىن" دەپ بۇيرۇپتۇ. مەختۇم - سۇلا قورققانلىغىدىن موماينىڭ ئېيتقانلىرىنى بىر - بىرلەپ ئورۇن - لايتتۇ. يالماۋۇز موماي قارغۇ ئىكەن، ئۇنداق قىلىشتىن مەق - سىدى مەختۇمسۇلانىڭ ئويىنى تېپىپ بېرىش ئۈچۈن ئىكەن. كېيىن بۇ سىركە توككەن تەرەپكە چىقىرىپ تىكەن، پىت توككەن تەرەپكە ئازغان ئوسۇپ چىقىپتۇ - دە، ئوتتۇرىسىدا يول ھاسىل بولۇپ قاپتۇ.

بىر كۈنى يالماۋۇز موماي شۇ يول بىلەن مېڭىپ مەخ - تۇمسۇلانىڭ ئويىگە بېرىپتۇ. ئىشىك تۈۋىدە تۇرۇپ:

چىن تومۇر باتۇر ئويىدە بارمۇ؟

ئارغىماق ئېتى ئېغىلدا بارمۇ؟

مىسران قىلىچى قورۇقتا بارمۇ؟

ئالغۇر بۇركۈتى ئورنىدا بارمۇ؟

كاپ - كاپ كۈچۈڭى ئىشىكتە بارمۇ؟

پۇش - پۇش مۇشۇڭى توشەكتە بارمۇ؟

تاخ - تاخ توخۇسى قونداقتا بارمۇ؟

دەپ سورايتۇ. ھېچنەمىدىن خەۋىرى بولمىغان مەختۇمسۇلا ئۇيىدىن

چىقماي تۇرۇپ: چىن تومۇر باتۇر شىكارغا كەتتى، مىسران قىلىچى قىتدا كەتتى، ئالغۇر قۇشمۇ قولدا كەتتى، كاپ - كاپ كۈچۈگى يېنىدا كەتتى، پۇش - پۇش مۇشۇگى ئۇيقۇغا كەتتى. تاخ - تاخ توخۇسى دان ئىزلەپ كەتتى، -

دەپتۇ. شۇندىن كېيىن ھوماي يەتتە باشلىق يالماۋۇز سۇرتىدە

ئويگە كىرىپ، مەختۇمسۇلانىڭ ئۇزۇن چېچىدىن لىغا ئېسىپ

قويۇپ، تاپىنىنى تېشىپ قېنىنى شورايتۇ. يالماۋۇز شۇ تەرىقىدە

ھەر كۈنى بىر قېتىم كېلىپ مەختۇمسۇلانىڭ قېنىنى شورايدىكەن،

قايتىشىدا: "بۇ ئىشنى ھىچكىمگە، ھەتتا ئاكاڭمۇ ئاڭلاتما.

ئەگەر ئېيتىدىغان بولساڭ مېنىڭدىن زادى قۇتۇلالمايسەن" - دەپ

پوپوزا قىلىدىكەن.

شۇنىڭ بىلەن مەڭزى ئاناردەك، ھوسنى تاۋاردەك مەختۇم -

سۇلا كۈندىن - كۈنگە ماغدۇرسىزلىنىپ زەپىرەگدەك سارغىمىپ كېتىپتۇ.

ئاكىسى چىن تومۇر باتۇر ئۇۋدىن قايتىپ كېلىپ سىڭ -

لىسىنى كورۇش بىلەن ھەيران بولۇپتۇ، كۈڭلىگە گۇمان تولۇپتۇ.

ھەي سىڭلىم، يەتتە كۈننىڭ ئىچىدە شۇنچە ئورۇقلاپ سارغى -

مىپ ھالىڭدىن كېتىپسەن، نەمە بولدىڭ؟ كىم ساڭا ئازار

بەردى؟" دەپ سورايتۇ. مەختۇمسۇلا ئاكىسىنىڭ مەسىلەھىتىنى

ئېسىدە تۇتماي بالاغا گىرىپتار بولغانلىغىنى ئويلاپ خەجالەتچە -

لىكتىن ئوز ھالىنى ئېيتىشتىن قورقۇپتۇ. ئاكىسى يەنە: "سېنىڭ -

مە بىر ئېغىر دەرت بار سىڭلىم، مەندىن يوشۇرما، ئېيتساڭمۇ ئېيتسەن، ئېيتمىساڭمۇ ئېيتسەن” — دەپ قاتتىق قىستىغاندىن كېيىن، مەختۇمسۇلا بولغان ۋەقەنىڭ ھەممىسىنى ئېيتىپ، ھەسرەت - تىن قار - يامغۇر يىغلاپتۇ. چىن تومۇر باتۇر ئەھۋالنى ئاڭلىغاندىن كېيىن دەرغەزەپ بولۇپ:

— ئەگەر مەن شۇ يەتتە باشلىق يالماۋۇزنى ئوتتۇرمىسەم، چىن تومۇر باتۇر بولماي كېتەي، — دەپ قەسەم ئىچىپتۇ. دە، ئاندىن مەختۇمسۇلاغا: “ھەي سىڭلىم، مەن ئىشىكىنىڭ كەينىگە ئورا كولاپ، موڭۇپ ياتسەن، ئەگەر يالماۋۇز كېلىپ مېنى سو - رسا ئۇۋدىن كەلمىدى دىگەن، ئادەم پۇرىغى بار دەپ ئويىگە كىرگىلى ئۇنىمىسا، ئاكامنىڭ كوينەك، تامبىلىنى يۇيۇشقا ئېلىپ قېلىۋىدىم، شۇ كىيىم - كېچەكنىڭ پۇرىغى دەپ جاۋاب بەرگەن” — دەپتۇ.

شۇنداق قىلىپ چىن تومۇر باتۇر مەيدىسىگە يەتتە قات ساۋۇتىنى تېگىپ، بېشىغا دوپۇلغا كىيىپ، مىسران قىلچىنى تۇنۇپ ئورغا موڭۇنۇپ تەييار تۇرۇپتۇ. يالماۋۇز كېلىپ ئىشىكىنىڭ ئالدىدا توختاپتۇ. ئۇنىڭ يۇرد - گى دۇيۇلدەپ، بەدىنى شۇركىنىپ كېتىپتۇ. بىراق ئۇنىڭ نەپسى تاقىلداپ كېتىپ بۇرۇنقى ئادىتى بويىچە سوراپتۇ: مەختۇمسۇلا ئاكىسىنىڭ يوقلۇغىدىن خەۋەر بەرگەندىن كېيىن يالماۋۇز تاش - قارقى ئويىگە كىرىپ توختاپ:

تۇرار تېنىم ئەيمىنىپ

بۈگۈن ئويۇڭگە كىرىشكە.

بىراق نەپسىم تاقىلداپ

يول قويمىدى كېتىشكە.

چىقىپ تۇرار ئويۇڭدىن
ئادىمىزات پۇرىغى.
يالغان ئېيتىپ ئالدىساڭ
باردۇر ساڭا سورىغى. — دەپ پوپوزا قىپتۇ.
مەختۇمسۇلا تەمكىنلىك بىلەن:

ئاكام كەتكەن شىكارغا
قالغان كوينەك - تامبىلى،
يۇغان ئىدىم باياتىن
شۇدۇر ئادەم پۇرىغى.
ئىشەنمىسەڭ مارىغىن،
ئويگە كىرىپ قارىغىن.
بولماسىدى قوزۇقتا
مىسران قىلىچ ئېسىغلىق.
تۇرماسىدى ئېغىلدا،
بوز ئېتىمۇ باغلاقلىق.
كاپ - كاپ كۇچۇك يوق ئەنە،
ئىشكىمۇ كەڭ ئىچىغلىق.
كىرىۋەرگىن ئويۇمگە
ئىشەنگىن سەن سوزۇمگە.

يالماۋۇز ئويگە كىرىپتۇ. ئادىتى بويىچە مەختۇمسۇلانى
ئۇزۇن چېچىدىن لىمغا ئېسىپ ئەمدىلا قېنىنى شوراي دەۋات -
قاندا، چىن تومۇر باتۇر ئورنىدىن چىقىپ، مىسران قىلىچى بىلەن
ئۇنى شۇنداق چېپىپتۇكى، يالماۋۇزنىڭ بىر بېشى ئۇزۇلۇپ چۈ -
شۈپتۇ. يالماۋۇز چىن تومۇر باتۇرغا قاراپ: "بىر بېشىمىغۇ
ئالدىڭ، قالغان ئالتە بېشىمغا قانداق جاۋاپ بېرىسەن؟" — دەپ

قەھرى - غەزەپ بىلەن ئېلىشىشقا كىرىشىپتۇ. تېخىمۇ ۋەھشىلىشىپ
چىن تومۇر باتۇرغا مەھكەم يېپىشىپتۇ. شۇنداق قىلىپ ئېلىشىش
بىر كېچە - كۈندۈز داۋاملىشىپ يالماۋۇز ئۈچ بېشىدىن ئايرىد -
لىپتۇ. يالماۋۇز قېچىشنىڭ ئىلاجىنى ئاپالماي غالجىرلىشىپ
چىن تومۇر باتۇرغا يەنە ئېسىلىپتۇ. ئۇلار يەنە بىر كېچە -
كۈندۈز قاتتىق ئېلىشىپتۇ. چىن تومۇر باتۇر ئۇنىڭ ئالتىنچى
بېشىنى كېسىپ چۈشۈرۈپتۇ. يالماۋۇز ئەمدى ماغدۇرسىزلىنىپ
كۈزلىرى پىيالىدەك بولۇپ كېتىپتۇ. ئۇنىڭ ئەمدى "يەل مۇڭ -
گۈز" دەپ ئاتالغان بىرلا بېشى قاپتۇ. ئۇ ئامالسىز قالغىنىدا،
قۇيۇنغا ئايلىنىپ ئوينىڭ تۈگۈلۈگىدىن چىقىپتۇ - دە:

ھەي مەختۇمسۇلا
خەپ توختاپ تۇرغىن.
كورگۈلۈگىنى
ئەمدى بىر كورگىن.
ئەجدىھار بولۇپ
سېنى يۇتارمەن.
بىر بېشىڭغا مېڭ
كۈلپەت سالارمەن.

دەپ بەدەر قېچىپتۇ.
چىن تومۇر باتۇر ئارغىماق ئېتىغا مىنىپ بىر بېشى قالغان
يالماۋۇزنى قوغلاپتۇ. مەختۇمسۇلا باغلاقلىق كاپ - كاپ كۈچۈگىنى
قويۇۋېتىپتۇ. شۇنىڭ بىلەن چىن تومۇر باتۇر يالماۋۇزغا يېتىد -
شىپتۇ. ئۇلار "كەچ كىرگىچە قاتتىق ئېلىشىپتۇ. چىن تومۇر
باتۇرنىڭ كاپ - كاپ كۈچۈگى يېتىپ كېلىپ يالماۋۇزنىڭ پاقا -

چىغىدىن چىشلەپ تارتىپتۇ. بىر ئازدىن كېيىن يالماۋۇز ھالسىز -
لىنىپ يېقىلىپتۇ. كاپ - كاپ كۇچۇك يالماۋۇزنى تالاپ ئولتۇرۇپتۇ.
چىن تومۇر باتۇر يالماۋۇزنىڭ يەتتىنچى بېشىنى ئېلىپ خوشال
ئويگە قايتىپتۇ. شۇنداق قىلىپ چىن تومۇر باتۇر بىلەن مەخ -
تۇمۇسۇلا خوشال - خورام ئوتۇپتۇ. مەختۇمسۇلانىڭ رەڭگى - رۇخ -
سارى ئاستا - ئاستا ئوڭلىنىپ شۇنداق ئۆز بولۇپ كېتىپتۇكى:

كوزلىرى چەشمە بۇلاقتەك

قاشلىرى زىرۇ - زىۋەر.

قامىتى شەمشات دەرەختەك

سوزلىرى شىرىن - شېكەر.

چاچلىرى مەجنۇن گويا

يۇزلىرى شەمسى قەمەر.

لەۋلىرى گوياكى ياقۇت،

قوللىرى ئىشقا چىۋەر.

چىشلىرى - دوررى سەدەپتەك،

پىكرى كەڭ، ئالەم كېزەر.

كىمكى كورسە ئاھ ئۇرۇپ،

ئىشقى ئوتىدا جان بېرەر.

ئەللىسىسە، كۈنلەردىن بىر كۈنى چىن تومۇر باتۇر زۇبۇر -
كىمپ يەنە ئوۋغا چىقىش خۇمارى تۇنۇپتۇ. ئۇ مەختۇمسۇلاغا
ئېيتىپتۇ: "ھەي سىڭلىم! مەن يەنە ئوۋغا چىقىمەن. سەن
ئويدىن تالاغا چىقىمىغىن. ئېرىق بويىدا ئولتۇرۇپ بېشىڭنى
تارىمىغىن" دەپ نەسىھەت قىلىپ، ئوۋغا كېتىپتۇ.

مەختۇمسۇلا نەچچە كۈنگىچە تالاغا چىقماپتۇ. بىراق يەنە

زېرىكىدىكى كېتىپ ئاقىۋەت تالاغا چىقىپتۇ. ئىشىكىنىڭ ئالدىدا تازا، سۈزۈك سۇ ئاقىدىكەن. مەختۇمسۇلا سۇنىڭ ئېقىشىغا قىزدى. قىپ، ئېرىق بويىدا ئولتۇرۇپ بېشىنى تاراپتۇ. ئۇنىڭ ئۇزۇن سۇمبۇل چاچلىرىدىن بىرنەچچە تېلى سۇغا چۈشۈپ كېتىپتۇ. بۇ چاچلار ئېقىپ بېرىپ سانجۇ ① پادىشاسىنىڭ ئوردىسىدىكى كولىگە چۈشۈپتۇ. بۇ ۋاقىتتا سانجۇ پادىشاسىنىڭ ئوغلى ئوزمۇخ نەۋ-كەرلىرى بىلەن كولىنىڭ بويىدا ئولتۇرغان ئىكەن. شاھزادە ئوزمۇخ كولى بويىغا كېلىپ باش-كوزىنى يۇيۇۋاتسا قولىغا سۇمبۇل چاچ ئېلىنىپ چىقىپتۇ. بۇ چاچنىڭ ئۇزۇن ۋە سۇمبات-لىغى شاھزادىنى ھەيران قالدۇرۇپتۇ. ئوزمۇخ نەۋكەرلىرىدىن: — بۇ نىمە دىگەن ئاجايىپ چاچ؟ — دەپ سوراپتۇ. نەۋكەرلەر:

— ھەي شاھزادە! بۇ ئىلى ئىقلىمىنىڭ گۈزىلى مەختۇم-سۇلانىڭ چېچىغا ئوخشايدۇ، — دەپ جاۋاب بېرىپتۇ. شۇنىڭ بىلەن شاھزادە ئوزمۇخ مەختۇمسۇلانى كۆرمەي تۇرۇپ ئىشىق ۋە سەۋەسگە چۈشۈپتۇ. بۇ چاغدا نەۋكەرلەر "ئۇنىڭ چىن تومۇر باتۇر دىگەن ئاكىسى بار. يەتتە ئىقلىمدا ئۇنىڭدەك كۈچلۈك ئەر يوق" دەپتۇ. ئىشىق پىراقىدا بىناقەت بولغان شاھزادە دەرھال چىن تومۇر باتۇرغا كىشى ئەۋەتىپ: "سىڭلىسىنى ماڭا بەرسۇن، بەرمىسە لەشكەر تارتىپ سوقۇشۇپ ئالمەن" — دەپ پوپوزا قىپتۇ. چىن تومۇر باتۇر شاھزادە ئەلچىسىگە: "مېنىڭ ئۇنداق سانجۇ پادىشاسىغا بېرىدىغان سىڭلىم يوق. قۇربىتى بولسا سوقۇشۇپ ئالسۇن" — دەپتۇ. جاۋابىنى ئاڭلىغان شاھزادە ئوزمۇخ دەرغەزەپ بولۇپ، ھەممە لەشكەرلىرىنى يىغىپ چىن

① سانجۇ پادىشالىغى — موڭغۇل پادىشالىغىنى كۆرسىتىدۇ.

تومۇر باتۇرنىڭ يۇرتىغا قاراپ يول ئاپتۇ. ئۇ كەلگەندە چىن تومۇر باتۇر ئوۋغا چىقىپ كەتكەن ئىكەن. ئۇ ئالغۇر قۇشنى قالدۇرۇپ سىڭلىسىغا: "ناۋادا بېشىڭىزغا بىر كۈن چۈشسە بۇ قۇشنى قويۇۋېتىڭ. قەيەردە بولسام شۇ يەرگە خەۋەر يەتكۈزۈپ بارىدۇ" دەپ تاپىلغان ئىكەن.

مەختۇمسۇلا چۆمۈلدەك قورشاپ كېلىۋاتقان لەشكەرلەرنى كورۇپ قۇشنى قويۇۋېتىپتۇ. ئوزى ئۇلارنىڭ ئالدىغا چىقىپتۇ. شاھزادە ئوزمۇخ مەختۇمسۇلانى كورۇپ ھۇشىدىن كەتكىلى تاس قاپتۇ. مەختۇمسۇلاغا قاراپ: "ئەي رەنا، ئوزەڭگە مېنى ياخشىلىقچە قوبۇل قىلساڭ قىلدىڭ، بولمىسا مەن قان توكۇپ ئالىمەن" — دەپتۇ. مەختۇمسۇلا: "بۇ قانداق ئۇياتسىزلىق؟ مەندەك يالغۇز زەئىپ بىر قىزغا شۇنچە كوپ لەشكەر تارتىپ كەلگىنىڭلار نا. مەرتلىك ئەمەسمۇ؟" — دەپ باش ئەگمەپتۇ. دە، لەشكەرلەر بىلەن جەڭ قىلىشقا باشلاپتۇ. بىرقانچىسىنىڭ كاللىسىنى تېنىدىن جۇدا قىپتۇ. ئاڭغىچە چىن تومۇر باتۇر خەۋەر تېپىپ يېتىپ كەپتۇ. ئۇ مىسران قىلىچىنى ئوينىتىپ بىر ئوزى نەچچە تۇمەن لەش-كەر بىلەن قاتتىق ئېلىشىپتۇ. تەڭ كېلەلمىگەن لەشكەرلەر ئولەر. تىرىلىشىگە باقماي قېچىشقا باشلاپتۇ.

شاھزادە ئوزمۇخ قېچىپ كېتىپ بارغان لەشكەرلىرىگە: "سىلەر ئىككى كىشىدىن شۇنچە قاچامسىلەر؟ مەندىن ياخشىلىق كورمەيسىلەر؟ بولمىسا ئاخىرغىچە ئېلىشىڭلار" — دەپ ئوزى باش-لاپ يەنە ئۇرۇش ئېچىپتۇ. شاھزادە ئوزمۇخ چىن تومۇر باتۇرغا بىرقانچە ئون پالۋانلىرى بىلەن بىراقلا ھۇجۇم قىپتۇ. ئەيىۋھان-ناس، نەيزە - قىلىچلارنىڭ بىر بىرىگە ئۇرۇلۇشىدىن چاقماق چاققاندىك ئوتلار چاقناپتۇ. بىراق ئۇلار بىر بىرىنى يېڭەلمەپتۇ.

مەختۇمسۇلا بۇ ھالىنى كورۇپ ئەندىشىگە چۈشۈپتۇ: "ئاكامغا زەخ-
مەت يەتمىگىدى، ئۇنىڭ مېيىپ بولغىنىدىن مېنىڭ يوق بولغىنىم
ياخشى" — دەپ ئاكىسىغا قاراپ مۇنداق يالۋۇرۇپتۇ:

ياۋ لەشكىرى ساناقسىز،

ئۇلار بەكمۇ رەھىمسىز.

مەيلى ئولسەم مەن ئولەي،

ئاكا ئامان قېلىڭ سىز.

شۇڭا جەڭدىن يېنىڭ سىز،

تىلەر شۇنى سىڭلىڭىز.

شۇئاندا چىن تومۇر باتۇر سىڭلىسىغا قاراپ:

چىن تومۇر دەپ ئېتىم بار

تەشۋىش قىلما مېنىڭدىن.

ئايرىلىشقا جان - جىگەر

قانداق چىمدار سىڭىلدىن.

چىنار ھەرگىز يىقىلماس

بوران، چاپقۇن - جۇدۇندىن.

ياۋ ئالدىدا باش ئېگىش

ئارتۇق ماڭا ئولۇمدىن.

دەپ، جەڭنى داۋاملاشتۇرۇپتۇ. شاھزادە ئوزمۇخنىڭ لەشكەرلىرى
ئولۇپ تۈگەشكە ئاز قالغاندا ئارقىدىن يەنە ياردەمگە ئەۋەتىلگەن
سانجۇ لەشكەرلىرى نەرە تارتىپ يېتىپ كەپتۇ. ئۇلار قىلىچ - نەيزە -
لىرىنى يالىڭاچلاپ، ئوق - يالىرىنى چەللەپ چىن تومۇر باتۇرغا
قارا قاغىدەك يېپىشىپتۇ. شاھزادە ئوزمۇخ پۇرسەتنى غەنىمەت

بىلىپ مەختۇمسۇلانى تۇتۇۋېلىپ، قول-پۇتىنى مەھكەم باغلاپ ئېلىپ قېچىپتۇ.

چىن تومۇر باتۇر قەھرى-غەزەپكە تولۇپ يەتتە كېچە-كۈندۈز جەڭ قىلىپ، ئاخىرى ھەممىسىنىڭ كاللىسىنى تېنىدىن جۇدا قىپتۇ. جەڭدىن كېيىن قارىغۇدەك بولسا مەختۇمسۇلا ھىچ يەردە كورۇنمەپتۇ. چىن تومۇر باتۇر تېخىمۇ غەزەپلىنىپ چالا قۇيرۇق بوز ئارغىماققا مىنىپ، مەختۇمسۇلانى ئىزلەپ دەشت-چوللەرنى كېزىپتۇ. بىر جايغا كەلگەندە ھاردۇق ئاپتۇ-دە، كوزى ئۇيقۇغا كېتىپتۇ. ئادەتتە ئۇ بىر ئۇخلىدىمۇ، بولدى. نەق قىرىق كېچە-كۈندۈز ئۇخلايدىكەن. بۇ قىرىق كۈن ئىچىدە چىن تومۇر باتۇرنىڭ چالا قۇيرۇق ئېتى ئوتلاپ، نەچچە تاغلاردىن ئاتلاپ باشقا بىر يۇرتنىڭ قۇلان پادىسىغا قوشۇلۇپ كېتىپتۇ. چىن تومۇر باتۇر ئۇخلاپ ئويغانسا، ئەتراپىدا ئېتى يوق ئىمش. چول-جەزىرىدە پىيادە قالغان چىن تومۇر باتۇر مەس-ران قىلىچىنى ئېسىپ، ئېتىنى ئىزلەپ تاغ تەرەپكە راۋان بولۇپتۇ. بىر غولنىڭ يېنىدا چىن تومۇر باتۇر بىر توپ قۇلانلارغا يولۇقۇپتۇ. ئۇ قۇلانلارغا قاراپ:

دۇيۇر-دۇيۇر قۇلانلار

ئۇچقۇر-ئۇچقۇر قۇلانلار،

كېپىش ① مەيسە كىيگەندەك

توم تۇۋاقلق قۇلانلار،

چالا قۇيرۇق ئېتىنى

كور دۇڭلارمۇ قۇلانلار، — دەپ سوراپتۇ.

بىراق قۇلانلار ھىچقانداق جاۋاپ بەرمەستىن ئۆركۈپ

① كېپىش — كەشى (سەندەل كەشى).

قېچىپ كېتىپتۇ. چىن تومۇر باتۇر بۇ ئەھۋالدىن رەنجىپ كېلىۋاتسا، يەنە بىر توپ قۇلانلارغا يولۇقۇپتۇ. ئۇ ئۇلارغا قاراپ:

دۇپۇر - دۇپۇر قۇلانلار،
ئۇچقۇر - ئۇچقۇر قۇلانلار،
مەخمەل، تاۋار كىيىگەندەك
قۇندۇز يەڭلىغ قۇلانلار،
چالا قۇيرۇق ئېتىمنى
كور دۇڭلارمۇ قۇلانلار، — دەپ سوراپتۇ.

بۇلارمۇ ھىچقانداق جاۋاب بەرمەپتۇ. چىن تومۇر باتۇر خاپىچىلىقتىن بېشى گاڭگىراپ ئولتۇرسا، يەنە بىر توپ قۇلانلار سەكرىشىپ كەپتۇ. چىن تومۇر باتۇر يەنە:

دۇپۇر - دۇپۇر قۇلانلار،
ئۇچقۇر - ئۇچقۇر قۇلانلار،
زەر پەيپەيزە ئاسقاندەك
قۇلغى ئۇز قۇلانلار،
چالا قۇيرۇق ئېتىمنى
كور دۇڭلارمۇ قۇلانلار، — دەپتۇ.

شۇندىن كېيىن ئەڭ كەينىدە كېلىۋاتقان بىر قېرى قۇلان جاۋاپ بېرىپ: "سېنىڭ چالا قۇيرۇق ئېتىڭ ئاۋۇ دوڭنىڭ ئار-قىسىدا بىر توپ قۇلانلارغا باش بولۇپ يۇرۇيدۇ" — دەپتۇ. چىن تومۇر باتۇر بۇ جاۋابنى ئالغاندىن كېيىن بەك خوشال

بولۇپ، دوڭگە چىقىپ قارىسا، دىگەندەك چالا قۇيرۇق ئېتى
بىر توپ قۇلانلار بىلەن يۇرۇپتۇ. چىن تومۇر باتۇر
ئاچچىغلىنىپ:

ئىگەڭدىن يۈز ئورنىگەن،

بەگۋاش ئېتىم قايدىسەن؟

كوزلىرىمنى نەملىگەن

ھەمدەرت ئېتىم قايدىسەن؟ — دەپ ۋاقراپتۇ.

چالا قۇيرۇق چىن تومۇر باتۇرنىڭ ئاۋازىنى ئاڭلاپ، كىشەپ ئال-
دىغا كېلىپ:

دۇپۇر - دۇپۇر يوللار مېڭىپ

تۇۋاقليرىم تېشىلدى.

تېخى شورلۇق سۇلار ئىچىپ

تىللىرىمۇ كېسىلدى.

ئاچچىق - ئاچچىق چوپلەرنى يەپ

تاماقلىرىم تېشىلدى.

دىگەندىن كېيىن چىن تومۇر باتۇر جاۋاپ قايتۇرۇپ:

دۇپۇر - دۇپۇر يوللار مېڭىپ

تۇۋاقليرىڭ تېشىلسە،

تۇۋىغىڭنى ئەتىۋالاپ

تومۇر تاقا تاڭاي مەن.

تېخى شورلۇق سۇلار ئىچىپ

تىللىرىڭمۇ كېسىلسە،

سۈزۈك بۇلاق بولاي مەن.

ئاچچىق - ئاچچىق چوپلەر يەپ

تاماقلىرىنىڭ تىشىلىسى،

قارا چېچىمنى يۇلايمەن.

قىياق ئوتۇڭ بولاي مەن، - دەپتۇ.

شۇندىن كېيىن چالا قۇيرۇق چىن تومۇر باتۇرنى ئۈستىگە سىندۇرۇپتۇ. چىن تومۇر باتۇر خوشال بولۇپ سىڭلىسىنى ئىزلىپ ئىلىپ دەر - ياسىنى كېچىپ تىكەس تېغىنىڭ "كوك توپە" دىگەن يېرىگە كەپتۇ. كىشىلەر داڭقى داستان بۇ باتۇرنى ناھايىتى خوشال قارشى ئاپتۇ. شۇنىڭ بىلەن چىن تومۇر باتۇر ئۇ يەرگە جايلىشىپ قاپتۇ. چارۋىچىلىق قىلىپ يۈرۈپ پات ئارىدا سانسىزلىغان چار - ۋىلارغا ئىگە بولۇپتۇ. شۇنداقتىمۇ بۇ مال - دۇنيا ئۇنىڭ كوزىگە زادى كورۇنمىپتۇ. چىن تومۇر باتۇرنىڭ پۈتۈن ئەس - يادى سىڭلىسى مەختۇمسۇلادا ئىكەن. شۇڭا كېچە - كۈندۈز كوزى ياشتىن قۇرماپتۇ. شۇنداق قىلىپ چىن تومۇر باتۇر تولا يىغلاپ يۈرۈپ ئاخىرى ئىككى كوزى قارغۇ بولۇپ قاپتۇ.

ئەمدى بىر كەلسە سوزنى سانجۇ پادىشاسى تەرەپتىن ئاڭلاپلى: شاھزادە ئوزمۇخ ساھىپىجامال مەختۇمسۇلانى قولغا چۈشۈرگەندىن كېيىن، ئاپىرىپ قىرىق كېچە - كۈندۈز توي ئوتكۈ - زۇپ ئۇنى مەجبۇرى خوتۇنلۇققا ئاپتۇ. لېكىن سانجۇ پادىشالىغى مەختۇمسۇلانى ھەرقانچە قىلىپمۇ ئوزىگە ئەل قىلالماپتۇ. ئارىدىن نەچچە يىللار ئوتۇپ ئۇ بۇلاڭچىدىن ئىككى ئوغۇل تۇغۇپتۇ. شۇنداق بولسىمۇ ئۇ كېچە - كۈندۈز ئاكىسىنى كورۇشنى ئارزۇ قىلىپ، بۇلاڭچىلارنىڭ قارا ئۇۋىسىدىن قۇتۇلۇشنىڭ ئامالىنى ئويلاپتۇ.

سانجۇ پادىشاھىنىڭ ئىككى تۇلپارى بار ئىكەن، بۇ تۇا - پارلارغا پادىشاھنىڭ ئوزىدىن باشقا كىشىلەرنىڭ مەنئىسى قىلىنغان ئىكەن.

مەختۇمسۇلا قەبىشنىڭ كويىغا چۈشۈپ، بىر كۈنى پادىشاھنىڭ ئالدىغا كىرىپ، دەريا بويىغا بېرىپ سەيلە - تاماشا قىلىپ كېلىشكە ئىجازەت سورايتۇ. پادىشاھ ئوز كۆڭلىدە: "ھە، ئەمدى ئىككى بالىلىق بولغاچ بىزگە رام بولدى" دەپ ئويلاپ، رۇخسەت قىپتۇ. مەختۇمسۇلا پادىشاھنىڭ تۇلپارغا مىنىپ قىرىق كىنىدە زەك ھەم قىرىق نوۋكەرنىڭ مۇھاپىزىتىدە دەريا بويىغا قاراپ يول ئاپتۇ. بۇلار ئىلى دەرياسى بويىغا كېلىپ چۈشۈپتۇ. قاتار - قاتار چېدىر - بارىگاھلارنى تىكىپ ھەر خىل تائاھلارنى پىشۇرۇپتۇ. سۈتتىن ياسالغان شاراپلارنى تۇلۇم - تۇلۇم بىلەن تىكلەپ قولى يۇپتۇ. چوڭ زىياپەت باشلىنىپتۇ. مەختۇمسۇلا ئوز قولى بىلەن ياغاچ ئايماقلارغا سۈت ھازىغىنى تولدۇرۇپ، كىنىدەك، نەۋكەرلەر - گە بىر بىرلەپ سۇنۇپ، بىردەمدە ھەممىسىنى مەس قىلىۋېتىپتۇ. پۇرسەتنى پەملەپ يۈرگەن مەختۇمسۇلا پادىشاھ نەۋكەرلىرىنىڭ مەسلىگىدىن پايدىلىنىپ، چاتقانلىق بىلەن تۇلپارغا ئىرغىپ مىنىپتۇ. دە، ئىلى دەرياسىنى كېچىپ ئۇ قاتقا ئوتۇۋاپتۇ. نەۋكەرلىرى بۇنى تۇيۇپ قاپتۇ. پادىشاھ ئالدىدا بېشى كېتىشىدىن قورققان نەۋكەرلەر دەرھال ئارقىدىن قوغلاپ دەريا لېۋىسىگە كەپتۇ. بىراق ھېچقايسىسىنىڭ ئېتى دەريانى كېچىشكە كۈنمەپتۇ. دەرۋەقە پادىشاھنىڭ تۇلپارىدىن باشقا ھەرقانداق جانۋار بۇ دەريانى كېچىپ ئۆتەلمەيدىكەن. شۇنداق قىلىپ دەريا بويىدا نىمە قىلارنى بىلمەي ۋەھىمىدە قالغان نەۋكەرلەر مەختۇمسۇلاغا قاراپ: "بېرى ئوتۇڭ خېنىم، بىر سىز ئۈچۈن قىرىقىمىزنىڭ بېشى كەتسە

ئىچكىڭىز ئاغرىمامدۇ؟“ دەپ تازا يالۋۇرۇپتۇ. مەختۇمسۇلا: “ئىككى ئوشلۇمنى ئېلىپ كەلسەڭلار، يېنىپ ئۆتسەن” — دەپ جاۋاب بېرىپتۇ. نەۋكەرلەر دەرھال پادىشانىڭ ئوردىسىغا بېرىپ ئىككى ئوغلىنى ئېلىپ كەپتۇ. بۇ ئىككى ئوغۇلنىڭ چوڭىنىڭ ئېتى “ئاقار”، كىچىكىنىڭ ئېتى “چوكەر” ئىكەن. مەختۇمسۇلا نەۋكەرلەرگە قاراپ: “ئاقار بالامنى دەرياغا ئاققۇزۇڭلار، ئۇنىڭ پىراقىغا چىدىماي ئۆتسەن” دەپتۇ. نەۋكەرلەر “ئاقار” بالىسىنى دەرياغا ئاققۇزۇپتۇ. مەختۇمسۇلا “ۋاي بالام، ۋاي بالام” دەپ يىغلىغان بوپتۇ. يۇ، لېكىن دەريادىن ئۆتسەپتۇ. نەۋكەرلەر “ئەمدى بۇ بالىسىنىمۇ سۇغا تاشلىساق، بەلكىم چىدىماي ئۆتۈپ قالار” دېيىپ - شىپ “چوكەر” نىمۇ دەرياغا تاشلاپتۇ. بالا شۇ زامان غەرق بولۇپ چوڭۇپسۇ. ئەمدى مەختۇمسۇلا نەۋكەرلەرگە نىمە دەپتۇ دېسەڭلار:

ھەي ئىنساپسىز بۇلاڭچى

سەندە پۈتتى ئەۋلادىم.

قالدۇرمىدىم نەسلىمنى

ھاسىل بولدى مۇرادىم.

ئەۋزەل ماڭا ئوز بېرىم

چىلبورنىڭ يۇرتىدىن.

ئارتۇق بىلگەچ ئاكامنى

كەچتىم ھارام مېھرىدىن.

دەپتۇ - دە، بالا دەردى باغرىنى كاۋاپ قىلغان بولسىمۇ، ئۇ قۇل بوپ ياشاشقا راۋى بولماي، ئاڭسىنى ئىزلەپ، ئارقى -

سىغىمۇ قارىماي ئات چاپتۇرۇپ ئۇدۇل كېتىپتۇ. بۇلاڭچىلار دەپ -
يادىن ئوتەلمەي نادامەت چېكىپتۇ.

مەختۇمسۇلا شۇ يۈرگىنىچە دەشتلەرنى كېزىپ، تاغلاردىن
ئېشىپ، بىر گۈزەل يايلاققا يېتىپ كەپتۇ. قارىغۇدەك بولسا نۇر -
غۇن تۈگىلەر يايلاپ يۈرگىدەك. مەختۇمسۇلا تۈگىچىلەردىن:

— بۇ كىمنىڭ تۈگىلىرى؟ — دەپ سوراپتۇ. تۈگىچى:
”چىن تومۇر قارغۇنىڭ تۈگىلىرى“ — دەپ جاۋاپ بېرىپتۇ. كۈت -
مىگەن جاۋابىنى ئاڭلاپ كوڭلى ئەندىشىگە چۈشكەن مەختۇمسۇلا:
”ئۇ نىسە بولۇپ قارغۇ بولدى؟“ — دەپ سوراپتۇ. تۈگىچىلەر:
”ئۇنىڭ بىر سىڭلىسىنى سانجۇ پادىشاھى بۇلاپ كەتكەن ئ -
كەن، شۇنىڭ دەردىدە تولا يىغلاپ قارغۇ بولۇپ قالغان“ — دەپ -
تۇ. ئاندىن مەختۇمسۇلا نېرىراق بارغاندا نۇرغۇن يىلىقا، كالا -
قوي پادىلىرىنى كورۇپتۇ. پادىچىلاردىن سوراپتۇ. ئۇلارمۇ ئوخ -
شاش جاۋاپ بېرىپتۇ. ئەڭ چەتتە موزاي بېقىۋاتقان بىر تاز
بالدىن: ”جېنىم ئۇكام، چىن تومۇر باتۇر ھازىر قەيەردە؟ ئىي -
تىپ بەرسەڭ“ — دەپ يېلىنىپ سوراپتۇ. تاز بالا تەسلىكتە:
”چىن تومۇر قارغۇ، ھازىر ’ئالتۇن ئارشاڭ‘ دىگەن يەردە“ —
دەپتۇ. مەختۇمسۇلا ئۇنىڭغا يالۋۇرۇپ: ”مەن چىن تومۇر باتۇر -
نىڭ سىڭلىسى بولمەن، مېنى ئاكام قېشىغا باشلاپ بارساڭ“ —
دەپتۇ. تاز بالا: ”مەن پادىدىن ئايرىلالمايمەن، موزايلا يۇتۇپ
كەتسە جاۋاپ بېرەلمەيمەن“ دەپ ئۇنىماپتۇ. مەختۇمسۇلا: ”ئۇنداق
بولسا پادىلىرىڭغا مەن قاراپ تۇراي، قولۇڭغا مۇشۇ ئالىمنى ئال،
ئەگەر چىن تومۇر سوزۇڭگە ئىشەنمىسە ئالىمنى كوزىگە سۈرت -
سەڭ كوزى ئېچىلىدۇ“ دەپ قولغا بىر خالتىنى بېرىپتۇ. دە:

مەختۇمسۇلانىڭ خالتىسى

ئالەمتىيار ① نىڭ ئالمىسى،

كۆرمەس كوزگە سۈركىسە

شۇئان ئېچىلىپ كەتكۈسى.

تاز بالا ئالمىنى ئېلىپ يولغا راۋان بوپتۇ. چىن تومۇر

باتۇرغا بېرىپ مەختۇمسۇلانىڭ خەۋىرىنى ئېيتقان ئىكەن،

ئىشەنگۈسى كەلمەپتۇ. شۇ ھامان تاز بالا:

مەختۇمسۇلانىڭ خالتىسى

ئالەمتىيارنىڭ ئالمىسى،

مەختۇمسۇلا بولمىسا

قايدىن كېلۇر خالتىسى؟ — دەپ ئالمىنى چىن

تومۇر باتۇرنىڭ كوزىگە سۈركەپتۇ. شۇ زامان ئۇنىڭ كوزلىرى

ئېچىلىپتۇ. كوز گۆھىرىدىن نۇرلار چېچىلىپتۇ.

تاز بالغا چىن تومۇر باتۇر چىڭ ئىنئاملار بېرىپ، تۇ-

گمەس رەھمەتلەرنى ئېيتىپتۇ. ئۇ شۇ زامان مىسران قىلىچىنى

يەنە ئېسىپ، چالا قۇيرۇق ئېتىغا مىنىپ، بالا بىلەن بىللە مەخ-

تۇمسۇلانىڭ قېشىغا كەپتۇ. قېرىنداشلار قۇچاقلىشىپ يىغلىشىپتۇ.


يۈرەكلىرى قانغىچە مۇگدىشىپتۇ. شۇنىڭدىن كېيىن تېكەس تې-

غىنىڭ ئىتىگىدە ئىل - خەلقى بىلەن بىرلىكتە خىوشال - خورام

تومۇر كەچۈرۈپتۇ.

① ئالەمتىيار — تېكەستىكى جاي ئىسمى.





سیب نوچی





قەشقەر خەلقىنىڭ پىغانلىق كوز يېشى بىلەن قوشۇلۇپ
 ئاققان تۈمەن دەرياسى بويىدا، كوزىچى ياربېشى قوينىدا ①
 سېپىت ئىسىملىك بىر ئەزىمەت بارلىققا كەلدى، ئۇ شىرنىڭكىدەك
 كەڭ كوكرىگى، يولۋاس تاپىنىدەك ئالقىنى بىلەن ھەممىنى ئو-
 زىگە جەلپ قىلدى. توت دەرۋازىنىڭ ئىچى ۋە تېشىدىكى غې-
 رىپ - غۇرۋا، يىتىم - يېسىرلار ئۇنى ئوزىگە ئاشنا بىلدى. ئون
 بەش ياشقا بارغاندا توشۇك دەرۋازىسىدا ② بىر ناۋايغا نىسكە
 بولۇپ كىردى.

ئەگلىك بىلەن ئۇن تاسقاپ،
 ئوتەكتە ئومۇر.
 ئەتىگەندىن كەچكىچە
 ئەيلەيمىز خېمىر.
 خېمىر قاۋلاپ بولۇپتۇ
 بىلەكلەر تومۇر.
 سېپىت نوچى گىردىسى دەپ،

① كوزىچى ياربېشى — تۈمەن دەرياسىنىڭ شەرقىي جەنۇب لېۋىدا.
 گە جايلاشقان مەھەللە ئىسمى.
 ② توشۇك دەرۋازىسى — قەشقەرنىڭ شەرقىي دەرۋازىسىنىڭ ئىسمى.

داڭقىم يېيىلدى.
داستىخانغا دەرمان بولۇپ

ماختاپ يېيىلدى.

بۇ گىردىنى ھەر ياققا

ئېلىپمۇ كەتتى.

ئالدى ئاقسۇ، ئارقىسى

يەكەنگە يەتتى. يەكەنگە يەتتى.

يېتىم - يېسىر باغرىنى ئۇ،

ماكانى ئۇتتى. ئۇتتى.

نەچچە يىلدىن ئىسكا ئىشلەش

تەننى پىشۇردى.

بىلەكلەرگە دەرمان بېرىپ

قۇۋۋەت ئاشۇردى.

بوزەك قىلسا بەگ - غوجاملار

ئاجىز پۇقرانى.

قانداق چىداپ تۇرالايدۇ

سېپىت ۋىجدانى.

ئاگاھ بەردى سېپىت كوپ رەت،

ھۆكۈما - بەككە.

نەزەرگە ھىچ ئىلمىغاندا

قېتىلدى سەپكە ①.

① سەپكە — بۇ يەردە شىخەي ئىنقىلاۋىنىڭ ئالدى كەينىدە بۇ.

تۇن مەملىكەت بويىچە مەنچىڭگە قارشى قۇرۇلغان "گىلاۋخۇي" تەشكىلاتىنىڭ

قەشقەردىكى شۆبىسى نەزەردە تۇتۇلدى.

ئەلەسسە، ئايلا ر ئوتتى، يىل ئوتتى. سېيىت ئاخۇن گىلاۋ -
 خۇيچىلارغا قېتىلىپ سېيىت گىلاۋ دېپ ئاتالدى. قان شۇرد -
 خۇچ تىرىكتاپ بايلار، پارىخور ئەمەلدارلارنىڭ كوزىگە مىخ بو -
 لۇپ قالدى. سېيىت نوچىنىڭ ئۇستىدىن داتلاپ ماتىستەي ①
 نىڭ ئالدىغا بەگزا دىلەرنىڭ ئەرز - شىكايىتى ياغدى.
 ئەمدى گەپنى سېيىت نوچىنىڭ ئوزىدىن ئاڭلاڭ:

قارا ساچم يەلپۇنۇپ
 قاشمىغا چۇشتى.
 تۇمەن سەۋدا، بالالار
 باشمىغا چۇشتى.
 بولدى مېنىڭ يولەنچىم
 گىلاۋخۇي ھاشىم ②
 چامباشلىقنى ئۇگەتتى ئۇ،
 جان دوست - ئاداشىم.
 گىلاۋخۇيغا جەم بولدۇق
 دارىنغا قارشى،
 خىيانەتچى، پارىخور
 زالىمغا قارشى.
 بەلنى باغلاپ يەڭ تۇرۇپ

- ① ماتىستەي — 1911 - يىلدىن 1923 - يىلىغىچە قەشقەردە ھوكۇمەت رانلىق قىلغان فاشىست ھەربى ئەمەلدارى، ئەسلى ئىسمى ماپۇشلىك.
 ② ھاشىم گىلاۋخۇي — يەكەنلىك ماھىر چامباشچى بولۇپ، ئۇ گىلاۋخۇيغا قاتنىشىپ، يەكەن، قەشقەر ئەتراپىدا داڭ چىقارغان. ئۇنى كەشلىر ھاشىم گىلاۋخۇي دېپ ئاتىغان.

كوتەردۇق غەۋغا.
مەيلى دىدۇق بىزنى باغلاپ،
ئاسسىيۇ دارغا.
ھەر قەيەردە ئوم بولۇپ،
باشلىدۇق جىدەل.

ئەل ئاغزىدا داڭقىمىز
بولۇپتۇ غەزەل.
قەشقەرىمدە ماتىتەي
يارلىق چۈشۈردى.
سېپىت نوچىنى تۇتۇڭلار دەپ
بۇيرۇق چۈشۈردى.

يوقىتىلدى گىلاۋخۇي
زىنداندا ھاشىم.
زۇلۇم كۈلپەت قاينىمىدا
قېلىپتۇر باشىم.
قەشقەرىمدە كۈن ئالماق
تەس بولدى، كەتتىم.
ياۋا قۇشتەك ئايلىنىپ
ئاقسۇغا يەتتىم.
قەشقەردىنمۇ بەك غېرىپ

غورۋانە ئاقسۇ.
خاراپزارلىق ئوچىغى
ۋەيرانە ئاقسۇ.
راۋابىمنى ھەمرا قىلىپ،
يەتتىم كۇچارغا،

ئالتە چېرىك بىر بولۇپ

ئالدى ئارىغا.

ئالتە چېرىك ئارىسىدا

شۇنچە مۇشلاشتم.

قاراشەھەر دەرۋازىسىنى

پەشۋادا ئاچتىم.

ئەمدى گەپنى قاراشەھەردىن ئاڭلايمىز.

ئەلىقىسسە، سېپىت گاڭگۈڭ قاراشەھەرنىڭ بېقىندىكى،
چوڭ كۆۋرۈكنىڭ قېشىدىكى، دەريانىڭ ئېقىندىكى خوجۇلۇق
بونجالىققا كېلىپ راۋابىنى ئالدى، زەخمەك ئۇرۇپ تارىغا شۇندە.
داق لەرزى چالدى، تەرەپ - تەرەپتىن كەلگەن ئەھلى جاپا -
كەش، مۇساپىر - ھۇجاپىرلار ئۇنىڭ قولىغا قاراپ قالدى. راۋاب
ئاۋازى ئۇلارنىڭ يۈرىكىگە بىر ئوت سالدى.

بىر چاغدا سېپىت نوچى شۇنداق قاراپلا ھەيۋەت بىلەن
باستۇرۇپ كېلىۋاتقان بىر پارچە قارا بۇلۇتنى كوردى، سېپىت
ئاخۇن دىدىكى: بۇ خۇدانىڭ كارامىتىمۇ، يا ئەزىزلىنىڭ مالا -
مىتىمۇ؟ ياكى بىر كاساپەتنىڭ ئالامىتىمۇ؟..... سېپىت ئاخۇن
سەپىسېلىپ قارىغۇدەك بولما، كېلىۋاتقىنى قارا بۇلۇت ئەمەس،
ئات تۇياقلىرى ئاستىدا كوتىرىلگەن توپا - چاڭ ئىكەن، ئاتلىقلار
ئالدىدا كېلىۋاتقىنى قارا شەھەرگە نامى پۈركەتكەن بىر زالىم -
نىڭ بالىسى پور بايۋەچچى دىگەن چۈلە - زاڭ ئىكەن، ئۇنىڭ
ئەخمەقلىغى، پوچمىلىغى پۈتۈن قاراشەھەرگە داڭ ئىكەن.

پۇقرالار دىدىكى، ھەي سېپىت نوچى - سېپىت گاڭگۈڭ!
ئالدىڭدىكى ئاتلىق پور بايۋەچچىدۇر، خۇمىسىلىقتا ئوتۇپ كەت -

كەن بىر بەچچىدۇر، ئاتارمەن - چاپارمەنلىرى قىرىق نەچچىدۇر،
ئۇنىڭ يولەك - پاناھى چوڭ، خەلق ئالدىدا گۇناھى چوڭ، ئوزىنى
شىر سانىدۇ، نوحىلىقتىن تامايى چوڭ. ئۇنىڭ ئوزى ئوتۇپ
كەتكەن مۇتەھم لالما، ئۇنىڭ بىلەن ئېلىشىپ قالما، بەل توتۇپ
شۇپ چېلىشىپ قالما، بەل تۇتۇشساڭ دەس كوتەر، يانپىشىڭغا ئالما!
سېمىت ئوچى شۇنداق قارايدىغان بولسا، پور بايۋەچچىنىڭ
بىر قولىدا تىزگىن، بىر قولىدا قامچا، كەيسىندە ئون نەچچە
چېرىك غالچا، غالچىلار قولىدا نەيزە، كالتەك، ئاغامچا.

پور بايۋەچچە سېمىت ئاخۇنغا قاراپ دىۋەيلەپ، ئوز-
ئوزىچە كورەڭلەپ، نىمە دەيدۇ قېنى، قامچىسىنى تەڭلەپ:

قەيەرلىكسەن، نەلىكسەن؟

ئاتىڭنى سوزلە.

راۋاپ، زەخمەك قولۇڭدا

زاتىڭنى سوزلە.

ئايىغىغا باش قويۇپ

دادىڭنى سوزلە.

قەيەرلىكسەن، قەلەندەر،

دىۋانىمۇ سەن.

يا بېشىڭغا كۈن چۈشكەن،

سەرسانىمۇ سەن؟

ۋەيا داچەن دەردىدە

ئاۋارمۇ سەن؟

ياكى ئوغرى بۇلاڭچى

قاراقچىمۇ سەن.

قانداق غەزەدە كەلدىڭىز

ھالدىڭىنى سوزلە. ھەممەي ئالدىڭىز

نەرسىلەر - ياقىنىڭىز

سېپىت نوچى بۇ ھاقتە تىنى ئاڭلاپ دەپ، ئەزەپ بولۇپ،
ئورنىدىن دەس تۇرۇپ، كېلىشكەن قاپ - قارا بۇرۇتسىمى بىر
تولغاپ قويۇپ نىمە دەپ جاۋاپ بېرىپتۇ دەڭلا:

ھەممەي ئالدىڭىز

ئېزىزانە قەشقەرنىڭ قىلىمى

سېپىل تېشىدىن. مەن ئالدىڭىز

شىرىن - شەرۋەت سۈيى بار

تۈمەن كېشىدىن. ئالدىڭىز

خۇمدانچىلار مەلىسى -

كوزىچى يارىشىدىن.

چىققان سېپىت ئىسىملىك -

پىقىر يىگىتمەن.

مەن ئالدىڭىز. كىچىگىگە كىچىككەن

چوڭغا چوڭمەن. بۇ ئالدىڭىز. ئالدىڭىز

پىشىشىغا پىشىشىمەن. ئالدىڭىز. ئالدىڭىز

توڭغا توڭمەن. ئالدىڭىز. ئالدىڭىز

تەتۈرگە تەتۈرمەن. ئالدىڭىز. ئالدىڭىز

ئوڭغا ئوڭمەن. ئالدىڭىز. ئالدىڭىز

مىسكىنلارنىڭ مۇڭدىشى. ئالدىڭىز. ئالدىڭىز

ئامراق يىگىتمەن. ئالدىڭىز. ئالدىڭىز

ئالداشنىمۇ ئۇقمايمەن. ئالدىڭىز. ئالدىڭىز

رەھبەر ئەمەسمەن. ئالدىڭىز. ئالدىڭىز

يا قەلەندەر، دىۋانە
ھابدال ئەمەسمەن.
خەقنى ئۇرۇپ - سوقمايمەن
ئامبال ئەمەسمەن.
يامنىدىن قورقمايمەن
چەبدەس يىگىتمەن.
نەگە بارسام ھەمرايم،
ھېنىڭ راۋابىم.
چالسام سازىم، مادارىم
قىلسام تاۋابىم.
بىلىمەك بولساڭ شۇ ساڭا
بىرەر جاۋابىم.
ئەزىزانە قەشقەردىن
چىققان سېپىتمەن.

پور بايۋەچچە دىدىكى: ئەي ئەھلى يۇرتى يوق ھارام -
زادە، مەن بولسام ئارزۇلۇق بەگزادە، كىمىم - سەپايلىرىم ئازادە،
بەخت - دولەتتە يېتىشمەيدۇ ماڭا ھەرقانچە شاھزادە. مەن
بولسام قاراشەھەردە ئاتالغان گاڭگۇگىمەن، نامى شوھرەتتە
رۇستىمى داستاندىن چوڭمەن. قېنى، كۈچ سىنىشايلى، بىر
قەپەس ئېلىشايلى. گاڭگۇڭ بولساڭ مەيدانغا چۈش چېلىشايلى.
سېپىت نوچى دىدىكى: سەندىن قورقۇنچ، دىشۋارىم يوق.
ساڭا ئاتار پەشۋارىم يوق. بىر پەس ئارام ئالغىلى قوي، ئىك -
كى پەردە چالغىلى قوي.
پور بايۋەچچە دىدىكى: پۇراپ باقساڭ مۇشتۇمۇنى، يوقد -

تىسەن ھۇشۇڭنى، بىر مۇشت بىلەن سېستىي جىگىرىڭنى - گۈشۈڭ -
 نى، باش ئۈستۈڭگە قوندۇراي ئەجەل - ماتەم قۇشۇڭنى!
 پور بايۋەچچە شۇ سوزلەردىن كېيىن سېپىت نوچىغا شۇنداق -
 داق بىر مۇشت ئاتتى، مۇشتى قاڭقىپ كېتىپ ئوزى ئېغىناب
 بىر ئاز گالدا ياتتى، زەي - پاتقاققا پاتتى، بۇ ئزاغا چىدالمىغان
 پور بايۋەچچە سېپىت گاڭگۇڭغا شۇنداق بىر پەشۋا ئاتقان ئىدى،
 بايۋەچچىنىڭ پۇتلىرى سىقىراپ كەتتى، كاللىسى پىقىراپ كەتتى،
 ئوزى بىلەن ئوزى "ۋاي پۈتۈم!" دەپ چىقىراپ كەتتى. ئۇنى
 بوغۇلۇپ خىقىراپ كەتتى. "يىقىلغان چېلىشقا توپىماپتۇ، توۋا
 قىلسا كوڭلى قويماپتۇ" دېگەندەك پور بايۋەچچە پۈتۈن كۈچىنى
 كاللىسىغا يىغىپ سېپىت نوچىنىڭ مەيدىسىگە شۇنداق ئۈستىكى،
 بايۋەچچىنىڭ باش - كوزى زىڭىلداپ كەتتى، قۇلاقلىرى ۋىڭىلداپ
 كەتتى. پىشانىسى ھوررەكلەپ سېسىق تۇخۇمدەك لىغىرلاپ كەتتى.
 بايۋەچچىنىڭ بېشى دوقمىدىن ئوتۇپ سوقىغا ئايلىنىپ كەتتى.
 خەلقى ئالەم ئالدىدا بۇزى توكۇلگەن، قەددى پۈكۈلگەن، يۈرەك -
 چېكى سوکۈلگەن پور بايۋەچچىنىڭ جېنى بوغىزغا قاپلاشتى،
 سېپىت گاڭگۇڭنىڭ ياقىسىغا كاندەك چاپلاشتى. "ھەي سېھرىگەر
 گاداى! ئوزۇڭگە سۇرى ئەپسۇننى ھۇرىۋاپسەن، ئادەم سىياقىغا
 كىرىۋاپسەن. جۇر يامۇلغا، مەن شۇ يەردە سىردىڭنى ئاچاي، باش -
 كوزۇڭگە ئەدەپ دورىسى چاچاي....."
 سېپىت نوچى دىدىكى: مەرتەم - مەرتەم ئۈچ مەرتەم ئىدى،
 بۇنى ئوقمايسەن، ئۈچ نوۋەتنى ساڭا بەرسەم ئوزۇڭنى سورد -
 مايسەن، ئاستا دىسەم بەك دەيسەن، دايقا چۈشكەن مایاقتەك
 سەكرەيسەن، كورۇپ باق مېنىڭمۇ كارامىتىمنى!
 سېپىت نوچى پور بايۋەچچىنىڭ ياقىسىدىن تەتۇپلا شۇنداق

بىر كوتىرىۋېتىدى ئۇ يىلتىزى يوق سېسىق كۈتەكتەك، پاشنىسى يوق ئەسكى ئۈنۈكتەك يولۇنۇپ چىقتى. سېپىت نوچى ئۇنى بىر قولى بىلەن شۇنداق ئايلاندۇرۇۋېتىدى، ئەيۋەنئاس! چاقىمىلەكمۇ ئۇندە. داق ئايلانچاس، پىر- پىر- پىر!!!..... سېپىت نوچى ئۇنى قارا شەھەر دەرياسىغا شۇنداق ئېتىۋېتىدى، پور بايۋەچچە خۇددى داشقا چۈشكەن ماشتەك، تاغدىن چۈشكەن تاشتەك، كوزىدىن چۈشكەن ياشتەك، تۇز قۇيىمىغان ئاشتەك، قىلىچ ئۇزگەن باشتەك، دەريانىڭ قاق ئوتتۇرىسىغا چۈشتى.

ئەمدى گەپنى قارا شەھەر ئامباللىرىدىن ئاڭلايمىز: چېرىدەك- لەر پور بايۋەچچىنى سۇزۇۋېلىشتى، ئوزلىرىنىڭ ئازراق تۇزۇۋېلىش- تى. دېيىشتىلەركى: سېپىت نوچى تولىمۇ قارام ئىكەن، ئۇنىڭ خۇسۇسىدا بولەكچە ئويلاش ھارام ئىكەن، كۈچ تۇرقىدا كوڭلى ئارام ئىكەن، كەمبەغەل پۇقرالار ئۇنىڭغا رام ئىكەن، ئۇنىڭ بىلەن ئېلىشساق بىزگە خوۋلۇق بولماس. چىرايلىقچە سوغا- سالام تارتۇق قىلىپ، بەزىسىنى ئارتۇق قىلىپ ئۇزىتىپ قويۇپ، ئۇ كەتكەندىن كېيىن بۇ زىياننى پۇقرالارغا چېچىپ بىرنى ئون قىلىپ ئۇندۇرۇۋالساق.

بۇ يامان نىيەتلىك غەرەزدىن سېپىت ئاخۇن تامامەن بەخەۋەر ئىدى. ئەتسى ئۇلار قارا شەھەر ئېتىدىن بىرنى ئۇنىڭ- نا يوللۇق تۇنۇپ: "ھەي سېپىت نوچى - سېپىت گاڭگۈڭ، بالىلار سېنى رەنجىتىپ قويغان بولسا بىز ناماقۇل. سەپىرىڭدىن يانمىساڭ، شەھرىمىزدە تۇرۇپ قالمىساڭ" دېيىشتى. سېپىت ئاخۇن "بولدۇ" دەپ جاۋاپ بېرىپ، يارۇ- دوست- لىرى بىلەن خوشلىشىپ ئاتقا بىر قامچا سالدى، ئىلىمخوغا قاراپ يول ئالدى:

ئىلىخوغا بارماڭلار،
يولى خەتەردۇر.
زىمىستان قىش نەشتىرى
چاندىن ئوتەدۇر.
مۇساپىرلار، دەرتىمەنلەر
يولدا ياتادۇر.

ئوز يۇرتىنى ياد ئېتىپ
غەمگە پاتادۇر.
ئىلىخوغا مەن بېرىپ
قالدىم بالاغاشلىك تىسىم - قۇل
ياغاق يۈزلۈك چېرىككە
ئالدى ئاراغا.
ئالدىمىنىڭ سۇندۇرۇپ
ئۇتتۇر چىشىنى،
پەشۋا بىلەن، مۇشت بىلەن
ياردىم بېشىنى
ئىلى دەريا بويىدا
چاندىم راۋاپنى.
خالاس ئەتتىم قۇل - يىتىمىنى
تاپتىم ساۋاپنى،
قۇل - يىتىمنىڭ ياتقانى بىرى،
يىتلىق ئاۋاقتا.
قۇل - يىتىمغا ئاش بېرىدىن
سۇنۇق تاۋاقتا.
ئاۋاقتىنى ئاي يورۇغى،

ئايدىڭدا چاقتىم. ئايلىق قىلىپ

قوش قولۇمنى قېيىق قىلىپ

دەريادا ئاقتىم. شەن ئاقتىم

قۇمغا رەنغا

X ئاقتىم X مەن كەلدىم

قۇمغا رەنغا

يىگىرمە ئالتە ياشىدا،

كۈنلەر چۈشتى باشىغا.

ئەرزىنى بايان ئەيلەي

يارۇ - دوست قاياشىغا.

ئەزىزانە قەشقەردە

تۇغۇلۇپ ئۆسكەن بويۇم بار.

شەھەر كېزىپ، يۇرت كۆرمەك،

ئىچكە تولغان ئويۇم بار.

شەمۇ - شەرنى ئايلىنىپ

ئۇچتۇرپانغا كېپىقەلدىم.

قولغا ئېلىپ راۋاپنى،

ھەر پەددىگە چېپىقەلدىم.....

ئۇچتۇرپانلىق كوڭلىگە

سېپىت ئاخۇن يېقىپ قالدى.

ياقا يۇرتلۇق بولساممۇ -

سوزلىرىم ئېقىپ قالدى.

يەتتى بۇلۇڭ - پۇچماققا -

يېپىلىپتۇ ئانغىم.

يول - يول ئىكەن ھەرياقتا،

ئەل - يۇرت بولدى ياتىغىم.
خالايتلار دەر ئىدى:
— سېيىت نوچى كەلگۈسى،
ئۇنىڭ قەدىمى يەتمىگى،
ياخشىلىقنىڭ بەلگىسى.....
ئائەھلىلەر شۈكەمدە،
ئىچى ئاداڭ ھالىغا.
توھمەت توقۇپ ئۈستۈمدىن،
ئەرز قىپتۇ دارىنغا:

”سېيىت يۇرتنى ئازدۇردى،
ئوغرىلارنى جەم قىلىپ،
سۈزگە ئورا قازدۇردى،
بۇ يۇرتقا بالا تېرىپ،
ئۇنى يوقىتىڭ دەرھال
تۇخۇمى قۇرۇپ كەتسۇن.
ئۇ يالاڭتوش غەۋغاچى،
يەر يۇتۇپ چىرىپ كەتسۇن.....“
يالپاق بۇرۇن دوتەينىڭ،
رەڭگى - روھى ئوڭۇپتۇ.
سېيىت توغرىلىق خىيالى،
ھەر كوچىغا مېڭىپتۇ.

ھەممىگە ئايان ئىكەنكى، ئۇچتۇرپاننىڭ ئاھىلى ماشاۋۇ
ئەسلىدە قەشقەرنىڭ دوتىيى بولۇپ، گىلاۋخۇيىچىلارنى
يوقىتىشتا داڭ چىقارغان چوڭ جاللات ئىدى. ئۇ شۇ چاغدىن

باشلاپ سېپىت نوچىنى تونۇيتتى. بىراق قەشقەردىكى چېغدا
سېپىت نوچىنى يوقىتىش مەقسىدىگە يېتەلمىگەن ئىدى. گاڭگۇنىڭ
تۇيۇقسىز بۇ يەرگە كېلىپ قالغانلىغى ئۇنى ناھايىتى ھەيران
قالدۇردى. لېكىن ئۇ ئۇچتۇرپاندا سېپىت نوچىنى جايلاۋېتىشكە
مۇمكىن ئەمەسلىگىنىمۇ بىلەتتى. بۇلارنى ئويلاپ يەتكەن بۇ
ھىلىگەر يېڭى خىزمەت ئارقىلىق خانىنىڭ ئاستىپاتغا ئېرىشمەك
خىيالىدا سېپىت نوچىنى ئۇچۇقتۇرۇشنىڭ كويىغا چۈشۈپ كونا
ھۈنرىنى ئىشقا سالدى:

ئۇچتۇرپانغا سېپىت نوچىنى

ھەي نوچى سېپىت گاڭگۇنىڭ

ئۇچتۇرپانغا خوش كەلسەن.

مەن كورۇپ دىدارىڭنى

بولدۇم تولىمۇ خۇرسەن.

تەڭ كەچكەن ئەمەسىمدۇق،

تۆمەن دەريا بويىنى.

تەڭ ئىچكەن ئەمەسىمدۇق

ئۇنىڭ شەرۋەت سۇيىنى.

تەڭ ئاڭلاپ ئەمەسىمدۇق

ھېيت - ئايەم كويىنى

بىللە كورۇپ كەزگەن بىز،

ئەزىز قەشقەر باغرىنى.

ھېيت - ئايەمدە تەڭ ئاڭلاپ،

كاناي، سۇناي، ناغرىنى.

قەشقەرلىكىنى كورگەندە

تەنگە سىخماي كېتىمەن.

داسقان سېلىپ ئالدىغا،
ئىززەت - ئىكرام ئېتىمەن.
ھەي نوچى، سېمىت گانگۇڭ،
يۇرسەڭ، ئوردىغا بارساڭ.
ئوسقىنىڭ چۇشۇپ قالسا،
بۇ يۇرتتا تۇرۇپ قالساڭ.
ماقۇل دەپ سېمىت نوچى
ئوردىدا تۇرۇپ قايتۇ،
بۇلەپ يەل بېرىش، ماختاش
جاىغا بېرىپ قايتۇ.
ئاق تەنگە بىلەن چوكان،
كۈنۈ - كۈن كېلىپ قايتۇ.
يالپاق بۇرۇن مادارېن
ھەرياڭزا كۈلۈپ قايتۇ.
ئاي - يىللار ئوتۇپ مەزگىل،
بىر يەرگە بېرىپ قايتۇ.
شۇنداق بىر كۈن كېچىدە،
سېمىت نوچى چۇشىدە،
ئانىسىنى كورۇپ قايتۇ.
قەشقەرگە كېتەيىن دەپ،
مىسكىن ئانا قېشىغا،
پات بېرىپ يېتەيىن دەپ
قېرىغان چېغى يىنىدا،
خىزمەت قىلىپ ئوتەيىن دەپ.

ئوز قولىدىن ئېشىنى،
بىر لوقما ئىچەيىن دەپ،
مانا شۇنداق ئويلاپتۇ،
ئوي بويىنى بويلاپتۇ،
دارېن ئالدىغا كىرىپ،
ئىجازەتمۇ سوراپتۇ.

ئەلىقىسسە، سېپىت نىچى شۇ كۈنى تاڭ ئېستىش بىلەن
مادارېنىڭ ئالدىغا كىرىپ كەلدى ۋە بۇ ئەرزى بايان قىلدى:

قوي ئىزلەر قوزاسىنى،
قوزىمۇ ئاناسىنى،
ھاۋادىكى قۇشلارمۇ،
سېغىنار ئۇۋاسىنى،
سېغىندىم يۈرەك - دىلدىن،
ئانام مېھرىبانىمنى،
سېغىندىم - ئېتى مەھمەت،
ئۇكامنى - غەمگۈزارىمنى،
تۆمەن دەريا سۇيىدىن،
تويغىچە يۇتاي دەيمەن،
غەمگۈزارىم ئانامنىڭ،
ئالدىدا ئوتەي دەيمەن،
يار بېشىدا ئولتۇرۇپ،
راۋابىم چالاي دەيمەن،
غېرىپ، غۇرۇا، يارەننىڭ

گوڭلىنى ئالاي دەيمەن.
قەشقەرگە باراي دەيمەن.
مېھرىگە قاناي دەيمەن.
مادارېن ئىجازەت بەر،
يولغا ئاتلىناي دەيمەن.

مادارېن شۇنداق جاۋاب بەردى:

ئىجازەت بېرەي دىسەم،
مەن ساڭا چىدالمايمەن.
باشتىلا دىمەپمىدىم،

سەندىن ئايرىلالمايمەن.

ئىجازەت بېرەي گاڭگۇڭ،

چارەم يوق بولەك ياڭزا.

يوللۇغۇم بېرەي ياچەن،

تېخى بىر چىلىم غاڭزا.

يالغۇز ئانغا سەندەك،

جان كويەر ئوغۇل لازىم.

ئالدىغا بېرىپ دەرھال،

ئاڭا ئەيلىگىن تازىم.

قەشقەردىكى تىتەيگە

خەت يېزىپ بېرەي ئېپكەت.

خەتنى كورسە ماتىتەي،

دەيدۇ ساڭا كوپ رەھمەت.

سەن ئوزەڭ سېيىت گاڭگۇڭ،

قىلىدىڭ بىزگە كوپ خىزمەت.

ئەجرىڭ قەدرىگە لايىق،
مەنمۇ بىلدۈرەي ئىززەت،
بۇ خېتىمنى ئاپىرىپ،
بەر تىنەينىڭ ئۈزىگە،
سېنى باشلىق قىپ قويما،
توت داۋزىنىڭ بىرىگە،
باشلىق بولۇپ شۇندا سەن،
ئويىناپ كۈلۈپ ئوتەرسەن،
گاڭگۇڭ نامىڭغا لايىق،
مۇرادىڭغا يېتەرسەن،
بۇ يۇرتتىن كېتەر بولدۇڭ،
ئىچىگە سېلىپ ئوتتى،
ئەتە يولغا چىق گاڭگۇڭ
تەييارلاپ قويماي خەتنى

ئەلەقسە، مادارپىن ئۇخلىماي خېتىنى يازدى، گاڭگۇڭنىڭ
ھايات يولغا ئەجەل خەندىگى قازدى، ئەتىسى سېمىت نوچى
بۇ خەتنى ئېلىپ، قوينىغا قاتلاپ سېلىپ، دارپىن ئالدىدىن چىقىپ
چاپا كەش پۇقرالارغا تويىماي بېقىپ، بۇرسىگى شامىدەك ئېتىپ
شۇنداق دىدى:

خوش بۇرادەر، يارەنلەر،
بىللە ئويىناپ ئۆتكەنلەر،
ئۈزرەمنى ئېيتىپ قالاي،
قەشقەرگە كېتىپ قالاي،
داغى پەرزەنت ئانامنىڭ

قان قېرىنداش ئۇكامنىڭ

مېھرىگە قېنىپ ئالاي.

قىلغان بولسام مەنمەنلىك،

ئوتكەن بولسا سەۋەنلىك،

كەچۈرۈڭلار يۇرتداشلار،

خەير - خوش قېرىنداشلار.

ئەلقسىسە، سېپىت نوچى يار - بۇرادەرلىرى بىلەن خوشلدا.

شىپ، قەشەرگە قاراپ يول ئالدى. ئۇچتۇرپاندىن ئۇزاپ كەت.

كەندە، مارالۇپىشنىڭ تۇەشۇغىغا يەتكەندە نوچىنىڭ ئېتى بىر

شورلۇق يەرگە پاتتى. سېپىت نوچى ئاتتىن چۈشۈپ كوتىرىپ

تارتتى. تۇز ئارتقان ئىشىگىنى ھەيدەپ پاتقاقتىن ئامان چىققان

بىر تۇزچى بوۋاي بۇ ھالنى كورۇپ ھەيران قالدى، سېپىت

نوچىغا ياردەملىشىپ ئاتىنى تارتىپ ئالدى. تۇزچى بوۋاي

ئېيتتىكى:

ئوغلۇم سېنىڭ چىرايىڭ،

زەپمۇ ئىللىق كورۇندى.

ئېتىڭ پېتىپ شورلۇققا،

خەۋپتىن خەۋەر بىلىندى.

سەپىرىڭدىن بىر گۇمان،

ئاپان بولدى كوڭلۈمگە.

دەنەزىلىڭگە يەتكۈنچە،

ئاگاھ بولغان ئوزۇڭگە.

ئېيتتىن نەمە قىسەت بار؟

سەپىرىڭدە، ئىشىڭدا،
ئۆتكەن قانداق خىسلەت بار؟
سېنىڭ مىسكىن بېشىڭدا.

ئەلقسىسە، سېپىت نوچى تۇزچى بوۋايغا سەرگۈزەشتىلىرىنى
ھىكايە قىلىپ بەردى، مادارېننىڭ خېتىنى قوينىدىن ئېلىپ
پوتسىغا مەھكەم تۇگدى.

تۇزچى بوۋاي ئېيتتىكى:

— ئەي ئوغلىم، ئۇشۇ خەتنى يېنىڭدا ساقلاپ يۇردۇڭمۇ؟
قېتىنى ئېچىپ ئوقۇپ كوردۇڭمۇ؟ بۇ زاماننىڭ ئامباللىرىدا
ئىنساپ قالمىدى. نادانلىق قىلىپ تەۋەككۈل كەمسىدە بېلىڭنى
باغلىما، دارېننىڭ خېتىنى سەل چاغلىما، پالاكەت باسمىسۇن
سېنى، خەتنى ئوقۇپ باقايلى قېنى.

سېپىت نوچى ئېيتتىكى:

ئامانەتكە خىيانەت،

نامەرت ئىشىدۇر.

پالاكەتنىڭ ئامرىغى،

قورققان كىشىدۇر.

ھاياتىدا نامەرتلىك

قىلغان ئەمەسمەن.

جاننى ئالتۇن - كۈمۈشكە،

ساتقان ئەمەسمەن.

كەلسە ئەجەل ناۋادا،

جاننى ئالادۇر.

سۇلار ئېقىپ ئاستىدا،
تاشلار قالدۇر.
قەشقەرىمدە يارەن كوپ،
يالغۇز ئەمەسمەن.
كىمكى قىلسا يامانلىق،
ئادەم دېمەسمەن.

تۇزچى بوۋاي ئېيتتىكى: خەير ئوغلۇم، ساڭا ئاق يول بولسۇن، خەۋپ-خەتەر سەندىن يىراق تۇرسۇن. دۇشمىنىڭ قان قۇسۇپ ئولسۇن، دوستلىرىڭ شات-خورام كۇلسۇن. ئەلىقىسىسە، سېيىت نوچى تۇزچى بوۋاي بىلەن خەيرلىشىپ ئېتىغا يەنە مەندى. ئالغا قاراپ يول يۇردى، يول يۇرگەندىمۇ مول يۇردى. يولنى كوپ بېسىپ، كورگەنلا يەردە كىشىلەر قازان ئېسىپ، ئاخىردەمدە قەشقەرگە يېتىپ باردى. قان ياش ئاقار تۇمەن دەرياسى بىلەن كوزىچى يار بېشىنى كوردى.

سېيىت نوچى دىگەن گاڭگۇڭ،
دوڭنىڭ ئۇستىگە چىقسا.
ئانا مېھرىنىڭ شامى،
باغرىدا ئېرىپ ئاقسا.
ھەر ياقىتىن خاراپ يۇرتى،
ھەسرەت ئوتىنى ياقسا.
تۇمەن تولغىدەك قان ياش،
تۇرماي تامچىلاپ ئاقسا.
ياش تولغان كوزى بىرلە،

تويىماي ھەر تامان باقسا.

ئىشىكىگە كېلىپ قاقسا،

ئىشىك تاقىلىپ قاپتۇ.

چىراقمۇ ئوچۇپ قاپتۇ.

ئانىسى غېرىپ مەزلۇم،

ئاھ..... چېكىپ يېتىپ قاپتۇ،

غەملەرگە يېتىپ قاپتۇ.

ئۇخلاپمۇ قېتىپ قاپتۇ.

جان ئانا..... جېنىم ئانا.....

دەپتۇ سوزىنى باشلاپ.

ئاڭلىتايماي ئوڭرىگە،

قوشلاپ چالدىنى تاشلاپ.

يەنە تەكرار توۋلاپتۇ،

بوتىلاقتەك بوزلاپتۇ.

جاراھەتلىك باغرىنى،

ھەسرەتلىرى توۋلاپتۇ،

توۋلاشلىرى تېزلەپتۇ.

ئاخىر ئاڭلاپ ئانىسى،

ياندۇرۇپتۇ چىراقنى.

ئويلاپ يېقىن - يىراقنى،

ئىچىنى خىيال ئوراپتۇ،

كىملىكىنى سوراپتۇ.

— جان ئانا، جېنىم ئانا،

دىگەن بىر نادا كەلدى.

— ئىشىكىمنى ئاچ جان ئانا،

مۇساپىر بالاڭ كەلدى.

شۇ سوز بىلەن ئانىسى،
ئىشىككە ئوقتەك ئېتىلىپ،
سوزگە قان ياش قېتىلىپ،
بويىغا گىرە سېلىپ،
ھارماڭ بالىكام دەپتۇ،
يىرتىق داستىخان ئېچىلىپ،
گۈلە، قاقلار چېچىلىپ،
ھېچىردا چاي ئىچىلىپ،
ئويگە ئادەم تولۇپتۇ،
تۇنىۋە تامام بولۇپتۇ،
ئەتسى تاڭ ئاتقاندا،
مەزىن ئەزەن ئېيتقاندا،
سېمىت نوچى جانەدەك
جامائەتنى كورۇپتۇ،
يىغلاپتۇ ھەم كۈلۈپتۇ،
ئويگە قايتىپ كېلىپتۇ،
ئېگىلىپ سالام بېرىپتۇ،
پەستە تۇرۇپ قول باغلاپ،
چاپان كىيىپ بەل باغلاپ،
ئانىسىغا خۇش قاراپ،
شۇنداق بىر سوز قىلىپتۇ،
مەن يامۇلغا كىرەيمەن،
ماتىتەينى كورەيمەن،
ئالدى بىلەن ئۇنىڭغا،
ھورمەت سالام بېرەيمەن.

سۇڭرە ئامانەت خەتنى،
ئوز قولغا بېرەيمەن
شۇنداق دەپ سېپىت ئاخۇن،
مەجازەتتەمۇ ئاپتۇ.
خۇداغا ئامانەت دەپ،
ئانا ئىشىكتە قاپتۇ.
.....

خەتنى ئوقۇپ ماتتەي،
باشنى ئاستا چايقاتۇ.
يۇمشاق كۈلكىدىن نوچى،
ھەر ئەھۋالنى بايقاپتۇ.
شۇندا تۇزچى بوۋايىنى،
دەررۇ يادىغا ئاپتۇ.
شۇ ئوي، شۇ خىيال بىرلە،
تنتەيگە قاراپ قاپتۇ.
سۇڭرە سوزلەپ ماتتەي،
ئۇچ كۈنلۈك سۇرۇك دەپتۇ.
ئۇچ كۈن كېيىن يامۇلغا،
سەن ئۈزەڭلا كەل دەپتۇ.
بىز كېڭەشنى پۈتتۈرسەك،
پىشانەڭگە يېزىلغان
كارامەتنى كور دەپتۇ.
.....
ئۇچىنچى كۈن سېپىت ئاخۇن،
ئاجايىپ چۈش كورۇپتۇ.

چۈشەندۈرۈش تېخى شۇنچە،
نۇرغۇنلا ئىش كورۇپتۇ:
چوڭ يولدا كېتىپ بېرىپ،
قارا ئىتنى كورۇپتۇ،
ئويغىنىپ ئۇ ئويلاپتۇ،
باش - ئاياقتىن ئويىنى.
دەرھال بېرىپ ھامىغا،
سۇغا ساپتۇ بويىنى.
ئانىسىغا سوز قوشۇپ،
دەپتۇ: سەندىن سورايمەن،
بۈگۈن ئۇلۇغ جۈمە كۈن،
ئاپپاق غوجامغا چىقىپ،
ناماز ئوقۇپ كىرىمەن.
ئانا بېرىپ ئىجازەت،
ئىشك تۈۋىدە قاپتۇ.
دۇئا بىرلە سېپىت ئاخۇن،
ھەزرەت ياققا يول ئاپتۇ.....

.....

ئاڭلىناتتى ھەرياندىن،
دەرت - ئەلەم، پىغان زارى،
تاشۋايدەك راۋاپچىنىڭ،
ئۈزۈلگەن يۈرەك تارى،
ئۈزۈلمەك باغ ئەتراپى،
ئايلىنىپتۇ مازاغا.
يىلگىچ تەن، يوقسۇللار،
چىقالماپتۇ بازاغا.

ئارىلاپ سېپىت نوچى،
كوردى ئەلنىڭ ھالىنى،
بۇلاپ ئالغان ئاچكوزلەر،
يۇرتنىڭ بار-يوق ھالىنى،
كوزى چۈشتى ھەر يەردە
ياخشى بىلەن يامانغا،
يۇرتىڭدە ئوت ياندى،
لەنەت ئوقۇپ زامانغا،
ھەممە يۇرتتا خار پۇقرا،
دەرت - ئەلەمگە يار پۇقرا،
قان يىغلايدۇ ھەسرەتتە،
بۇردا نانغا زار پۇقرا،
ئاھ..... خۇدايا ئالەمنى،
ئوزەڭ ئالغان ھۈددەڭگە،
رەھىم - شەپقەت قىلساڭچۇ،
بىزدەك مەسكەن بەندەڭگە،
ئاللىبىگىنى كەڭ قىلىپ،
زامانەڭنى تار قىپسەن،
ئادىبىگىنى ئەلەملەپ،
ئىت - ئىشەكتەك خار قىپسەن،
شاپائەت قىل قەشقەرگە،
شەپقىتىڭنى ياققۇزغىن،
قانغا تويىماس زالىمنى،
ئوزەڭ زاۋال تاپقۇزغىن،
سېپىت نوچى ھەر يەردە،

يېرىتمىق چاپان، تون كوردى،
توننى بويلاپ توكۇلگەن،
لەختە - لەختە خۇن كوردى،
يۈرەك باغرى ئورتىنىپ،
كاۋاپ بولۇپ ياناتتى،
ساماۋاردا ئولتۇرۇپ،
ئىچ - قارىنى تولىدۇرۇپ،
ئەل - يۇرت بىلەن مۇگدۇشۇپ،
دىدارغا قاناتتى،
ساماۋارنىڭ چورسى،
ئادەم بىلەن لىق تولغان،
ئۇلۇق - ئۇششاق قەشقەرلىق،
ئەتراپىغا جەم بولغان،
چەمىپ كەپتۇ بىر چاغدا،
بىر توپ چېرىك ئات بىلەن،
يارلىق ئېلىپ يامۇلدىن،
تەتەي يازغان خەت بىلەن،
چېرىك سالام بېرىپتۇ،
قاتارلىشىپ تۇرۇپتۇ،
سېپىت ئۇقۇپ ئەھۋالنى،
دەرھال يولغا يۈرۈپتۇ،
دوست - يارەنلەر ئەگىشىپ،
تولىسى گەپ تەگىشىپ،
يۈرگەندە تېز يۈرۈپتۇ،
كۆپ خىماللار سۈرۈپتۇ،
تۈندە كۆرگەن چۈشنى،

يول توسقان قارا ئىتى،
قانچە تەكرار كورۇپتۇ.
شەھەر يېقىن كەلگەندە،
قارىغا ① سۇ بەرگەندە،
كۈسۈلدۈشىپ چېرىكلەر،
سوزلەشكەننى كورگەندە،
— نىمە گەپ؟ دەپ سوراپتۇ،
جاۋاۋىنى تىگشاپتۇ.
— باغلاپ ئەپكىر، دىگەننى؛
چېرىكلەردىن ئاڭلاپتۇ،
ئاڭلاپتۇدە - دەرھاللا،
ئوز - ئوزنى ئوڭلاپتۇ.
بەلنى مەھكەم باغلاپتۇ،
باغلاڭلار دەپ قولىنى،
ئارقىسىغا جۇغلاپتۇ.
ئۇ ئوزنى يولۋاستەك،
گويا شىردەك چاغلاپتۇ.
چېرىك دىگەن تىترىشىپ،
چىۋىن ئوخشاش چىرىشىپ،
سېپىت ئاخۇننى باغلاپتۇ،
ئاندىن بىر سوز ئاڭلاپتۇ:
— ھىچ گۇنا يوق سىلەردە،
خاننىڭ ۋاجىپ يارلىغى.
يۇرت - جامائەت خوش ئەمدى،

① قارىغا — بەشىكرەم ھەزرەت يول ئايرىلىشىدىكى بىر جاينىڭ

ئىسمى.

رېزا بولۇڭ قەشقەرلىق

ئۇلۇق - ئۇششاق بارلىغى.

يۈرت شۇ سوزنى ئاڭلاپتۇ،

يۈرەك باغرىن داغلاپتۇ.

كۆكرەك كېرىپ سېپىت ئاخۇن،

ئالغا ماڭغان چاغلاردا

ھەمىسە ھور - ھور يىغلاپتۇ.

ئەمدى گەپنى قەشقەرنىڭ دارىنلىرىدىن ئاڭلايمىز:

ئۇ پۇقرالار بىلەن دىدار كورۇشۇپ بولغىچە يوق قىل -

ۋەتمىسەك بىزگە ئامانلىق بولماس، شۇڭا دەرھال سەكسەن

چېرىك ھازىر بولسۇن، سېپىت نوچىنى تۇتۇشقا يۇرسۇن، سېپىت

نوچى گۈندىخانغا كەلتۈرۈلسۇن. سېپىت نوچىنى ئاشۇنداق كەلتۈ -

رۇشتى. سېپىت نوچى ماتىئەنى كۆرمەك تەلۋىنى بەردى، تىئەي

قوبۇل كوردى. سېپىت نوچى شۇنداق دەپتۇ:

كېزىپ دەشتى - باياۋان،

ئاشتىم تاغ - داۋان.

نەگە بارسام پۇقرانىڭ،

ھالى بەك يامان.

رەڭگى سۇلغۇن، زەپىران،

باغرى لەختە قان.

ئىچكىنى ئوغا، زەھەر،

چەككىنى پىغان.

ئۇچتۇرپاندا مادوتەي،

يېزىپ بەردى خەت.

سىزگە تىلەپ ئامانلىق،

پەخت - پاراغەت. قانچىن ئاي
مادوتەينىڭ خېتىنى،
مەندىن ئالدىڭىز.
ئەمدى نىچۇن بىلمىدىم،
ئاينىپ قالدىڭىز؟

ئەلەقسە، ماتتەي مۇغەمبە، لىك بىلەن سىپىت گاڭگۇڭغا
قاراپ قالدى، خۇيسەنلىك بىلەن ھىسچىنىمىنى ئۇقىمىس كىشى
بولۇۋېلىپ ئوز بېغىدا ئوزۇنى قورۇشقا پۇرسەت تاپتى، ھىسە -
مىكرىك نىقاۋىنى يۈزىگە تارتتى:

ھەي نوچى، سىپىت گاڭگۇڭ،
ئوزەڭنىڭ ئولۇنامەڭ،
سەن ئوزەڭ ئېلىپ كەپسەن،
مېنىڭ بۇ يۈزىگىمگە،
نادامەت سېلىپ كەپسەن.

خەت بىلەن مېنىڭ بىلسەڭ،
كوكسۇمگە پىچاق پاتتى.
قانداق قىلىمىز گاڭگۇڭ،
ئەجەپچۇ بېشىم قاتتى.
مەن ساڭا ئىدىم ئاھراق،
ئولتۇردى سېنى قانداق؟
ئولتۇرمەي دىسەم نوچى،
خاننىڭ يارلىغى شۇنداق.

— ئەي ئامبال — دىدى گاڭگۇڭ،
تەڭلىكتە تۇرۇپ قالما.
خاننىڭ ئالدىدا ئاسى،

گۇناكار بولۇپ قالما.
چېرىكلەرگە نېيت دەرھال،
مىلتىغىغا ئوق سالسۇن.
مويىتۇڭزىغا ئېپ چىقىپ،
ھايالسز جېنىم ئالسۇن.
ئەزىزانە قەشقەرلىق،
مېنى بىر كورۇپ قالسۇن!.....
جاللاتلار كېلىپ شۇ دەم،
بوينىغا تاقاق سالدى،
پۇتمغا سېلىپ ئىشكەل،
زىندان باغرىغا ئالدى.
ئون توت كۈن ئوتۇپ كەتتى،
تاقىتى تۈگەپ كەتتى،
مەرت يىگىت سېمىت گاڭدۆڭ،
سوزىنى بايان ئەتتى.
ددى ئۇ: چىدامم يوق،
يا بولەك تامايمم يوق،
ئولتۇرسەڭ بۈگۈن ئولتۇر،
جۈمە كۈن كېلىپ يەتتى.
.....
جەم بولۇشتى ئامبالار،
يەڭگۈشلىشىپ تامباللا.
— داچەي ھارۋىنى قوش دەپ،
يارلىق قىلدى دەرھالدا،
توت ئاتلىق يوغان ھارۋا
تەييار بولدى. تەخ بولدى،

سېيىت نوچىنى ئاتماقتا،
ئېلىپ ماڭار ۋاق بولدى.
ئات ھارۋىنى قاتقاندا،
توققۇز پاي پو ئاتقاندا،
توت دەرۋازىغا يۈزدىن
توت يۈز چېرىك پاتقاندا،
يورغىلىشىپ ھەر يانغا
تېپىرلىشىپ ياتقاندا،
تەشۋىش تولغان باشلىرى،
قارا تاشتەك قاتقاندا،
سېيىت نوچىنى چېڭ باغلاپ،
ئوردا ئالدىغا ئەپ كەلدى.
ئۇ ھارۋىدا تىك توختاپ،
شۇنداق سوزنى دەپ كەلدى:
”خوش ئامان بول قەشقەرلىق
جان جىگەرلەر - تۇققانلار.
بۈگۈن جۈمە قۇلاق سال
سوز قەدرىنى ئۇققانلار.
جامائەت جەم بولۇپسىز،
ھېنىڭدىن بولۇڭ رازى.
مەھشەردە كورۇشكەيمىز
بولغاندا خۇدا قازى.
گۇناسىز ئولەر بولدۇم
نادانلىق بالاسىدىن.
كىملەر قۇتۇلۇپ قالغان
زالىمنىڭ جازاسىدىن!

ھەي قەشقەرلىق، قەشقەرلىق،
مېنى ئۇنتۇپ قالماڭلار،
مەندەك بولماي دىنەڭلار،
ھەرگىز نادان بولماڭلار،
نادانلىق ئېلىپ كەتتى
يېڭىلىكتە باشمىنى،
مېنىڭدەك ئېلىپ كەتكەن
ھاشىمدەك ئاداشمىنى،
خەتنى بىلمىگەن ئادەم
بېشىدا كېزەر ماتەم،
خەت بىلمەس نادانلارغا
قاراڭغۇ ئىكەن ئالەم،
ئوقۇڭلار ئوزەڭلارمۇ،
تەلىم ئالسۇن ياش بالالار،
قەلبىڭلاردا قېپ قالسۇن
قىساسڭلار - ئەنتىڭلار!
.....
مەمەتخان ئىنىم قالدى
جان ئانام ئۇنى باقسۇن،
مەيلى ئاتسا زالمىلار،
قەشقەرگە قېنىم ئاقسۇن،
قەۋرەمنى كورۇپ خەلقىم،
ئىبرەت ئالغۇسى مەندىن،
قان قەرزىم، قىساسمغا،
ئۆمىت كۈتمەن سەندىن،
رازى بولغىن قەشقەرلىق

ئەل - يۇرتداشلار خوش ئەمدى.

بىللە ئويىناپ تەڭ ئۈسكەن

يارۇ - دوستلار خوش ئەمدى!

.....

خالايمىق نىدا ئەيلەپ.

ياشنى تولدۇرۇپ كوزگە،

مۇڭزارى ناۋا ئەيلەپ،

چۈشتى ئاللىك ئوزگە:

كاج پەلەكنىڭ قىسمىتى،

بۇ كۈننى سىپتۇ سىزگە.

كۈن ئالماق، بۇ قەشقەردە،

بولمامدۇ راۋا بىزگە؟! ..

بىرنى ئوق بىلەن ئاتسا،

ئوننى كادىغا باسمايلا،

يۇزنى دارىغا ئاپسا،

مىڭلاپ گۈندىدا ياتسا،

ئادەم بېشىنى توغراپ،

تاغنىڭ تېشىغا قاتسا،

دەرتمەن بىر گۇناكارغا،

مىڭىنى ئېلىپ چاتسا،

بۇ ئالەم زىمىستانلىق،

بولدى بىر گورستانلىق.

گورستاندا ئوتەرمۇ،

بەختى قارا قەشقەرلىق.

.....

سېپىت ئاخۇن - سېپىت كاڭكۇڭ


يۇرتتىن رازىلىق ئالدى.
 ھارۋىمۇ قومۇش بازىرى ①
 يېنىغا بېرىپ قالدى.
 "ئات!" — دىدى سېمىت گاڭگۇڭ
 ھارۋىدىن توۋەن سەكرەپ:
 ئات جاللات! ئۇدۇللاپ ئات!!
 يۈرەككە ئۇدۇل چەللەپ،
 چىقىمىز كۈزلۈك بىر جاللات،
 مىلىتىنى راست بەللەپ،
 سېمىت گاڭگۇڭنىڭ ئالدىدا
 تۇردى كۈزىگە تەڭلەپ.
 ئارقا ياقىتىن جىڭ جاللات
 دەرھال تەپكىنى باستى.
 پىستان چېقىمى مىلىتى
 ئۈزى يېقىلىپ ياتتى.
 ئىككىنچى رەت ئاتقان ئوق
 كېلىپ تەڭدى تاغاققا،
 سېمىت ئاخۇن دىدى شۇ دەم،
 مىلىتى ئاتقان جاللاتقا:
 "مېنى ئاتساڭ ئۇستاڭ ئات
 نا ئۇستاڭ يېقىن كەلمە.
 سول كۆكسۈمنى چەللەپ ئات
 جا ئۇستاڭ يېقىن كەلمە...
 مە، ھەققىڭگە ئاق تەڭگە"
 دىدى سوزىنى باشلاپ.

① قومۇش بازىرى — جاي ئىسمى.

بىر سەرلىك كۆمۈش پۇلنى
جاللات ئالدىغا تاشلاپ.
جاللات ئالدى ياچەننى
چىشىلىرىنى ھىڭگايىتىپ.
تەلەپكە مۇۋاپىق ئۇ،
ئۈچ ماڭدام كېيىن قايتىپ.

.....
سېپىت ئاخۇن - سېپىت گاڭگۈڭ
تىك تۇرار ئىدى سوزلەپ.
ماداخو دىگەن جاللات
ئاتتى جايىنى كوزلەپ.
يەتتە پاي ئوق تەككەندە
ئىگىز چىنار يىقىلدى
ھەيۋەت بىلەن گۈلدۈرلەپ
كۆكتە چاقماق چېقىلدى.....
قەشقەر ئاسمىنى بويلاپ
ئۇچمىغان بۈگۈن كەپتە.
سىم - سىم توكۇلەر يادغۇر
بۇلۇتلار كېزەر كۆكتە.
قاعىلار قاقىلدايدۇ
سېپىلدىكى پوتەيدە.
بىزگە شەپقەت بارمىكىن،
شەڭگەن بىلەن دوتەيدە؟!
دوتەي بىلەن شەڭگەننىڭ
ئىچكەنلىرى قان بولدى.
قەشقەرلىقنىڭ كوز يېشى،

روفايي نايك روكس راف
ظننهمه روكس روكس
روفايي نايك روكس



نقشه شهره زودخانه

سەل بىلەن قىيان بولدى.
شەگگەن بىلەن دوتەينىڭ
كىملىگى ئايان بولدى.

دەرت تولغان يۈرەكلەردىن
بۇ سوزلەر بايان بولدى
سېپىت ئاخۇن - سېپىت گاڭگۈڭ
جېنىدىن جۇدا بولدى.
ئەرزىزانە قەشقەرنىڭ
شۇڭقتارى ئادا بولدى.

.....
سېپىت ئاخۇن ئولۇپ كەتتى.
تۇپراققا كىرىپ كەتتى.
بۇ ئەلەم - مۇسبەتتىن
يۈرەككە خۇن تولۇپ كەتتى.
چالدى چاكىچاك قەشقەر
مۇڭ تولغان راۋابىنى،
ئايەم كۈنلىرى كەلسە
تەرك ئەتمەي تاۋابىنى،
مۇڭلۇق قەۋرىگە سۈركەپ
باغرىنىڭ كاۋابىنى.
ئوغلغا دۇئا ئەيلەپ
يوللىغاي ساۋابىنى
ئولمىسەك ئىچەرمىز دەپ،
تاڭ ۋەسلى شارابىنى.

ئېيتىپ بەرگۈچى: ھاۋۇت ئاخۇن





شابدۇراخمان غوجا

لجمدة بن الخليل بن عبد الله



ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا
 ئىككىنچى قېتىمدا

قەدىمقى بىر زاماندا، ئاتچى ① دىگەن داۋاندا، ھىيىبىلا
 مۇپتى ھاجى ئىسىملىك بىر كىشى بولۇپ، ئۇنىڭ ئۈچ ئوغلى بار
 ئىدى. چوڭىنىڭ ئېتى مەسۇمخان. ئوتتۇراچىسىنىڭ ئېتى سۇ-
 دۇرخان، كىچىكىنىڭ ئېتى ئابدۇراخمان خان ئىدى. مەسۇمخان
 بىلەن سۇدۇرخان ئىلچى ② شەھرىدە تۇراتتى. ئابدۇراخمان خان
 مەدرىستە ئوقۇيتتى.

ئابدۇراخمان خان غوجا،
 يەتتە - سەككىز يېشىدا.

پىكرى - زىكرى ئىلمىدە
 كالا موللا يېشىدا.

كېتىپ بارسا بىر كۈنى،

① ئاتچى — خوتەندىكى مەلۇم جاي ئىسمى.

② ئىلچى — ھازىرقى خوتەن شەھرى ئىلگىرى "ئىلچى" دەپ

ئاتلاتتى.

مىرغىزارلىق ① قېشىدا.

ئاپپاق ساقال بىر بوۋاي

تۇرغىدە كىمىش ئالدىدا.

پىنھان بولۇپ بىر ھىكمەت

بايان قىپتۇ دالدىدا:

بويۇڭغا قارىسام تۇزۇك كورۇنەر،

يۈزۈڭگە قارىسام سۇزۇك كورۇنەر،

دىلىڭغا قارىسام ئۇزۇك كورۇنەر،

پىشانەڭ ئوچۇق بۇزۇك ② كورۇنەر،

نەرگىس ③ كوزلىرىڭ ياشقا تولۇپتۇ

شەكىستە ④ دىلىڭ بەريان ⑤ بولۇپتۇ.

يۈرۈڭقاش سۇيۇك ھەريان ئورۇپتۇ

ئېيتقىل نىچۈن ئەپىغان ⑥ چېكەرسەن؟

ئابدۇراخمان خان غوجا ئوزىنىڭ نامۇ-ھالىنى يىپىقا تىزغان

مارجاندەك بىر بىرلەپ بايان قىلغاندىن كېيىن مۇنداق مۇكىنۇق

بىر مۇناجات ئوقۇدى:

ئوز يۇرتىنى ئالەمدە،

سۆيىمەيدىغان ئەر بارمۇ؟

① مىرغىزار — ئوتلۇق بەر، گۈل چىمەنلىك.

② بۇزۇك — ئەتىۋالىق، ئىززەتلىك، ھورمەتلىك.

③ نەرگىس — كوزگە ئوخشايدىغان چىرايلىق گۈل.

④ شەكىستە — زەخمىلىك، جاراھەتلىك.

⑤ بەريان — لەختە — لەختە، تىلىنىش.

⑥ ئەپىغا — دات - پەريات، نالە - پىغان.

شېھدانە خوتەندەك

غەپلەت باسقان يەر بارمۇ؟

شۇكەمگىچە كورمىدىم

كۈندۈز - تۇننىڭ پەرقىنى.

ئەزەل قارا قىلغانمۇ

خوتەنلىكىنىڭ بەختىنى؟

كەر بالاغا ئوخشايدۇ

پىيالىنىڭ ① چوللىرى.

ئىمام ھەسەن - ھۈسەندەك ②

خازان بولدى گۈللىرى.

شۇڭا دىلىم سۇنۇقتۇر،

غەم پەيمانىم ③ تولۇقتۇر.

تاپسا يۇرتۇم ئاسايىش

بۇ ھەممىدىن ئۇلۇقتۇر.

بۇ نەزمىنى ئاڭلىغاندىن كېيىن بوۋاي شات - خورام ئىچىدە

ئۆزىنى ئاشكارىلاپ، مۇبارەك قولى بىلە خان غوجىنىڭ بېشىنى

سىلاپ ئېيىتىشكى: بىزنىڭ ئىچىدە نەزمىنىڭ بىر قىسمى

بۇ ئىشنىڭ ئىچىدە نەزمىنىڭ بىر قىسمى

نەزمىنى بالام جانىم بالام ئىچىدە

ھەق يولغا كىرىپسەن.

① پىيالىما - قارا قاش بىلەن گۇما ئارىلىغىدىكى چوللۇك.

② ئىمام ھەسەن، ئىمام ھۈسەن - مۇھەممەت پەيغەمبەرنىڭ

نەۋرىسى، كەر بالادا شېھىت بولغان.

③ پەيمان - قاچا. ئىچىدە قاچا، پەيمان

ئانا سۈتىنى ئاقلاشنى،

قەرزىڭ - پەرزىڭ بىلىپسەن.

ئوتتۇز ياشقا كىرگەندە

كۈچ - قۇۋۋەتكە تولغايسەن.

تۇغۇلۇپ ئۆسكەن يۇرتۇڭغا

ئەبەت سادىق بولغايسەن.

زۇلۇم، كۈلپەت باغرىغا

خۇرۇچ خەنجەر ئۇرغايسەن.

ئامبال - دوتەي تەختىنى

گۇمران قىلىپ چاققايسەن.

شۇندا مەھشەر بارغاندا،

شېھىت خەلقىڭ ئالدىدا،

ئاق يۈز بىلەن باققايسەن.

روھىڭ تولۇپ ھورمەتكە،

پولسراتتىن جەننەتكە

پەرۋان بولۇپ ئاققايسەن.

خىزىر بوۋاي خان غوجىنىڭ ئاغزىنى ئاچتۇرۇپ ئابىزە مۇزەم

ئىچۈردى، ئوڭ دولىسىنى ئاچتۇرۇپ ئالتۇن تامغىسىنى باستى،

چەپ دولىسىنى ئاچتۇرۇپ نەزەر ئىلتىپات قىلدى:

كورسەم يەتتە يېشىڭدا،

بىر خىسلەت بار بېشىڭدا.

قايدا بارساڭ جان ئوغلۇم

خىزىر بوۋاڭ قېشىڭدا.

نەشانە قىمپ قويدۇمەن
ئوچمەس بەلگۈڭ ئويدۇمەن.
بارغىل ئوغلۇم ئامان بول
ساڭا ئاق يول تىلەيمەن.
ئۇستازىڭنىڭ ئۇمىدى
ئۇنۇتمىغىل پىرىڭنى.
پانى دۇنيا ئەھلىدىن
پىنھان تۇتقىل سىرىڭنى.
سەبرى گوھەر، سىر ئالتۇن،
سىرى ئەھيان ئوزگىدۇر.
سىرى ئايان ئەھلىگە،
ئومرى گەريان ئوزگىدۇر.

خىزىر بوۋاي خان غوجىنىڭ كوزىنى يۇمدۇرۇپ غايىپ بولدى.
ئابدۇراخمان خان غوجا ھەيرانلىق ئەچىدە مەدرىسكە يول
ئالدى، خىزىرنىڭ سوزى قەلبىدە قالدى.

.....

ئايدىنغىنا ئاي ئوتۇپ
كۈندىنغىنا كۈن ئوتۇپ
ئابدۇراخمان خان غوجا
ئارسلاندىك ئەر بولدى.

شەمشات كەبى جىسىمغا

يانار تاغدەك كۈچ تولدى.

ئەرتوڭا ① بۇپ يېتىشىپ
 ھەر قەدەمدە دۇشمىنى
 يەكسان بولدى، يەر بولدى،
 ئىلىياس ئىدى ئۇستازى
 رازى بولدى غوجىدىن.
 مەرىپەتلىك نۇر بەردى
 دۇئا ئەيلەپ دىلدىن:
 — ئەي بالام، غوجام بالام
 باسقان ئىزىڭ گۈل بولسۇن.
 ساڭا ئاق يول تىلەيمەن
 ئاللا ئوزى يار بولسۇن.
 ئون ئىككى مىڭ ئىماملار،
 ھەردەم مەدەتكار بولسۇن.
 غەرىپ، غۇرۋا، يىتىملار
 يۈرىڭىڭدە بار بولسۇن.
 ئۇستازىڭنىڭ تىلىگى
 تۇمارىڭغا باغ بولسۇن.
 ئاۋازىڭدىن ئويغانسۇن
 غەپلەت بېسىپ ياتقانلار.
 شۇ چاغ ئېيتار ئاپىرىن
 نىجات نۇرى تاپقانلار.
 شاگىرت بولاي مەن ساڭا،
 ھەيران بىلىمە ساھىبىنى.

① ئەرتوڭا — ئۇيغۇر تارىخىنىڭ مەشھۇر قەھرىمانلىرىدىن ئەفرە -

سىياپنىڭ يەنە بىر نامى.

تاپشۇرارمەن قولۇڭغا
ئەمدى بەش يۈز تالىپنى.
پەرۋىش ئەيلەپ قىلغايىسەن
جان دىلىدىن تەربىيەت.
پەخەس بولغىن يولۇڭغا
تاپقىن ئوغلۇم كامالەت.
.....

شۇندىن باشلاپ خان غوجا
باستى ئۇستاز ئىزىنى.
مەرىپەتنىڭ چىرىغى
نۇرلاندۇرۇپ دىلىنى.

× ×

باھار بولدى قارلىغاج
نەمە بولدى، كەلمىدى.
ئوۋسىنى يىلانلار
ئېلىۋالدى، بەرمىدى.
ئاينىڭ ھوسنى قاراڭغۇ
داغ قاپلىغاج يۈزىگە.
زۇلمەت ئوقى قادالدى
مەھكۇم ئەلنىڭ كوزىگە.

① ئىلچىنىڭ بازارغا

② ئالتە ئىشەكتە قاق كىردى.

③ تارىسدە بالىلارنىڭ

ساقلىغا ئاق كىردى.
 كوۋرۇكتىكى جۇپ دەمدە،
 ئۇنلىمىدى سەھەردە
 گۈلباغ ① ئارا ئۇچالماس
 بۇلبۇل تومۇر قەپەزدە.
 قارا قۇشنى قۇشلىتىپ
 يۈرەر ئامبال، مەسىكىن!
 چاي ئورنىغا قان ئىچەر
 ئەسلى زاتى نەسىكىن!
 پانا تىلەر بەندىلەر
 نالە قىلىپ خۇداغا.
 تاقەت قىلىپ بولارمۇ
 مۇنداق مۇدەھىش جاپاغا
 قانداق چىمدار خان غوجا
 ئەل - يۇرتىنىڭ زارىغا.
 ۋادەرىغا! بۇ قىسمەت
 تەگدى كوڭۇل تارىغا.

ئەلقىسسە، ئابدۇراخمان خان غوجا بەشى يۈز تالىپ ئىچە -
 دىن ئىشەنچلىك مەھرەم ② تاللىۋالدى. ئۇلارغا قوشۇمچە سپا -
 گەرچىلىك ③ ئۈگەتتى. ھوجرا ئىچىگە تومۇرچىلەرنى توپلاپ نەيزە -
 قىلىچ سوتقۇرۇپ خۇپىيانە راسكەرلىك قىلدى.

① گۈلباغ - جاي ئىسمى (ئىلچىنىڭ مەركىزىي كوچىسى).

② مەھرەم - ئىشەنچلىك ياردەمچى، خىزمەتچى.

③ سپاگەرچىلىك - ھەربى ئىلىم، ھەربى مەشق.

يۇرۇڭقاشنىڭ سۇلىرى

خادا تاشتەك تۇرۇلدى.

خان غوجىنى كورگەندە

قارا بۇلۇت سۇرۇلدى.

ئەسكە ئالدى خان غوجا

خىزىر، گۇستاز سوزىنى.

قايدىن كەلسۇن ئۇلۇق سۇ

ئاچماي بۇلاق كوزىنى؟

ئالا - ئالا ئاغامچا

گولەڭگۈچكە يارامدۇ؟

ئەل ئۇمىدىنى ئاقلماي

ئوزىن ئەر دەپ سانامدۇ؟!

قايتتى شۇنداق كۇچ بىلەن

ھوجرىسىغا خان غوجا.

دىدى: قىلىچ تەييارلار -

مەھرىمگە، خان غوجا.

.....

ئەمدى بىر كەلىمە سوزى خوتەننىڭ ئامبىلىدىن ئىشتەيلى:

قاراڭغۇ تۇن، كېچىدە

ئامبال دارىن چۇش كوردى.

چۇشلىرىدە بەك يامان

ئاجايىپ بىر ئىش كوردى.

ئامبال چوچۇپ ئويغىنىپ جىمىكى يايى - دايىلىرىنى جەم

قىلدى.

ئى يايىلار، دايىلار،
چۈشۈم شۇنداق ياماندۇر.
كىمدۇ بىرى تەختىمگە
كوز تىككىنى ئاياندۇر.
شەمۇشەھەر كېزىڭلار،
يۇرت مەلىنى قېزىڭلار.
يۈز بېشى، بەگ، چوڭلارنى
يامۇلغا تېز يىغىڭلار.
زۇڭ داخۇينى ① ئېچىڭلار،
ھەريان تىڭلاپ بېقىڭلار.
ماڭا خىردىس قىلغانى
نەدىن بولسا تېپىڭلار.

ئامبالنىڭ يارلىغى بىلەن ھەممە يۇرتنىڭ بەگ، يۈزبېشىلىرى
يىغىپ كېلىندى، قاتتىق سوراق قىلىندى. ئاتچىنىڭ سامان قوساق
بېگى ئامبال ئالدىدا قۇيرۇق شىپاڭلىتىپ ئېيتتىكى:
— "ئى ئامبال. ھىبىبىللا مۇپتاجىنىڭ ئۈچ ئوغلى بار،
ئۇلارنىڭ پەيلى - ئىمانى بۇزۇقلارغا يار، پەقەت ئۇلاردىن باشقا
سىلگە كىم خىردىس قىلالىسۇن؟!"
قورققىنىدىن لاغىلداپ تىتىرىگەن ئامبال ئوردا چېرىكلىرىگە
دەرھال بۇيرۇق چۈشۈردى:

ھەي يايىلار، يايىلار
ھازىر يولغا كىرىڭلار.

① زۇڭ داخۇي — چوڭ يىغىن.

ھېبىللا ھاجىنى ئەمەلگە

دە، ھال باغلاپ كېلىڭلار.

يۈرىڭىنى سۇغۇرۇپ ئەمەلگە

زىختا كاۋاپ قىلىڭلار.

دە، ھال باغلاپ كېلىڭلار.

“خوپ” — دېدى — دە، ھايال ئۆتمەي ھېبىللا مۇپتاجىنى

چەمبەر — چەس باغلاپ ئامبال ئالدىغا ئېلىپ كەلدى. ئامبال

دە، ھال باغلاپ كېلىڭلار.

ئېيتتىكى:

ئى ھاجىمۇ — مۇپتاجى،

خەردىن قىلغان تەختىمگە

سەنمۇ؟ جاۋاب بەرگەيمەن.

راست گېپىڭنى ئېيتىمساڭ

گۇناھىڭدىن كەچمەيمەن.

يالغان بىلەن ئالدىساڭ

يۈرەك قېنىڭ ئىچكەيمەن.

ھازىر كالاڭ كەسكەيمەن.

ئەلئىسسە، ھىچنىمىدىن خەۋىرى يوق ھېبىللا مۇپتاجى

ئامبالنى رازى قىلالىدى. ئامبال دەرغەزەپ بولۇپ قىزىتىلغان

يېڭىنى ئۇنىڭ تىرىناقلىرىغا تىقتى. مەس لىگەننى قىزىتىپ كۆك-

رىڭگە يافتى. يامۇل ئىچى قىيامەت — ئەرساتقا تولدى..... شەھەر -

نىڭ قازى - كاللىلىرى ئامبالدىن ھېبىللا مۇپتاجىنىڭ بىر قوشۇق

قېنىنى تىلىدى. ئۈچ كۈنلۈك سۈرۈك بىلەن بورۇنغا ئالدى.

ھېبىللا مۇپتاجى ئۇدۇل مەدرىسكە قاراپ يول ئالدى.

ئۇ ئوغلى ئابدۇراخمان خان غوجىغا ئېيتتىكى:

ئارسلان دەك ئەر بالام
سېنى كىملەر ئازدۇردى؟
ئامبالغا خىرىس قىل دەپ
كىملەر گورنى قازدۇردى؟
بۇ پەيلىگىدىن يان بالام
بىزگە جاھان تار بالام.
نېيىتىگىدىن يانمىساڭ
يۇرتتۇڭ بولار قان بالام.
تەلىۋىڭنى بېجىرەي،
نېمە دىسەڭ خان بالام.
بىزنى قويما ئەلەمگە
كوز قارچۇغۇم جان بالام.
ئامبال بىلەن ئويناشما
ئۇ زەھەر — چايان، بالام.
جەڭگى - جىدەل باشلانسا
كۇن بولار يامان بالام.

.....

ئەزىزانە خوتەننى
شېھىت قىلغان ئامبال شۇ.
قاش تېشى ماكانغا
قان تېرىغان ئامبال شۇ.
بالام قىلىما قاراملىق
ئۇ قىلغىنىڭ نادانلىق.
يۇرتىڭنى يەپ بولغاچ
يۇرتتا ئەر يوق ياراملىق.

كوز ئالايىساڭ ئامبالغا

بىزگە يوقتۇر ئاراملىق.

نەسەپتە تەبىئەت

ئابدۇراخمان خان غوجا ھاجىم دادىكىسىنىڭ نەسەپتە تەبىئەتلىرىدىن

نەسەپتە تەبىئەت

سۆگرە ئېيتتىكى:

نەسەپتە تەبىئەت

ھاجىم دادا قۇلاق سال

مېنىڭ يۈرەك سوزۇمگە.

يۇرت ھالىنى ئويلىسام

قان - ياش تولار كوزۇمگە.

ئاتا، ئانام، ئەل يۇرتۇم

رېزا بولغاي مېنىڭدىن

ئەر سوزىدىن قايتمايدۇ

يولۋاس باسقان ئىزىدىن.

قولدىن كەتكەچ تەختىمىز

قاچقان بىزنىڭ بەختىمىز.

قاراقچىغا تا ئەبەت

قارشى پۈتكەن ۋەدىمىز.

يوقلۇقىدىن ئادالەت

كوڭلۇمدە كۆپ ئاداۋەت.

قولدا قىساس قىلىچىم

يالتىرايدۇ داۋامەت.

ئامبالغا ئوت ئاچارمەن،

ئىت قېنىنى چاچارمەن.

شېھىت ئۆتكەن ئەۋلاتنىڭ

قېنىغا قان ئالارمەن.

ئامان قالسام غازىمەن.

شېھىت بولسام رازىمەن.

ئازاپ چەككەن يۈرەكىنىڭ

جان تومۇر ئاۋازىمەن.

يىتىم - يېسىر، غۇربەتكە

تەپتى ئىسسىق يازىمەن.....

بىر كەم ئوتتۇز يېشىمدا

قىسمەت يەتتى بېشىمغا

دۇئا بېرىڭ جان دادا -

رەھىم ئەيلەپ ئىشىمغا.

سېرىق سۇ^①دا - ھوجرامدا

يىگىتلىرىم ياتقاندۇر.

تەقەززا بوپ شۇ تاپتا

ئەندىشىگە ياتقاندۇر.

ئاق چاچ ئانام مېھرىۋان

رازى بولغىن مېنىڭدىن.

ئاق سۈتلىكى بەرگەنسەن

ئايىرىپ قىزىل قېنىڭدىن.

يىگەنمەنغۇ جان ئانا

سېنىڭ ئاپپاق نېنىڭدىن.

ئاقلىمىسام قەرزىمنى،

ئوتىمىسەم پەرزىمنى،

① سېرىق سۇ - يۇرت ئىسمى.

تۇز كور قىلىپ بەرگىنىڭ
تېشىپ چىقسۇن جېنىمدىن.....
مەن سۈتىڭنى ئاقلارمەن
جەڭگاھ ئارا تاقلارمەن.
كوكرىڭىمنى قالقان قىپ
ئەل - يۇرتۇمنى ساقلارمەن.
بارالمىدىم باغچامغا،
سالام ئېيتىڭ ئاغچامغا.
دىلى غەمناك بەش بالام
قىزىل گۈلۈم، غۇنچامغا.

ئابدۇراخمان خان غوجا شۇ تەرىقىدە مۇناجات ئېيتىپ
ئىجازەت سورىدى. ھىبىيللا ھاجى ئائىلا جىلىقتىن رىزالىق بەردى،
روزغار تەيسيارلاپ تەڭ كىچىچە مەھەل بىلەن ئاق يول تىلەپ
ئۆزىتىپ قويدى:

ئابدۇراخمان خان غوجا
قايتىپ كەلدى قاتارغا.
كوپىڭ كوزى قالدندى
بويندىكى تۇمارغا،
بورە ① باشلىق ئول تۇمار
مۇقەددەستۇر مۇبارەك.

① قەدىمقى تۇتمىزىم (ھايۋانلارنى مۇقەددەس بىلىپ چوقۇنۇش)
ئېتىقادى بويىچە، تۈركى خەلقلەر ئۆزلىرىگە يۈل باشلىغۇچى سۈپىتىدە
بورىنى تۇتم قىلغان. شۇندىن باشلاپ شۇ خەلقلەر ئارىسىدا بورىنى
سىمۋول سۈپىتىدە ئۇلۇغلاش ئوخشىمىغان دەرىجىدە ساقلانغان.

سۇيۇنەردى جان - دىلدىن
ئۇنى كورگەن ھەر يۈرەك.
كۈتۈپ تۇرغان يارەنلەر،
چورسىگە ئولاشتى.
غوجا سوزى ئۇلارغا
دەرمان بولۇپ جۇغلاشتى.
غوجا تولغان غەزەپكە
ئوت چاقنىغان كوزلىرى.
خەنجەر ئىدى، ئوق ئىدى
ئېيتقان ھەر بىر سوزلىرى:
— ئامبالدا يوق دىيانەت

بارچىسىدا خىيانەت. بىزنىڭ پائالىيەتلىرىمىز
يۇرتنى تامام قاپلىغان كىشىلەر بولمىدى.
ۋابا يەڭلىغ جىنايەت. قاتتىق پائالىيەتچىلەر
بىزنىڭ ئەلدە بولمىغاچ،
بەركە، بىرلىك، ئىنايەت.
بېشىمىزغا چۈشۈپتۇر.
دەھشەت قىزىل قىيامەت.
خوتەن خاراپ بولۇپتۇر.
باغرى قانغا تولۇپتۇر.
ئالدىمىزدا ئىككى بول —

ھايات - مامات تۇرۇپتۇر. ⁽¹⁾
كىم كويۇنسى دىلدىن
تۇغۇلۇپ ئۆسكەن ئېلىگە.
قىلىچىنى ئېپ قىنىدىن

مەنسۇن ئاتنىڭ مېلىگە.
 بىلەنسۇن شەمشەر قىلىچلار
 باتۇرلار خانىر تېشىغا.
 ئەجەلدىن قىزىپ چېلىشلار
 غەم ياغسۇن ياۋ بېشىغا.
 مەيداندا تاپقان شان بىلەن
 تىكلەنسۇن بىرلىك تاغلىرى.
 مەرتلەر توككەن قان بىلەن
 يۇيۇلسۇن يۇرتنىڭ داغلىرى.
 باش كوتەر خوتەن ئوغلانى
 خورەكنى توختات، باش كوتەر.
 لەنەتلە تاتلىق چۈشلەرنى
 لەنەتلە، ئۇخلاش بەس، يېتەر.
 مەرت بولساڭ چىق مەيدانغا،
 نامەرتلەرگە سوزۇم يوق.
 ئەلنى سۆيمەس نا مەرتكە
 قارايدىغان كوزۇم يوق.
 ئانام ھەقىقى قەسەمىيات
 ئاتلاندىم مەن غازاتقا.
 يىگىت بولساڭ قىلىچ ئال
 ئېتىڭنى چاپ مەيدانغا.

-
- سەپدەش بولدى، يول ئالدى ①
 تۇن كېچە ئەل ياتاردا. ②
 ئەھتىكاپتا ئولتۇردى ③

ئالتۇن ① دىگەن مازاردا.

x x

ئۈچىنچى كۈن كېچىدە
شورۇق ② تامان تاقلىدى.

دەرۋازا ئېچىلغۇنچە
تاڭنى كۈتۈپ ساقلىدى.
سېزىپ دۈشمەن قاغىدەك
سېپىل بويلاپ قونۇشتى.

چەللەپ غوجام كوزنى
تىركەشتىن ③ ئوق ئۇزۇشتى.
جەڭ قىزدى كارامەت
شۇڭقار غوجام سالامەت.

دۈشمەنلەرنىڭ بېشىدا
قاينار ئىدى قىيامەت.
ئامبال - دارىن باش بولۇپ
قوللىرىدا تاش بولۇپ
جان تالىشىپ چاپاتتى

كوزلىرىگە قان تولۇپ....
كېڭەش ئېيتىپ ئەمەتخان

كەلدى غوجام ئالدىغا
ددى —

دۈشمەن ھىلىگەر

① خوتەندىكى "ئالتۇنلۇغوم" دىگەن مازار.

② شورۇق — ئىلچىگە يانداش جاي ئىسىم.

③ تىركەش — ئوقدان.

يوشۇرۇندى دالدىغا.
 ئىشنىڭ قىسمىنى جەڭدۇر.
 ئۇندىن توقتۇزى رەڭدۇر.
 جەڭ قىلماقنى بىلمەڭلىك
 تىرىلمەك بىلەن تەڭدۇر.
 راسلايلى ئىگىز شوتا
 تەبىئارلايلى شاخ - شۇبىمە.
 ئوتۇنغا ياغ چاچايلى
 ئوت قويۇپ يول ئاچايلى.
 خان كېڭەشكە قوشۇلدى.
 شاخ - شۇبىلار توشۇلدى.
 لاچىن بولۇپ ئەمەتخان
 ئوت بورانى سوزۇلدى.
 گۇلخاندىن چوغ چېچىلدى
 ياۋلار ھەريان چېچىلدى.
 ئاغۇ - پەريات ئىچىدە
 تومۇر دەرۋازا ئېچىلدى.
 نەيزە، قىلىچ زەپتىدىن
 مىڭلاپ چېرىك يېقىلدى.
 تىرىكلىرى تۇغ تۇتۇپ
 تەسلىماتقا قېتىلدى.
 قاچقانلىرى ئېتىلدى
 ئەجەل بىلەن چېتىلدى.
 شەھىدانە خوتەنگە
 شام چىراقلار يېقىلدى.
 قول - پۇتتىكى كىشەنلەر

پارە - پارە چىقىلدى.

.....
كۈنلەر ئوتتى، ئاي ئوتتى،
دۈشمەن پۇرسەتنى كۈتتى.
قاچقان ئامبال چېرىگى
پىيالىمنى چاي تۈتتى.
مەدەت تىلەپ ئوردىدىن
ئىلتىماسقا خەت پۈتتى.
قىلىچتىن قان تامغۇزۇپ،
بار مۈلۈككە قول سوزۇپ،
خان ئەۋەتكەن قانخورلار
سەپ تارتىپ كېلىپ يەتتى.

ئەلەمىسىم، ئامبال قاچاقلرى ھەيۋە بىلەن ئابدۇراخمان خان
غوجىغا بىر پارچە نامە ئەۋەتتى. نامىدە: "بىز بىلەن ئېتىشار
بولسا مەيدانغا چىقىسۇن، ئېتىشماش بولسا خونەننى دەرھال
بىكارلاپ قويسۇن" دېيىلگەن ئىدى.
خان غوجا بۇ نامىنى كورۇپ دەرغەزەپ بولدى:

قۇل، قارام بوپ ياتقىچە،
قانخور ئامبال قولدا.
ئولۇپ كەتسەك ئارمان يوق،
ھەققانىيەت يولدا.

دەپ جاۋاپنامە يوللاندى. ئىلچى شەھرىنى دادىسىغا تاپشۇرۇپ،
قايتا جەڭگە ھازىرلاندى:

جېنىم دادا شەھرىمىز
ئەمدى سىزگە ئامانەت.

ئىلكىڭىزدىن كۈچ تاپقاي

يۇرتتا ئەدلۇ - ئادالەت.

يۇرت بېشىغا كەلمسۇن

قايتىپ يەنە قاباھەت.

مەن غازاتقا بارايمەن

بېرىڭ دادا ئىجازەت.

دۇئا قىلىڭ جان دادا

قايتىشىغا سالامەت.

قىرىق بىر مەھرەم يېنىمدا

جەڭ قىلۇرمەن داۋامەت.

جېنىم دادا بىزلەرگە

قىلىپ تۇرۇڭ شاپائەت.

ئەلقىسىسە، خان غوجا ئىشەنچلىك دەپ تاللىغان قىرىق بىر

مەھرەمنى سەپكە تىزىپ دادىسىنىڭ ئالدىدىن بىر - بىر ئۆتكۈز -

دى. رەڭگى - رۇخسارى، مەجەز - خۇلقى، روھىي ھالىتىگە قاراپ

دادىسى قىرىق مەھرەمنى ئىشەنچلىك تاپتى. بىرسىگە كەلگەندە

خان غوجا ئېيتتىكى:

بالام قىرقى يارادۇر،

مۇنۇ بىرسى قالادۇر.

چۈنكى كوزى ئالادۇر،

دۇر ① لىرىمۇ قارادۇر.

ئۇنى جەڭگە ئېپ چىقساڭ

بەلكىم باشقا بالادۇر.

ئابدراخمان خان غوجا دادىسىنىڭ سۆزىگە قايىل بولمىدى.

① دۈر - چىش.

— ئى ھاجىم دادىكا! بۇنىڭ ئېتى ئىسمايىل. يەتتە
يېشىدىن ئاش. تۈزۈمنى يەپ چوڭ بولغان بىر يىتىم. ئۇ ماڭا
ئىشەنچلىك، دەپ ئېيتتىكى:

ئىسمايىلدۇر قاناتىم،
قاناتىمدۇر ھاياتىم.
مەن ئۇنىڭدىن ئايرىلسام،
قولدا تۇرماس نىجاتىم.
ئۇنى سەپتىن ئالمىڭىز،
شۇبھە ئىچرە قالمىڭىز،
دۇئا بېرىڭ جان دادا
ھەق ئالدىغا يولىڭىز.

دادىسى خان غوجىنىڭ لەۋزىنى قايتۇرالمىدى. ئاخىرى:

يول بولسۇن بالام
يول بولسۇن
پىشانەڭدە نۇر بولسۇن.
مەھرەملىرىڭ، ھەمدىمىڭ،
خىزىر ساڭا يار بولسۇن.
ئەل يۇرتۇڭنىڭ ئۇمدى.
قوراللىقىغا جور بولسۇن،
پىيالىمىڭ چولمۇ
ئىزىڭ يەتكەچ گۈل بولسۇن.

دەپ دۇئا ئەيلدى.

خان غوجا دادىسى بىلەن خوشلىشىپ، پىيالىغا قاراپ
يول ئالدى. پىيالىغا يېقىن كەلگەندە دۇشمەنگە غازات ئېلان

قىلىشقا ئىسمايلىنى ئەلچىلىككە ئەۋەتتى. ئىسمايىل پىيالىغا كىرىشى بىلەنلا چېرىكلەر ئۇنى باغلاپ ئېلىپ ماڭدى. ئامبال ئۇزۇندىن بېرى ئىسمايىلغا كوز سېلىپ يۈرەتتى. ئۇ ھەييارلىق بىلەن ئىسمايىلنى قۇچاقلدى. پۈت-قولىنى يەشتۈرۈپ چوڭ زىياپەت ئۇيۇشتۇردى. ئوڭ يېنىغا ئولتۇرغۇزۇپ ئىسمايىلغا ئېيتتىكى:

ئى ئىسمايىل قاندىشىم،

قايسى شەيتان ئازدۇردى؟

مەزھىبىڭدىن قايتۇرۇپ

بىزگە ئورا قازدۇردى؟

داداڭ بىلەن بىر سەپتە

ئىدۇق بىزلەر بىر چاغدا،

سېنى ئولجا قىلغانتى

يەتتە ياشار ۋاقتىڭدا.....

داداڭنىمۇ ئولتۇرگەن

ئوچا نەسلى ئەمەسمۇ؟

ئاكاڭنىمۇ ئولتۇرگەن

ئاشۇ پەسلەر ئەمەسمۇ؟

ئۇنۇتتىڭمۇ قىساسنى

ئەگەشكىنىڭ نىمىسى.

قاراپ تۇرغىن ئۇلارنىڭ

قانغا پاتار ھەممىسى.

ۋاقت، پۇرسەت غەنىمەت

ئەقلىڭنى يىغ ئوزۇڭگە.

قىلغىل ئەمدى بىر خىزمەت،

قۇلاق سالغىن سوزۇمگە.

ئابدۇراخمان پاشانىڭ
كالىسىنى ئېلىپ كەل.
ياكى نەيزەڭ ئۇچىدا
يۈرىگىنى تىلىپ كەل.
مانا تەييار سوغاتلار
سەكسەن يامبۇ ئالسەن.
بىز خوتەنگە بارغاندا
چارىگاھتا ياتسەن.

ئامبال سەكسەن يامبۇنى ئىسمايىلنىڭ ئالدىغا قويدى. ئىسمايىل
نىڭ نىستى بۇزۇلدى، خان غوجىدىن رىشتىسى ئۇزۇلدى، ياسىمۇغا
سېتىلدى، ۋەدە بېرىپ ئۇلارغا قېتىلدى.

ئابدۇراخمان پاشانىڭ
ئىشەنچىسى مەندىدۇر.
كالا بىزنىڭ دەۋىرىڭ،
ئامانەت ئۇ تەندىدۇر.

ئىسمايىل نىقايىنى يۈزىگە تارتتى، ئىپلاسلۇق بۇرچىنى يەلكىسىدە
گە ئارتتى، خان غوجامغا كېلىپ، ھىلىگەلىك بىلەن شۇنداق دىدى:

قۇلاق سېلىڭ بۇ گەپكە،
باردىم دۇشمەن تەرەپكە.
چېرىكلىرى ساناقسىز،
ھىچ بىر ئەمەس ياراقسىز.
ئىگىز سېپىل سوقۇپتۇ،
چورىدەپ تومۇر توقۇپتۇ.
مەھكەم ساقلاپ ياتاركەن،

ھەر ياكىزا ئوق ئاتار كەن .
ئۇلارغا تەڭ كۈچ بولماس .
كۈچ بولسىمۇ دۈچ بولماس .
ئۇرۇشمايلى كېتەيلى .
ماكانغا تېز يېتەيلى .
يا ئۇلارغا ئەل بولۇپ
ئامراقلىشىپ ئوتەيلى .

خان غوجىنىڭ ۋۇجۇدى غەزەپكە تولدى . دادىسىنىڭ مەسلىمە -
تىنى ئەسلەپ ئىسمايلىدىن كوڭلى دەپ گۇمان بولدى . ئەقىل قۇشلىرى
پىيالىغا قاراپ ئۇچتى . ئىسمايلىغا ئۇخلاشقا ئىجازەت بېرىپ ،
قۇرئاندازى بوۋاي ئەمەتخاندىن مەسلىمەت سورىدى . كېڭەش
بويىچە ، ئىسمايلىغا تۇيدۇرماي قالغان ئەزىمەتلىرى بىلەن دەرھال
جەڭگە ئاتلىنىش قارارىغا كەلدى . مەسۇمخان بىلەن سۇدۇرخانىمۇ
ئىككى يۈزدىن ئاتلىق چەۋەندازلىرى بىلەن تەييار بولدى .
خان غوجا ئاق بوز تۇلپارغا مىنىپ قىلچىنى قىنىدىن سۇغۇرۇپ ،
پىيالىنىڭ ئوتتۇرىسىدىن دۈشمەن توپىغا بېسىپ كىردى .

ئارغىماقلار ئاتلاندى

چېرىك بېلى قاتلاندى .

بىرىنچى رەت ئېلىشتا

سەكسەن چېرىك پاتلاندى .

ئىككى - ئۈچلەپ نوۋەتتە

يۈزلەپ ئۈلۈك سەپ بولدى .

پىيالىدا دۈشمەنگە

جان ساقلىماق گەپ بولدى .

.....

ۋاقتى سائەت ئىسمايىل

تۇردى چوچۇپ ئورنىدىن

ھارام نىيەت شۇم پېىل،

خەنجەر ئالدى قوينىدىن.

ماڭدى چىغىر يول بىلەن

پىنھان تۇتۇپ ئوزىنى.

مەخپىيەتتە پاشانىڭ

چەللەپ ئاتتى كوزىنى.

ئىسمايىلنىڭ قولى تىترەپ ئاتقان ئوقى خان غوجامنىڭ ئوڭ

يوقىسىغا تەڭدى، خان غوجام قانسىراپ ئاخىرى ئاتتىن يىقىلدى،

كوزىنى ئېچىپ قارىغۇدەك بولسا، يېنىدا قىلىچىنى تەڭلەپ ئىس-

مايىل تۇراتتى.

— ھەي ئىسمايىل، بېلىمدە 17 بەرى دۇردۇنۇم بار،

بىر بەرسىنى يىرتىپ يوتامنى تېڭىپ قوي، — دېدى.

ئىسمايىل ئېيتتىكى:

سەندىن قىساس ئېلىشقا

ئەزرايىل بولۇپ كەلدىم.

بېشىڭ تەندىن چۇدادۇر

پەيمانغا تولۇپ كەلدىم.

ئىسمايىل خەنجىرىنى سۇغۇرۇپ خان غوجامنىڭ گېلىغا

ئۇرماقچى بولدى.

خان غوجا ئېيتتىكى:

— ھەي ئىسمايىل، بىردەم تەخىر قىلغىن، جان ئالساڭمۇ

نامە، تلىك بىلەن ئالما، — دىدى — دە، بېشىنى كۆتۈرۈپ غەزەپ
نەيزىسىنى ئىسمايىلنىڭ كوزىگە قارىدى، مۇناجات ئوقۇپ پىيال-
مىسى لەرزىگە سالىدى:

ۋادە، رىخا! بىر چايانى بىلەيمىن ئىسراپتىمەن،
مۇھتەرەم ھاجىم دادانىڭ ھەق سوزىن ئوقماپتىمەن،
كوزلىرىم ئويغاق تۇرۇپ غەپلەت ئارا ئۇخلاپتىمەن،
بىر قاۋاننى ئوز بالام دەپ قەدىرلەپ ساقلاپتىمەن،
ھەق گۇماننى تەرك ئېتىپ ناھەقنى مەن ياقلاپتىمەن.

كەلسە ئالدىغا خوشامەت بىرلە، يادەك ئېگىلىپ،
چىشلىرىنى كورسىتىپ، ھى-ھىسا يالغان كۈلۈپ،
كۈلكىسى، حا جىلۋىسىنى مەن نادان راست دەپ بىلىپ
ئىلتىپات ئەيلەپتىمەن ئوبدان كىيىم، ئاش-نان بېرىپ،
پەيلى ياتنىڭ شۇملۇغىنى ھىچقاچان بىلمەپتىمەن.

ئاسرىساڭ ئادەم بالاسى، ئاغرى-بۇرنۇڭ قان ئېتەر،
بوۋىلارنىڭ بۇ سوزىن ھىكمەت چىراغى شان ئېتەر،
ياتقا ئاشكار ئەيلىسەڭ سىرىڭنى ئول پەيمان ئېتەر،
دۈشمىنىڭگە دىل بېرىپ باشىڭنى راست پەيخان ئېتەر،
سىر تۇتۇش ئالتۇن ئىكەنكىم قەدىرىگە يەتمەپتىمەن.

مەيلى ئىسمايىل نەخۋىكى ئادىمى ئاڭنى يوقات،
مەيلى كەس كاللامنى ياكى كوكرىگىمگە نەيزە ئات،
مەن ئوزەم ئادەم تۇرۇپ كۈتمەسمەن ئىتتىن ئىلتىپات،
يات ياۋۇز ئاسراندىدىن دات، پەندىيات، مىڭ پەندىيات
لەنتى بىلسەڭ ساڭا شۇنداق جاۋاپ بەرمەكچىمەن.

ئىسمايىل بەزگەكتەك تىترەشكە باشلىدى، كوزىنى يۇمۇپ
زەھەر خەندىلىك بىلەن خان غوجامنىڭ گېلىغا شۇنداق ئۇرغان
ئىدى. قىلىچ ئوغاقتەك ئېگىلىپ كەتتى. خان غوجام يەنە بىر
قېتىم بېشىنى ئىگىز كوتىرىپ، ئەل-يۇرتى بىلەن خوشلاشماق
بولۇپ شۇنداق مۇناجات ئېيتتى:

ئادىمىزاتنىڭ كۈلىمىگى باردۇر،
ھامانەم بىر كۈن ئۆلىمىگى باردۇر،
مېنىڭ بۈگۈن ئۆلەر كۈنۈمدۇر،
ئانا نۇپراقنى سۈيەر كۈنۈمدۇر.
رازى بولغايسىز ئانا-ئانىلار،
جاندىن ئەزىلەپ سۈيگەن بالىلار،
رازى بولغاي ئول پىرۇ ئۇستازىم،
باش ئېگىپ قىلاي ئۇنىڭغا تازىم.
رازى بول مېنىڭ ئەزىبە تلىرىم.
مېنى ئۈستۈڭگەن ئەزىز يەرلىرىم.
رازى بول تاغ، تاش، دەريا-قىرغاقلار،
رازى بول ئەل-يۇرت، يېقىن-يىراقلار.....
سەلەرگە كوزۇم قانداقمۇ قانار
ئويلىسام باغرىم ئوت بولۇپ يانار.
قەسەمىيات خەلقىم، تۇغۇم ئالدىدا
ئۆلسەم ئوچلىرىم بولمىغاي ئادا.
قىساس قىلىچىم سىزگە ئامانەت،
ئەلۋىدا، ئەلۋىدا، ئەلۋىدا!.....

ئەلقىسسە، ئىسمايىل ئاخىرقى مەرتە خەنجىرىنى سۇغۇرۇپ
خان غوجامنىڭ يۈرىكىگە سانچىماقچى بولۇپ تۇرغاندا، بوراندەك

ئات ئويىتىپ كېلىۋاتقان قوشۇننى كورۇپ قالدى - دە، دەرھال كوزدىن
 غايىپ بولدى. مەسۇمخان بىلەن سۇدۇرخان يېتىپ كېلىپ قارد -
 غۇدەك بولسا خان غوجام قان دەرياسى ئىچىدە بېھۇش يېتىپتۇ.
 ئۇلار ئوكسىننىڭ ئۈستىگە ئوزنى ئېتىپ زار - زار بوزلىنىپ
 خان غوجامنىڭ بېشىنى يولدى. خان غوجام تەسلىكتە جىلغا
 تەرەپنى ئىشارە قىلدى. مەسۇمخان ئېتىغا مىنىپ جىلغا تەرەپكە
 قۇيۇندەك ئۇچتى. ھايال ئۆتمەي ئىسپايىلنى ئاتقا سورتىپ
 ئېلىپ كەلدى. خان غوجام كوزىنى ئاران ئېچىپ:
 — بۇ مەلئۇننى ئىلچى ئەھلىگە تاپشۇرۇڭلار، — دىدى - دە،
 كوزىنى مەڭگۈلۈك يۇمدى.

ئىگىز چىنار يېقىلدى
 گۈلدۇرماما چېقىلدى.
 نالە - پەريات ئۈستىگە
 قايغۇ - ماتەم قېتىلدى.
 غازات قىلغان باتۇرنىڭ
 ئىگەكلىرى چېتىلدى.
 ھەر يۈرەكتىن غەزەپنىڭ
 ۋولقانىلىرى ئېتىلدى.
 مەسۇم، سۇدۇر كوز يېشى
 سەل، يادغۇردەك بىلىندى.
 خان غوجامنىڭ جەسىدى
 تەختىراۋانغا ئېلىندى.
 مەھرەملەرنىڭ مىلتىغى
 تەتۈر قىلىپ ئېسىلدى.

تۇغ - ئەلەملەر ئېگىلىپ ئالقاقتىلا يىقىنىپ تۇرغان
 تەتۈر كىيىپ ئىگىنىنى لەمەزنىڭ لاسى قامەت
 يولدا ساما سېلىندى. ئىسىپ قاتنىسىغا كاتتە
 كەڭ باياۋان قۇچىغى رىشىپ قاتنىلىپ تۇرغان
 پىر قىيامەت قىلىندى. رولىمە ئەلنى رىپورەت
 چاقماق چېقىپ ئاسماندا. رولىمە ئەلنى قامەتتە
 دۇررى مونچاق توكۇلدى. رولىمە ئەلنى يىقىپ
 گويلا قات - قات بۇلۇتلار رىخەتتە تۇرغان
 چاڭ - چېكىدىن سو كۇلدى. رولىمە ئەلنى يىقىپ

مەسۇمخان بىلەن سۇدۇرخان جىنازىنى قولدىن - قولغا
 تاللىشىپ شەھەرگە ئېلىپ مېڭىۋاتقان ھازىدارلارغا قاراپ ئېيتتىكى:
 — ئەگەر ھاجى دادىكام بىلەن ئاغىچى ئانىكام سوراپ قالسا:

ئۇنچە - مارجان چېچىلدى
 تېرىپ بولماي كەچ قالدۇق.
 سەگە تىرەك يىقىلدى
 يولەپ بولماي كەچ قالدۇق

دەپ جاۋاب بېرىڭلار، - دىدى.
 جىنازا ئىلچى دەرۋازىسىدىن كىردى. خان غوجامنىڭ
 ئانىكىسى ئىگىز مۇنارىغا چىقىپ پىيالما تەرەپتىن كوز ئۆزىمەي
 قاراپ تۇرغىنىغا ساق ئۇچ كۈن بولغان ئىدى. بىردىنلا بىر
 جىنازا ئالدىدا ئىككى ئوغۇلنىڭ ئېگىنىنى تەتۈر كىيىپ ساما ئىچ -

رە كېلىۋاتقانلىغىنى كوردى - دە، "ئاي دەپ يىقىلدى. سۇغرى
جىنازىغا ئۆزىنى ئېتىپ شۇنداق بوزلىدىكى، ئۇنىڭ مېسكىن زا-
رىدىن يەر يېرىلىپ تاغۇ - تاشلار ئېرىپ كەتكۈدەك بولدى:

بۈگۈن ئۇلۇغ جۈمە كۈنى، بالام

ماڭا بولدى قارا تۇن. بالام

يېشىم ئاقتى يۈزۈمگە، بالام

زۈلمەت پاتتى كوزۇمگە، بالام

ئاي بالام، ئابدۇراخمان ئاخۇنۇم

نادىرخان غوجام.

قۇلاق سالغىن سوزۇمگە، بالام

تويۇۋالاي يۈزۈڭگە، بالام

جىنازاڭغا باش قويماي، بالام

جامالىڭدىن گۈل ئويماي، بالام

ئاي بالام، ئابدۇراخمان ئاخۇنۇم

نادىرخان غوجام.

ھەۋىلىدداچىم، دادىڭىزنى بالام

ئاخۇن ئاغىچا ئانىڭىزنى، بالام

بەش ناتىۋان بالىڭىزنى، بالام

پۈتمەس دەرتكە قويدىڭىز، بالام

ئاي بالام، ئابدۇراخمان ئاخۇنۇم

نادىرخان غوجام.

ئوڭ يېنىڭغا قارىسام، بالام

مىلتىقلىرىڭ ئىسغىلىق، بالام

سول يېنىڭغا قارىسام، بالام

تاغۇ - تاشلار تەۋرەيدۇ، بالام
بۇلبۇل مۇڭلۇق سايرايدۇ، بالام
غەمگە پاتقان لەشكەرنىڭ، بالام
خان غوجام دەپ يىغلايدۇ، بالام
ھاۋادىكى ئاق بۇلۇت، بالام
ساڭا ماتەم تۇتۇپتۇ، بالام
غېرىپ - غۇرۋا ئەۋلادىڭ بالام،
زەھەر - زوقۇم يۇتۇپتۇ بالام
ئەھ بالام، ئابدۇراخمان ئاخۇنۇم
نادىرخان غوجام.
ئېغىلدىكى بوز ئېتىڭ، بالام
ئوت سەپ بەرسەم يىمەيدۇ، بالام.
قوتاندىكى كالاڭمۇ بالام
سېنى ئىزلەپ مورەيدۇ، بالام.
ئاسماندىكى تورغايىمۇ بالام
ساڭا نەزمە توقۇيدۇ، بالام
تاغلاردىكى قۇشلارمۇ، بالام
مەرسىيەڭنى ئوقۇيدۇ بالام
ئەھ بالام، ئابدۇراخمان ئاخۇنۇم
نادىرخان غوجام.
ئالا تايغان كۈچۈگۈڭ، بالام
كۆككە قاراپ ھۇۋلايدۇ، بالام.
ئايۋىنىڭدا ئاسلانلار، بالام
مىياڭلىشىپ يىغلايدۇ، بالام
ئەھ بالام، ئابدۇراخمان ئاخۇنۇم

نادىرخان غوجام.
تىنىچ ياتقىن گورۇڭدا، بالام
يۇرتۇڭ ماڭار يولۇڭدا، بالام.
قارا زۇلمەت تەختىنى، بالام
كۈل قىلارمىز ئوتۇڭدا، بالام
ئاھ بالام، ئابدۇراخمان ئاخۇنۇم

نادىرخان غوجام.
مەشە، رگاھقا بارغاندا، بالام
خۇدا قازى بولغاندا، بالام
داۋاغا تىك تۇرارمىز، بالام
دۈشمەندىن خۇن سورارمىز، بالام
ئاھ بالام، ئابدۇراخمان ئاخۇنۇم

نادىرخان غوجام.
ئاھ ھەسرەتتا، خان بالام!
ئاھ نادامەت، جان بالام!!

ئىيتىپ بەرگۈچى: شە مەھمەت





قزىل گولوم



مفاتيح الجنة



ئاسماننى قارا بۇلۇت قاپلىدى، تارىم مۇڭلىنىپ كوزىنى
ياشلىدى..... ئۇچ ئەۋلادىدىن تارتىپ لوپنۇر كولى ئەتراپىدا
بايلارنىڭ پادىسىنى باققان تىلەك ئائىلىسىنىڭ كەنجى يىگىتى —
بۇلبۇل ئايدىن يورۇق، كۈندىن نۇرلۇق، سەدەپتىن سۇزۇك، دىلى
بەك نۇزۇك سۇيگەن ۋاپادارى — قىزىلىگۈلدىن ئايرىلدى، قاناتلە-
رى قايرىلدى. قارا باتۇر سۇپەتلىك چىلبورلەر ناپاك قولىنى
ئۇزىتىپ شەيداسى بۇلبۇلنى قان يىغلىتىپ قىزىلىگۈلنى ئۇزۇپ
قاچتى. ياۋايى تەبەتلىك چىلبورلەرگە لەنەت ياغدۇرۇپ بۇلبۇل
قەھرى - غەزەپ بىلەن نەزىم ئوقۇدى:

لوپنۇر كولىدىن ئوتتۇم،
كونا بىر تۇلۇم بىلەن.
مەن گۈلۈمدىن ئايرىلدىم،
ئازاپلىق زۇلۇم بىلەن.
چول - باياۋان ئىچىدە،
يۈرەر مەن كىمىم بىلەن؟

ئىشكىنى ئېچىپ قويسام،
شامال كىردى بۇلۇڭغا.
ئىچىمدىكى دەردىمنى،
قاچمىلايمۇ تۇلۇمغا.

كوزلردىم بەسىر بولدى،
قاراۋېرىپ يولۇڭغا.

قۇرغۇبۇم ئۇچۇپ كەتتى،
سۇۋادان تېرەكلەرگە.

يار ئوتى يامان ئىكەن،
دەز كەتتى يۈرەكلەرگە.
ئولسەمۇ قارالماسەن
سېنىڭدىن بولەكلەرگە.
قوسىغىمنىڭ ئېچىغا
خام كۈمەچنى يەپتىمەن.
ئامرىغىم كورۇنمىسە
سۇغا كەتتى دەپتىمەن.
چىلبورنىڭ قەستىنى
قىلچىمۇ بىلمەپتىمەن.

چولپان بىلەن تەڭ تۇرۇپ

بەلنى مەھكەم باغلايمەن.

مەن گۈلۈمنى كورەلمەي

كېچە - كۈندۈز يىتتالايمەن.

گۈلۈم سېنىڭ ئىشىڭدا

يۈرگىنىنى تىغلايمەن.

كېچىسى خىيال قىلىپ

تاغلار چۈشتى بېشىمغا.

ئىچىم تولغان دەرتلىرىم

چىتمايدىكەن تېشىغا.
غېرىپ بولدۇم، زار بولدۇم،
گۈلۈم كەلگىن قېشىغا.
ھاۋادىن ئۇچۇپ چۈشكەن
ئوردە كىمكىن، غازمىكىن؟
قىزىلگۈلۈم ئوتۇڭدا
تارتقان دەردىم ئازمىكىن؟!
باغدىمىنى يېرىپ باققىن
يارمىكىن، سازمىكىن؟!
ئوتلار كۆيەر ئىچىمدە
دەردىن ئۈزەم بىلەرمەن.
كوزۇمدىن ئاققان ياشقا
كېمە سېلىپ ئۆتەرمەن.
ئامان بولسام ئەبەتكە
گۈلۈم سېنى كۈتەرمەن.
قىش پەسلى بولۇپ قالدى
تارىم ياقىسى توڭلاپ.
پۇتلىرىم يېغىر بولدى
لوپنۇر كولىنى بويلاپ.
يۇرىڭىگە ئوت كەتتى
يار سېنى تولا ئويلاپ.
ئۇكە يوللىدىم يارىم

قادىۋالغىن بېشىڭغا.

پەلەك رەھىمى كەلمىدى
كوزدىن ئاققان يېشىغا.
ئۇچار قانتىم بولسا
بارار ئىدىم قېشىڭغا.

قىزىڭگۈل قەلەمقاشىم
دەريادەك ئاقار ياشىم.
چاڭقىسام لېۋى بىرلەن
سۇ ئىچۈرگەن ئاداشىم.
شۇم پەلەكنىڭ چەرخىدەك
چورگىلەر غېرىپ باشىم.

ماڭدۇرغىلى قويمايدۇ
كوزلىرىمگە ياش تولۇپ.
ھەمرايمىدىن ئايرىدى
ئەيسا ① دىگەن باش بولۇپ.
قالدىم ھەسرەت ئىچىدە
يۈرىشىمگە قان تولۇپ.

ئەسكەر تۇتتى لوپنۇردىن،
بۇ ئەيسانىڭ يارلىغى.
جاندىن ئوتتى جاھالەت،
يوللىرىنىڭ تارلىغى.

① ئەيسا — لوپنۇردا ئۆتكەن ئەشەددى زومىگەر.

شامال كەلسە پىقئار،
قىزىلگۈلۈم ياغلىغى.

ياغلىغىنىڭ ئۇچىدا،
جاڭغىرايدۇ قوڭغۇراق،
ئىچىم تولۇپ ئارمانغا،
باغرىم بولدى مېڭ قۇراق،
گۇناھىمنى بىلمەيمەن،
مېنى قىلار كوپ سوراق.

قىزىلگۈلۈم شۇ تاپتا،
چول قۇدۇققا ① يەتكەندۇ،
ئەيسا دىگەن باغرى تاش،
دوڭ قۇتان ②غا كەتكەندۇ،
سەلدەك غەزەپ - قەھرىمىز،
يۇرىمىگە تەككەندۇ.

سالجىلاردەك شورىدۇ،
لايسۇ ③لىقىنىڭ قېنىنى،
ئەيسا دىگەن ئالۋاستى،
ماشىيەنجاننىڭ ④ يېقىنى.

① چوڭ قۇدۇق — يەر ئىسمى.

② دوڭ قۇتان — يەر ئىسمى.

③ لايسۇ — يەر ئىسمى.

④ ماشىيەنجاڭ — لوپنۇرنىڭ زالىم كونا شىيەنجىڭى.

گۈلۈم ياتقا كورسەتمە،

چىشلرىڭنىڭ ئېقىنى.

تىكەنلىكنىڭ ① بېشىدا،

قىلارنىم شۇ قويچىلىق.

ھەمرايىغا ئېيتىڭلار،

يامان ئىكەن بويچىلىق ②.

پۈلۈم بولسا قولۇمدا،

قىلارنىم قۇلچىلىق.

ئىلدامشىدى ئەجەپمۇ،

بۇ قويلارنىڭ تۇيىغى.

قارىسام كوزۇم يەتمەس

مەلىلەرنىڭ يىرىغى.

باشنى تەشتى يارىلاپ،

ئەيسا بەگنىڭ تايىغى.

ئەزەمە سالدىم نامىڭغا،

دەرتنى كۆپلەپ تارتقانغا.

مەسكىن ئاتام تەڭلىكتە،

بايغا مېنى ساتقانغا.

ئېسىپ قويدى ئاسىڭغا،

بەككە قوشاق قاتقانغا.

① تىكەنلىك — يەر ئىسمى.

② بويچىلىق — بويتاقلىق، بويتاقچىلىق.

كېچە - كۈندۈز ئىشلەرمەن،
كېيىنم ياماق چۈرۈق.
قوينى بىزلەر سەمرىتسەك،
ئەيسا يەر يۇغان قۇيرۇق.
دەيدۇ تېخى تەپ تارتماي،
”شۇدۇر تەڭرىدىن بۇيرۇق“.

جەۋرىگە گىرىپتاردۇر،
پادىچىنىڭ جانلىرى.
خىللاپ يەيدۇ قويلارنى،
ئاچكوز زامان بايلىرى.
كېپەك بىلەن لويلىكەن،
يوقسۇللارنىڭ نانلىرى.

تومۇر قەپەز بۇلبۇلنىڭ ئاۋازىنى بوغالمىدى، ئۇ تېخىمۇ
مۇڭلۇق، خۇش خۇي نەپىسى بىلەن قىزىلگۈلنىڭ ئىشىقى - پىراقىدا
جاھاننى لەرزىگە سالدى. چىن مۇھەببەت تۇلىپارنى بەيىگىگە
سالدى. بۇلبۇل سۇيىگەن ۋاپادارىغا ئەبىدى سادىق قالدى. شۇنى
بايان ئەيلەپ ماۋۇ بېيىتىنى ئاغزىغا ئالدى:

نەقىش ئويدۇم يۈرەككە،
قىزىلگۈلۈم سوزۇڭدىن.
ساڭا بەرگەن كوڭلۇمنى،
كورگەنمىدىڭ كوزۇمدىن.
ئولۇپ كەتسەم ئوتۇڭدا
رازى بولغىن تۈزۈڭدىن.

قار لەبىلىسى ئېچىلار،
قورقىمغاچقا جۇدۇندىن.
ئىشق ئەھلى خار ئىكەن،
بۇ ئالەمدە بۇرۇندىن.
زۇلمەت سىقىپ ۋەدەمنى،
چىقىرىلماس كۆڭلۈمدىن.

قارا چاچنى تالقتى،
سايە بولسۇن يولۇڭغا.
يۈرىڭىنى تۇتقۇزاي،
چىراق بولسۇن يولۇڭغا.
كول بويىغا كەپ تۇرغىن،
كىرىۋالماي كۈلۈڭغا.

ئويىناق كوزۇڭ ئوخشايدۇ،
ئۇرغۇپ تۇرغان بۇلاققا.
ۋەدىلەشكەن گۇنامۇ،
قالدۇق ئەجەپ سوراققا.
قىزىلگۈلۈم چۈشتۇققۇ،
ئۆلمەي تۇرۇپ دوزاققا.

ئىگىز تاغدىن چۈشكەن سۇل
توختاپ قالدى ئېقىنىدا.
سەھەر تۇرۇپ ئاڭلىسام،
ئۇنۇڭ چىقىتى يېقىنىدا.

قانداق چىمدار يۇزىڭىم
تۇرساڭ تارىم بېقىنىدا.

كەپقايتىمىز ئەجەبمۇ،

باش ئاياقنى ① كورگىلى.

يارىم نەسىپ بولارمۇ،

يۈرەك قېنىپ سۇيگىلى.

مەن شۇنداق تورەلگەنمۇ،

پىراقىڭدا كويگىلى.

مېنى ئاياپ دىمەپسەن

ئاغزىڭدىكى يېلىڭنى.

باغرىم ئەسلا قانمايدۇ،

يەۋاساممۇ لېۋىڭنى.

ئالدىمىغىن ئۈزگىگە

ئۈنتۈپ مەندەك خىلىڭنى.

كۈزلىرىدىن ئاققان ياش،

قوشۇلۇپتۇ تارىمغا.

كۆكتە پەرۋاز قىلاتتىم،

يېتىۋالسام يارىمغا.

جېنىم كەتسە رازىمەن،

سەندەك ۋاپادارىمغا.

① باش ئاياق — يەر ئىسمى.

قىشىڭنىڭ قاراسىنى
نەمگە تېرىپ ئۇلدۇرەي.
تۇرساڭ بىردەم قېشىدا
مەن كوزۇمگە سىڭدۇرەي.
ھۇۋلاپ تۇرسا ھۇقۇشلار
سېنى قانداق كۇلدۇرەي.

غېرىپ بولۇپ يۇرگەندە،
كىم سورايدۇ ھالىمنى.
قىزىلگۈلۈم سەن ئۇچۇن،
پىلاپ ① قويدۇم جانىمنى.
ئولسەممۇ ئۇنۇتماسمەن،
قارا كوز مۇنايسىنى.

ئۇنچە - مارجان چېچىلدى،
قولۇم يەتمەس تېرىشكە.
ھەمرايسىغا قوشقانلار
ئولسە كىرەر بېھىشكە.
قاچانمۇ تاڭ ئاتاركىن
يارغا قولنى بېرىشكە.

كېچە - كۇندۇز تىلەيمەن،
يارىم بولسۇن سالامەت.
مەلۇملۇقتۇر تەڭرىگە،
ئالەمدىكى ئالامەت.

① پىلاپ — ئاتا پ قوئۇش، تەقدىم قىلىش.

قىزىلگۈلنىڭ شەيداسى — بۇلبۇل چىلبورلەرنىڭ تومۇر تاپىنى
ئاستىدا زادى تىز پۈكمىدى، قېلىن مۇزدىن كىچىك ئېچىپ تارىم
دەرياسىغا شۇڭغۇپ يار ۋەسىلىنى ئىزلىدى. ناھەتتىكى بۇلبۇل
تەلەپسەزىمكىن، يار ۋەسىلىگە يېتەلمىدى. ھىجران ئوتىدا كويىگەن
بۇلبۇل قىزىلگۈلگە نىجاتلىق تىلەپ مۇنداق نەزىم ئوقۇدى:

مۇز ئاستىدا كۈن پاتتى،
كەلدىم ساڭا ئۇخلىماي.
تىلغا ئېلىپ نامىڭنى
يادلا، ئىدىم توختىماي.
يار كوزى خۇمار ئىدى،
يار كوزۇڭ خۇمار ئىدى،
كوكسۇڭدە تۇمار ئىدى.
بۇلتۇر بۇ چاغ ئابدالدا①،
كۈنلەر بەختىيار ئىدى.
ئامەت بىزگە يار ئىدى.

ئامەت شۇنداق يار بولسۇن،
بۇلبۇلۇڭغا چېچىلسۇن.
ھىجران تۇڭۇچ يېشىلسۇن،
مېسكىن كوڭلى يېتىلسۇن.
دوستلار خىلىغا قېتىلسۇن.
دوستلار قاتسۇن خىلىغا،
دوڭلەر ئىرۇر يىغامغا. ①

① ئابدال — جاي ئىسمى.

ئەمگە باسقان ئىزىڭلار، —
ئاغچىدەك سىنىڭلار، ①
مىس تەخسىدە چىنىڭلار،
مىس تەخسە چىنىڭ بىلەن

بارارمەن ئىزىڭ بىلەن.

ئىتتىزار بوپ لەيلىدەك

يولغا باق كۆرۈڭ بىلەن

يۈرەر مەن سېنىڭ بىلەن.

.....

يۈرەر مەن سېنىڭ بىلەن،

مەن مۇرۇلۇغ ② سەن بىلەن.

مۇز ئاستىدىن يول تېپىپ

ئېپكەلسەم تەختىڭ بىلەن

ئورتاق ئىدىم بەختىڭ بىلەن.

.....

ئايلار ئوتتى، يىل ئوتتى..... بۇلبۇل يارنى كۈتتى. ھىجران
ئازاۋى بۇلبۇلغا تۈگىمەس دەرت، پۈتمەس غەزەپ، چەكسىز كۈچ
بىغىشلىدى..... بۇلبۇلنىڭ جىسمى گۈلخان بولۇپ يېنىپ، قىزىل-
گۈلنى خازان قىلماقچى بولغان قارا باتۇرنىڭ تەختى - بەختىنى
كۈل قىلىشقا تەييارلاندى، قىزىلگۈلنىڭ شېخىغا يات ھۇقۇشلارنى
قوندۇرماسلىققا قەسەمىيات قىلدى، ئىتتىزارلىق بىلەن تاڭنى كۈتۈپ
بەخت ئىستىگىدە مۇنداق نەزىم ئوقۇدى:

① سىن، سىنى — چىراي، چىرايى.

② مۇرۇلۇغ — ۋەدىلىشىش، ۋەدىلەشكەن. —

ئالتىنچى ئايدا دولقۇنلىنىپ ئاقار تارىم،
ئۇ قېتىدا مۇڭ چېكىدۇ مېنىڭ يارىم.
شۇل يارىمغا سالغىمنى يەتكۈزۈڭلار
كويۇپ - كويۇپ ھىچ قالمىدى ھال - مادارىم.

مېڭىپ - مېڭىپ يېتەلمىدىم تارىمغا،
قانداق چىداي زىبا لەۋەن يارىمغا.
كېچىلىرى ئۇيقۇ ھارام بىدارمەن،
شۇل ئارىمغا يەتكىنىدە يادىمغا.

كېتەر مەن قىزىلگۈلۈم قاشىغا،
ئاپتاپ چىقسا سايە بولاي باشىغا.
ئارزۇيۇم شۇ بولسام يارىنىڭ ياغلىغى،
دەرت - پىراقتا كوزدىن ئاققان ياشىغا.

سۇغا سالسام ئېرىمەيدۇ قەن - ناۋات،
يەتتە ئاشىق بىرسى ئىرۇر ئول پەرھات.
قىزىلگۈلۈم بىلسەڭ ھىجران دەشتىدە،
ئىشقىڭ بىلەن ھەردەم چېكەر مەن پەريات.

سىياقىمنى ئەسكە ئالساڭ ئويلۇنۇپ،
كېچە - كۈندۈز ئاھ ئۇرار مەن تولغۇنۇپ.
بۇ ئالەمدە يېتەر جان يوق ھالىمغا،
تۈگەشتىمغۇ ھىلىدەك قورۇلۇپ.

كوزۇم چۈشتى باغراشتىكى ① ئودەكلەرگە،
ياز بولۇپتۇ پەردە تارتىڭ رۇجەكلەرگە.
ئوتۇرسىمۇ سالماسەن نەزىرىمنى
قىزىلگۈلۈم بىر سېنىڭدىن بولەكلەرگە.

تولا مېڭىپ قاپاردىغۇ پۇتلىرىم
ئەسكە چۈشتى تۇغۇلۇپ ئۆسكەن يۇرتلىرىم.
ئىشقىق بىلەن قانات قاققان لاچىنىمەن،
يالقۇنجايدۇ يۇرگىمدە ئوتلىرىڭ.

شامال چىقسا ئىغاڭلايدۇ كامپاشى ②
جاناننىڭ ئويناپ تۇرار جۇپ قاشى.
قىزىلگۈلۈم بىلسەڭ شۇ تاپ جايىمنى،
يانتقان يېرىم دوڭلۇكتە تېرەك باشى.

چىشىڭنىڭ ئاقلىغى دۇررى - دارادۇر
لېۋىڭنىڭ تاتلىغى تىلى يارادۇر.
قاشلىرىڭ قازى بولۇپ يۇرتنى سورايدۇر
كىرىمىڭنىڭ جادۇ بولۇپ جاننى ئالادۇر.

قارا ساچمىڭ نەم يەرلەرنىڭ قىياقى
باراي دېسەم بۇ يوللارنىڭ يىراقى.
چولپان بولۇپ قاراڭغۇنى يورۇتقان،
قىزىلگۈلۈم باياۋاننىڭ چىراغى.

① باغراش — باغراش كولىنى كورسىتىدۇ.

② كامپاشى — قومۇش پوپىڭى.

ئايىنى توساپ بۇلۇت ئېلىپ قاچقاندەك،
خامان تېپىپ ھوسۇلىنى قاچقاندەك.
قىزىلگۈلۈم نەدە توزۇپ يۇرۇپسەن،
كوردە ئۇجۇل ① قاسرىقىنى ئاچقاندەك.

ھۈكەر چىقىپ ئاي نىمىشقا پاتمايدۇ؟
چولپان تۇغۇپ تاڭ نىمىشقا ئاتمايدۇ؟
قىزىلگۈلۈم بىلسەڭ بەختىم قارىكەن،
ئەمما يېشىم ھەرگىز بىكار ئاقمايدۇ.

قىزىلگۈلۈم قارىچۇقنىڭ بالاسى،
قانداق قىلاي!..... ئەي كوزۇمنىڭ قاراسى.
قاتات ياساپ ئۇچۇپ بارسام قېشىڭغا،
ساقپاردى يۈرىگىمنىڭ ياراسى.

غارغالتىغا ② كەلدىم ساڭا بېرىشقا،
بېلىق تۇتۇپ سوغا سالام قىلىشقا.
قىزىلگۈلۈم كويەك ئوتۇڭ تەپتىدە
ئازلا قالدۇم گۈلخان بولۇپ يېنىشقا.

قىزىلگۈلۈم ھىساپلىسام كويىگىلى،
ئۇزۇن بوپتۇ، شىرىن لېۋىڭ سۈيىگىلى.
بىلسەڭ ماڭا ئەسلا مۇمكىن ئەمەستۇر،
سەن جاناندىن بۇ كوڭۈلنى بولگىلى.

سېغىنىدىم مەن بېغىڭنىڭ ئانارنى،
خارلىماسەن ياشلىغىم باھارنى.

① ئۇجۇل — يېكەن — توزغاق.

② غارغالتا — كېمە توختايدىغان جاي.

قىزىلگۈلۈم سۈبى ساڭا يەتكۈزگەي
ئەتىلىككە بۇندا تاڭ ئاتارنى.

قىزىلگۈلۈم ئۈچمەس ئوتتۇر نامىڭىز،
كىمگە يېتەر بىزنىڭ پەريات نالىمىز.
سىز ئۇياقتا، مەن بۇياقتا ئىنتىزار،
غېرىپ باشقا قاچان چۈشەر سايىڭىز.

مەن يۈرىمەن تىكەشاڭلىق ① دوڭلۈكتە،
نەلەردىسەن كوڭلۈم سويگەن مەلىكە؟
چاقماق كەبى ئوتۇڭ چۈشكەچ سىنەمگە ②
بۇلبۇلۇڭ بوپ سايىراپ چىقىم ئىشىككە.
ئوتلۇق كوزۇم پەقەت كىرىپك قاقمايدۇ،
توخۇ چىللاپ تاڭ نىمىشقا ئاتمايدۇ؟
نىمە شۇنچە پەلەك بىزگە بەت گوپا ③
ھەي پەرىشتەم نەچۈن بىزنى قاتمايدۇ؟

غوجىلارنىڭ مىنگەنلىرى يوغان ئات،
نىگارمىنىڭ كوڭلىدە مەن ئەمەس يات.
گوھرىمىنى بىلىڭ دىمەت دوستلىرىم،
تاشقا ئۇرۇپ ئەسلا قىلماسمەن بەريات.

قىزىلگۈلۈم ئايپ تۇرما سوزۇڭنى،
ئىمكان بولسا ئۇندۇرەردىم ئوزۇڭنى.

① تىكەشاڭ — جاي ئىسمى.

② سىنە — دىل، قەلب.

③ بەت گوپا — بىۋاپا، ۋاپاسىز.

كويۇپ باغرىم ھىچ ماجالى قالمىدى،
دەرمان قىلاي ئويلاپ ئايدەك يۈزۈڭنى.

قۇملار توساپ كورۇنمەيدىكەن مەلە،
پىراقىڭدا تولا قىلىمەن نالە.

ھولتەن ① كويۇپ يۈرىگىم بولدى پارە،

گۈل مەشۇغۇم بۇ دەرتلەرگە نەمە چارە؟

چىمدىمايدۇ بېلىق سۇدىن ئايرىلسا،

گۈلمۇ سۇلغاي ئوز شاخىدىن قايرىلسا،

ئاھۇ - زارىم ئاسمىنى ئورتىسە،

ئاڭلارمىكىن ئاھۇ - زارىمنى خۇدا!

چىرايىڭنى ياغ قۇيۇپ ياغلىغاندەك،

قاش - كوزلىرىڭ پەيغەمبەر سىلىغاندەك،

بۇ ئالەمگە شۇنداق سۇزۇك تۇغۇلدۇڭ،

بەدىنىڭنى ئالتۇندا سىرلىغاندەك.

ھامان بىر كۈن سېنى ئېلىپ كېتەرەن،

چىرەك ئۇچۇن ئۇزىز جاندىن كېچەرەن،

خۇشۋاخ بولۇپ ئوغۇل تۇغساڭ ئايىغىم،

قوڭغۇزاقلىق ئالتۇن بوشۇك ئېتەرەن.

تاڭ تۇمارى گۈزەل چولپان پاقىراپ،

كوزلىرىمدە ياش قىيانى قانسىراپ؛

تەركى دىدار تاھىر - زوھرە ئوتۇپتۇر

بىزدەك ھىجران دەرياسىدا ھالىسىراپ.

① ھولتەن - تىرىك جان.

قارا باتۇر، ① بولسا كەلسۇن قېشىغا،
ھەر بالانى ئېلىپ قويدۇم بېشىغا.
تىرىك بولسام قوزغۇنلارنى ھىچقاچان،
قوندۇرمايمەن قىزلىگۈلۈم شېخىمغا.

ئۆمىت ئۆلۈمدىن يېڭىش تاپتى. بۇلىۈل تارىم دەرياسىنى كې-
سىپ ئۇ قاتقا ئوتتى، تەقەززالىق بىلەن قىزلىگۈلنى كۈتتى. چىلبو-
رىلەرنىڭ ئىسكەنجىسىنى پاچاقلاپ، شۇم تىكەنلەرنىڭ قورشاۋد-
دىن ئامان چىققان قىزلىگۈل تارىم بويىدا سۈيگەن يارى —
بۇلىۈل بىلەن ۋىسال دەرگاھىغا قارار تاپتى. مۇھەببەت گۈزۈ-
رىدا ئارامى خوشلانغان بۇلىۈل ۋاپادارى قىزلىگۈل شەنىگە شوخ
لەتاپەت بىلەن بۇ نەزىمنى ئوقۇدى:

مۇرات تاپتى تىلىگىم،
خۇمالغىم قول ئۇزات.
گۈلباھارىم، چېچىگىم،
تۇمالغىم قول ئۇزات.

تولۇن ئايدەك ئاپىغىم،
زىبالغىم قول ئۇزات.
شىرىن سوزلۇك خۇماكوز،
نۇر چىراغىم قول ئۇزات.

ھىجران دەردىنى چەككەن،
ۋاپادارىم قول ئۇزات.

① قارا باتۇر — "تاھىر - زوھرە" نىڭ ئارىسىغا ئۇنىگەن شۇم

تىكەن.

داڭقى داستان، روھلىتەن!؟

مەدەتكارىم قول ئۇزات.

پەرىلەردىن خۇلق ئالغان،

بال - شىكەرىم قول ئۇزات.

يۇرگىنىنىڭ پارچىسى،

جان - جىگەرىم قول ئۇزات.

بۇلبۇلغا گۈلۈستان،

شاپائەتچىم قول ئۇزات.

قۇچمىغى چىمەن، بوستان،

پاراغىتىم قول ئۇزات.

ئەقىدىسى ئومۇرلۇك،

ئىشقى لەۋزى سۇيۇملۇك.

جانى جانغا كويۇملۇك،

گۈللۈزارىم - قول ئۇزات.

باغرى قانماي ئايرىلغان،

قاناتلىرى قايرىلغان.

زۈلمەت ئوتى قان قىلغان،

جۇدالىغىم قول ئۇزات.

مىژگانىنى ① ئوق قىلغان،

باتۇرلۇقنى زوق قىلغان.

ھۇقۇشلارنى يوق قىلغان،

جان نىگارم قول ئۇزات.

① مىژگان — كىرىپك.

پەرۋا قىلماي كۈلپەتنى
جۈر قىپ غەيرەت، ئۈلپەتنى،
كورسەتكەن زور جۈرئەتنى
جۈپ دىگاردم ① قول ئۇزات.

چوللەر كەزدى پەرھادىڭ،
مەدەتكار بوپ ئەجداتىڭ.
تەلەكداشتۇر ئەۋلادىڭ،
شەرىن جانىم قول ئۇزات.
تاشا يۇرتتىن ② كېتەيلى،
مەڭگۈ ئىناق ئوتەيلى.
يۇرتنى ئابات ئېتەيلى
قىزىلگۈلۈم قول ئۇزات.

ئېيتىپ بەرگۈچىلەر: لوپنۇر ناھىيىسىدىن ئۇزۇن مەھمەت،
ساتتاركام، ئىبراھىم تەلەك، يۈنۈس قوشاق، بۇۋىخان.

① جۈپ دىگار — يولداش، مەھبۇپ، ھەمرا مەنىسىدە.

② تاشا — ياقا، چەت





قدمر شاه و شمسى جانان

من لایحه و مستند در علم شریعت



دېۋنلەر شۇنداق رىۋايەت قىلىدۇكى، ئىسپىهان شەھرىدە شاھ ھۈسەن ئىسىملىك نامدار بىر پادىشا بار ئىدى، ئۇنىڭغا بەھساپ ئالتۇن - كۈمۈش، غەزە - دەپىنلەر يار ئىدى، ئەمما شۇنچە سەلتەنەتلىك بۇ پادىشانىڭ بىر مۇ پەرزەنتى بولمىغاچقا كۈڭلى سەكپارە ئىدى. پادىشا خۇدايىتائالادىن بىر پەرزەنت تەلەپ قىلىپ 40 كېچە - كۈندۈز ئىبادەت بىلەن يىغلىغان ئىدى، ئاللا - تائاللا ئۇز بەندىسىنىڭ بۇ تەلۋىنى قوبۇل كورۇپ، بىر ئوغۇل پەرزەنت پادىشانىڭ پۇشتى كەمىرىدىن زەئىپنىڭ قوسىغىغا بەند بولدى. توققۇز ئاي، توققۇز كۈن، توققۇز سائەتتىن كېيىن بىر ئوغۇل تۇغۇلدى. پادىشا بۇ ئوغۇلنىڭ ھوسنى - جامالىغا قاراپ ئاسماندىكى ئايغا مەنزۇل قىلىپ "قەمەرشاھ" دەپ ئات قويدى.

ئەمدى بىر كەلىمە سوزنى كۇيىقاپ دىۋە - پىرىلەرنىڭ پادىشاسى شاپەر قۇتتىن ئاڭلايلى. پادىشاھى شاپەر قۇتتىڭمۇ بۇ دۇنيادا ھىچ بىر پەرزەندى يوق ئىدى. ئۇ پادىشامۇ ئالادىن بىر پەرزەنت تەلەپ قىلاتتى، كۈنلەرنىڭ بىرىدە شاپەر قۇتتىڭ تەلەپ - دۇئاسى ئىجابەت بولۇپ، خوتۇنى ھامىلدار بولدى. ئاي - كۈن قارارى توشۇپ بىر قىز تۇغدى، پادىشانىڭ دىلى شاتلىققا تولدى. بۇ قىزنىڭ رەڭگى - رۇخسارىغا قاراپ، ئاسماندىكى كۈنگە مەنزۇل قىلىپ "شەمسى جانان" دەپ ئات قويدى.

ئەلقىسسە، قەمەر شاھنىڭ ئاتىسى شاھ ھۈسەن يالغۇز

ئوغلاننىڭ پاراغىتى ئۇچۇن ۋەزىرلىرىگە ئەمىر قىلىپ ھەشەمەتلىك بىر چارباغ بىنا قىلدۇردى. قەمەر شاھ چارباغنى كۆرمەك بولۇپ باققا كىرىپ تەختى-راۋاق ئۈستىدە ئولتۇردى، بىر ئازدىن كېيىن كوزى ئۇيۇقۇغا ئەسىر بولدى. ئۇ شۇنداق بىر چۈش كوردى، چۈشىدە قىسمەت بىر ئىش كوردى؛ بىرنەچچە ھور-پەرى قىزلار قەمەر شاھنى ئوراپ ئالغۇدەك، ئۇلارنىڭ ئارىسىدا كۈندىنمۇ نۇرلۇق ساھىپجامال بىر قىز قەمەر شاھنىڭ مۇبارەك قولىنى تۇتۇپ مۇھەببەت نەشتىرىنى يۈرگىگە سانجىپ تۇرغىدەك، شۇنىڭ بىلەن بىر ئىشۇق چاقىمىغى چۈشۈپ قەمەر شاھنىڭ جىسمىنى يارغۇدەك، ئۇلار ئوزئارا تويماي بېقىشىپ بىر بىرلىرىگە كۆڭلىنى بىلدۈرمەك بولۇپ بىر سوز ئېيتىشقانلىرى:

قەمەر شاھ:

رۇخسارىڭنى كۆرۈپ ئاغدى خىيالىم،
ئەي دىلرارا، قايدا بولۇر ماكانىڭ؟
پەرىجۇ سەن، بەھشەرمۇ سەن نىگارم،
ئېيتقىن جانان قايدا سېنىڭ ماكانىڭ؟
شەمى جانان:

مېنى سورىساڭ شاپەر قۇتنىڭ قىزىمەن،
شەمى بوستان ئىرۇر مېنىڭ ماكانىم.
ھالىمنى سورىساڭ پەرىزاتنىڭ شاھسەن،
يېقىن يەردە يوقتۇر مېنىڭ ماكانىم.
قەمەر شاھ:

سېنى كۆرسە ئاقىل يولدىن ئادىشار،
جۈملە ئالەم بەلكى سېنى تالىشار.

مەنزىلىگە نەچچە كۈندە يول توشار،

قايدا بولۇر جانان سېنىڭ ماكانىڭ؟

شەمسى جانان:

ئاشىق بولساڭ كويۇپ - يېنىپ ئوچەرسەن،

سەۋرى قىلساڭ سەئىي شەرۋەت ئىچۈرسەن.

ئۈچ يۈز ئاتمىش مەنزىل يىلىم كېچەرسەن،

بىلەر بولساڭ شۇنچە جايدۇر ماكانىم.

قەمەر شاھ:

قەمەر شاھدۇر شاھ ھۈسەننىڭ ئوغلىمەن،

تائەتەتكە مۇشتاقىڭدا ئوتەرمەن.

ۋەسلىڭ ئۈچۈن جاننى پىدا ئېتەرمەن،

نەزىرىڭدە تۇرسۇن ئۇشبۇ ئەقىدەم.

شەمسى جانان:

شەمسى جانان پەرىلەرنىڭ بىرىمەن،

بىلىپ ئالغىل كۇيمقاپنىڭ پىرىمەن.

مەنمۇ سېنى كۆپتىن ئىزلەپ يۈرىمەن،

شەمسى بوستاندۇر سېنىڭ جانانىڭ.

ئەلقىسىسە، قەمەر شاھ چوچۇپ ئويغىنىپ قارىدى، چۇشىدە

خۇش سۆھبەت بولغان جانانى ھىچچىەردە كورۇنمىدى. قەمەر شاھ

شۇ كۈندىن باشلاپ ئىشقى ۋەسۋەسىدە كېچە - كۈندۈز نادامەت

چېكىپ زار ئەيەپ كوزلىرى تالدى، يىپەك - ئىچمەكتىن قالدى،

ئاھۇ - نالىسى جاھاننى بىر ئالدى. قەمەر شاھنىڭ بۇ ھالىدىن

خەۋەر تاپقان ئاتىسى شاھ ھۈسەن جىمىكى ۋەزىر - ئولمالىرىنى
يىغىپ ئېيتتىكى: "ئوغلۇم قەمەر شاھ نىمە دەرت - ئەلەمگە مۇپ -
تىلا بولدى؟ تېزدىن بىلىپ كېلىڭلار" - دىدى. ۋەزىر - ئولمالار
قەمەر شاھنىڭ دەردىنى بىلىمەك بولۇپ ئەھۋال سورىغاندا، قەمەر
شاھنىڭ ئېيتقانلىرى:

ئەرزۇ - ھالىم ئىشتىڭ دانا ئەمىرلەر،
بىر پەرى ھالىمنى خاراپ ئەيلىدى.
ئىشق ئىزھارىغا مۇشتاق ئومۇرلەر،
لۇتپى مەنزۇر، باغرىمنى سىماپ ئەيلىدى.
قاتارىدا باردۇر كېنىزەكلىرى،
مەشۇق دەر ئوزىنى، شۇ ئىكەن سىرى.
يىراقنۇر نىڭادا تۇرغان مەنزىلى
ۋەدىسىگە قەسەمدىن جاۋاپ ئەيلىدى.
سىلكىنىپ ئويغاندىم بولدۇم گۇمانە،
بېشىمغا چۈشتىلەر ئىشقى پەرۋانە.
دەردىمگە ئۇشۇ ئىش بولدى باھانە،
ئىشق ئوتى دىلىمنى كاۋاپ ئەيلىدى.

ئەلەقسە، ئەمىرلەر قەمەر شاھدىن بۇ سۆزلەرنى ئاڭلاپ
پادىشاغا بىر بىرلەپ بايان قىلدى، قەمەر شاھنىڭ دەردىنى
ئاتىسىغا ئايان قىلدى. پادىشا غەمكىن بولۇپ مەھرەملىرى بىلەن
كېڭەش تۈزدى. قانچە چارە قىلسىمۇ قەمەر شاھقا دال بولمىدى.
ئاخىرى ئوغلنىڭ تەلىۋىنى ماقۇل كورۇپ، قەمەر شاھقا شۇ
مەھبۇپنى ئىزلەپ تېپىش ئۈچۈن رۇخسەت بېرىپ بىر سۆز
ئېيتتىنى:

كارامەتلىك قادر خۇدا، بالامنى ساڭا تاپشۇردۇم،

شاپائەتلىك رۇسۇلللا، بالامنى ساڭا تاپشۇردۇم.

شەمشى باقا، ماھى تابا، ① بالامنى ساڭا تاپشۇردۇم،

قۇدرەتلىكسەن خۇداۋەندە، بالامنى ساڭا تاپشۇردۇم.

قەمەر شاھقا بەردىم رۇخسەت، پىراقىدۇر جانغا كۈلپەت،

خاھىشىڭدۇر قىلساڭ ئۆلپەت، بالامنى ساڭا تاپشۇردۇم.

شاھى ھۇسەن نادامەتتە، قالدى باشم مالاھەتتە،

تەڭرىم ئۈزەڭ ئادالەتتە، بالامنى ساڭا تاپشۇردۇم.

ئەلقسىسە، قەمەر شاھ ئاتىسىدىن بۇ سوزنى ئاڭلاپ خوشال

بولدى. ئانىسى قېشىغا كىرىپ ئېيتتىكى: "ئى ئانا، دادام رۇخ-

سەت قىلدى، سەنمۇ ئىجازەت بەرسەڭ" — دەپ ئانىسىغا بىر

سوز ئېيتتىنى.

قىيلىگاھىم جانىم ئانا، دۇئايمىڭغا دۇتار، ② بولدۇم،

ۋىسال ئىزلەپ يات يەرلەردىن ئۈزگە ۋەتەن تۇتار بولدۇم،

ساۋدايمەن يول ئاداڭسىم، مېنى توغرا يولغا سالغىن،

داۋاسى يوق دەرتكە قالدىم، شىپاسى بار چولگە سالغىن.

مۇرادىمغا يېتەرەنمۇ، يارنى كۆرمەي ئۆلەرەنمۇ،

يارنى كۆرمەي ئۆلۈپ كەتسەم، بېشىم يۈزى كۆرەرەنمۇ؟

قەمەر شاھ دەر غەمكىن باشم، زەھەر - زوقۇم بولدى ئاشم،

يار ئىشىقىدا ئاقار ياشم، ئانا جانىم دۇئا قىلغىل.

① شەمشى باقا، ماھى تابا — ئۆلپەس كۈن، تۇلۇن ئاي.

② دۇتار — ئىگىلىگۈچى — بۇ يەردە "مۇھتاج" مەنىسىدە.

ئەلەقسە، قەمەر شاھىدىن بۇ سوزنى ئاڭلاپ ئانىسى زار-
زار يىغلاپ ئېيتتىكى:

“ئى بالام، خەتەر يولغا ئاتلىنىپسەن، قايتقىن يولۇڭدىن” —
ددى. قەمەر شاھ ئېيتتىكى: “ئىرادەمدىن يانمايمەن، ۋەدەمدىن
قايتمايمەن، مەندىن رازى بولۇڭ” — ددى. نا ئىلاج ئانىسىنىڭ
بىر سوز ئېيتقىنى:

بارغىن بالام يولدا قالما، ئوچمەس ئوتتا كويۇپ يانما،
مەدەت قىلسۇن پەرۋەردىگا، سېنى ئاللاغا تاپشۇردۇم.
يولۇڭ - مەنزىل باش ئالغۇنچە، ئۈچ يۈز ئاتمىش ياش ئالغۇنچە،
دىلدارىڭغا قاۋۇشقۇنچە، سېنى ئاللاغا تاپشۇردۇم.

پەرىلەرنىڭ چىن ۋاپاسى، يالغىنى يوق، جان چاپاسى،
سوزلىرىنىڭ بار باقاسى، سېنى ئاللاغا تاپشۇردۇم.
خۇدا ساڭا بولسۇن دەركار، نەسپ ئەتسۇن ۋەسلى دىدار،
ئاناڭغا يوق ئويقۇ، بىدار، بارغىل ئاللاغا تاپشۇردۇم.

ئەلەقسە، قەمەر شاھ ئانىسىدىن ئىجازەت ئېلىپ، شەمىسى
جانانىڭ ۋىسالىغا يېتىش نىيىتىدە ئەتىسى چاشكا ۋاقتى بىلەن
شەھرى ئىسپىھاننىڭ دەرۋازىسىدىن چىقىپ قارىغۇدەك بولسا،
ئىسپىھان خەلقى چوڭ - كىچىك، قېرى - ياش، ئەر - ئايال ھەممىسى
سانجاق - سانجاق بولۇپ يولنىڭ ئىككى قاسنىغىدا سەپ تارتىپ
تۇراتتى. شۇندا قەمەر شاھنىڭ قەۋمى - قېرىنداش، ئەھلى - جاما -
ئەت بىلەن خوشلىشىپ بىر سوز ئېيتقىنى:

كېتەر بولدۇم يارۇ جاناننى ئىزلەپ،
مېھرىۋانم ئاتا - ئانام خوش ئەمدى.
ئۇچ يۈز ئاتمىش يىل مەنزىلنى كوزلەپ،
كېتەر بولدۇم، جامائىتىم خوش ئەمدى.

كوتا ئومرۇم يۈز يىل ۋاپا قىلارمۇ؟
يول ئازاۋى جانغا چا قىلارمۇ؟
ئارمىنىغا تەلەي تېگى ئاتارمۇ؟
گۈل جامالم سىڭلىم ساڭا خوش ئەمدى.

مەن كېتەر مەن "تەۋەككۈل" گە بەل باغلاپ،
يارى يار دەپ سىنەلىرىمنى داغلاپ،
ھىجران ئوقى يۈرەك باغرىمنى تىغلاپ،
كېتەر بولدۇم ئانا يۇرتۇم خوش ئەمدى.

ئەلقىسىسە، قەمەر شاھ يۇرتداشلىرى بىلەن خوشلىشىپ يولغا
راۋان بولدى. قىسرىق كېچە - كۈندۈز يول يۇرسىمۇ ھىچ بىر
مەنزىل كورۇنمىدى. چول - جەزىرە ئىچىدە گىگىگىراپ يۇرۇپ
بىر سوز ئېيتقىنى:

قادىر ئاللا سالدېڭ ۋىسال دەردىگە،
مەن نەيلىيىم ياردىن نشان بولمىسا.
يار - يار دەپ كەزدىم ھىجران دەشتىدە،
مەن نەيلىيىم ياتار ماكان بولمىسا.

شەمسى جانان ئەي نىگارا، قايدىسەن، —

ۋە سالگۇغا ئەمدى قاچان يېتەرەن. مەن
قاي تامانغا باشم ئېلىپ يۈرەرەن،
مەن نەيلىيىن ياردىن ئەپغان بولمىسا.
مەن بارارەن، دىلدا ئۆمىت كۆتۈلگەن،
پايانى يوق يولۇ - مەنزىل ئۆتۈلگەن.
پىشانەمگە نەمە قىسمەت پۈتۈلگەن،
مەن نەيلىيىن ياردىن ئېھسان بولمىسا.

ئەلقىسىمە، قەمەر شاھ شۇ يۈرگىنىچە ئۈچ يىل توختىماي
ماڭدى. ئاخىرى پۇتلىرى يېغىر بولۇپ، بەللىرى تالىدى. ھىچ -
قانداق ئادەمات ئۇچرىمىدى. ئىشقى - پىراقى ئېشىپ ئۇنىڭ
بىر غەزەل ئېيتقىنى:

بارچە دەرلەر: ئىشقى يولى ۋاپاسىنى،
لوقمان دەرمىش، دەردى ھىجران داۋاسىنى.
نالە ئەيلەپ، دەشتى گەريان ئاختۇراي،
ئەجەپ ئېرمەس، ئۇچراپ قالسا باقاسىنى.
گەر يولۇقسا بىرەر پەرى يولۇمدا،
ئومرۇم قالماستەركى دىدار ساناسىنى.
يۈرەك پارە، ئاتەشى ① ھىجران بىلەن،
لەيلى - مەجنۇن ۋەسلى بارمۇ گاداسىنى.
مەن پەرىشان تاغۇ - دەشتلەر كېزەرەن،
قايدا دىدار، جانانغا جان پىداسىنى.
تەۋەككۈلدىن بەخت - تەلەي تاپمىسام،

① ئاتەش - ئوت.

خېزىر ئۇنى بەلكىم بەرمەس خۇداسىز،
شەمسى جانان رۇخسارىغا يەتمەسم،
مەھشەر، ① كۇنى قەمەر شاھنى سورارسىز.

ئەلقىسسە، قەمەر شاھ قايسى تەرەپكە مېڭىشنى بىلەلمەي
ئاللادىن پانا تىلەپ بېشىنى سەجدىگە قويدى، شۇ ھامان بىر
شەپە بولدى، بېشىنى كوتىرىپ قارىغۇدەك بولسا، يەر بىلەن
ئاسمان ئارىسىدا بىر ئاق نۇرانە كىشى كېلىۋاتقىدەك. قەمەر
شاھ ئۇ غايىپ كىشىگە ئىززەت.. ئىكرام بىلەن سالام قىلدى. ئۇ
كىشى ئېيتتىكى: "ئى ئوغلۇم، يولۇڭدىن قالما، ئاللا تەلىۋىڭنى
قوبۇل كورۇپ، ساڭا ھەردەم مەدەتكار بولغاي، يەنە ئۇچ يىل
يۈرسەڭ بىر بوۋاي يولۇققاي. ئۇ يولۇڭنى كورسەتكەي، مىرا-
دىڭغا يەتكەيسەن" دىگەن دۇئايى ئېدا كەلدى.
قەمەر شاھقا قايتىدىن جان كىردى. يەنە 99 كۇن يۈر-
گەندىن كېيىن بايانسىز دەشتكە يەتتى، قۇملۇق ئىچىدە 7 كېچە-
كۈندۈز يۈرگەندىن كېيىن تەشئالەقتىن يىقىلدى، قەمەر شاھ كو-
زىنى ياشلىدى، "ئەمدى ئولەر بولدۇم" دەپ نەزمە باشلىدى:

نەچكۈك جاننى قۇتقۇزاي بۇ چولىستان ئىچىدە،
نەتەي شۇنچە ئازغاشتىم، قالدىم ئارمان ئىچىدە،
ھەسرەت تولغان بۇ بېشىم قاغۇ-پىغان ئىچىدە،
بويۇم ئوتتا ئورتىنۇر، يۈرىگىم قان ئىچىدە.

ئىشقى ئوتىدا كويگەننىڭ بولۇرمىكىن داۋاسى،
دەرلەر: ئاشىق دىگەننىڭ مەھشەردىمىش غىزاسى.

① مەھشەر — قىيامەت كۈنى.

ئاشقۇلارغا ئالەمنىڭ شۇنچىمىكەن جازاسى،
پەرھات كەبى زارىمەن بۇ چولستان ئىچىدە.

ئاشتىم چاچا تېغىدىن سەرسانەن يولۇڭدا،
رازى ئىدىم جان بەرسەم، جانان سېنىڭ قولۇڭدا.
پەرۋاندىك نە بولغاي چورگەلسەم ئوڭ - سولۇڭدا،
شەمسى جانان بىلۈرمۇ قالدىم گۈلخان ئىچىدە.

ھىجران دەشتىدە يىغلاپ ئاقتى كوزۇم قاراقى
كەتمەس دەرتلىك بېشىمدىن شەمسى جانان يىراقى.
ئارامى جان بولارمۇ ئاشىققا يول يىراقى.
قەمەر شاھدۇر نادامەت، نالە ئەپچان ئىچىدە.

ئەلئىسىسە، قاتتىق بوران كوتۈرىلىپ، قەمەر شاھ كوزىنى
ئاجالماي قالدى. ئەييۇھانناس! قەمەر شاھنىڭ جىسمى بارغانسېرى
قۇم تېگىدە قېلىشقا باشلىدى، شۇندا نادامەت نالىسى بىرلە،
"شەمسى جانان قايدىسەن" دەپ بىر سوز ئېيتقىنى:

مەن بالاغا مۇپتالامەن، شەمسى جانان قايدىسەن؟
ۋەسلى دىدار يول ئاچار جانىمغا دەرمان قايدىسەن؟
بۇ جۇدالىق دەشتىدە بىچارە بولدۇم خەستىدەك،
كوزلىرىمنىڭ گوھىرى، نۇرى غىلبان قايدىسەن؟
ئورتىنەر قەلىم زىلەيخادەك پىراقىڭ ئىشقىدا،
تەركى دىدار ئوتسە جانم. قالدى ئارمان قايدىسەن؟

ئاش ئەجەپ... يەتتەي ۋسالغا بولدىما قۇملارغا يەم،
بولدى ئالەم بىر دوزاق، ئەي مامى تابان قايدىسەن؟
سەندىن ئۆزگە يار تۇتار بولسام، بۇزۇم بولغاي قارا،
ئاي يۇزۇڭ مىسلى بەدەخشان ① لەئلى - مارجان قايدىسەن؟
نەيلىيىن ئۇشۇ كۆڭۈل غەم تېغىدىن سەكپارىندۇر
چۈن قەمەر شاھ يارى بولغاي ئاپتى جان قايدىسەن؟
ئەلقسىسە، قەمەر شاھ شۇندىن سۇڭ: "مېنىڭ بېشىمغا
كەلگەن بۇ كۈلپەتتىن شەمسى جانانىڭ خەۋىرى بارمىدۇر" -
دەپ ئۆز ھالىنى ئىزھارلاپ بىر مۇناجات ئوقۇغىنى:

غەملەر تېغى چۈشۈپتۇر بۇ بېشىمغا جانانم،
نەچچە يىللاپ زارلىسام يەتمەس ساڭا ئەپچانم.
كويۇپ ھىجران ئوتدا، ئۇچۇر ئوقماي كۈل بولدۇم،
قايدىن تاپاي ئاختۇرۇپ، سېنى شاھى خۇبايىم ②.
پەلەك جۇدا ئەيلەپتۇ جەۋرى بىرلە سېنىڭدىن،
تۈمەن مىڭ دەرت - بالاغا، سەن ئىدىڭ نەزەرگاھىم.
دىدار ئىزلەپ كۈنۈ - تۈن يېتەلمىدىم مەقسەتكە،
شەمسى جانان ئامانەت، بىر ئوزۇڭگە ئىلاھىم.
بەختى قارا قەمەر شاھ، سېغىنار پەرۋەردىگاھ،
كەچۈرگەيسەن ئالدىڭدا قانچە بولسا، گۇناھىم.

① بەدەخشان - تۇرلۇك رەڭدىكى ئىنجۇ - مارجان. لەئلى - ياقۇت
چىقىدىغان جاي.

② شاھى خۇبايىم - كۈزەللەرنىڭ شاھى.

ئەلئىسىدە، قەمەر شاھ نالە - ئەپخان ئىچىدە كوزى ئۇيقۇغا كەتتى. بىر ھازادىن كېيىن ئويغىنىپ قارىغۇدەك بولسا، بېشىدا بىر كوزىدەك سۇ بىلەن توققۇز نان تۇرغىدەك، قەمەر شاھ نان بىلەن سۇنى تويغىچە يەپ - ئىچىپ قايتىدىن مادارىغا كەلدى، بىر شولغىنىپ قۇم ئىچىدىن چىقتى، يەنە يولغا راۋان بولدى. شۇ يۈرگىنىچە 14 كېچە - كۈندۈز يول مېڭىپ، ئاقىۋەتتە تاشلىرى تونۇر تەپتىدەك قىزىغان غىلتاڭ سايغا كېلىپ قالدى. ئاچ - زارلىق، تەشنا - تەقەززالىق ئاپىتىدىن مىدىرلىغىدەك ھالى قالمىدى، ھايات كويىدا سەۋەپ ئىزلەپ يەرنى كولاپ سۇ تاپماق بولدى. يەرنى بىر ئاز كولىۋىدى. بىر ئادەمنىڭ جەسىدى چىقتى. قەمەر شاھ بۇنى كورۇپ ھەيران قالدى. "بۇمۇ مەندەك بىر دەرتەنە ئوخشايدۇ" دەپ بېلىدىن بەلۋىغىنى يېشىپ ئىككىگىنى تاڭدى، يۈز - كوزىنى ئوچۇق قويۇپ، بەدىنىنى كومدى. شۇ ئەسنادا بىر سالقىن شۇمال قەمەر شاھنىڭ يۈزىنى سىپاپ ئوتتى. قەمەر شاھ خوشال بولۇپ شامالغا قاراپ بىر سوز ئېيتتى:

سابا ① يەتكۈز سالامىسى ئۇ ئاي يۈزلۈك قەلەم قاشتقا.
كى مەندىن دىل ئۇزۇپ جانان كوڭۇلنى قىلمىسۇن باشقا.
شكەستە خاكىنى ئەيلەپ زەھەرلەر سالامىسۇن ئاشقا،
مېنىڭ ئىشقىمۇ - ئەقىدەم ئېيت گۆھەرنى كىم ئۇرار تاشقا.

بۇ چوللەر دەشتىدە قالدۇم قىيىنى زارۇ - زار يىغلاپ،
كورەرمەن ئاقىۋەت بىر دەپ كەمەر ھىممەتنى چىڭ باغلاپ.
ھامان ھىجران پىراقىدا يۈرەر بولدۇم يۈرەك داغلاپ.
كورەلمەي يار جامالىنى كوزۇم تولدى خۇناپ ياشقە

① سابا - تاڭ شامىلى.

بۇ ھىجران پىراقىدا ھەمىشەم بىر گاداھدۇرمەن،
كۈنگە مەككە ئەلەم بىرلە تېغى مىگىبىر يانادۇرمەن،
كۈرە بولسام جامالىنى ۋىسالغا قانادۇرمەن.
قىچقىرىسام ئۇنۇم يەتمەس يوقتۇر ھىچ ئامال باشقا.

ئەلئىقىسسە، قەمەر شاھ يەنە قىرىق كېچە - كۈندۈز يول يۈر -
دى. ھىچقانداق جانداردىن دېرەك بولمىدى. بىر باياۋان ئى -
چىدە تەمتىرەپ يۈرۈپ ھاۋادا قانات قېقىپ سايىراپ تۇرغان بىر
تورغايىنى كوردى. قەمەر شاھ ئېيتتىكى: "بۇ جانىسۋارمۇ ئۆز تو -
پىدىن ئايرىلغان مەندەك بىر مۇساپىر ئوخشايدۇ، شۇ تورغايغا ئەرزى -
ھالىمنى بايان قىلسام يارىمغا يەتكۈزسە نەجەپ ئەمەس" دەپ بىر
سۆز ئېيتتىنى:

ھاۋادىكى بوز تورغاي،

سايىرىمىساڭ نىم بولغاي

بۇ چوللەردە جېنىمنى،

قىيىنىمىساڭ نىم بولغاي.

سوزلىگىلى تىلىك يوق،

قەمەر شاھقا دىلىك يوق.

ئۈچۈپ بېرىپ يارىمغا،

خەۋەر بەرسەڭ نىم بولغاي.

باشىم ئۈزرە تۇرارسەن،

شۇنچە جەۋلان قىلارسەن.

خۇش خۇي زۇۋان سۈرەرسەن،

خەۋەر بەرسەڭ نىم بولغاي.
بۇ دەشت ئىچرە يارارمەن.
خەۋەر بەرسەڭ نىم بولغاي.

ئەجەپ بولدى زامانە،
جان بولارمۇ بىگانە.
يار ئۇچۇن مەن پەرۋانە،
خەۋەر بەرسەڭ نىم بولغاي.
يۈرەي دىسەم دەرمان يوق،
تۇراي دىسەم پەرمان يوق.
ياكى شەمسى جانان يوق
خەۋەر بەرسەڭ نىم بولغاي.

قەمەر شاھنىڭ سالامى،
يوقتۇر كوگۇل ئارامى.
چىن ئىشقىنىڭ داۋامى،
خەۋەر بەرسەڭ نىم بولغاي.

ئەلئىسسە، قەمەر شاھ تورغاي ئۇچقان تامانغا ئەگىشىپ
يەنە ئۈچ يىل يول يۇردى، ھىچقانداق ئادەمزات كورمىدى. ئۇ
ئۆزىگە پانا تىلەپ بىر سوز ئېيتتىنى:

قۇدرەت بىلەن قابا پەلەك مېنى دەرتلىك كويغا سالدىڭ،
چاپا ئەيلەپ ئىبراھىدەك كويۇۋاتقان ئوتقا سالدىڭ.
سەمەر تۇرۇپ ئاللا دىدىم، ئۆزگە ئىشنى ھىچ بىلمىدىم،

يارنى ئىزلەپ تاپالمىدىم، مېنى غەيرى يولغا سالدىڭ.
كەلدىم يارىمنى سوراغلاپ، يار قاچتى مەندىن يىراقلاپ،
ھىجران ئوتىدا سىنەم ① داغلاپ مېنى ناگاھ چولگە سالدىڭ.
كورگەنلىرىم پىراق بولدى، يېقىنلىرىم پىراق بولدى،
شەمسى جانان چىراق بولدى، پەرۋانە گىنى ئوتقا سالدىڭ.

ئەل قىسسە، قەمەر شاھ قارىغۇدەك بولسا، بەھىشتىن نىشان
بېرىدىغان بىر چارباغ ئىچىدە ئوزىنى كوردى. بىر يېشىللىق
ئارىسىدىن ئاپپاق ساقال نۇرئانە چىراي كىشى چىقىپ كېلىپ
ئېيتتىكى: "ئى ئوغلۇم، مەن سېنى مۇرادىڭغا يەتكۈزگىلى كەلدىم،
ئازدىن كېيىن چۈشۈڭدە كورگەن جانانىڭ بىلەن ئۇچراشقان ئوس-
تەڭ بويىغا بارىسەن، يار ۋەسلىگە قانسەن" دەپ كوزدىن غا-
يىپ بولدى. قەمەر شاھ: "خېزىرغا يولۇققان ئوخشايمەن" دەپ،
ئۇنىڭ يولىغا قاراپ بىر سوز ئېيتتىنى:

شەمسى جانان سېنىڭ ئۈچۈن ياخشى كۈنۈم يامان بولدى،
زىلەيخادەك يۇسۇپ ئۈچۈن مەنزىلگاھىم زىندان بولدى.
مەن سارغىيىپ گۈلدەك سۇلۇپ چىرايلىرىم سامان بولدى.
غەم پىراقى ئىچىرە ئوتكەن ئومرۇم ماڭا زىيان بولدى.
قالدىم ئەجەپ ئېغىر كۈندە، ئىشقىڭ قىلدى مېنى بەندە،
زار ئەيلىدىم ھەر بىردەمدە، تەنھالىغىم يامان بولدى.
ئايرىلىپ مەن بىرنەچچە كۈن، يۇردۇم گويا ھالىم زەبۇن ②
كوز ياشىدا تولدى جامۇن ③ چەككەنلىرىم پىغان بولدى.

① سىنە — كۆكرەك، يۈرەك.

② زەبۇن — ئاجىز، ۋەيران، ناچار، خامۇش.

③ جامۇن — جام (قاچا).

قەمەر شاھدۇر، مەسكىن بېشىم، تىنماي ئاقۇر كوزدىن بېشىم،
چول ئىچىدە سول يولداشم، خىزىر ئىلياس ئايان بولدى.

ئەلەقسىسە، قەمەر شاھ ئۈستەك بويىدا ئولتۇرغان ئىدى، بىر
جۇۋان ئىككى قاپاقنى كوتىرىپ سۇغا چىقىپ قالدى. ئۇ جۇۋان
ئۈستەك بويىدىكى ناتونۇش ئادەمگە شۇنداق بىر قارىۋىدى،
ئۇنىڭدىن بىر ئوت چىقىپ جۇۋاننىڭ سىنەسىنى خاراپ قىلدى،
جىگرىنى كاۋاپ قىلدى. جۇۋان ئېيتتىكى: "بۇ يىگىت نىمە دىگەن
ئوتلۇق، ئالدى بىلەن ھال-ئەھۋال سورىشىپ سىرى ئەسرا-
لىشىپ باقاي" دەپ قەمەر شاھقا تەلمۈرۈپ بىر سوز ئېيتتىنى:

خۇدايائى يىگىت ئېيتقىن، خېزىرەمۇ سەن يا ئەزرائىل،
قەيەرلەردىن كېلىپ قالدىڭ بۇ يەرلەرگە جاۋاپ بەرگىل.
كورۇندۇڭ كوزگە بىگانە، ئوزۇڭ مەسكىنكى غەمغانە،
پېىل، قامەتتە يىگانە، قەيەرلىكسەن جاۋاپ ئەتكىل.
بۇ يەرلەرگە مۇساپىرمۇ؟ ۋەيا تەركى مۇجاپىرمۇ①
ئىگەڭدىن يا بىزار قۇلمۇ؟ قەيەرلىكسەن جاۋاپ ئەتكىل.
نىچۇك سەرسانە - سەرگەردان، نەپەس ئالساڭ چىتقار ئەپغان،
ۋەيا سەنمۇ بىرەر قاچقان، سۇپاتىڭدىن جاۋاپ ئەتكىل.
مېنى بىلسەڭ شىرىن نادىر، دىلىم بولدى ساڭا مايىل،
نەلەر سورىساڭ جېنىم قادىر، قەيەرلىكسەن جاۋاپ ئەتكىل.

ئەلەقسىسە، قەمەر شاھ جاۋاپ قىلدىكى: "ئانا بىزار ئە -
مەسەن، ئانا بىزار ئەمەسەن، بۇ شەھەردە كىم ياخشى، كىملەر

① مۇجاپىر - خوشنا، ھەمساپە.

يامان بىلبەسەن، شەمسى جانان يارىمنى تاپمىغۇنچە كۈلمەسەن”
دىدى. جۇۋان ئېيتتىكى: ”ئى يىگىت، مەن ئومۇمدە سېنىڭدەك
ئوتى ئاتەشنى كورگۈنۈم يوق، يۈرگىمگە قالدنىڭ سەن بولۇپ
گويا بىر ئوق. مەن ئومۇر بات ساڭا ياخشىلىق ئىزلەيمەن” دىدى.
قەمەر شاھنىڭ دىلشادلىقىدىن بىر سوز ئېيتقىنى:

كەچ كىرىپتۇر ياقا يۇرتتا مەن غېرىپ باراي قاين،
كەلسە شۇتاپ جان نىگارم دىل سىردم ئەتكۈم بايان.
سىرى ئاشكار ئەتمىدىم، ھەركىمگە سىرداش ئۈزگىدۇر.
شەمسى جانان سىز ماڭا ئۆتكەن ئومۇر بىر كۈزگىدۇر.

ئالما بويلىق ئەۋرىشىم، ئېيتقىل گېپىڭنى سىردىشىم
ئۈز نىگارم تاپمىغۇنچە ھىچ ئارام ئالماس بېشىم.
شەمسى جانان دەردىدە ھالىم خاراپتۇر ھەرقاچان،
كېچە - كۈندۈز تولغىنىپ ھەسرەت يۈنۈپ ئۆرتەندى جان.
ئالتە يىل چوللەر كېزىپ كۆپلەپ قېتىم يولدىن ئېزىپ،
يارى تۇرسا، ھىچ بولارمۇ ئۈزگىگە دىلنى بېرىپ؟
كىملىگىم ئەتسەم ئايانم، شاھ قەمەردۇر ئۈز ئېتىم.
يارنى ئىزلەپ باش ئېلىپ چىققان يىگانە بىر يىتىم.

ئەلىقىسسە، قەمەر شاھ بۇ سوزنى قىلغاندىن كېيىن،
جۇۋان زوقى زىيادە بولۇپ ئېيتتىكى: ”ئەي يىگىت
ئىشقىڭغا ساداقەتلىك ئىكەنسەن، ئەقەدەڭ ئىبارى ئۈچۈن
ساڭا چۈشكەن ئىشقىمنى قۇربان قىلىشقا رازىمەن، سېنىڭ
يارىڭ تولىمۇ خەتەر جايدا ئىكەن، شەمسى جاناننىڭ

دادىسى شاپەر قۇت ئىنىسى - جىن، دىئە - پىرىلەرنىڭ پادىشاھى،
ئۇلار ئادەم زاتقا ئوچ، كوڭلۇڭ ئۇچۇن مەن سېنى شەمى جانان
ئولتۇرىدىغان چارباغنىڭ چاكىرى سالماس بوۋىنىڭ ئىشىگىگە
يەتكۈزۈپ قويماي، ئۇنىڭ ساڭا ياردىمى بولار" دەپ بۇلاقتەك
كۆزلىرىدىن مۇنچاقتەك ياش توكۇپ ئارقىسىغا ياندى. قەمەر شاھ
بۇ مەن جۇۋاننىڭ ساداقىتىگە تەسەللى بېرىپ بىر سۆز ئېيتتى:

ئالسى ئىچرە خۇرامسىز، مۇڭ بىلەن تولغان بېشىم،

تاغۇ - دەشتتە كۈنۈ، تۇن، كۈلپەت قۇشى قونغان بېشىم.

قايدا بارسام چەرخ ئۇرادۇر شۇم پەلەكنىڭ گەردىشى.

ھەر زامان سانسىز بالاغا مۇپتىلا بولغان بېشىم.

مەنىۋ سەندەك يىغلىغان بىردەم پاراغەت قىلمىغان،

ھىجرىدىن باغرى كاۋاپقا ئاشنا بولغان بېشىم.

شۇنداق قىلىپ جۇۋان ئۇزۇن يول يۇرۇپ قەمەر شاھقا

سالماس بوۋىنىڭ تۇرىدىغان جايىنى كۆرسىتىپ قويدى.

ئەلەقسە، سالماس بوۋىنىڭ بىر قىزى بار ئىدى، ئىسىم -

نى ئايخان دەپ ئىدى، قىر تالاغا چىقىپ قارىغۇدەك بولسا

بىر يىگىت ئىشىككە تەلمۈرۈپ قاراپ تۇرغۇدەك، يىگىتلىكتە ھىچ

ئەيمىپ نۇقسان يوق بۇ ناتونۇش كىشىگە بىر قاراپلا ئايخاننىڭ

يۈرىكى شامدەك ئېرىپ كېتىپ بىر سۆز ئېيتتى:

ئىشىك ئالدىدا بىر يىگىت ئەيمىنىدۇر كىرگىلى،

بىلى مەھكەم باغلاقلىق تەلمۈرىدۇ كۆزلىرى.

بىزارلىق ھالىدىن بەلگە بېرەر يۈزلىرى،

قىلماي تولا ئىنتىزار، ئېيتسا ئىكەن سوزلىرى،
ئول يىگىتنىڭ ھوسىنىدىن چورگەلگۈسى يەر - جاھان،
ئالدىغا چىق ئەي ئاتا، ئاز قالدغۇ تەندە جان،
ئەي ئانا چىق ئالاغا، ئويگە باشلاپ كىرگىلى،
غەمگۈزاردىن ھال ئۇقۇپ، مۇڭ - زارىنى بىلگىلى.

ئەلقىسىسە، سالماس بوۋا ئىشكىتىن چىقىپ، ئارىلاندىك قامەت
لىك بۇ ناتونۇش يىگىتتىن "ئەدىن كېلىپ قالدىك" دەپ سۈرىدى،
قەمەر شاھ ئېيتتىكى: "مەنزىلگاھىمنى بىلمەسەن، شەمسى جانان
يارىم بار، تاپمىغۇنچە كۈلمەسەن" - دىدى. سالماس بوۋا ئېيتتە -
تىكى: "ماڭا ئوغۇل بولساڭ قانداق" دىدى. قەمەر شاھ ماقۇل
بولدى، ئويگە ئېلىپ كىردى. كۈنلەر ئوتتى، ئاي ئوتتى...
شۇنداق قىلىپ سالماس بوۋانىڭ غېرىپ كۈلمىسىدە، شەمسى جانان
ئاندىن پەنتىدە يۈرگىنىگە يەنە ئۈچ يىل بولدى. ئىسپىھان شەھ -
رىدىن چىققانغا توققۇز يىل توشتى. سالماس بوۋا قەمەر شاھنىڭ
ھالىنى بىلىپ كۈڭلى يېرىم بولدى. ئۇنىڭ كۈڭلىنى تېرىش ئۇ -
چۈن ئېيتتىكى: "يۈر ئوغلۇم، ماڭا دورا - دەرمەك يىغىشىپ
بەر" - دىدى. قەمەر شاھ: "ئەي بوۋا، ھەر كۈنلۈكى تۇرلۇك -
تۈمەن، گۈل - گىيا تېرىپسىز، ئۇنى نىمە قىلىسىز؟" دەپ سو -
ردى. سالماس بوۋا ئېيتتىكى: "بۇ شەھەرنىڭ پادىشاھىنىڭ قە -
زى 9 يىلدىن بېرى ئىشقى ساۋداسىغا گىرىپتار بولۇپ ھىچقان -
داق دورا شىپا قىلمىدى. شۇ پەرنىڭ كېسىلىگە شىپالىق ئۈچۈن
ھەر ياڭزا مېھرىگىيالارنى تېرىپ پادىشاھنىڭ ھوزۇرىغا يەتكۈزۈمىز،
شۇ ئەجرىمىز ھىساۋىغا كۈن ئۆتكۈزۈمىز" - دىدى. قەمەر شاھ بۇ
سوزنى ئاڭلاپ سالماس بوۋانىڭ يالۋۇرۇپ ئېيتتىكى: "ئەي ئاتا

مەنبۇ بىر دەستە مېھرىگىيا تېرىپ بېرەي، شۇ جانان ھوزۇرىغا يەتكۈزۈپ بەرسىڭز — دىدى. سالماس بوۋا ماقۇل بولدى. قە- مەر شاھ كوڭۇل تارلىرىدىن يىپ ئېشىپ، ئىشقى بېغىدىن گۈل تىزىپ، دەستە ئىچىگە ئۆزىنىڭ بارلىقى دەرت - ئەلەملىرىنى يې- زىپ چىقتى.

ئەلەقسە، سالماس بوۋا بۇگۈن يەنە بىر تۇتام مېھرىگىيانى شەمسى جاناننىڭ ھوزۇرىغا سۈندى. 9 يىلدىن بېرى قەمەر شاھنىڭ دەردىدە سارغىيىپ يېتىپ، تارتىشىپ قالغان پەيلىرى قويۇپ بېرىۋاتقان شەمسى جانان بۇگۈنكى مېھرىگىيانى پۇرىغاندىن كېيىن پۈتۈن ئە- زايىغا ئىشقى تىترىگى ئولاشتى. "ئاجايىپ خۇش بۇي ئىپار ھىدى پۇرايدىغۇ!" دەپ مېھرىگىيانى كۆكرىگىگە باستى. "بۇنىڭدا نەمە خاسىيەت باردۇر؟" دەپ قېتىنى ئېچىپ قارىغان ئىدى، ئار- سىدىن بىر پارچە نامە چىقتى:

ئىشقى باغىدىن بارار بۇ نامە ئېرسالىم ① ساڭا،
شۇ بىلەن بولغاي ئايانكىم نامۇ - ئەمالىم ساڭا.
سەن ئۇچۇن چەكتىم پىغان، سىنەلىرىم بولدى يارا،
مەلۇم ئولغاي زەپىرەندەك رەڭگى رۇخسارىم ساڭا.
مۇنچە جەبرىڭ ئەتكىچە، مەيلى ئىدى قىلساڭ ھالاك،
گەر ۋىسال ئەتسەڭ نەسىپ، بولسۇن پىدا جانىم ساڭا.

ھەق ئەزىز ئەيلەپ سېنى، چول كەزگۈزۈپ ھەردەم مېنى،
جور قېتىۋ بۇ شاھزادىنى، ئەي شەۋقى دىلدارىم ساڭا.

① ئېرسالنامە — يارىغا خەت ئەۋەتىش، پۈتۈكنامە.

رەھىمى قىلساڭ، لاجىنىڭ بولغۇم بۇ بوستانلار ئارا،
جان تەسەددۇق تا ئومۇر بات، شەھىمى جانانم ساڭا.

ئەلەقسە، شەھىمى جانان بۇ ئېرسالنامىنى ئوقۇپ ھۇشىدىن كەتتى. ھۇشىغا كەلگەندىن كېيىن سالماس بوۋىنى دەرھال چاقىرىپ كەلدى: "ئەي دورا - دەرمەكچى بوۋا، بۇ مېھرىگىيانى ئېلىپ بەرتكەن ئوغلىڭىز ھازىر قەيەردە؟" - دېدى. سالماس بوۋا ئەھمەت ۋالىنى ئۇقتۇرغاندىن كېيىن دەرھال دادىسى شاپەر قۇتنىڭ ئالدىغا كىرىپ چار باققا سەيلى ئېتىشىگە ئىجازەت سورىدى. پادىشاھ خۇشاللىق بىلەن قوبۇل ئەيلەپ، 40 كېنزەكنىڭ ھەممىسىنىڭ شەھىمى جاناننى چار باققا ئۇزاتتى. ئەھۋالدىن خەۋەردار قەمەر شاھ شۇ ھالەتتە يارنىڭ ئالدىغا چىقىشتىن ئويۇلۇپ، گۈللەر ئالدىغا كىرىپ چۈشكەن جۇل - جۇل كىيىملىك بەدىنىنى پىنھان تۇتتى. شەھىمى جانان چۈشكەن كورگەن يارنى تەقەززالىق بىلەن ئىزلەپ ھىچبىر يەردىن تاپالماي مەيۈسلەندى. ئازدىن كېيىن ئالدىدىكى گۈللەردىن لۈكتىن ئاجايىپ خۇش پۇراق ئۇرغۇپ شەھىمى جاناننى مەپتۇن قىلدى. "نېمە ھىكمەت بۇ!" دەپ گۈللەرنىڭ شېخىنى شۇنداق قايىرغان ئىدى، ئۇ يەردە 9 يىلدىن بېرى تەقەززا قىلغان يارنىڭ نەق ئۆزىنى كوردى ۋە شۇ ھامان بېھۇش بولۇپ گۈللەر ئالدىغا يىقىلدى. قەمەر شاھ چاچراپ ئورنىدىن تۇرۇپ شەھىمى جاناننىڭ بېشىدا پەرۋاندىك ئايلىنىدى، شۇندا چىن دىلدىن يارىغا نىجاتلىق تىلەپ بىر مۇناجات ئوقۇغىنى:

كارامەتلىك ئەي قادىر خۇدايا،
رەھىم ئەيلىگەيسەن شەھىمى جانانغا.

زار قىلما ھېنى پەرۋەيدىكارا،
رەھىم ئەيلىگەيسەن شەمىسى جانانغا.

ئوزىدە يوقتۇر ئەس بىلەن ھۇشى،
مەندىن ئوزگە يوق مەدەتكار كىشى.

نە قىلاي يارنىڭ ئېغىردۇر ئىشى،
رەھىم ئەيلىگەيسەن شەمىسى جانانغا.

خارايتۇر ھالى، يوقتۇر دەرمانى،
ياكى تولغانمۇ ئەجەل - پەيمانى.

ماڭا بەر ئۇنىڭغا كەلگەن قازانى،
رەھىم ئەيلىگەيسەن شەمىسى جانانغا.

قەمەرشاھ تىلەر يارغا ئېسەنلىك،
كەچۈر مېنىڭدە بولسا سەۋەنلىك.

يار ئۇچۇن تىنىم بولسۇن كېپەنلىك،
رەھىم ئەيلىگەيسەن شەمىسى جانانغا.

ئەلغىسسە، قەمەرشاھنىڭ كوز يېشى شەمىسى جاناننىڭ يۇزىگە
يامغۇردەك تامدى. شەمىسى جانان چوچۇپ ھۇشغا كەلدى. ئەيىۈ-
ھەنناس! بۇ ئاشىق - مەشۇقلار شۇنچە تويماي قاراشتى، ھەشقە -
پىسچەكتەك بىر - بىرىگە چىرماشتى. شەمىسى جانان قەمەرشاھنى
ئالتۇن تەخت ئۈستىگە تەكلىپ قىلىپ بىر سوز ئېيتقىنى:

ئەمدى ئارام ئالغىسەن ئەزىز مېھمانىم،
ئىشەنگىن ئەي قەمەرشاھ غېپىڭ تۈگەيدۇ.

ساڭا بولسۇن تەسەددۇق بۇ شىرىن جانىم، قىلىۋاتقان
ئىشەنگىن سەن قەمەر شاھ دەردىڭ تۈگەيدۇ.

پىدا قىلغان مەن يولۇڭغا ئەزىز جانىمنى،

نچۈك ئۇنتاي تارتقان ئاغۇ - زارىڭنى.

قۇربان قىلغۇم بار ساڭا يوقۇ - بارىمنى،

ئىشەنگىن سەن قەمەر شاھ دەردىڭ تۈگەيدۇ.

چىن ئاشقىسەن تۇتقىل ئوتلۇق قولۇمدىن،

باغۋەن بولۇپ ئۈزگىل تازا گۈلۈمدىن،

نەپەس ئالغىن خۇش ئەتىرلىك بويۇمدىن،

ئىشەنگىن سەن قەمەر شاھ دەردىڭ تۈگەيدۇ.

ئەمدى بىلدىم پانى دۇنيا پەنتىنى،

تېتىپ كورۇپ ۋەسلى دىدار قەنتىنى.

چىن ئاشىقلار چاقار قەپەس بەنتىنى،

ئىشەنگىن ئەي قەمەر شاھ دەردىڭ تۈگەيدۇ.

ئەللىسىمە، ئۇلار 40 كېچە - كۈندۈز چار باغدا بىرلىكتە

سەيلى - تاماشا قىلدى. بىر كۈنى سەھەر ۋاقتىدا شەمسى جانان

ئېيتتىكى: "ئەي ئاي مەسەللىك دىلدارىم، دادامنىڭ بەرگەن ۋاقت -

سۈرگى توشۇپتۇ. مەن ئەمدى ئالدىغا بېرىپ يەنە رۇخسەت ئىم -

لىپ كېلەي، بولمىسا، اسر ئاشكارىلىنىپ قالسا ھەر ئىككىمىزگە

ياخشىلىق بولماس" - دىدى. بۇ سوزنى ئاڭلاپ قەمەر شاھنىڭ

كوڭلى بۇزۇلۇپ بىر سوز ئېيتتىنى: "ئەي قەمەر شاھ - ئاشىق،

قۇرباننىڭ بولاي شىرىن سوز جانان،
مەن قانداق چىمداي بېرىپ كەلگۈنچە.
جېنىمنى بېرەي، ئەي نۇرى جاھان،
مەن قانداق چىمداي قايتىپ كەلگۈنچە.

ھىجراننىڭ ئوقى ياتقان بېشىغا،
رەھىم ئەيلىگەيسەن ئاققان بېشىغا.
بارساڭ كەلگەيسەن پاتراق قېشىغا،
قانداق قىلاي مەن قايتىپ كەلگۈنچە.

ئەلەقسە، شەمسى جانان ئاتىسىنىڭ ئالدىغا بېرىپ ئىززەت -
ئىكرام بىلەن تازىم قىلىپ، يەنە 40 كۈنلۈك رۇخسەت سورىدى.
شاپەرقتۇ: "بارغىن قىزىم، چارباغنىڭ ھاۋاسى ساڭا يارىشىپتۇ،
كېسىلنىڭ شىپا تېپىپتۇ" دەپ رازىلىق بەردى. ئىشىك ئالدىدا
كوز ئۆزمەي كۈتۈپ تۇرغان قەمەر شاھ شەمسى جاناننىڭ خۇش
كەيىنى كورۇپ چاۋاك چېلىپ سەكرەپ كەتتى، ئۇلار يەنە مۇ-
رات - مەقسەتلىرىگە يەتتى.

كۈنلەرنىڭ بىرىدە شەمسى جانان ئېيتتىكى: "ئەي قەمەر
شاھ! بىزنىڭ بۇ خوشال كەيىمىز ئۇزۇنغا بارماس. بۇ قەپەز ئ-
چىدە خۇپىيانە يۇرۇپ كوڭلىمىز قانىماس. سالماس بوۋىنى ئاتا
ئورنىدا دادامغا ئەلچىلىككە ئىبەرتىپ كورسەك" - دىدى. قە-
مەر شاھ بۇ تەكلىپنى جان دەپ قوبۇل كوردى. بېرىپ سالماس
بوۋىغا تەلۋىنى ئېيتتى. سالماس بوۋا: "ئوغلۇم! بۇ بەك خەتەر-
لىك يول، پادىشا قانداقۇ گادايلارنىڭ تەلۋىنى قوبۇل كورسۇن!
بۇ تەلەپ ئورنىغا شۇ ئان مېنىڭ بېشىمنى تېنىمىدىن جۇدا قى-
لارمىكىن،" - دىدى. قەمەر شاھ: "ئەلچىگە ئولۇم يوق دىگەن

گەپ بار. ناۋادا مۇشۇ تەلۋىدىمىز بىلەن سىزگە ئولۇم كېلەر بولسا، مەن جېنىمنى بېرىشكە رازى. جېنىم ئانا، ماڭا رەھىمى قىلىڭ” — دەپ يىغلاپ يالۋۇردى.

سالماس بوۋا: “خەير! پىشانەمگە پۇتۇلگەننى كورەرمەن، ھامان بىر كۈنى ئولەرمەن” — دەپ ئالتۇن سازنى قولغا ئېلىپ، ئۇدۇل پادىشا ئوردىسىغا يول ئالدى. شاپەر قۇتنىڭ ئالدىغا تىزلىنىپ بىر سوز ئېيتقىنى:

پاناھم پادىشاھم سەن، بارارغا دادى خاھىم سەن،
كوڭۇلگە چىن ئارامم سەن، جېنىمغا جان - مادارىم سەن.
كېلىپمەن بۇ ھوزۇرۇڭغا، مۇقەددەس تەختۇ - نۇرۇڭغا،
ساداقتە مەندە يولۇڭغا، قۇلاق سالغايىمەن قۇلۇڭغا.
ئارزۇغا ئېيىپ يوقتۇر، ئەلچىگە ئولۇم يوقتۇر،
كەچۈرسەڭ بىر قوشۇق قانى، سانادەتلىك ساڭا جىقتۇر.
كېلىپتۇ شەمسى جانانغا، بولۇپ چىن ئاشىغى ئوغلان،
تەلەپنى تەرك ئېتەر بولساڭ بوسۇغاڭدا بولۇر قۇربان.....

ئەلقىسسە، شاپەر قۇت سالماس بوۋىنىڭ سوزىنى يەنە ئاڭلاۋېد-
رىشكە تاقەت قىلالماي، دەرغەزەپ بولۇپ “جاللات” دەپ جار سال-
دى. شۇ ھامان 18 جاللات قىلىچىلىرىنى يالىڭاچلاپ ھازىر بول-
دى. پادىشا شۇنداق پەرمان بەردىكى: “شاھنىڭ شانۇ - شەۋكى-
تىگە بېھورمەتلىك قىلىپ تىل تەككۈزگەن قېرىسى دەرھال قەتلە
قىلىڭلار” — دېدى. جاللاتلار سالماس بوۋىنىڭ بوينىغا سىرتماق
سېلىپ ئولۇمگە ئېلىپ ماڭدى.
شاپەر قۇتنىڭ بىر ئاقىلانى ۋەزىرى بار ئىدى. ئۇ جاللات-
لارغا ئۇچراپ “بۇ ئادەم نىمە گۇنا قىلغان” — دەپ سورىدى.

جاللاتلار "ئەلچى" لىك ئەھۋالىنى ئىزھاز ئەتتى. ۋەزىر: "مەن قايتىپ چىققىچە ئورنۇڭلاردىن مەدەنىيەتچىلەر" — دەپ بۇيرۇدى، ئۇ شاھ ئالدىغا كىرىپ: "ئى پادىشاھى ئالەم! قىزى بارنىڭ ئالدىغا ئەلچى كىرىش ياخشىلىقنىڭ بىشارىتى، شەرئەتتە ھىچ قانچان ئەلچىگە ئولۇم جايىز ئەمەستۇر، ناھەق توكۈلگەن قان ئۇ. چۈن ئاخىرەتتە جاۋاب بەرمەك بەرھەقتۇر" — دىدى. پادىشاھ نا-ئىلاج بولدى. ۋەزىر ئېيتتىكى: "ئەگەر قوبۇل كورمىسىڭىز بەر-مەس قىزنىڭ تويلىغى پۈتمەس دىگەندەك، ئېغىر تەلەپ قويسىڭىز يولغا راۋان بولۇر" — دىدى.

ئەلچىسى، شاپەرقت ۋەزىرنىڭ مەسلىھىتى بويىچە سالماق بوۋدى. نى ئولۇمدىن كەچۈرۈم قىلدى. سالماق بوۋا كۈلمىسىگە قايتىپ، تەقەززالىق بىلەن جاۋاب كۈتۈپ تۇرغان قەمەرشاھقا پادىشانىڭ "تويلىق" تەلۋىنى يەتكۈزدى، بۇ ئېغىر تويلىق قەمەرشاھنى ھۇشسىز كەتكۈزدى..... شەمسى جانان ئېيتتىكى: بۇ "تەلەپنى قانداق-مۇ بەجا كەلتۈرگىلى بولىسۇن؟ بىرلا چارە، ئىككىمىز ئىسپەھان شەھىرىگە قاچايلى، بەختكە ئوزىمىز يول ئاچايلى" — دىدى. قەمەرشاھ: "يەرۇ-ئاسماندىكى جىمى دىۋە-بىرلەر شاپەرقتىنىڭ قول ئاستىدا تۇرسا، بىز قانداقمۇ قەچىپ قۇتۇلالايمىز؟ ئەڭ ياخشى شىسى ماڭا 40 كۈنلۈك ئىجازەت بېرىڭ، غەرىپتىكى قۇم ئارىسىدىن كېسىپ ئۆتكەن خاسىيەتلىك دەريا بويىغا بېرىپ ئاللاغا ئىلتىجا قىلىپ كورەي، بەندىسىنىڭ تەلۋىنى بىمجاز كەلتۈرسە ئۇ-جەپ ئەمەس" — دىدى. شەمسى جانان: "سەندىن 40 كۈن ئاي-رىلىشقا تاقىتىم يوق، نىمە بولساق بىللە كورەيلى" — دەپ يولدىن توستى. قەمەرشاھ: "ئەي جانانم، مېنى يولۇمدىن توسماڭ، ئۇ-مۇت بولسا، ئولۇم ۋەھىمىسى بولمايدۇ" — دەپ بىر سوز ئېيتتىنى;

شەمسى جانان توسما مېنى، سەن ئاتاڭغا خىزمەتتە بول،
كېچە - كۈندۈز ئىبادەت قىل، سەھەر قوپۇپ تەلەپتە بول.
مەن بارۇرمەن دەريا بويى، كوڭلۇم سەندىن كەتمەس بېرى،
ئۇندىن باشقا ئىلاجىم يوق، بەندىدۇرمەن ئاللاغا قۇل
مەن خۇداغا زار يىغلىسام، تويلۇقلارنى تەلەپ قىلسام،
بەلكى تەڭرىم بەندىسىنىڭ تەلىۋىنى قىلغاي قوبۇل.
سەنمۇ يارىم سەھەرلەردە، تەلەپلەر قىل ئىبادەتتە،
قەمە شاھقا رەھىم ئەيلە، تىلىگەيسەن ماڭا ئاق يول.

ئەلقىسسە، شەمسى جانان بۇ سوزنى ئاڭلاپ: "بۇ قىرىق كۈن
ماڭا قىرىق يىلچە بىلىنەر، ئۇڭغىچە مېنىڭ ھالىم نە بولۇر" -
دەپ بىر سوز ئېيتقىنى:

قۇرباننىڭ بولاي شىردىن سوز يارىم،
مەن قانداق چىدارمەن قىرىق كۈن بولغىچە.
جانىمنى بېرەي ئەزىز دىلدارىم،
ئوتۇڭدا كويەرمەن قىرىق كۈن تولغىچە.
تاشلاپ كېتىپ زامىن بولما جېنىمغا،
رەھىم ئەيلە كوزنىڭ يېشى قېنىمغا.
كەتسەڭ قايتىپ پات كەلگەيسەن يېنىمغا،
تاقىتىم تاقى ۋىسال كۈنى بولغىچە.

بولەك چارە كەلسىگەچكە قولۇمدىن،
ئاجىزەڭمەن قالدۇرۇشقا يولۇڭدىن.
ئولۇم ئەۋزەل سەنسىز ئوتكەن كۈنۈمدىن،
پات قايتارسەن، ئوزگە سوزلەر بولغىچە.

ئەلئىسىسە، قەمەر شاھ شەمسى جانان بىلەن ۋىداللىشىپ يولغا
راۋانە بولدى. دەريادا بويىنى سۇغا سېلىپ تويۇلۇق ئۈچۈن خۇ-
داغا مۇناجات ئوقۇپ بىر سوز ئېيتقىنى:

ئالەمسى ياراتقان ئەي پەرۋەردىگار،

بىر يارغا بەدەلنى سەندىن تىلەرمەن.

خەۋەر ئال بەندەڭدىن ئەيلىمىگىن خار،

بىر يارغا بەدەلنى سەندىن تىلەرمەن.

توققۇز يىللاپ ئوز يۇرتۇمدىن ئايرىلىپ،

يار ۋەسلىچۇن زەپىرەڭدەك سارغىيىپ،

مۇناجاتلار ئېيتتىم ساڭا ياۋۇرۇپ،

بىر يارغا بەدەلنى سەندىن تىلەرمەن.

ئەلئىسىسە، قەمەر شاھ قىرىق كېچە - كۈندۈز ئائەت - ئىبادەت
بىرلە خۇداغا نالە قىلدى. سايغا سۇ باشلاپ چار باغ تەييارلاش
كويىدا دەريا لېۋىنى تىرىنقىلىرى بىلەن تىلدى، چاچا چەككەي
ھالاۋەت، ئامال قىلماي سائادەت يوقلۇغىنى بىلدى..... سۇڭرە شۇندە
داق بىر ھەرەبباغ بىنا بولۇپتۇركى، ئەيىۋەنناس! قەمەر شاھ
شەمسى جانانغا خەۋەر بېرىپ، باغ ئاراننى سەيلى قىلدۇرماقنى
بولدى. شەمسى جانان ئىنتايىن خۇش كەيپ بولۇپ: "ئەي -
ئىسنىڭ جانانىسى، خۇدا تىلىگىمىزنى ئىجابەت قىتۇ. يۇرۇڭ ئەم -
دى سەيلى - تاماشا قىلايلى" - دەپ بىر سوز ئېيتقىنى:

شەمسى جانان:

قەلەم قاشلىق، شىردىن سوزلۇك قەمەر شاھ،

ئەجرىڭ بىلەن تويۇلۇق تەييار بولۇپتۇر.

ئوتى يامان تولۇن ئايدەك قەمەر شاھ،

غەيرەتسىڭدىن باققا تويلۇق تولۇپتۇر.

قەمەر شاھ:

يارىم ساڭا ئېيتسام يۈرەك سېرىمنى،

پەرزەنتىمىز ئۇشۇ باغنى كورەرمۇ؟

مۇساپىرمەن، ئەلچىلىككە كىشىم يوق،

ئاتاڭ سېنى مەن غېرىققا بېرەرمۇ؟

شەمى جانان:

كورگەنمىدىڭ شاھلار سوزدە تۇرغاننى،

قىلىچلىرى قەتلە، قانغا تويغاننى.

ئاجىرتالماس ۋەدىسى چىڭ بولغاننى،

غەم يىمىگىل تويلۇق تەييار بولۇپتۇر.

قەمەر شاھ:

بىر ئوزەڭدە ھاسىل مېنىڭ مۇرادىم،

ئىلىكىڭدىن ئۇسرى تەقدىر ئىرادەم.

سەندىن ئوزگە يوقتۇر مېنىڭ پاناھىم،

شاپائەتلىك ئاتاڭ سېنى بېرەرمۇ؟

شەمى جانان:

ئەي ۋاپادار، كوڭلۇڭ مالال قىلمىغىل،

غەم تېغىدا يۇرىڭنى تىلىمىغىل.

ھەسرەت بىلەن يۇرىڭنى شىلىمىغىل،

ۋىسال ۋاقتى بۇگۈن بىزگە بولۇپتۇر.

ئەلئىسىسە، شەمسى جانان ئېيتتىكى: "ئەي قەمەر شاھ! ئەمدى ھەممە نەرسە تەييار بولۇپتۇر، تېزىدىن ئاتامغا كىشى ئىبەرتىپ مەلۇم قىلايلى، رازىلىغىنى ئېلىپ دەرھال نىكالىنايلى" — دېدى. ئەمدى سوزنى پادىشاھتىن ئاڭلايلى: شاپەر قۇت بۇ خەۋەر-نى ئاڭلاپ ۋەزىر-ئەمىرلىرى بىلەن بىرلىكتە بىر قۇسۇر تاپماق نىيىتىدە قەمەر شاھ تەييارلىغان ئارام باغنى كوزدىن كەچۈرۈشكە كەلدى.

ئەيىۋەنناس! خىيالى جەننەتتىنمۇ يۈز ھەسسەلەپ ئارتۇق زىننەتلەنگەن بۇ ھەرەباغنى كورۇپ، پادىشاھك - تاڭ بولۇپ قېتىپ قالدى، چوڭقۇر غەمگە پېتىپ قالدى، "بەرمەي" دېسە، ئوز لەۋزىدىن ئارتۇق تەييارلىق پۈتكەن، "بېرەي" دېسە، ئاتا-ئانىسى مەلۇم بولمىغان بىر ئادەمزاقتا رايى بارمىدى. ئاخىرى قىزنى چاقىرىتىپ ئۇنىڭ كوڭلىنى ياندۇرماق كويىدا بولدى. شەمسى جانان ئاتىسى ئالدىدا ھورمەتتە تۇرۇپ قەمەر شاھنى تەرىپلەپ بىر سوز ئېيتتى:

قەمەر شاھتىن رىۋايەت بايان ئەيلىسەم،
يۈرەكتىكى سوزلىرىم تەرىپكە يەتمەس.
سىياقنى قاچانكىم بىقارار كورسەم،
كوزلىرىمنىڭ خۇنلىرى زايىگە كەتمەس.

قەمەر شاھ دەپ ئېتىنى بىلىپ قويغاندۇر،
ئارىسلاندەك ئۇنداق ئەرنى كىممۇ تۇققاندۇر.
يۈزى گويا تاڭدىكى تۇلۇن چولپاندۇر،
تەرىپىنى قانچە قىلسام شۇنچىلا پۈتمەس.

بويلىرىنىڭ تۈزلىگى چىنارغا ئوخشايدۇر،
رۇخسارنىڭ ئۇزلىغى بىر تولىن ئايدۇر.
كوزلىرىنىڭ ئۇزلىغى قۇدرەتكە بايدۇر.
بىر قاراشنىڭ شولسى بىر ئومۇر پۈتمەس.

كىم كورگەندۇر بۇ سۈپەت قايىل يىگىتى،
ئىشقى ئاتەش، قەھرى ئوت، قران بۇركۈنى.
سەل چاغلىما بۇ كوزلەردىن چاقىنغان ئوتتى،
ھەزەر ئەيلە، قىلىچ، خەنجەر بارچىسى ئوتتەس.

بىرنەچچە يىل باغدا يۈردۈم قايغۇ - ھەسرەتتە،
قەمەرشاھنىڭ پىراقىدا دەردىم ئەۋەتتە.
قۇرۇمدى كوزۇمدىن ياش شۇنچە غۇربەتتە،
راستىم ئانا ئۇسىز قىزىڭ مۇراتقا يەتمەس.

ئەلقىسىمە، پادىشا بۇ سوزنى ئاڭلاپ غەزىۋى تاشتى. خاتۇنى
بۇۋى مەنپىنى چاقىرىپ: "ئەي خانۇن، سېنىڭ بۇ قىزىڭدا ھايا -
نۇمۇس يوقمۇ؟ مېنىڭ يۈزۈمدىن - يۈزۈمگە شۇنداق بەدەپلىك قىل
لامىدۇ؟ ئەمدى بىزگە ئولۇم ھەق بولۇپتۇر" - دەپ بىر سوز
ئېيتتىنى:

قىزىق يىل بولۇپتۇ، ئوي تۇتقىلى بىز،
پەقەت شۇ ئىدى باققان بالىمىز.
ئالدى - كەينىدە يوق ئىدى ھىچ ئىز،
ئالەمدە ئىدى يىگانە بىز قىز.
كېرەك ئەمەسمۇ بىزگە ئاتاق - يۇز؟
مۇقەددەس بىزگە ئابروي - ئاتاق،

قىزدىن چىقامدۇ ئاشۇنداق چاتاق،
دۇنيانى ئەمدى قىلاي مەن تالاق،
شۇنداق ھاياسىز بولغاچ بالىڭىز.
كەچتىم ئەبەتكە بەدەپ قىزدىن،
كوزدىن يوقاتقىل ئاپەتنى تېزدىن.
سوزۇ - چوچەكلەر قالمسۇن بىزدىن،
گۈم بولسۇن شۇملۇق تولغان ئويىڭىز.

ئەلقسىسە، بۇ سوزنى ئاڭلاپ بۇۋى ھەنىپىنىڭ كوڭلى بۇزۇلۇپ:
"ئەي پادىشاھى ئالەم، خۇدا گۇۋاكى، قىزىڭىزنىڭ بۇ ئىشلىرىدىن
خەۋەرسىزمەن، ئوزىڭىز يەتتە ئىقلىدىكى ئىنسى - جىنلارنىڭ پا -
دىشاھى تۇرۇقلۇق چارە تاپالمىغان يەردە، مەن قانداق قىلۇرمەن؟
تېخىمۇ ئاجىز، مەزلۇمدۇرمەن، ئەل ھوكىمى لىللا، ئۇلارغا خۇدا
سالغان ئىشىق ساۋداسى ئىكەن. بىزدە نىمە ئامال بولسۇن؟" - دىدى.
شاپەر قۇت دەر غەزەپ بولۇپ، غايىپتىن ئاپىرىدە بولغان
قەمەرشاھنى كوزدىن يوقاتماق بولدى. جاللاتلىرىغا باش بولۇپ
ئارغىماقلىرىنى ئويىتىپ يولغا راۋان بولدى. يېرىم يولغا بارماي
تۇرۇپ شاھنىڭ ئېتى قاتتىق مۇدۇرۇپ كېتىپ شاپەر قۇت يەرگە
يىقىلدى. شۇندىن باشلاپ كوزى كورمەس، تىلى سوزگە كەلمەس
بولۇپ قالدى. شەھەرمۇ - شەھەرگە جاكارچى ئەۋەتىپ ھاكىم -
لوقمانلارنى چاقىرتىپ كەلدى. ھىچقايسىسى ئامال قىلالىمىدى.
بىر يىل ئوتتى، شاپەر قۇت كۈندىن - كۈنگە يامانلاشتى. بۇۋى
ھەنىپە: "كىمدە - كىم شاپەر قۇتنىڭ كېسىلىگە شىپا تاپسا، شاھلىق
تاجى - تەختى پۇتۇن ۋەجى بىلەن قوشۇپ ئىنئام قىلىپ بېرىد -
لىدۇ، شىپاتلىق بېرەلمىسە، بېشى ئېلىنىدۇ" دەپ يارلىق چىقار -

دى. يەتتە ئىقلىمدىن كەلگەن ھەكسىم - ھۆكۈمالار، قۇرئاندازلار
كەلگەن بولسىمۇ، پادىشاغا شىپا تاپالماي بېشى تېپىدىن جۇدا
بولدى. قەمەر شاھ بۇ خەۋەرنى ئىشتىپ شەمسى جانانغا بىر
سوز ئېيتتى:

ياخشىلىققا يامانلىق ھەر كىشىنىڭ ئىشىدۇر،
يامانلىققا ياخشىلىق ئەر كىشىنىڭ ئىشىدۇر.
ئىجازەت بەر بېرىشقا، شاھقا شىپا تېپىشقا،
بەسىر بولغان كوزىگە نۇرى گوھەر سېلىشقا.

تەشۋىشلەرنى تۈگەتكىن، سالماس بوۋا يول تاپار،
ئۈمىت، ئىشەنچ بولغاندا، يولغا ئەنداز گۈل ياپار.

قەمەر شاھتىن بۇ سوزنى ئاڭلاپ شەمسى جانان چوچۇپ
كەتتى. ئۇنى توسماق بولۇپ، شەمسى جاناننىڭ بىر سوز ئېيتتى:

تەۋەككۈل دەرياسىغا سالمىغىل كېيە،
تاش يۈرەك ئانامدىن ئۈمىتلەر كۈتمە.
ئەجدىھا ئالدىغا بارمەن دىمە،
بارساڭ ھايات قالمەن دىمە.

يا شەۋقىڭ بارمىدى شاھلىق تەختىگە،
ئىشەنچىڭ يوقىمىدى ئىشقىڭ بەختىگە.

كاشاللار كەلتۈرۈپ پۇرسەت ۋەختىگە،
جېنىمغا چاپالار سالمەن دىمە.

نى - نى سەرخىل لوقمانلار ئۆلدى،
شاھ ئوردىسى شېھىتكە تولدى.

شۆھرەت، ئاتاق، ئەجەل - ئوق بولدى، سەنمۇ ئۇنى ئالىمەن دىمە.

قەمەر شاھ نىگارى شەمسى جاناندىن بۇ سوزنى ئاڭلاپ دىلى بارام بولدى. "ئى شەمسى جانانسىم، مېنىڭ شاھلىقتىن تامايىم يوق، پادىشانى سىناپ كۆرەيلى، ۋەدىسىدە تۇرمىسا باشقا كەلگەننى كۆرەيلى، ياخشىلىقتىن ئات، يامانلىقتىن دات قالار. ئىشەنچىم كامىلىكى، سەن ئۈمىتسىزلەنمەي ماڭا يول بەر، بۈگۈنلا يەتكۈزەرمەن ساڭا خەش خەۋەر" - دىدى.

شەمسى جانان ئىلاجىسىز قەمەر شاھقا سوز بەردى: "خەير، مەرتلىكىڭگە قايىمەن، ساڭا ياردىمىم شۇ بولسۇن" - دىدى - دە، قولىغا ئېسىۋالغان سىرلىق تۇمارنى يېشىپ قەمەر شاھقا ئۇزاتتى. - بۇنى نىمە قىلىمەن؟ - دىدى تەئەججۇپ بىلەن قەمەر شاھ.

بۇ خاسىيەتلىك تۇمارنى مەن تۇغۇلغاندا ئاغزىغا چىشلەپ دۇنياغا كوز ئاچقان ئىكەنمەن، پىرى ئۇستازنىڭ ئېيتىشىچە بۇ تۇمار ئىچىدە ئولۇكنى تىرىلدۈرىدىغان ھاياتلىق دورىسى بار - مېش. دورىگەر سالماس بوۋا بۇنىڭ سىرىنى بىلسە ئەجەپ ئەمەس" دىدى. ئۇ، ئومۇرلۇك ئىشقا نەپىسى بىلەن ئاق يول تىلەپ قەمەر شاھنى ئۇزىتىپ قويدى.

ئەلقىسىسە، قەمەر شاھ دەرھال سالىماس بوۋىنىڭ يېنىغا باردى. ئۇلار ئۇزۇنغىچە شاپەر قۇتقا كەلگەن تۇيۇقسىز ھادىسىنى بىرلىكتە تەكشۈرۈپ قىلدى. جاھان قۇرئەلىرىنى ئېچىپ چارە يازدى. ئەقىل كانلىرىدىن دۇردانلەر قازدى. سالماس بوۋا ئالەمگە ئايان قىلىنغان سىرلىق دورا تۈگۈچىنى يەشتى. تىرىك يىلاننىڭ قوسىدىكى تۇخۇمغا مېھرىگىياننىڭ ئۇرۇقىنى قوشۇپ شەمسى جانان

بەرگەن تۇمار ئىچىدىكى 72 مىڭ خىل مۇشكى ئەنپەر جەۋھەر-
رى بىلەن مەلەھەم قىلىپ داۋا يىل ھايات جەۋھىرى تەييارلاپ
بەردى.

ئەي ئوغلىم قەمەرشاھ! بۇ دورىنى ئۈچ قېتىم كوزىگە
سۈرتسەڭ كوزى ئېچىلىدۇ، نۇقۇتتەك يىگۈزسەڭ تىلى زۇۋانغا
كېلىدۇ. ئوردا ئاكابىرلىرى ئالدىدا پادىشاھتىن تىلخەت ئالغاندىن
كېيىن ئاندىن ھۈنەرگىنى كورسەتكەيسەن دەپ سالماس بوۋا دۇئا
بىلەن قەمەرشاھنى يولغا سالدى.
قەمەرشاھ ئوردا ئىچىگە كىرگەندە، ئوردا ئاكابىرلىرى
مەسخىرە قىلىشقا باشلىدى.

— ئەي يىگىت، سېنىڭمۇ ئولگۈڭ كەپتۇ. دە، ئالدى بىلەن
ئارقا قورانى بىر ئايلىنىپ چىقىپ ئاندىن قىلىچ ئاستىغا كەلگەي-
سەن دەپ ئەمىر قىلدى. قارىغۇدەك بولسا، ئادەم بېشى تاغدەك
دۈڭلىنىپتۇ. قەمەرشاھنىڭ يۈرىكى سىلكىنىپ كەتتى. "يىگىت
سوزىدىن قايتماس، يولۋاس ئىزىدىن. بېشىمدىن قورقۇپ ئارقامغا
يانسام، ماڭا ئازاپلىق ئولۇم شۇ بولماسمۇ؟ ئىرادەمدىن قايتالماي-
مەن" دەپ قەمەرشاھ جاللاتلار قولىدىكى قانلانغان قىلىچلارنى
پىسەنت قىلماي شاپەرقۇت ياتقان چۈشەك يېنىغا كەلدى. سالماس
بوۋىنىڭ ئېيتقانلىرىنى بەجا كەلتۈردى. شاھ يېنىدا يىغلاپ
ئولتۇرغان بوۋى ھەنپە ئايىم تىلخەت يېزىپ باش مېرىزىنىڭ
موھرىنى باستى. شۇندىن كېيىن قەمەرشاھ ھۈنەرنى كورسەتتى.
ھەممىسى سالماس بوۋا ئېيتقان دەك بولۇپ چىقتى. شاپەرقۇت شۇ
ھامان كوزىنى ئاچتى، زىبان سۇردى. قەمەرشاھنى تەبرىكلىدى،
ئوردا ئىچى زىلزىلىگە كەلدى. قەمەرشاھ ئېيتتىكى: "مېنىڭ
شاھلىقتىن تامايىم يوق، مەن ئىسپىھانلىق ئادەم، بۇ يۇرتۇڭلارغا

پادشا بولۇش قولۇمدىن كەلمىگەي، شاھلىق بەدىلىگە شەھسى جانان بىلەن نىكالىنىشىمغا ئىجازەت بەرسىڭىز كۇپايە“ — دىدى.
پادشا شاپەر قۇت خەلقى ئالەم ئالدىدا تىلخېتىنى ئېسىگە ئېلىپ ئامالسىز قالدى. قىزنى قەمەر شاھقا ئەھدى نىكا-لىق قىلىشقا مەجبۇر بولدى. ھەرەمباغدا قىرىق كېچە - كۈندۈز توي دەبدەبىسى كۈتىرىلدى. قەمەر شاھ بىلەن شەھسى جاناننىڭ كوڭلى شاتلىققا تولدى.

شۇندىن ئالتە يىلدىن كېيىن قەمەر شاھ ئىككى ئوغۇل، بىر قىز پەرزەنتكە ئاتا بولدى.
ئەمدى سوزنى ئىسپىھان شەھرىنىڭ پادشاسى شاھ ھۈسەن دىن ئاڭلايلى:

پادشا ھۈسەن ئوغلى قەمەر شاھتىن ئايرىلىپ 10 يىل ئۆتكەندىن كېيىن يالغۇز ئوغلىنىڭ پىراقىدا تولا يىغلاپ كوزلىرى نابىنا ① بولدى. ئۇ كېچە - كۈندۈز ئالادىن ئوغلى قەمەر شاھنىڭ ئامان - ئېسەنلىكىنى تىلەپ مۇناجات ئەيلىدى:

قۇدرىتىڭدىن ئالەمنى ياراتقان چاپپار،

قەمەر شاھ ئوغلۇمنى سەندىن تىلەيمەن.

دەردىم تولا سەن ئۈزەڭ بولغىل مەدەتكار،

قەمەر شاھ ئوغلۇمنى سەندىن تىلەيمەن.

بېشىنىڭ باللىرى ھەسەنۇ - ھۈسەن ②،

كەربالا ③ شەھىدى يەتمىش ئىككى تەن.

① نابىنا — كوزى كۆرمەيدىغان كىشى، كۆر.

② مەھەممەت پەيغەمبەرنىڭ نەۋرىسى،

③ كەربالا — ئىراقنىڭ كۆپە دىگەن يېپىرىدىكى پۇرات دەرياسى

يېنىدىكى قۇملۇق چول.

نابىنا كوزلىرىمنى ئەيلىگىن روشەن،

قەمەرشاھ ئوغلۇمنى سەندىن تەلەيمەن.

شاھ ھۈسەنى بۇ ئازاپتىن قىل نىجات،

دەرگاھىڭغا ئېيتار بولدۇم مۇناجات،

تەلەگىمدۇر شۇ ئوغلۇمنى كەلتۈر پات،

قەمەر شاھ ئوغلۇمنى سەندىن تەلەيمەن.

ئەلقسەسە، كۈنلەرنىڭ بىرىدە قەمەرشاھنىڭ چۈشكە ئاتا.

ئانىسى كىرىپ، ئۇنىڭغا يېڭى بىر پىراق ئوتى تۇتاشتى. شەمسى

جانانغا ئېيتتىكى: "ئەي مېھرىۋان ۋاپادارم، مەن يۇرتۇمدىن ئاي-

رىلغىلى ئۇزۇن يىللار بولدى. ئانا يۇرتۇمنى، ئاتا - ئانامنى كۆپ

سېغىنىدىم، بېرىپ كەلسەم نىمە دەيسىەن؟" - دىدى. شەمسى

جانان: "ئەي جېنىمنىڭ جانانى، يۈرگىنىڭ سەكپارسى، سەندىن

بىر كۈن ئايرىلىپ بۇ دۇنيادا تىرىك يۈرگىنىمدىن ئولگۇنۇم

خوپراق. قەيەرگە بارساڭ بىرگە بولىمەن. ئەگەر تەقدىر ئولۇمگە

بۇيرۇسا بىرگە ئولىمەن، دۇنيانىڭ شانلىغى ۋە خاپىلىغىنى سەن

بىلەن بىرگە كورىمەن" - دىدى.

قەمەرشاھ: "ئۇنداق بولسا، پادىشادىن جاۋاپ سورايملى،

رۇخسەت قىلسا بىرگە ماڭايلى" - دەپ پادىشانىڭ ئالدىغا كىرىپ

بىر سوز ئېيتقىنى:

ئاتالىقلار، ئاتالىقلار دەستە - دەستە گۈل ئىكەن،

ئاتاسىزىلار، ئاتاسىزىلار ھەر جايغا بارسا خار ئىكەن.

مەككىگە باراي دىسەم يۇرتۇم ئۇنىڭدىن گەتتۇا،

ئول مەككىنىڭ ئولۇغلۇغى ئاتا بىلەن ئانا ئىكەن.

بۇ كېچە بىر چۇش گورۇپ، چۇشتى تېنىگە ئىشتىياق،
ئانا يۇرتنى كورمىسەم، تەركى ھايات بەك ئار ئىكەن.
ئول خۇدا بەرسە مەدەت، ئاتامنى مەن ئىزلەپ تاپاي،
يۇرتى بارلارغا ھامان رەنا سۇپەتلەر يار ئىكەن.
ئىسپەن شەھرىم ئارا، رۇخسەت قىلىڭ قايتاي بۇگۇن،
ئەل سۇيەر ئوغلانغا يات يۇرت، جەننىتى ھەم تار ئىكەن.
ئەلقىسسە، قەمەرشاھ بۇ سوزنى قىلغاندىن كېيىن، پادىشا:
”ئەي بالام، تەقدىرنىڭ قۇدرىتى بىلەن ئادەمزات ئىز باسماي-
دىغان — دىۋە - پىرىلەرنىڭ شەھرىگە كەلدىڭىز، ئەمدى قايتىپ
كېتىشىڭىز بىھالدۇر ①” — دىدى. قەمەرشاھ: ”ئاتا - ئانام ۋە يۇرتۇم
ئۇچۇن بەش قەدەم بېسىپ ئۆلسەم شەھت ئۆلەرمەن، پۇشمانىم
يوق شات كۆلەرمەن، مېنى بۇ يولدىن توسماڭىز” — دەپ ئىلتىجا
قىلدى. پادىشا: ”شۇندا قىزىغا ئېيتتىكى: ”ئەي قىزىم شەمسى
جانان! ئادەمزات ۋاپاسىزدۇر، سىز بارماڭ” — دەپ ئېھدى،
شەمسى جانان نىمە دەپتۇ دەك:

لەيلى بىلەن مەجنۇن ئوتتى دۇنيادىن،
ئۇلار قاچان ئوز ئىشقىدىن ئايرىلغان.
جانان ئۇچۇن جاندىن كەچمەك ئەۋزەلدۇر،
شەرىن بەرگەن پەرھات ئۇچۇن ئەزىزجان.

قەمەرشاھقا ئىشقىم چۈشكەچ زىيادە،
ئۇچ يۇز ئاتمىش يىلنى كەزدى پىيادە.
ياردا بولغاچ ۋاپادارلىق ئىرادە،
چىدام بىرلە ئاخىر تاپتى مۇرادە.

① بىھال — مۇمكىن ئەمەس، ئىمكانىيەتسىز.

مېنى ئەمدى يولدىن توسماق بەھاجەت،
رۇخسەت ئەيلەڭ قىلىپ بىزگە شاپائەت.
مەنكى ياردىن ئايرىلىشقا بىتاقەت،
ئەللىقىسىمە، بۇ سوزنى ئاڭلاپ پادىشا قىزىنىڭ جۇدالىغىغا
كوپ يىغلىدى. ئاخىرى نائىلاج رۇخسەت قىلىپ بىر سوز
ئېيتتى:

مۇندىن كېتەر بولساڭ ئوغلۇم قەمەر شاھ،

شەمسى جانان قىزىنى ساڭا تاپشۇردۇم.

ئاللا سالىدى جۇدالىقنىڭ دەردىگە،

يىگانە قىزىنى ساڭا تاپشۇردۇم.

شاپەر قۇت دەر تاجۇ - تەختىم،

يېقىنلاپتۇ ئولەر ۋەختىم.

نتەي ئىكەن قارا بەختىم،

ئاجىزە قىزىنى ساڭا تاپشۇردۇم.

مەن نەيلەيسن مۇرادىمغا يەتمىدىم،

شاھ تۇرۇقلۇق غەمنى خالاس ئەتمىدىم.

نىچۇن پاتراق ئۇ ئالەمگە كەتمىدىم،

شەمسى جانان قىزىنى ساڭا تاپشۇردۇم.

ئەللىقىسىمە، شاپەر قۇت ئەل - جامائىتى يىغا - زارە ئىچىدە

قەمەر شاھ بىلەن شەمسى جاناننى يولغا شېلىپ قويدى. ئەر -

خوتۇن ئۇچ پەرزەنت بىلەن توقۇملۇق ئارغىماقلارغا سەپەر جابد -

دۇقلىرىنى ئارتىپ ئىسپىھان شەھرىگە قاراپ راۋانە بولدى. شۇنداق قىلىپ 360 يىللىق يولنى 40 كۈندە، يەنە بىر رىۋايەتتە 40 سائەتتە بېسىپ شاپەر قۇتىنىڭ دېۋە - پىرىسلىرى ئۇلارنى ئىسپىھان شەھرىگە ساق - سالامەت يەتكۈزۈپ قويۇپ ياندى. قەمەرشاھ ئۆز شەھرىنى تونۇيالماي تەمتىرەپ قالدى. شۇ ئارىدا بىر توپ قىز - جۇۋانلار يۈگۈرۈشۈپ ئۇلارنىڭ ئالدىغا كەلدى. قەمەرشاھ ئۇلاردىن ئاتا - ئانىسىنى سوراپ بىر سوز ئېيتقىنى:

تولۇن ئاپدەك ھوسنى جانان جۇۋانلار،
شاھ ھۇسەن دەپ ئاتام مۇندا بارمىدۇر؟
پەرزەنت ئۇچۇن باغرى زەرداپ بولغانلار،
ئاتا - ئانام مۇندا ئامان بارمىدۇر؟

ھىچبىر بەندە مەندەك كۈننى كورمىسۇن،
يۈرەك - باغرى ئىشقى ئوتىدا كويمىسۇن.
قانچە يىللاپ چول - دەشتلەردە كەزمىسۇن،
ئىسپىھاندا ئاتام ھۇسەن بارمىدۇر؟

بايان قىلسام جانانلارغا زارىمنى،
ئېلىپ كەلدىم يارۇ - پەرزەنت بارىمنى.
ئەل يۇرتۇمنىڭ ئىشقى ئورتەر جانىمنى،
بىللە ئۈسكەن دوستلار ئامان بارمىدۇر؟

خەۋەر ئەيلەك يۇرتقا قەمەر كەلگىنىن،
شەمسى جانان يارى ھەمدەم بولغىنىن.

ئىككى ئوغۇل، بىر قىز پەرزەنت كورگىنىن،
گۈلجامال مەلىكە سىڭلىم بارمىدۇر؟
ئەلقسىسە، ھەمسوھبەت قىز - جۇۋانلار ئارىسىدا مەلىكە
گۈلجامامۇ بار ئىدى. بۇ سوزنى ئاڭلىغاندىن كېيىن گۈل-
جامال قەمەرشاھقا ئوزىنى ئاتتى: "ئاھ! سەن ئاكام" - دەپ
زار - زار يىغلاپ بىر سوز ئېيتقىنى:

ئۈچ يۈز ئاتمىش يىل يولغا بەل باغلاپ كەتكەن.
شاھ ھۈسەننىڭ ئوغلىمۇ سەن بىر - بىر بايان ئەت.
شۇنچە يىلدىن يات ياۋاندا جاپالار چەككەن،
ئاكاممۇ سەن، يا ئەمەسمۇ؟ بىر - بىر بايان ئەت.
ئاتام تولا يىغلاپ كوزى غۇبارە ① بولدى،
مىسكىن ئانام سىنەسىگە زەخمەتلەر تولدى.
گۈلجامال سىڭلىڭ كوپ غەمگۈزار بولدى،
ئاكاممۇ سەن، يا ئەمەسمۇ؟ راستىن بايان ئەت.

سىڭلىڭ گۈلجامالغا يەتتى كوپ پىغان،
سەن بولمىغاچ دەرت - ئەلەمگە چوكتى ئىسپهان.
سېنى ئىزلەپ يارۇ - دوستۇڭ كەتتى ھەرقايان،
ئاكام بولساڭ كەچمىشىڭنى بىر - بىر بايان ئەت.

ئەلقسىسە، بۇ سوز بىلەن ئاكا - سىڭىل زار - زار يىغلاپ
گىرەلىشىپ كورۇشتى. شۇ ھامان گۈلجەمىلە شاھ ھۈسەنگە

① غۇبار - چاڭ - توزاڭ.

خەۋەر يەتكۈزدى. 15 يىلدىن بېرى قەمەرشاھ ئىشىقىدا سەۋدايى بولۇپ يېتىپ قالغان ئانىسى بۇ ئۇشتۇمستۇت خەۋەرنى ئاڭلاپ يىقىلىپ - قوپۇپ قەمەرشاھنىڭ ئالدىغا چىقتى. بۇ ئوغلىنى كورۇپلا بىھۇش بولۇپ، شۇ ياتقانچە ھۇشقا كەلمەي ئۇ ئالەمگە دېلەت قىلدى. قەمەرشاھ ئانىسىنىڭ جەسىدىنى ئۈچ كۈن تۇرغۇزۇپ چوڭ ئىززەت - ئىكرام بىلەن ئۆز قولىدا يەرلىككە قويدى. ئاتىسى شاھ ھۈسەننىڭ مۇبارەك تىزىغا باش قويدى. ئاندىن كويىنقاپتىن ئېلىپ كەلگەن قىلىملىق ئابى ھاياتنى شاھ ھۈسەننىڭ كوزىگە سۈرتكەن ئىدى، شۇ ھامان كوزى روشەن بولدى. ئوغلى قەمەرشاھنى قايتىدىن باغرىغا باستى. شۇندىن كېيىن پادىشاھ ھۈسەن يەنە ئۈچ يىل ئومۇر كورۇپ ئالەمدىن ئوتتى. شاھ ھۈسەننىڭ ئورنىغا خالايسىق بىر ئېغىزدىن قەمەرشاھنى ئىسپىھاننىڭ پادىشاھى قىلدى. قەمەرشاھ ئەلگە ئاسايىشلىق كەل- تۇردى. ئانا يۇرتىنى گۈل - پۇراققا تولدۇردى.

بۇ يەردە بەزى ئىشلىرىنى ئىسپات قىلىشقا كىرىشەيلى.

بۇ يەردە بەزى ئىشلىرىنى ئىسپات قىلىشقا كىرىشەيلى.



بۇ يەردە بەزى ئىشلىرىنى ئىسپات قىلىشقا كىرىشەيلى.

بۇ يەردە بەزى ئىشلىرىنى ئىسپات قىلىشقا كىرىشەيلى.



هو لقاہ ہے مرا جان



چىن - ماچىن يۇرتنىڭ خىسراۋ دىگەن پادىشاسى كۈنلەر -
نىڭ بىرىدە شۇنداق چۈش كوردى، چۈشىدە شۇنداق بىر
ئىش كوردى: ئۇنىڭ قولىغا بىر بۆلبۈلگويى قونۇپ خۇش
لەتاپەت بىلەن سايىراپ تۇرغىدەكمىش، پادىشا چۈچۈپ ئويغانسا
قولدا ھېچ نەرسە يوقمىش. شۇندىن باشلاپ، ئۇنىڭ يۇرسىگە
بۆلبۈلگويىغا ئاشىقلىق ئوتى تۇتتىمۇ.
پادىشانىڭ ئۈچ ئوغلى بولۇپ، چوڭىنىڭ ئىسمى ئەسقىر
شاھ، ئوتتۇرا نىچىسىنىڭ نۇردۇنشاھ، كىچىكىنىڭ ھەمراجان ئىدى.
پادىشا شۇ ھامان ئوغۇللىرىنى چاقىرىپ، ئەھۋالنى ئېيتىپ:
"يەتتە ئىقلىمنى كېزىپ، ئۈچ ئاي ئىچىدە نەدىن بولسىمۇ بۇ -
بۆلبۈلگويىنى تېپىپ كەلمىسەڭلا ئۇ دۇنيا - بۇ دۇنيا رازى ئەمەس -
مەن" دىدى.

بۇ ئۈچ ئوغۇل دادىسىنىڭ تەلىۋىنى بەجا كەلتۈرۈپ،
بۆلبۈلگويىنى تېپىپ كېلىپ دادىسىنىڭ ئىنتامىغا ئېرىشىش ئۈچۈن
سەپەرگە تەييارلىنىشتى.

ئەسقىر شاھ بىلەن نۇردۇنشاھ ئۆكسى ھەمراجاندىن قىزغە -
نىپ، ئۇنىڭغا تۇيدۇرماي يولغا راۋان بولۇشتى.

ئەلقسىسە، ھەمراجان ئەھۋالنى بىلگەندىن كېيىن، ئۇمۇ
ئاتا خىزمىتى ئۈچۈن جېنىنى پىدا قىلىپ، ئون كۈن كېيىن
سەپەرگە چىقىپ، ئۈچ ئاچا يولىنىڭ بەنتىدە ئاكيلىرىغا يېتىش

ۋالدى. بۇ يەردە تاشقا ئويۇلغان ئۈچ خەت تۇراتتى:
بىرىنچى يولنىڭ بېشىغا "بارسا كېلەر"، ئىككىنچى يولنىڭ
بېشىغا "يا كېلەر، يا كەلمەس"، ئۈچىنچى يولنىڭ بېشىغا "بارسا
كەلمەس" دەپ يېزىلغان ئىكەن.

ئەسقەر شاھ بىلەن نۇردۇنشاھ ئۆكسى ھەمىراجاننى كوز-
دىن يۈتتۈرۈش كويىدا كېڭەش تۈزگەندىن كېيىن ئېيتىشتىكى:
— ھەر بىرىمىز بىر يولغا كىرىپ بۆلۈلگۈيانى ئىزلەيمىز،
قايسى يولغا كىرىشنى چوڭدىن باشلاپ تاللايمىز."
ھەمىراجان رازىمەنلىك بىلەن:

— ئاكىلار، ئىش سىلەر دىگەندەك بولسۇن، — دىدى.
ئەسقەر شاھ "بارسا كېلەر" يولغا، نۇردۇنشاھ "يا كېلەر،
يا كەلمەس" يولغا كىردى. ھەمىراجان بولسا "يا ئىگەم" —
دەپ "بارسا كەلمەس" يولغا مەردانە قەدەم تاشلىدى. ئەسقەر-
شاھ بىلەن نۇردۇن شاھ يولغا قاراپ بېشىنى قاشلىدى، نىمە
قىلىشنى بىلمەي كوزنى ياشلىدى.
ئەمدى بىر كەلسە سوزنى "بارسا كەلمەس" يولدىن
ئاڭلايلى:

ئەلقسە، ھەمىراجان ئادەم ئايىغى باسمىغان دەشت -
چوللەردە ئۇزۇن يۈردى، ئاجايىپ موجىزىلەرنى كوردى.
قوسىغى ئاچسا قومۇش بىلەن چۈچۈكبۇيا يىلتىزنى يەپ،
ئۇسسۇس يامغۇر سۈيى ئىچىپ قۇم دوڭلىرىدىن ئاشتى. يول
ئازاۋى دەرىماندىن كەتكۈزگەن ھەمىراجان بىر يەردە ئۇخلاپ
قىلىپ، چۈشە خېزىرنى كوردى. خېزىر سۈتتەك ساقلىنى
سىپاپ تۇرۇپ:

— ئوغلۇم قەيەرگە يۈردۈڭ؟ — دەپ سورىدى. ھەمىراجان:

“ئاتا خىزمىتى ئۈچۈن خالسانە بېشىمنى ئېلىپ چىقتىم” دەپ جاۋاب بەردى.

خېزىر: “ئارقاڭغا يان ئوغلۇم! سەن خەتەر يولغا كىرىپ قاپسەن” — دېدى.

ھەمراجان: “ئولۇپ كەتسەم رازىمەنكى، يولۇمدىن يانا - مایمەن” — دېدى.

خېزىر بېشىنى لىڭشىتىپ: “خەير، ئىرادىلىك يىڭىت كورۇنسىن، ئاق يول تىلەيمەن، مۇرات - مەقسىدىڭىگە يەتكەي - سەن” — دەپ دۇئا ئەيلەدى:

چىقىپسەن چىن - ماچىندىن،

كىرىپسەن بىر خەتەر چولگە.

ئېلىڭ ئۈمىدى يار بولسۇن،

ھەر زامان بۇرچۇڭنى ياد ئەيلە.

ئاتا خىزمىتى ھەم ئۇلۇقتۇر،

رىيازەت ① ئۇندا تولۇقتۇر.

ئارسلان يولى يورۇقتۇر،

ھەر زامان يۇرتۇڭنى ياد ئەيلە.

ئەمەستۇر يوللىرىڭ تۇپ - تۇز،

تىكىلگەندۇر ساڭا كۆپ كوز.

ئاشىقتۇر نە پەرى ھور قىز،

ھەر زامان بەختىڭنى ياد ئەيلە.

ئېچىلسۇن گۈللىرىڭ رەنا،

ساڭا ھەمدەم بولۇپ دەنا،

① رىيازەت — جاپا - مۇشەققەت.

ئەقىلنىڭ يارى بول ھەمرا،
 ھەر زامان ئەھدىڭنى ياد ئەيلە.

ئەلقسىسە، نەزەمدىن كېيىن خېزىر ئېيتتىكى:
 — ئەي ئوغلۇم، يەنە ئون بەش كۈن يۈرسەڭ بىر بۇلاققا
 يېتىپ بارىسەن. ئۇنىڭ سۈيىنى ھەرگىز ئەچىپ قالما، ناۋادا
 تەشنائى تەقەززا بولساڭ ئەتراپىڭغا نەزەر سالغىن، ھەممىنى
 چۈشىنىرسەن، — دەپ كوزىدىن غايىپ بولدى.

ھەمراجان ئويغىنىپ قارىسا ئەتراپىدا ھىچكىم كورۇنمىدى.
 ئۇ ئورنىدىن دەس تۇرۇپ، يەنە يول يۇردى، يول يۇرگەندە
 مول يۇردى. ئون بەش كۈن دىگەندە بىر بۇلاققا يەتتى. ئۇ راسا
 چاڭقاپ كەتكەچكە بۇلاق سۈيىدىن تويۇپ ئىچكۈسى كەلدى.
 لېكىن شۇ ھامان چۈشى ئېسىگە كېلىپ ئەتراپقا نەزەر سالىدى،
 قارىغۇدەك بولسا بۇلاق ئەتراپىدا قاغا قۇرغۇن، يولۋاس، يىلۋىز
 قاتارلىق جاندارلارنىڭ ئۈلۈكلىرى تاغدەك دوۋىلىشىپ كەتكەن
 ئىكەن، "خېزىر ھەممىنى بىلىدىكەن، بۇ زەھەرلىك بۇلاق
 ئىكەن" دەپ ئۇنىڭغا نەزەر كوزلىرىنىمۇ سالماي كېتىۋەردى.
 پايانى يوق بىر دەشت - چۆلدە يىمگانە كېتىپ بارسا ئۇنىڭغا
 ھەيۋەتلىك بىر گۈمبەز يولۇقتى. بۈگۈن مۇشۇ يەردە قوناي
 دەپ ئۇنىڭ ئىچىگە كىرگەن ئىدى، ئىپار، زەپەر پۇراپ ھەمرا-
 جاننى مەس قىلىۋەتتى. بىردەمدىن كېيىن يەر يېپىلغاندەك
 گۈلدۈرلىگەن سادا كەلدى. ئارقىدىنلا بىر توپ چىملىتلەر،^①
 ماشايخلىرىنى ئەگەشتۈرۈپ گۈمبەزدە تۈنەشكە كىردى. ھەمراجان
 بىر بۇلۇڭدا تىڭشاپ ئۇن-تىنىسىز ئولتۇردى.

① چىملىتن — (چىملىتن) قىزىق گەۋدىنىڭ بىر يەرگە يىغىلىشى.

چىلتەن پىرىم ئېيتتىكى:

— ”ئەي چىلتەنلەر، بىز مۇنداق تۇنسەك كوزىمىز ئۇيقۇغا كېتىدۇ، شۇڭا دەرھال ھورلىقاغا خەۋەر بېرىڭلار“ — دەپ بۇيرۇق قىلدى.

كۆپ ئۆتمەيلا پەرى ھورلىقا چىلتەن پىرىم ئالدىدا تازىم بەجا كەلتۈردى.

چىلتەن پىرىم ئېيتتىكى:

— ”ئەي ھورلىقا پەرى! بۇ ئولتۇرغان ئىممەتلىرىگە ئوز قوللىرى بىلەن بىر پىيالىدىن زەمەم تۇتسىلا قانداق؟“ — دىدى. ھورلىقا ”خوپ!“ دەپ قوبۇل ئەيلەپ قەدەھنى ئابى زەمەمگە تولدۇرۇپ چىلتەنلەرگە سۇنۇشقا باشلىدى. ئايلىنىپ يۈرۈپ ھورلىقانىڭ كوزى گۈمبەزنىڭ بۇلۇڭىدا ئولتۇرغان ھەمىراجانغا چۈشتى. ھەمىراجان شۇنداق بېشىنى كۆتەرگەن ئىدى، ئۇنىڭ كوزى ھورلىقانىڭ ئوتلۇق كوزى بىلەن ئۇچراشتى. چاقماق چېقىلغاندەك بىر غايىۋانە ئوت ھەر ئىككىسىنىڭ يۈزىگە تۇتاشتى. شۇ ھامان ھورلىقانىڭ قولىدىكى ئالتۇن قەدەھ يەرگە چۈشۈپ كەتتى.

چىلتەن پىرىم بۇ ئەھۋالنى كورۇپ ھەيران بولدى ۋە كۆڭلىدە زوقمەنلىك پەيدا بولدى. سۈبھى مەزگىلى بولغاندا چىلتەن پىرىم ئېيتتىكى:

— ھەي پەرى قىز، سىزگە ئادەمات ئاشق بويۇتۇ. ئىنسان ئىز باسمىغان بۇ ئىقلىمىمىزغا قەدەم تەشرىپ ئەتكىنىگە قارىغاندا بۇ يىگىت جىگەرلىك، ۋاپادار كورۇندۇ. قابۇل كور - سىگىز بەختىڭىزگە تىلەكداشمەن، — دىدى ۋە ئۇلارنى خالى قالدۇرۇپ يولغا راۋان بولۇشتى.

ھورلىقا ئېيتتىكى:

— ئى يىگىت! ئۈزىڭىز كىم بولۇرسىز؟ قاياقتىن كېلىپ
يۇرسىز؟

ھەمراجان ئېيتتى:

ئاتام ئاشىق بولغان ئىدى بۇلبۇلغا،

ئۈچ قېرىنداش ئىزلەپ چىقتۇق ئۈچ يولغا،

شۇنچە ئىزلەپ يېتەلمىدۇق ئۇنىڭغا،

شۇ سەۋەپتىن ئاھۇ-پىغان چېكەر مەن.

ئەلئىسىسە، ئاندىن ھەمراجان ھورلىقانىڭ نامۇ-ئەھۋالىنى
سورىدى. ھورلىقا جاۋاپ ئورنىغا ئاجايىپ خۇش لەتاپەت بىلەن
قاققلاپ كۆلدى-دە، بىر پارچە ئوت بولۇپ ئاسمانغا چىقىپ
كەتتى. ئۇنىڭغا كۆڭلى مەھلىيا بولغان ھەمراجان ئارقىسىدىن
قوغلىدى. ئاڭغىچە ھورلىقا پەرى ئۈزىنىڭ قارارگاھىغا يېتىپ
ماشايخلىرىغا ئېيتتىكى:

— ئى مېنىڭ ئىسەم تىلىرىم، بىزنىڭ دەرگاھىمىزدا بىر
ئادەم زات پەيدا بولدى، ئۇنىڭ ئالدىنى توساپ سىناپ بېقىڭلار،
نەمە دەردى بار تىڭلاپ بېقىڭلار، — دىدى.

دېۋە-پىرىلەر جەم بولۇشۇپ ھەمراجاننىڭ ئالدىغا كوز
يەتمەس قۇم بارخانلىرىنى پەيدا قىلدى. ھەمراجان يول يۇرۇشكە
ئامالسىز قالدى. قۇمدىن چىقالماي ئاياقلىرى تالدى. بارغانسېرى
ھەمراجاننى قۇم ئۈز قوينىغا ئالدى. ئۇشۇبۇ ھالىتىنى نەزمىگە
قاتتى:

ۋىسال ئىزلەپ بۇ ماكانغا كېلۈرمەن،
مۇددىن قۇتۇلمىشىمنى قايدىن بىلۈرمەن.
چەشىمە ئىزلەپ ئۇشبۇ چۆلدە ئولۇرمەن،
زاغى - زۇغۇنلارغا راست تويدۇر بۇگۈن.
پەلەك مېنى بۇ چوللەردىن ئۆتكۈزسە،
باشقا كەلگەن خەتەرلەرنى كەتكۈزسە،
رەھىمى ئەيلەپ مۇرادىغا يەتكۈزسە،
كوزدىن ئاققان ياشلىرىم قاندۇر بۇگۈن.
كورەلمىدىم يار باغچىسى ئانارمىدۇر،
شۇل نىگارم ماڭا ئوخشاش يانارمىدۇر،
ۋىسالغا يۈرەك باغرىم قانارمىدۇر،
ماڭا ئۇسىز جاھان گويا تۇندۇر بۇگۈن.
گۇناھىم يوق پەلەك مېنى خار قىلما،
ئاجىزىڭغا كەڭ قوينۇڭنى تار قىلما،
مەرت بەندەڭنى نامەرتلەرگە يار قىلما،
نى سەۋدالار باشقا چۈشەر كۈندۇر بۇگۈن.

ئەلقىسسە، ھەمراجان بۇ نەزەمنى ئوقۇپ زارۇ - زار يىغلاپ
كوزى ئۇيقۇغا كەتتى. غايىپتىن ئۇنىڭ ئالدىغا خېزىر كېلىپ،
ئاغزىغا سۇ تېمىتتى. ئۇ ئويغانسا توت ئەتراپىدىكى قۇمدىن
بولەك ھىچ دېرەك يوق ئىدى.
دسۈە - پىرىسلەر ھورلىقانىڭ يېنىغا قايتىپ ھەمراجاننىڭ

ئالسىنى يەتكۈزدى. ھورلىقا يەنە سىناپ كورمەك بولۇپ دىۋە -
پىرىلەرگە ئېيتتىكى:
— سىلەر ئەمدى خادا قۇيۇن بولۇپ، غاقىراپ - شاقىراپ
ئۇنىڭ كوزلىرىگە قۇم - توپا تىقىپ بېقىڭلار، — دىدى.
دىۋە - پىرىلەر دەرھال بەجا كەلتۈردى. ھەمىراجان بۇ
قاباھەتلىك قۇيۇنغا قاراپ:

ئەي بادى سابا ① پىيام ② يەتكۈز،
مېنىڭ يارىغا سالام يەتكۈز،
ئوزى بىر گۈل لېۋى غۇنچە،
چىشىلىرى دۇردانىغا يەتكۈز.

ئوزۇمدۇر مەن ئەلگە نوۋكەر،
قايتسام مېنىڭ قانم توكەر،
يانالماسەن قۇرۇق ئەگەر،
لېۋى شېكەر يارغا يەتكۈز.

ھەمرا دەڭلار شۇل ئاتىمنى،
كىمگە ئېيتاي مەن دادىمنى،
ئاللا بەرسۇن مىرادىمنى
ھورلىقاخان يارغا يەتكۈز.

ئەلقىسسە، ھەمىراجاننىڭ بۇ سالىمىنى دىۋە - پىرىلەر ھورلىقاغا
① بادى سابا — ئۇچقۇر شامال، تاڭ شامىلى.
② پىيام — دەرھال، تېز مەنىسىدە.

يەتكۈزگەندىن كېيىن، ھورلىقا ئېيتتىكى: "مەرتەم، مەرتەم، ئۈچ مەرتەم" دىگەن گەپ بار. ئاخىرقى قېتىم ئۈزەم بىر سىناپ كورەي، ئەقىدىسىنى ئاندىن بىلەي — دەپ تەختتىن چۈشۈپ، تورغاي سۇرتىگە كىرىپ، ھەمراجاننىڭ بېشىدىن چۈ - چۈلەپ ئايلاندى.

ھەمراجان: "ئەجەپ ئىش ھە! ھەرقانداق بولسا قانئى بار جانىۋار كەن، سالامىنى يارىغا يەتكۈزسە ئەجەپ ئەمەس" — دەپ بىر سوز ئېيتتىنى:

خۇدا مېنى ياراتتى، قارا تۇمان كېچىدە. ئۈزەم قالدىم غۇربەتتە، دەشت - باياۋان ئىچىدە. گۈلدەك يۈزۈم سارغايىدى، قالدىم پىغان ئىچىدە. يارىم ئاندا ئوينايدۇ، باغۇ - بوستان ئىچىدە. ھاۋادىكى بوز تورغاي، سايىمىساڭ نىم بولغاي. مېنىڭ مەسكىن جانىمنى، قىيىنمىساڭ نىم بولغاي. يۈرەكتىكى ئارمانىم، چىچەك ئاچسا نىم بولغاي. يول باشلىساڭ جەننەتكە، دوزاق قاچسا نىم بولغاي.

بۇ چوللەردە ئازغاشتىم، نىمە بولغاچقا؟
يولغا سالسام نىم بولغاي. نىمە بولغاي؟
ھورلىقاخان يارىغا، نىمە بولغاي؟
خەۋەر قىلساڭ نىم بولغاي. نىمە بولغاي؟

ئەلئىسىم، تورغاي ھەمراجانغا يول باشلاپ ماڭدى. بىر
جايدا كەلگەندە بىر ئالى قورغان كوزگە نامايەن بولدى. ھەمرا-
جان: "بۇ قورغان ئىچىدە نىمە كارامەت باردۇر؟" دەپ يېقىن
كېلىپ قارىغان ئىدى، ئۇنىڭ تامام تاملرى ئالتۇندىن ياسالغان
ئىكەن، ئۇ قورغان ئىچىگە قەدەم قويدى. ھەييات بىر باغدۇرۇكى
مىرغىزار گۈللەر ئېچىلىپ، بۇلبۇلار سايىرىشىپ تۇرغان، قورغان
ئىچى نازۇ-نىمەتلەر بىلەن تولغان ئىدى. ھەمراجان باققا زوق-
مەن بولۇپ، بىر مەھەل ئايلىنىپ يۇردى. ئۇ قورغاننىڭ ئوتتۇ-
رىسىدا مۇئەللىق تۇرغان بىر ئالىمنى كوردى. ئۇنى ئېلىپ
پۇراي دېيىشىگە شۇنچان غايىمىپ بولۇپ دەرھال بىر سېرىق
شۇڭقارغا ئايلىندى. ئۇ قانات كېرىپ بىر سىلكىۋىدى، باغ ئارام-
نىڭ ئىچى دىۋى - پىرىلەرگە تولدى.

ھەمراجان: "ئەيىۋەنناس! نىمە كارامەت؟" — دەپ ساراسىمىگە
چۈشتى. ئارقىدىن بىر توپ تورغايلىق ۋىسچىلىشىپ، باغ ئىچىدە
ھور-پىرىلەر پەيدا بولدى. ئۇلارنىڭ ھوسۇنلىرى ئاپتاپتىن
زىيادە ئىدى. بىردەمدە بىر شۇڭقار قۇش قانات قېقىپ ھورلىقاغا
ئايلىندى. ھەمراجان ئوزۇن گۈل ئارىسىغا پىنھانغا ئالدى.
ھورلىقا ئوز تەختتە قارار تاپتى. يۈزىدىن پەرى نىقاۋىنى
ئېچىپ تۇرۇشىغا دىۋە-پىرىلەر "باغ ئارامدىن ئادەمزاۋىنىڭ
بۇيى كېلىدۇ" دەپ ئەرز ئېيتتى.

ھورلىقا: "دەرھال ئاخشۇرۇڭلار، ئادەمزات بولسا، دەخلى -
تەرۇز يەتكۈزمەي ئېلىپ كېلىڭلار" - دېدى. دىۋە - پىرىلەر باغ
ئارامنىڭ ئىچىنى ئىزلەشكە باشلىدى. گۈللەر ئارىسىدىن ھورلىقانى
كورگەن ھەمراجان ئوزىنى ئاشكارىلىماققا جان - جىگىرىدىن بۇ
بېيىتىنى ئوقۇدى:

نە قىسمەتتۇر كوزۇمگە،
يار كورۇندى - كورۇندى.
ئۇنىڭ شەمى ھوسنىدىن،
جان بەر ئەمدى، بەر ئەمدى.
رۇخسەت بەر باققا كىرەي
گۈلى رەنادىن تىزاي.
قەددى قامىتىڭ كورەي،
يۇر سەيلانە، يۇر ئەمدى.

يەتتىم ئاخىر شاھىگە،
كوپ كويدۇرگەن يارىگە.
جان قوشۇلدى جانىگە،
بەر قولۇڭنى، بەر ئەمدى.
ئەلئىسىسە، ھورلىقاخان ھەمراجاننىڭ ئاۋازىنى ئاڭلاپ،
ئۇنىڭ كوڭلىگە تەسەللى - خانىمە بەرمەكلىگىدىن بىر سۆز
ئېيتقىنى:

ئى يارانلار ساپ ئىمانلار،

يارا بولدۇم يار دەردىدىن.

ئىشى ئوتتا كويۇپ - يېنىپ،

سەۋدا بولدۇم يار دەردىدىن.

مەندە ھىچبىر پاراغەت يوق،

ئوتكەن كۈندە ھالاۋەت يوق.

مۇندىن ئارتۇق پالاكەت يوق،

ئولەر بولدۇم يار دەردىدىن.

ئاتەش كەبى كويەر بولدۇم،

پىراقىدا ئوتەر بولدۇم.

سېنى كوزگە سۇرتەر بولدۇم،

ئولەر بولدۇم يار دەردىدىن.

ئېتىم سورساڭ ھورلىقادۇر،

پانى دۇنيا بى باھادۇر،

كورگۈنۈم جەۋرى - چاپادۇر

ئولەر بولدۇم يار دەردىدىن.

ئەلقسسە، ھەمراجان ھورلىقانىڭ نەزمىسىنى ئاڭلاپ كوڭلى تەسكىن تاپتى. "ھورلىقا يارىم مېنىڭ ھالىمدىن خەۋەر دار ئى - كەن" - دەپ ئويلىدى. شۇ ئەسنادا دىۋە - پىرىلەر كېلىپ ھورلىقاغا ئادەمزاڭنى تاپالمىغانلىغىدىن خەۋەر بەردى. ھورلىقا ئېيتتىكى: "ئەي ھەمراجانم! ئەمدى ئوزەڭنى ئاشكارا قىلغىن، جىمكى پەرىزاتلار جامالىڭنى كورسۇن" - دىدى. ھەمراجان گۈللەر ئارىسىدىن چاچراپ چىقىپ ھورلىقانىڭ ئالدىغا كەلدى. ئۇلار ئوزئارا جاي مەنزىل سوراشتى:

ھورلىقا:

ئادەم زاتنىڭ ئەي ئىسىل ئەسلى،
سادىغاڭ كېتەي قايدىن كېلۈرسەن؟
ئەزىز ئەلنىڭ باھارى - پەسلى
سادىغاڭ كېتەي قايدىن كېلۈرسەن؟

ھەمراجان:

مېنى سورىساڭ چىن - ماچىن يۇرتىدىن،
ۋىسال ئىزلەپ سەرگەردانە كېلۈرمەن.
نەچچە كۈنلەپ دەردۇ پۇراق ھەجرىدىن،
كويۇپ پىشىپ، ئاشقانە كېلۈرمەن.

ھورلىقا:

گەشى مۇنچە كەچ كېلۈرمۇ دوستىگە،
كوز تىكتىڭمۇ ياكى جاننىڭ قەستىگە.
قوندۇرىمەن سېنى سىنەم ئۈستىگە
سادىغاڭ كېتەي قايدىن كېلۈرسەن؟

ھەمراجان:

ئومۇم ئوتتى بوتىلاقتەك تەلمۈرۈپ،
ھەسرەتتىڭدە زەپىرانىدەك سارغىيىپ،
نەچچە كۈنلەپ چولپستاننى ئاڭتۇرۇپ،
سېنى ئىزلەپ باياۋاندىن كېلۈرمەن.

ھورلىقا:

قانداق قىلاي سېنىڭ ئاھۇ - زارىڭغا،

بىلگىل ئىزلەپ قانچە باردىم جاينىغا.
جان پايانداز بولسۇن خاكى - پاهىڭغا①،
سادىغاڭ كېتەي قايدىن كېلۈرسەن؟

ھەمراجان:

چىن ئاشقىمەن كورگىن چىراي - تەرىمدىن،
قۇلۇڭ كەبى كەتتىگە يىمەن دەرىڭدىن②،
ۋەسلىڭ ئۇچۇن كەچتىم يوقۇ - بارىمدىن
سېنى ئىزلەپ بۇ ماكانغا كېلۈرمەن.

ئەلقىسىسە، "ئادەمزاۋاتىنى بىۋاپا دەپ ئاڭلىدىم ئان ئىدىم،
يەنە بىر سىناي" — دەپ ھورلىقا ھەمراجانغا ئېيتتىكى:
— "ئى ھەمراجان! يېنىڭىزدا قىسرىق بىر ھور - پەرى
تۇرۇپتۇ، خالىغىنىڭىزنى تاللىۋېلىپ كوڭلىنى خۇش قىلغايىز" —
دېدى. ھەمراجان قاتتىق رەنجىش ئىچىدە: "ھورلىقاخان! سەن نىمە
خىيال قىلۇرسەن؟ مېنىڭ كوڭلۇم ھامان سەندە، مەن ساڭملا
يەندە" — دەپ بىر سوز ئېيتتىكى:

كوڭلۇمدىكى شۇدۇر ساڭا قۇل بولسام
ئىدىر كوڭلۇڭ نىمىلەرنى ئويلايسەن؟
ئىشقىڭ ئوتى قىلدى مېنى پەرۋانە
ئىدىر كوڭلۇڭ نىمىلەرنى ئويلايسەن؟

① خاكى - پاهىڭ — توپراق، جاي مەنىسىدە

② دەرىڭ — ئىشىك ئالدى.

مەقسەدەم شۇ بەندە بولسام ئېلىڭگە،
لەۋلىرىمنى قويىمام شىرىن لېۋىڭگە،
چىراشامدىم سېنىڭ نازۇك بېلىڭگە
ئىدۇر كۆڭلۈڭ، نىمىلەرنى ئويلايسەن؟
ئىچكەچ شاراپ خۇش مۇبارەك قولىڭدىن،
مەن قايتىمىسەن مەڭگە كەلسە ئولۇمدىن،
مىڭ ئورگىلەي قارا نەركەس كوزۇڭدىن،
ئىدۇر كۆڭلۈڭ، نىمىلەرنى ئويلايسەن؟

ئەلەقسە، ھەمراجاننىڭ بۇ سوزىنى ئاڭلاپ ھور-پەرىلەر
بىر بىرىگە مەنىلىك قارىشىپ كوزدىن غايىمپ بولۇشتى. باغ ئارامدا
ھورلىقا بىلەن ھەمراجان يىگانە قېلىشتى. بىر بىرىگە تويىماي
قارىشىپ، ھوسنى-جاماللىرىنى مارىشىپ كۆڭۈل سوزلىرىنى
ئېيتىشالماي كوز بېقىشىپ قانچە كۈنلەر ئوتۇپ كەتتى. ئاخىرى
ھورلىقا بىتاقەت بولۇپ، ئالتۇن سازىنى قولغا ئېلىپ، ئاشىقلار
مۇقامغا چېلىپ بىر سوز ئېيتقىنى:

بۈگۈن مېنىڭ بولۇرسەن ئەزىز مېھمانىم،
سوھبەت تۇزگىل ھەمرايم دەۋران سېنىڭدۇر.
شىرىن جانىم ساڭا بولسۇن قۇربانىم،
گرەدەك ئېچىل ھەمرايم دەۋران سېنىڭدۇر.

سېنى دەپ كەچتىم مەن گۈل ئۇزارىدىن،
خەۋەر ئالغىن مېنىڭ ئاھۇ-زارىدىن.

ئاق كوكسۇم ئاراسى ئالمىزارىمدىن،
ئۇزۇپ كورگىل ھەمرايم دەۋران سېنىڭدۇر.

ئاشق بولساڭ تەشۋىش قىلما ئولۇمدىن،
باغۋەن بولۇپ بۇي ئال تازا گۈلۈمدىن.
بىلىدىم ئوتلۇق سىرلىرىڭنى سوزۇڭدىن،
ئويىناپ كۈلگىل ھەمرايم دەۋران سېنىڭدۇر.

مۇھەببەتنى گۈللەيلى بىز دۇنيادا،
ھەمراجانم ئومرۇڭ ئۇزۇن زىيادە،
مېنى ساڭا نېسىپ ئەتمىش ئىرادە،
قولۇم تۇتقىل ھەمرايم دەۋران سېنىڭدۇر.

ھورلىقا بىلەن ھەمراجان باغ ئارام ئىچىدە يەنە بىرقانچە
كۈن سەيلى - تاماشا قىلدى، گۈلشەن قۇچمىغىدا ئىشقى پەيزىنى
سۇردى. كۈنلەر ئوتۇپ بىر كۈنى ھورلىقاخان يارى ھەمراجاننى
خامۇش ھالەتتە كوردى. ھورلىقا:
— ئى ھەمراجان، دەردىڭ نىدۇر؟ نىمە شۇنچە ئاھۇ - ئەپغان

چېكەرسەن؟ — دىدى.
ھەمراجان بىلەن ھورلىقا بىر بىرىگە ئەرز - ھالىنى بايان
قىلماقتىن جان - جىگىرى بىلەن ئېيتقانلىرى:
ھورلىقا:

بويۇڭدىن ئورگىلەي ئاي مەسەل يارىم،
نىمە شۇنچە ئاھۇ - ئەپغان ئېتەرسەن؟

سوزۇڭ ئىشتىمەسكە يوق سەبەر — قارارم.

ئېيتقىل نىچۇن ئاھۇ-ئەپغان ئېتەرسەن؟

ھەمراجان:

باشتىن سوزلەي يەتكىل دادۇ-ھالىمغا،

شۇڭا ھەر ئان ئاھۇ-ئەپغان ئېتەرمەن.

قېرىنداشلىرىم چۈشتى مېنىڭ يادىمغا،

شۇڭا ھەر ئان ئاھۇ-ئەپغان ئېتەرمەن.

ھورلىقا:

باغۇنىڭمەن بېغىم ئىچرە يارىڭ بار،

ئول باغ ئارا ئالما بىلەن نارىڭ بار.

نە يىغلايسەن كوزلىرى خۇمارىڭ بار

نېمە شۇنچە ئاھۇ-ئەپغان ئېتەرسەن؟

ھەمراجان:

سۇ قەترىسى ئۆتمەس ھازىر گېلىمدىن،

جۇدا بولغاچ ۋەتەندىن-ئېلىمدىن،

نىچۇك چىققاي ئاتا سوزى دىلىمدىن،

شۇڭا ھەر ئان ئاھۇ-ئەپغان ئېتەرمەن.

ھورلىقا:

نە سەۋەپتۇر سېنىڭ ئىزلەپ چىققىنىڭ،

شىرىن جانغا ھىجران ئوتىن ياققىنىڭ.

جانغا پاتتى "ئۇھ" تارتىپ ئوق ئاتقىنىڭ

ئېيتقىل نىچۇك ئاھۇ-ئەپغان ئېتەرسەن؟

ھەمراجان:

بۇلبۇلگويا كورمىش ئاتام چۈشىدە
تاپماق شەرتتۇر ئۇنى ئۇچ ئاي ئىچىدە،
كوڭلۇم كېزەر كۈندۈزبۇ - كېچىدە،
شۇڭا ھەر ئان ئاھۇ - ئەپغان ئېتەر مەن.
ھورلىقا!

ھورلىقاخان ئېيتۇر، كوڭۇل مۇھتاجى،
بۇلبۇل بولسا، بولۇر ئۇنىڭ ئىلاجى،
تەركى دىدار قىلما گۇنا رىۋاجى،
يەنە نىچۇك ئاھۇ - ئەپغان ئېتەر مەن؟

ئەلغىسسە، ئېيتتىكى: "ئەي مەلىكەم، ئاتام چۈشىدە كورگەن
بۇلبۇلگويانى ئۆزۈپ چىقىپ سېنىڭ ئىشىڭغا مۇپتىلا بولدۇم.
ئاتام: "ئۇچ ئايغىچە تاقىتىم بار، ئۇندىن ئوتسە ماڭا ئولۇم بار"
دىگەن ئىدى. ھازىرغىچە بۇلبۇلگويانى تاپالمىدىم. شۇڭا "ئۇھ
تارتماي نىمە ئىلاج" - دىدى. ھورلىقا ئېيتتىكى: "بۇلبۇلگويانى
تېپىشنىڭ ئىلاجى بار، ئۇ ئىگىچەم ھور زەپىراننىڭ بېغىدا
ئالتۇن قەپەزدە ئېسىغلىق. خالىساڭ مېنىڭ ئارام بېغىدا بەھۇزۇر
سەيلى قىلىپ ئولتۇرغىن؛ بۇلبۇلگويانى مەن ئېلىپ كې-
لەي" - دىدى. ھەمراجان: "ئۆزۈم ئەجرى قىلىپ ئېلىپ كې-
لۇرمەن، تەييارغا ھەييار بولمايمەن" - دىدى. ھورلىقا: "ئۇنداق
بولسا سېنى بىر سائەتكە قالماي باغ سىمەنگە يەتكۈزۈپ قو-
ياي" - دەپ ئەڭ ياراملىق قابىل ئىمەتلىرىدىن بولغان دىۋە
قەقنۇسنى چاقىردى. ھورلىقا ھەمراجاننى ئۇنىڭ ئۈستىگە مەن-

دۇرۇپ قويۇپ: "خەتەرسىز باغ سىمەنگە يەتكۈزۈپ بېرىپ، ئامان-ئېسەن ئېلىپ كەلگەيسەن" - دېدى. قەقنۇس تازىم قىلىپ، ئاسمانغا شۇنداق پەرۋاز قىلدىكىم، ئەيىۋەھەنناس! دىگەندەك كۆز-نى يۇمۇپ-ئاچقىچە ھەيرانى باغ سىمەننىڭ ئۈستىگە چۈشۈردى. كوردىكى: باغ سىمەن ھورلىقانىڭ بېغىدىن زىيادە، چوڭ بىر باغ ئىكەن. ھەمراجان باغنى ئارىلاپ ھورلىقا نىشان قىلىپ بەرگەن يەرگە كەلدى. ئېيتقاندەك بۇلبۇلگويا ئالتۇن قەپەزدە ئىگىز پەشاققا ئېسىغىلىق تۇرۇپتۇ. ھەمراجان تەسلىكتە قەپەزنى يېشىپ يولغا راۋان بولدى. بىر يەرگە كەلگەندە "ئاتام ئاشىق بولغان بۇ جانئاراننىڭ خاسىيىتىنى بىر كورەي" - دەپ ئالتۇن پەردىسىنى شۇنداق ئىچىۋىدى، ئاجايىپ ئۇزۇن ۋە خۇش خۇي بىر قۇش ئايان بولدى. بۇلبۇلگويا ھەمراجاننى كورۇپلا شۇنداق سايىراپ كەتتىكى، ئۇنىڭ ئاۋازىدىن ھەمراجان بېھۇش بولدى. باغ سىمەندىكى ھور زەپىراننىڭ ئىسەتلىرى غەپلەت ئۇيقۇسىدىن ئويخانىدى. قارىغۇدەك بولسا بۇلبۇلگويا يوق ئىدى. ئۇلار دەرھال ھور زەپىرانغا خەۋەر قىلدى. ھور زەپىران جىمىكى دىۋە-پىرد-لەرنى يىغىپ نەدىن بولسۇن تېزلىكتە بۇلبۇلگويانى تېپىپ كېلىشكە بۇيرۇدى. ھور زەپىراننىڭ قىل قىلىپ دىۋىسى بولغان ھەش-رەت ئارامباغنىڭ يولىغا قاراپ بوراندەك ئۇچتى. بىر جايغا كېلىپ بېھۇش ياتقان بىر ئادەمزاننى كوردى. ئۇ ئادەمزاننىڭ ئالدىدىكى ئالتۇن قەپەزدە بۇلبۇلگويا سايىراپ تۇراتتى. دىۋە ھەشەرەت شۇ ھامان بۇ ئەھۋالنى ھور زەپىرانغا مەلۇم قىلدى. ھور زەپىران: "بۇلبۇلگويانى ئوغرىلىغان بۇ ئادەمزاننى يەتتە قات كۆك قەھرىدىن يەرگە تاشلىۋېتىڭلار" - دەپ پەرمان بەردى. دىۋە ھەشەرەت ھەمراجاننى ئاسمانغا ئېلىپ چىقىپ كەتتى.

دېۋە قەقنۇس بۇ ئەھۋالنى كورۇپ دېۋە ھەشرەتنى قوغلاپ
ئاسمانغا كوتىرىلدى. ئۇلار كوكتە شۇنداق جەڭ قىلدىكى؛ يەر
ۋە ئاسمان تەۋرەپ كەتتى. ھەمراجان دېۋە ھەشرەتنىڭ قولىدىن
ئاچراپ كېتىپ يەرگە قاراپ مۇئەللىق موللاق ئاتتى. ئۇ ئوزىگە
مەدەت تىلەپ مۇناجات ئېيتتى:

قارا تۇپراق ئالۋاستىدەك يۇتماقچى بولدى،
ئارزۇ گۈلۈم چىچەك ئاچماي ئەلەمدە سۈلدى.
خەستە جانىم پايانى يوق غەملەرگە تولدى،
بۈگۈن ماڭا مەدەت بېرەر كۈنۈڭدۇر.

بارچىمىزنىڭ ئاتاسىدۇر ئادىمى نەبى
ھەمرا قۇلنىڭ پىرىدۇر ھەزرىتى ئېلى،
كورىدۇڭمۇ سەن ھالىم نىچۈك ھورلىقا پەرى
بۈگۈن ماڭا مەدەت بېرەر كۈنۈڭدۇر.

بەرسە ئەگەر بىر جۇپ قانات شۇڭقار بولاتتىم،
قەقنۇستەك كوك قەھرىدە پەرۋاز قىلاتتىم.
مەھكۇم قۇشلار قەپىزىنى قويماي چاقاتتىم،
بۈگۈن ماڭا مەدەت بېرەر كۈنۈڭدۇر.

ئەلقىسسە، ئەمدى سوزنى ھورلىقاخاندىن ئاڭلايلى: ھور-
لىقا ھەمراجاننى كۈتۈپ تاقىتى تاق بولدى. كوكلىگە غەيرى
گۇمان چۈشتى. دەرھال قۇرئاندازلىرىنى چاقىرىپ: "ئەي مۇ-
نەججىسەلەر، ھەمراجانىم ھىلىغىچە كەلمىدى، كوكاۋۇم غەش تۇرىدۇ،

بىر قۇرئە تاشلاپ بېقىڭلار" — دېدى. قۇرئاندازلار قۇرئى كە-
تاپلىرىنى ئېچىپ: "ئەي مەلىكە، جاھان يارىڭىز ئاسمان بىلەن
يەرنىڭ ئارىلىغىدا نىمجان چۈشۈپ كېتىپ بارىدۇ" —
دېدى. ھورلىقا بۇنى ئاڭلاپ دەرھال شۇڭقارغا ئايلىنىپ كۆككە
پەرۋاز قىلدى. كوردىكى ھەمراجان يەرگە قاراپ مۇئەللەق چۈ-
شۈپ كېتىپ بارغىدەك. ھورلىقا چەبدەسلىك بىلەن ھەمراجاننى
تۇتۇۋېلىپ خەتەردىن قۇتقازدى. ھەمراجان تېخىمۇ بەھۇش
ئىدى. ھورلىقا نەچچە، نەچچە دورىلارنى ئىشلەتتى، ھىچقايسىسى
شىپا بەرمىدى. ئاخىرى خاسىيەتلىك رومالنى ھەمراجنىڭ يۈزىگە
يېپىپ قويۇپ، خۇن-جىگىردىن ئېسەنلىك تېلەپ مۇناجات
ئېيتتى:

قارا كۈنلەر چۈشتى مېنىڭ بېشىغا،
نەزەر ئەيلەپ قۇتقازغىن دەپ يىغلايمەن.
ئەگەر مېنىڭ مۇرادىمنى بەرمىسەڭ،
بۇ جېنىمنى تېز ئالغىن دەپ يىغلايمەن.

ئىشۇ ئوتدا يۈرەك باغرىم كۈلى بولدى،
ھەمراجانم قېنى سەن دەپ يىغلايمەن.
تەنۇر پەلەك يارنى بەھۇش ئەيلىدى،
ھەمراجانغا شىپا بەر دەپ يىغلايمەن.
قۇرئاندازلار قۇرئە ئېچىپ بېقىڭلار،
ھەمراجانغا جاننى پىدا ئېتىڭلار.
يۈرەك-باغرىم ئېلىپ ئاڭا قېقىڭلار،
ھەمراجانغا شىپا بەر دەپ يىغلايمەن.

ئىچكى يارىم كوكتىن موللاق ئاتارسەن،
ئەقلى - ھۇشۇم ئېلىپ ئوتقا سالارسەن.
بەھۇش بولۇپ يۇرگىمىنى تىلارسەن،
ھەمراجانغا شىپا بەر دەپ يىغلايمەن.
قاپا بەلك چەرخىن چەپكە ئۇرغاندۇر،
بۇلبۇلگويىا ھازىر قايدا تۇرغاندۇر.
بىلەنمىدىم يار قاناتى سۇنغاندۇر،
ھەمراجانغا شىپا بەر دەپ يىغلايمەن.
ھورلىقا دەر بەختىم مېنىڭ قارادۇر،
ئىشقى دەردىدە يۈرەك باغزىم يارادۇر،
يار بىلەن تەڭ جېنىم چىقسا راۋادۇر،
ھەمراجانغا شىپا بەر دەپ يىغلايمەن.

ئەلقىسسە، ھورلىقا ھەمراجاننىڭ بېشىنى تىزىغا قويۇپ
يۈزىگە تەلمۈرۈپ ئولتۇراتتى، شۇ ئەسنادا كويىقاپ تەرەپتىن
مەيىن شامال چىقىپ ھەمراجاننىڭ يۈزىدىكى رومالنى سىپاپ
ئوتتى. ھەمراجان ئاستا بېشىنى كۈتەردى، ھورلىقاغا قاراپ "ئە -
چەپ كوپ ئۇخلاپ كېتىپتىمەن، ھە" - دېدى. ھورلىقا: "ئەي
جېنىمنىڭ جانانىسى، يۇرگىمنىڭ سەكپارىسى، ئۇخلىغىنىڭىز
يوق" - دەپ ۋەقەنى بىر - بىر بايان قىلدى. ئارقىدىن ھورلىقا
ئاسمانغا قارىۋىدى، دېۋە قەقۇس بىلەن دېۋە ھەشەرت تېخىچە
قاتتىق جەڭ قىلىۋاتاتتى، ئوڭايلىقچە بۇلبۇلگويانى ئېلىشنىڭ مۇم
كىنچىلىكى يوقلۇغىنى سېزىپ، بىر تال چېچىنى كويىدۇرگەن ئە -

دى. باغ ئارامدىكى بارلىق دېۋە-پىرىلەر ھازىر بولدى. ئاڭ-
خېچە ھورزەپىرانمۇ نەچچە مىڭ دېۋىلەرگە باش بولۇپ، سەپ
تارتىپ كەلدى. ھورلىقا ئىگەچىسى ھورزەپىران بىلەن ئۇچرد-
شىپ جەڭ كېلىشىمى تۈزدى. ھورلىقا ئېيتتىكى: "ئەگەر مەن
يېڭىلىمە پۈتۈن ئېلىم بىلەن زاتىڭغا كىرىپ ساڭا ئەل بول-
مەن، سەن يېڭىلىسەڭ، بۇلۇڭگويانى ئوز قولۇڭ بىلەن بىزگە
تەقدىم قىلسەن" - دىدى. ھورزەپىران ماقۇل بولدى. شۇنىڭ
بىلەن شۇنداق جەڭ باشلاندىكى، ئاسمان مالايسىلىرى قورققىند-
دىن ئوزىنى يوشۇرىدىغان جاي تاپالماي قالدى. 7 كېچە-كۈن
دۈز توختىماي ئۇرۇشۇپ ھورلىقا غالىپ كەلدى. ھورزەپىران-
نىڭ دېۋىلىرىنى شۇنداق ئۇردىكى، ئۇلارنىڭ بېشى ئاسمانغا
مىخلىنىپ قېلىپ، تېنى يەرگە پاتتى. ھورزەپىران ساغداقنى
بويىغا ئېسىپ كېلىپ ھورلىقانىڭ ئايىغىغا يىقىلدى.

ئېيتتىكى: "ئەي سىڭلىم بىر ئادەراتنى دەپ مېنىڭ شۇنچە
كۆپ ئىممەتلىرىمنى قەتلى قىلامسەن؟" - دىدى. ھورلىقا ئېيت-
تىكى: "ناۋادا ھەمراجانى بىر كورسەڭ شۇ چاغدا چۈشىنەر ئ-
دىڭ" - دىدى. ھورزەپىران: "شۇل يارىڭنى ماڭا بىر كورسەت-
كىن، سېنى جىممىكى ئىممەتلىرىڭ بىلەن قوشۇپ باغ سىمەندە
زىياپەتكە تەكلىپ قىلىمەن" - دىدى. ھورلىقا ئىگەچىسى ھور
زەپىراننىڭ لەۋزى بويىچە ئۇرۇشنى توختىتىشقا پەرمان چۈشۈر-
دى. ھورزەپىران ھەمراجانى بىر كورۇپلا يۇرىگىدە ئىشتى-
ياق پەيدا بولدى. ئىشقى ئوتى يۇرىگىگە پىتىپ تاشتەك قې-
تىپ قالدى. ھورلىقا بىلەن ھەمراجان ئوزلىرىنىڭ تاماشىسى
بىلەن بەنت ئىدى. ھورزەپىران بىتاقەت بولۇپ ھورلىقانىڭ
ئالدىغا بېرىپ يالۋۇرۇپ بىر سوز ئېيتتىكى:

بويۇڭدىن ئورگىلەي ھورلىقا جانىم،

ھەمراجانى ماڭا بەرسەڭ نىم بولغاي.

قۇربان بولسۇن ئاڭا جانۇ - جاھانىم،

شۇل يارىڭنى ماڭا بەرسەڭ نىم بولغاي.

چىمكى غەزىنەم ھەدىيە بولسۇن،

گويۇ قۇش قولۇڭدا خۇش ناۋا قىلسۇن.

باغ سىمەن پۇقراسى سېنى شاھ بىلسۇن،

ھەمراجانىڭنى بەرسەڭ نىم بولغاي.

ئەلقىسسە، ھورزەپىران ھەمراجانىڭ ھوسنى - جامالىغا تويماي قارىدى. ھورلىقانىڭ ئايىغىغا باش قويۇپ: "ئەگەر ھەمراڭنى ماڭا بەرسەڭ ھازىرلا ئالدىڭدا جان بېرىشكە رازىمەن" - دەپ قاز - تىق شەرت قىلدى. قاراپمۇ قويمىغان ھەمراغا نالە - پەريات قىلىپ بىر سوز ئېيتقىنى:

ھەمرا جانىم سېنى كورمەك بارمىكىن؟

ساڭا پەقەت ھورلىقالا يارمىكىن؟

ئىشقىڭ بېغى پېقىرىڭغا تارمىكىن؟

ئايلىناي مەن قارا نەركەس كوزۇڭدىن.

سېنى كورۇپ ئەقلى - ھۇشۇم كېتىپتۇر،

شىرىن جانىم ھەلقۇمغا يېتىپتۇر،

كاتىپلىرى ئىشقىنى شۇنداق پۇتۇپتۇر،

ئايلىناي مەن قارا نەركەس كوزۇڭدىن.

دەھىم ئەيلە، ھەمرا مېنىڭ جانمىسەن،
 باغ سىمەندە تولغان قىزىل نارمىسەن،
 ئالەمدىكى ئىسىل گوھەر نانمىسەن
 ئايلىنماي مەن قارا نەركەس كوزۇڭدىن.

ئەللىسىسە، ھەمراجان بۇ نەزمىنى ئاڭلاپ قاتتىق ارەنجىدى.
 ھورلىقاغا ئىلتىماس قىلدىكى: "ئىگىچىڭىز نومۇسنى بىلمەيدىكەن، بۇ
 ماكاندىن تېز كېتەيلى، مېنىڭ ھورزەپىرانغا قارار كوزۇم
 يوق" — دېدى. غەزەپلەنگەن ھورلىقاننىڭ ھورزەپىرانغا بىر سوز
 ئېيتتى:

ھەمرايمنى ئاپا ① بىرلا كورۇپسەن،
 ئەقلى ھۇشۇڭ، ئوز مەيلىڭنى بېرىپسەن،
 ئاپا شۇنداق يامان كۈنگە قېلىپسەن،
 بۇ سەۋدادا ئەمدى يىغلاپ ئولەرسەن.

ئىشقى يولدا نەرقى ھاۋا بولارمۇ؟
 شەرىئەتمۇ ئۇنى راۋا كورەرمۇ؟
 ۋاپا ئەھلى بولەك جاننى سۈيەرمۇ؟
 يانداشمىغىن يارىمغا بېشىڭ كېسەرەن.

ئەللىسىسە، ھورلىقاننىڭ سوزىنى ھورزەپىران قوبۇل ئالماي
 كوپ ماجرا بولدى. ھورلىقا: "ئۇنداق بولسا شەرىئەتتىن يول تاپ-
 قىن" — دېدى. ھورزەپىران يول تاپماق بولۇپ كويىتقاپ شەھ-

① ئاپا — ئاچا مەنىسىدە.

ردىكى نامدار قازىنى تەكلىپ قىلدى. قازى كەلگىچە ھورلىقاغا خوشامەت ئەيلەپ، ئۇلارنى چوڭ مېھماندارچىلىققا تەكلىپ قىلدى. تۇرلۇك - تۈمەن نازۇ - نىمەتلەر، قەنت - گېزەكلەر، مەي - شاراپلار تەييارلىدى. سازەندىلەر قالۇن، غىجەك، راۋاپ، دۇتار، تەمبۇر، ساتار بالىسانلىرىنى كوتىرىپ كېلىپ مۇقامغا سازلىدى. نازىنى پەرىلەر ئالتۇن گەردىشلەرگە رۇم شارابىنى تولدۇرۇپ تەكەللۇپ بىلەن ھورلىقا بىلەن ھەمراغا سۇندى. شۇل سائەتتە قازى يە - تىپ كەلدى. ھورزەپىران قازىغا تازىم بەجا كەلتۈرۈپ، ئۇنى خىلۋەت جايغا باشلاپ بىر سوز ئېيتقىنى:

بۇيۇڭدىن ئورگىلەي گۈل يۈزلۈك قازى،
بۈگۈن بىزگە نىكا بولسۇن دىگەيسەن.
قۇلاق سېلىپ ئاڭلا مېنىڭ ئاھىمىنى،
بۈگۈن بىزگە نىكا بولسۇن دىگەيسەن.

ئادەم زاتىدىن ھەمرا كېلىپتۇر،
ئەقلى - ھۇشۇم مەيلىمىنى قويماي ئېلىپتۇر.
سىزگە بۈگۈن بىر تىلەگىم بولۇپتۇر،
بۈگۈن بىزگە نىكا بولسۇن دىگەيسەن.

قىرىق مىڭ ئات بېرىمەن تىللا ئىگەرلىك،
قىرىق مىڭ قۇل بېرىمەن زەررىن كەمەرلىك،
قىرىق مىڭ قۇش بېرىمەن تورپە جىگەرلىك،
بۈگۈن بىزگە نىكا بولسۇن دىگەيسەن.

ئومۇرۋايەت تەييارمەن خىزمەتلىرىڭگە،
ھەرنە دىسەڭ باش ئىگەرمەن بارچە ئەمرىڭگە،
ئارام ئىستە، ئېرسەڭ تارتقان جەۋرىمگە
بۈگۈن بىزگە نىكا بولسۇن دىگەيسەن.

ھەمرا ھوسنى ھور غىلماندىن يىگانە،
ئۇ شاھ ئېرسە، بولدۇم مەن بىر دىۋانە،
جاۋاۋىڭنى بەرگىل قازىم مەردانە،
بۈگۈن بىزگە نىكا بولسۇن دىگەيسەن.

ئەلقسىسە، قازى ئېيتتىكى: — ئەسلىدە ئىككى قېرىنداش بىر
ئەر نىكا يىغا جايىز ئەمەس. مەگەرچە ئىدىكى مېنىڭ شەرتىمگە كونسەڭ،
شەرتتىن يولنى تېپىپ بېرۇرمەن، — دىدى. ھورزەپىران بۇ
يولدا ھەرقانداقكى شەرت بولسا قوبۇلغا تەييارلىغىنى بىلدۈردى.
نائىنساپ قازى ئېيتتىكى: ”بىر خۇرجۇن كۇمۇشتىن باشقا مېنى
قانغىچە بوسە قىلدۇر“ — دىدى. ھورزەپىران نا ئىلاج ئىككى
مەڭزىدىن ئوتتۇز بوسە بەردى. ھورلىقا ئىگەچىسى بىلەن قازىد-
نىڭ خىلۋەت جايدا ئىشەرت قىلىۋاتقانلىغىنى بىلىپ قالدى. بىر
ھازادىن كېيىن قازى كىتاۋىنى كوتىرىپ ھورزەپىراننىڭ ھەم-
رالغىدا ھورلىقانىڭ ئالدىغا يېتىپ كەلدى. ھورزەپىران ئېيت-
تىكى: ”نىكاغا يول تاپتىم، مانا قازىنىڭ كىتاۋىنى ئاڭلاڭ“ —
دەپ گۈلۈقە قەلىرى ئېچىلىپ كەتتى. ھورلىقا قازىنىڭ كوزىگە
نەشتەردەك سانچىلىپ بىر قارىغان ئىدى، قازى نىمە دېيىشىنى
بىلمەي قېتىپ قالدى. ھورلىقانىڭ قازىغا قاراپ بىرسوز ئېيتقىنى:

خوش كېلىپسەن قازى بىزنىڭ ئارىغا،
ئاقىل بولساڭ مەزۇر بولما پارغا،
پارا بىلەن يۈز بويىما قارىغا،
راستىن ئېيتقىل قازى ئولۇم باردۇر بىر كۈن.

ھەقىقىي جاۋاب بەرسەڭ سېنى سۈكۈتتە سېمەن،
بولۇڭ توساپ كالاڭنىمۇ كەسمە سېمەن،
بېشىڭنى ھەم ئىبرەت ئۈچۈن ئاسماسەن،
راستىن ئېيتقىل، يالغان ئېيتساڭ ئولەرسەن.

قازى سېنى بۈگۈن خۇدا ئۇرغاندۇر،
شۇم پەيلىڭنى ھەمبە كورۇپ تۇرغاندۇر.
پەيمانىڭمۇ ئەمدى تولۇق تولغاندۇر
راست جاۋاب بەر قازى ئەمدى ئولەرسەن.

ئەلقىسسە، قازى ئاغزىنى مېدىرلىتالمىدى. نىكا راۋا دېسە،
پارا ھىساۋىغا شەرىئەت يولىنى خار ئەتتىڭ دەپ ھورلىسا جا-
زالايدۇ، "نىكا بىراۋا" دېسە ھورزەپىرانغا بەرگەن ۋەدىسىگە
خىلاپ، تېخىمۇ يامان كۈنگە قالدۇ. ئويلاپ-ئويلاپ قازى ھىچ
يول تاپالمىدى، يا ئاغزىنى ئاچالمىدى. ھورزەپىران دەپ
غەزەپ بولۇپ قازىدىن: "نىكاغا يول بارمۇ-يوقمۇ؟" دەپ تەكرا-
سورىغان ئىدى، قازى ئوزى سەزمىگەن ھالدا بېشىنى چايقى-
دى. ھورزەپىران ھۇشىنى يوقاتقان ھالدا قىلىچىنى سۇغاردى.
باغ سېمەن ئىچىدە قازىنى قوغلاپ يۇرۇپ بىر سوز ئېيتقىنى:

ماڭا شۇنچە ۋەدە بەردىڭ،
كەل جاۋاۋنىڭ بەرگىل قازى،
باغىم ئىچرە گۈلىنى تەردىڭ،
كەل جاۋاۋنىڭ بەرگىل قازى.

چىقارغايىمەن تىڭ مۇنارە،
قىلغۇم سېنى پارە-پارە،
يۈزلىرىڭگە سۈرتەي قارە،
كەل جاۋاۋنىڭ بەرگىل قازى.

ھور زەپىران باغرى زارە،
كومۇلسۇن ئۇ چول-دەشت ئارە،
قىزىڭ مەندەك بولسۇن پارە،
كەل جاۋاۋنىڭ بەرگىل قازى.

ئېشەك قازى، توڭغۇز قازى،
دىلى قارا قوڭغۇز قازى،
جانىمغا قەست قىلغۇز قازى،
كەل جاۋاۋنىڭ بەرگىل قازى.

ئەلەقسە، ھورلىقا قازىنىڭ بىر قوشۇق قېنىنى تىلەپ،
ئۇنى ئولتۇرۇشكە يول قويمىدى. ھورزەپىران ئەلىمىگە چىمدى-
جاي خۇن بولۇپ قايتىپ كەتتى. بىر ئازدىن كېيىن ھورزەپە-
راننىڭ ھوزۇرىدىن قىيا-چىيا كوتىرىلدى. ئايان بولدىكىم،
ئۇنىڭغا ئەجەل يەتتى.

ئەلقسىسە، ھەمراجان بۇلبۇلگويانى قولغا قوندۇرۇپ ھور -
لىقا بىلەن باغ ئارامغا قايتىپ كەلدى. شۇندىن سوڭ ھورلىقاغا:
"ئەمدى ئىجازەت بەرسىڭىز، بۇلبۇلگويانى ئانامغا يەتكۈزۈپ بېرىپ
قايتىپ كەلسەم" - دىدى. ھورلىقانىڭ جاۋاۋىن بىر سوز
ئېيتقىنى:

مۇندىن كېتەر بولساڭ قايتىپ يۇرتۇڭغا،
ھەمرا سېنى بىر ئاللاغا تاپشۇردۇم.
ۋەدىمىزگە سەن ئوزەڭ قىلغايسەن ۋاپا
ھەمرا سېنى بىر ئاللاغا تاپشۇردۇم.
ھەمرا:

يارىم مېنى كەتتى دەپ مالال بولمىغىل،
چىن سوزۇڭنى ماڭا ھەردەم يوللىغىل،
ۋەدىمىزنى سەنىۋ بەربات قىلمىغىل،
پات كېلۈرمەن پەرىزادىم ياخشى قال.

ھورلىقا:

مۇندىن كېتەر بولساڭ تاغلار تۇماندۇر
جامالىڭ مۇرادىم ئارزۇ - ئارماندۇر.
بۈگۈن جۇدالىقتۇر، ئاخىر زاماندۇر
ھەمرا سېنى بىر ئاللاغا تاپشۇردۇم.

ھەمرا:

مەن بارارمەن ئەمدى ئانا يۇرتۇمغا،
تېز كېلۈرمەن پەرىزادىم ياخشى قال.

ساداقەتلىك ئىشەنچىم بار سوزۇڭگە
تېز كېلۈرمەن پەرىزادىم ياخشى قال.

ھورلىقا:

چەكتم سېنىڭ جەۋرە بىرلەن جاپايىڭ،
سۈرەلىمىدىم شەۋقى - كەيىپى ساپايىڭ،
يادىمىدىدۇر خۇلقى جانان ۋاپايىڭ
ھەمرا سېنى بىر ئاللاغا تاپشۇردۇم.

ھەمرا:

سەندەك جانانىمىدىن چۇدا بولغۇنچە،
ئولگۇنۇم ياخشىدۇر تىرىك يۇرگۇنچە،
بىتاقەتلىك قىلما، قايتىپ كەلگۇنچە.
تېز كېلۈرمەن پەرىزادىم ياخشى قال.

ھورلىقا:

كېتەرمەن دەپ ھەمرا جاننى ئالۇرسەن،
بۇگۇن كەتسەڭ قاچان قايتىپ كېلۈرسەن،
ئوز يۇرتۇڭنى بەلكىم ماكان قىلۇرسەن،
ھەمرا سېنى بىر ئاللاغا تاپشۇردۇم.

ھەمرا:

مېنى كەتتى دېبان كوزۇڭ ياشلىما،
ئۇمىدىڭ رىشتىسىن ئۇزۇپ تاشلىما،
كەلسە ھەر بالاكى ئىچىڭ ئاشلىما،
تېز كېلۈرمەن پەرىزادىم ياخشى قال.

ھورلىقا:

كېتەر بولساڭ رەقىپ يەنە ئاگاھدۇر،
ساياڭ كەبى ئەگمىشپ سېنى تاپادۇر،
چۈنكى دۈشمەنلەرنىڭ دىلى قارادۇر،
ھەمرا سېنى بىر ئاللاغا تاپشۇردۇم.

ھەمرا:

تەشۋىش يوق قالسام غار، ساي ئىچىدە،
كوڭلۇم ھامان باغۇ-ساراي ئىچىدە،
مەن كېلۈرمەن يەنە ئۈچ ئاي ئىچىدە
سەبىرىجانم، پەرىزادىم ياخشى قال.

ھورلىقا:

ئۇشۇ ئۈچ ئاي ماڭا ئۈچ يىل بىلىنەر،
كەڭرى ئالەم تار قەپەزدەك كورۇنەر،
ھەر كۈنۈم ھەم ئايدەك يىلغا ئىلىنەر،
ھەمرا سېنى بىر ئاللاغا تاپشۇردۇم.

ئەلتمىسە، ھورلىقا ھەمراجان بىلەن خوشلىشىش ئالدىدا: — ئى
ھەمرا جانم! سېنى دەپ دوست-دۈشمەنگە ئاشكارا بولدۇم.
ھەتتا ئىگىچىمنىڭمۇ رەقىبى بولۇپ قالدىم. يەنە كېتىمەن دەۋاتىمەن.
ئىرادەڭدىن ياندۇرۇشقا ئاجىز كەلدىم. — دەپ يىغلاپ بىر
سوز ئېيتتى:

ھەمراجانم سېنىڭ بىرلە ئەھدەم بار،
ئۈچ ئايغىچە سەۋرەم بىرلە جەۋرەم بار.

گەر كەلمىسەڭ يول ئۈستىدە قەۋرەم بار،
بارغىن سېنى بىر ئاللاغا تاپشۇردۇم.
كېتەر ئېرسەڭ زلىرىڭنى ئىزلەرمەن،
چوللەر كېزىپ، تاغلار ئېشىپ تېزلەرمەن.
خەنجەر ئېلىپ رەقىپ باغرىن تۈزلەرمەن،
بارغىن جانىم بىر ئاللاغا تاپشۇردۇم.

ئەلئىسسە، ھەمراجان ھورلىقانىڭ كوڭلىنى بەزلىدى: "ئەي
مېنىڭ جانانىم كوڭلۇڭنى يېرىم قىلما، مېنىڭ نىمىشقا قايتىدۇ-
غانلىغىم ساڭا ئايان. ساڭا بولغان ئىشقىمنى يەنە تەكرار قىلاي
بايان" - دەپ بىر سوز ئېيتتى:

بېلىق كەبى ئۇزدۇم- ۋاپا سۈيىڭدە،
ھوزۇر ئالدىم ئارام بېغىڭ- ئويۇڭدە،
جاراڭلىدىم سېنىڭ نەزمە- كۈيۈڭدە،
نېچكۈك ئۇنتاي پەرىزادىم ياخشى قال.

قادىر ئاللا سېنى ماڭا قوشقاندىر،
مۇھەببەتنىڭ جامى شۇندىن توشقاندىر،
تېلەكلىرىم سەندە چىچەك ئاچقاندىر،
پەرۋاندىدەك ئايلىنارم ياخشى قال.

ئەلئىسسە، ھورلىقا ھەمراجانغا ئىجازەت بېرىپ ئېيتتى-
تىكى: "ناۋادا بېشىڭغا بىرەر كۈن چۈشۈپ، بىرەر مۈشكۈ-
لاتقا دۇچار بولساڭ مۇشۇ بىر تال چېچىسىغا ئوت ياق-

قىس، مەن شۇئان يېنىڭدا ھازىر بولارمەن” — دەپ
بىر تال چېچىنى بەردى. دىۋە قەقىنىۋىنى چاقىرىپ،
ھەمراجاننى جايغا يەتكۈزۈپ قويۇشنى تەيىنلىدى. دىۋە
قەقىنىۋى ھەمراجان بىلەن بۇلبۇلسۇگويانى كوتىرىپ يولغا راۋان
بولدى. بىرنەچچە سائەت ئىچىدىلا ئىككى ئاكىسى بىلەن جۇدا-
لاشقان ئۈچ ئاچا يولنىڭ بەنتىگە كېلىپ يەتتى. ھەمرا ئېيتتى-
كى: “مېنىڭ ئىككى قېرىندىشىم مۇشۇ ئىككى يولغا كىرىپ
كەتكەن، مەن ئۇلاردىن خەۋەر ئالاي، سەن ئەمدى ئوز ماكا-
نىڭغا قايت” — دىدى. دىۋە قەقىنىۋى قايتتى. ھەمراجان بۇلبۇ-
لسۇگويانى كوتىرىپ ئاكىلىرى كەتكەن يولدىن راۋان بولدى.

ئەمدى بىر كەلىمە سوزنى ئاكىلىرىدىن ئاڭلايلى: ھەمرا-
جاننىڭ ئىككى ئاكىسى ئانچەن يول يۈرۈپ ھىچ نەرسىگە ئۇل-
شالماي ئاقۋەت بىر شەھەردە ئۇچراشتى. ئۇلار بۇ يەردە بىر-
قانچە ۋاقىت كەيىپ-ساپا قىلىپ يۈردى. ئاخىرى بىساتىدا
بارى تۈگەپ قىيىن كۈنلەردە نىمە قىلىشنى بىلمەي قالدى.
جان ساقلاش كويىدا ئەسكەر شاھ بىر ئاشپەزدە ئوچاققا ئوت
قالاشقا، نۇردۇنشاھ يۇندىكارلىق قىلىشقا باشلىدى.

ھەمراجانمۇ ئاكىلىرىنى كۆپ ئىزلەپ ئاقۋەت مۇشۇ
شەھەرگە كېلىپ قالدى. شەھەرنىڭ جەمىكى بۇلۇڭ-پۇشقاقلرد-
نى كەزدى. كۈنلەرنىڭ بىرىدە ئاشپەزنىڭ دۈكىنى ئالدىغا
كەلگەندە كوردىكى: ئاكىلىرى جۇل-جۇل ھالەتتە يۇنىدىغا
مىلىنىپ ئىشلەۋاتقان ئىكەن. ھەمراجان كورۇپلا تونۇدى ۋە خالى
بىر جايغا بېرىپ سەپايلىرىنى ئالماشتۇرۇپ ھىلىقى ئاشخانغا
كەلدى. بىر تىلانى تاشلاپ ئاشخانا خوجايىنىدىن ئاشۇ ئىككى
شاگىرتتىن تاماق يەتكۈزۈپ بېرىشنى تەلەپ قىلدى. ھايال

ئوتتەي ھەمراجاننىڭ تەلمۇي بەجا بولدى.

ھەمرا ئېيتتىكى:

— ئى يىگىتلەر، سىلەرمۇ ئولتۇرۇڭلار، بىرگە غىزالد.

نايلى، — دىدى.

شاگىرتلار:

— خوش تەقسىر، — دەپ تازىم بىلەن يانماقچى بولدى.

ھەمراجان ئۇلارنى توختىتىۋېلىپ سورىۋىدى، ئۇلار سەرگۈزەش.

تىلىرىنى بىر بىرلەپ بايان قىلدى. ھەمراجان ئۇلاردىن "ئې-

تىڭلار نىمە" — دەپ سورىدى.

— بىرىمىزنىڭ ئېتى ئەسقەرشاھ، بىرىمىزنىڭ نۇردۇن

شاھ. دەپ جاۋاپ بەردى.

ھەمراجان شۇن ئىنقاۋىنى يۈزىدىن ئېلىۋىدى، ئۇلار

ھاڭ- تاڭ بولۇشۇپ، دىڭ قېتىپ قالدى. ئۈچ قېرىنداش دىدار

كورۇشتى، خوشاللىقنىڭ پەيزىنى سۇرۇشتى. ھەمرا ئېيتتىكى: —

ئەي ئاكىلار، مەن بۇلۇلگويانى ئېلىپ كەلدىم. ئەمدى بىرلىكتە

ئاتىمىز ئالدىغا قايتايلى، — دىدى. ئاشخانا خوجاينىڭ ئالدىغا

كېلىپ ئەھۋالنى بىلدۈردى. خوجاين ئېيتتىكى: بۇلار ماڭا 80

تەڭگە قەرزدار، شۇنى تۈگەتسە قايتىدۇ" — دىدى. ھەمراجان

دەرھال 80 تەڭگە چىقىرىپ خوجاينغا بەردى. ئاكىللىرىنى

قۇتۇلدۇرۇپ يولغا راۋان بولدى. ئۇلار ئۇزۇن يۈرۈپ ئۈچ ئاچا

يولنىڭ بېشىغا كەلدى. ھەمراجان ئېيتتىكى: "ئەي ئاكىلار، بىر-

دەم ئارام ئالساڭ قانداق دەيسىلەر؟" — دىدى. شۇنىڭ بىلەن

بىر چاھ^① نىڭ يېنىدا ئارام ئېلىشتى. ھارغان ھەمراجاننىڭ كوزى

ئۇيقۇغا كەتتى. ئىككى ئاكىسى "مەسلىھەت" قىلىشتى، ئەسقەرشاھ

ئېيتتىكى: "بىز قايسى يۈزمىز بىلەن ئاتىمىزنىڭ ئالدىغا بارىمىز؟

① چاھ — قۇدۇق.

بۇلۇلگويانى ھەمرا تېپىپتۇ، سىلەر چوڭ تۇرۇپ نىمە قىلىدىڭلار؟“
دېسە، ئۇيات ئەمەسمۇ؟ ياخشىسى ھەيرانىڭ ئىككى كوزىنى ئويۇپ،
چاھقا تاشلىۋېنەيلى - دە. بۇلۇلگويانى ئىككىمىز تاپتۇق دەپ ئاتى-
مىزنىڭ ئىنىمغا ئېرىشەيلى” - دېدى. نۇردۇنشاھىمۇ ماقۇل
بولدى. ئۇلار شۇنداق قىلىشتى. ھەمراجاننىڭ ئىككى كوزىنى
ئويۇپ، بۇلۇلگويغا تاشلاپ بەردى. ئاندىن ئۇنىڭ ئوزىنى چاھقا
تاشلىۋەتتى. شۇ چاغدا ھەمراجاننىڭ ئاڭلىرىغا چەكسىز غەزەپلە-
نىپ بىر سوز ئېيتقىنى:

بۇندىن كېتەر بولدۇڭ زالىم ئاغىلار،
ئەھۋالىمنى سورىغانغا يامان دېگەيسەن.
يالغۇز ھەمرا قالدى چاھنىڭ ئىچىدە
ئولگىنى يوق تېخى ئامان دېگەيسەن.

تۈگىمەس سەۋداغا قالدى بۇ بېشىم،
زەھەر زۇقۇمدۇر نان بىلەن ئېشىم،
كوزۇمنى ئويدىلەر ئوز قېرىندىشىم،
ئىلپەتدىشى يىلان - چايان دېگەيسەن.

بەلىرىگە ھىمەت كەمەر باغلىغان،
پىراق ئۇچۇن سىنەلىرىن داغلىغان.
كەلمىدى دەپ يولغا قاراپ زارلىغان،
شاھى خىسراۋ ئاتاغا سالام دېگەيسەن.

كىمگە ئېيتاي يۈرەك تولغان كوپ داغىم،
مۇرادىمغا يەتمەي ئوچتى چىراغىم.

گۈلخان بولۇپ تەندە ياندى پىراغم،
جانجانم ئانامغا سالام دىگەيسەن.

بىر ھۇجۇتتىن چىققان ئىككى قېرىنداش،
بېرەلمىدى سىناق يولىدا بەرداش.
چاھ ئىچىدە يالغۇز قالدى مۇڭلۇق باش،
گۈلجەمىلە سىڭلىمغا سالام دىگەيسەن.

بۇ شۇم خەۋەر قاچان يەتكەي يارىمغا،
ئۇنى كورگەن كوزۇم چۈشتى يادىمغا،
ئۇچۇپ كېلىپ يېتەر بولسا دادىمغا،
چاھتا قالدى مېنى سەرسان دىگەيسەن.

ئاڭا يەتسۇن ھەمرا قۇلۇڭ تىلىڭى،
غېرىپلىقتا كويدى جىگەر، يۇرڭى،
كوزۇمنى ئويدىلەر پۇتتى كورڭى،
ھەقتىن سوزار گوھىرى ئىھسان دىگەيسەن.

ئەلئىسسە، ئەسقەر شاھ بىلەن نۇردۇنشاھ ھەمراجاننىڭ
ئالسىگە پەرۋا قىلماي بۇلبۇلگويانى ئېلىپ ئوز يولغا چۈشتى.
نەچچە كۈنلەر كېيىن ئاتىسى بىلەن دىدار كورۇشتى. ئاتىسى
"ھەمرا قېنى؟" — دەپ سورىدى. ئۇلار: "ھەمرا بىزگە ئەگەش-
مەي بارسا كەلمەس، يولغا كىرگەن ئىدى، ھىمچىيەردىن
ئىز - دېرىڭى بولمىدى" — دىدى. شۇندىن كېيىن شاھ ئوغلى ھەم-
راجاننىڭ پىراقىدا سەنەلەرنى يارا قىلدى. ئاندىن بۇلبۇلگوياغا
قاراپ: "سېنىڭ غايىۋان پىراقىڭدا جىسىم كويۇپ كۈل بولدى.
ئۇسالنىڭ يولىدا جاندىن ئەزىز ئوغلۇمدىن ئايرىلدىم. ئەمدى بىر

زبان سۇرۇپ، مىسكىن كوڭلۇمگە تەسەللى - خاتىرە بەرسەڭ -
دەپ مۇراجەت قىلدى. خامۇشلانغان بۇلبۇلگويا پادىشاغا قاراپ -
مۇ قويمىدى. بۇ دەرت ئۇستىگە دەرت بولدى. شۇ ئارىدا
پادىشانىڭ ۋەزىرى كېلىپ بۇلبۇلگوياغا يېلىنىپ بىر سوز ئېيتقىنى:

خۇش كەلدىڭ بۇلبۇل بۇ باغ ئاراغا،
خەندان ئەيلەپ سايىرمايسەن نىم بولدى؟
خۇشتارسەنغۇ، چىمەنزارلىق باغلارغا
گۈلنى كۈيلەپ سايىرمايسەن نىم بولدى؟
ئىشقىڭدا كويۇپ شاھىم جانىدىن كەچتى،
دىلىدىكى تۇگۇچنى سەن بىلەن يەشتى،
سېنىڭدە قانداق سەرگۈزەشت كەشتى،
ناۋا ئەيلەپ سايىرمايسەن ساڭا نىم بولدى؟

ۋەزىر ئېيتتۇر: دىلىڭ نىچۇن ئارازى،
خۇش سايىرساڭ شاھىمىز بولۇر رازى،
ھەمدەم ساڭا جىمىكى جان ئاۋازى،
رېۋايەتلەپ سايىرمايسەن نىم بولدى؟

ئەلقسىسە، بۇلبۇلگويا نالە قىلىپ: "ئى پادىشاھ، سازەندىلەرنى
جەمى قىلىڭ، بىر كەلىمە سوزۇم بار" - دىدى. پادىشا دەرھال
بەجا كەلتۈردى. بۇلبۇلگويا سازەندىلەرگە قاراپ: "مېنىڭ نەزمە -
گە بىر ساز قىلىڭلار" - دىدى.

قۇلاق سېلىپ ئەرزىم ئاڭلا سۇلتانىم،
سەن قەدىردان گۈلزارىڭدىن ئايرىلىدىڭ.
سۇلدى گۈلۈڭ ئەدى يەنە ئېچىلماس،
ئەقلى - ھۇشۇڭ، مادارىڭدىن ئايرىلىدىڭ.

قاپ تېغىدىن مېنى مۇندا كەلتۈرگەن،
مىڭ جاپادا ھوزۇرىڭغا يەتكۈزگەن،
باشقا چۈشكەن بالالارنى كەتكۈزگەن
ۋاپادارلىق - سۇلتانىڭدىن ئايرىلدىڭ.

ياخشىلىققا بىر يامانلىق كوردىلەر،
ئاكىلىرى ئىككى كوزىن ئويدىلەر،
ئىككى قولنى باغلاپ چاھقا ئاتتىلەر،
پۇتاي يوق چىنارنىڭدىن ئايرىلدىڭ.

قاپا پەلەك چەرخىن چەپكە ئۇرغاندۇر،
ئىككى ئوغلۇڭ ساڭا توزاق قۇرغاندۇر،
ۋاپاسىزلار ئالداپ جاھان سورغاندۇر
ئالغۇر قۇشۇڭ - پەلۋانىڭدىن ئايرىلدىڭ.

بۇلبۇلگوييا قۇشلارنىڭ مەن سەردارى،
قېنى ھەمرا؟ غەرىپلارنىڭ غەمخارى،
كەنجە قوزاڭ، خانىدا ئەڭ سەراسى ①
ھەمرا ئاتلىغ پۇرجاپا ②دىن ئايرىلدىڭ.

ئەلقسىسە، پادىشا بۇلبۇلگويادىن بۇ سوزنى ئاڭلاپ، ئەسقىر شاھ
بىلەن نۇردۇنشاھقا ئېيتتىكى: "ئەي ئائىنىساپلار، قېرىندىشىڭلارغىمۇ
شۇنچە زالىملىق قىلامسىلەر؟" - دىدى. ئۇلار ئېيتتىكى: "ئەي
ئاتا، مۇشتۇمدەك جانىۋارنىڭ سوزىگە ئىشىنىپ بىزگە مۇنداق
مالامەت قىلامسىز؟" - دىدى. بۇ سوزلەرنى ئاڭلاپ تۇرغان بۇ -
بۇلبۇلگوييا: "ئىشەنمىسەڭلا يۇرۇڭلار، مەن ھەمراى تاشلىغان چاھقا

① سەراسى - سەر خىلى، ئىسلى، ئەركىسى.

② پۇرجاپا - جاپانى يەڭگۈچى.

باشلاپ باراي” — دىدى. پادىشا بۇلبۇلگويا نىڭ ئارقىسىدىن زار -
زار يىغلاپ مېڭىپ بىر سوز ئېيتقىنى:

تىنمايىن پەريادى ئەتسەم مەن تاپارمەنمۇ سېنى،
چاكيچاك ئەتسەم ياقامنى مەن تاپارمەنمۇ سېنى.
قاينىسام دەريا كەبى، چوللەر ئارادا زارلىسام،
قەقنۇستەك ئوتقا كىرسەم مەن تاپارمەنمۇ سېنى،
ئاھكى خىسراۋ مەن غېرىپ، قالدۇم ئەلەمدە سارغىيىپ،
يەتتە ئەقلىمنى كېزىبان مەن تاپارمەنمۇ سېنى.

بۇلبۇلگوياغا ئەگىشىپ كېلىۋاتقان ھەمراجاننىڭ ئانىسىنىڭ
بىر سوز ئېيتقىنى:

تاغلار بېشى تۇمان بولدى، بالام سەندىن ئايرىلغاچ،
يۈرەك باغرىم دەرتكە تولدى، بالام سەندىن ئايرىلغاچ،
ئىگىز دوڭلەر پاكار بولدى، بالام سەندىن ئايرىلغاچ،
شاھ يولۇڭدا چاكار بولدى، بالام سەندىن ئايرىلغاچ،
كۆرەر كوزۇم كۆرمەس بولدى، بالام سەندىن ئايرىلغاچ
بۇلبۇل زۇۋان سۇرمەس بولدى، بالام سەندىن ئايرىلغاچ.

بىزنىڭ دەۋران كېتەر بولدى، بالام سەندىن ئايرىلغاچ،
بۇ ۋەتەنلەر پۈتەر بولدى، بالام سەندىن ئايرىلغاچ.
كېيىگەن تونۇم كېپەن بولدى، بالام سەندىن ئايرىلغاچ،
ئىچكەن ئېشىم زەھەر بولدى، بالام سەندىن ئايرىلغاچ
تاغدەك مۇشكۈل چۈشتى باشقا، بالام سەندىن ئايرىلغاچ.

تولدى ئىتەك ئاققان ياشقا، بالام سەندىن ئايرىلغاچ،
ئوغا چۈشتى ئىچكەن ئاشقا، بالام سەندىن ئايرىلغاچ.

مېھرىبان دۇر مېنىڭ ئىتىم، بالام سەندىن ئايرىلغاچ،
يۈرەك تولغان جاراهىتىم، بالام سەندىن ئايرىلغاچ.
يەتكەيمىكەن ھەققە ئاھىم، بالام سەندىن ئايرىلغاچ،
ئەرشتىن ئاشتى قايغۇ-زارىم بالام سەندىن ئايرىلغاچ.

ھەيرانىڭ سىڭلىسى گۈلجەمىلىنىڭ بىر سوز ئېيتقىنى:

ھەسرەتتىڭدىن خەستە جانىم،

دەرتكە تولدۇم جانىم ئاكا.

كەلمىدى دەپ ھەر تەرەپكە،

قارار بولدۇم جانىم ئاكا.

ھەر كۈن سېنى مىڭ ياد ئېتىپ،

سەھەرلەردە پەريات ئېتىپ.

ياقام يىرتىپ بەربات ئېتىپ،

سۇدەك ئاقار ياشىم ئاكا.

مىرغىزارلىق باغ ئارامدا،

بىر گۈلى رەنا ئىدىڭ.

بۇ جاھاننىڭ سەھنىسىدە،

گوھىرى يەكتا ئىدىڭ.

نەرەم ① سوزلۇك، كەرەم ② دىللىق.

شاھى سۇمبات خان ئاكام.

كېچە - كۈندۈز ئىزلىسەم،

قايدىن تاپارمەن جان ئاكام.

① نەرەم — يۇمشاق، مۇلايىم.

② كەرەم — سېخى.

بولمىدى ئالەمدە ھېچ،
شادىيانە كۈن - دەۋران ساڭا.
ساڭا كەلگەن شۇم قازالار،
رازىدىم كەلسە ماڭا.

ئەلقسىسە، بۇلبۇلگويا چاھنىڭ بېشىغا كېلىپ توختىدى.
پۇرراپ كوزلىرى بىلەن چاھنىڭ ئىچىنى ئىشارە قىلدى. ھەمرا -
جاننىڭ ئانىسى چوڭقۇر چاھ ئىچىگە قاراپ، مۇڭلىنىپ بىر سوز
ئېيتقىنى:

بارمۇ سەن بۇ چاھ ئىچىگە مۇپتىلا بولغان بالام،
قۇۋم - قېرىنداش، ئەل - يۇرتىڭدىن ھەم جۇدا بولغان بالام،
ئاھ..... قاراڭغۇ چاھ ئىچىدە نە كېچەر ھاللىك سېنىڭ
مارگەژدۇم ① زەھىرى بىرلە سىنەسى تولغان بالام.
ئىنتىزار ئەيلەپ ئاتاڭ بىرلەن ئاناڭنى ئانچىنان،
ياشى ئورنىغا ھامان قانلار راۋان قىلغان بالام.
ئول يۇسۇپ - ئەخمەت ② كەبى بوپسەنكى چاھقا مۇپتىلا.
قەترە - قەترە يەرگە تامغان كوزدىكى بېرىشان بالام.
ئۇشۇبۇ زىندان ئىچىرە قالغان ئەي كوزۇمنىڭ گوھىرى،
بارمۇ سەن يا يوقمۇ سەن پەرمانە ئەتكىل جان بالام.

ئەلقسىسە، چاھ تېگىدە نىمجان ياتقان ھەمراغا بىر تو -
نۇش ئاۋاز ئاڭلىنىپ غېرىپىلىق ئەسەر قىلدى. "بۇ كىمدۇر؟" -
دەپ كوڭلى دەرگۇمان بولۇپ بىر سوز ئېيتقىنى:

① مارگەژدۇم - يىلان، چايان ۋە باشقا زەھەرلىك قۇرۇتلار.
② يۇسۇپ - ئەخمەت - شۇ ناملىق داستاندىكى ئاكا - ئۇكا

گەمىنەم كىم ئۇزۇڭ دەزدىم قوزغىغان،
سەندەك نىچۇك قېرىنداشىم بار؟
ۋاپاغا جاپانى راۋا ئەيلىگەن
سەندەك نىچۇك قېرىنداشىم بار؟

بىي ئەقىل قولىدا قانغا بويالغان،
گوھەرسىز كوزۇمدە ئاقار ياشىم بار؟
ئىشتكىل خۇنۇم بار ئاكىمدا مېنىڭ،
شۇل كەبى نامەرتكە رەنجىداشىم بار.

يوق ئىدى ۋەتەنگە قىلچە يامانم
بولمىسا ئوزگىچە، غەيرى تامانم.
نېمىشقا چاھ بولدى ياتار ماكانم؟
شۇل ئۇچۇن بىر ئومۇر دىلدا تاشىم بار.

ئەلىقىسسە، گۇلجەمىلىنىڭ چېپى ئاغامچىدەك ئۇزۇن
ئىدى. ئۇ چېپىنى كېسىپ ئۇلاپ چاھ ئىچىگە تاشلىدى. ھەمرا
ئېسىلىپ چىقتى ۋە ھەممىسى بىلەن قۇچاقلاشتى. ھەمرا ئۇلارغا
خۇن جىگرىدىن بىر سوز ئېيتتى:

ئانا يۇرتتىن كەلگەن ئەزىز جانلىرىم،
خەۋەر بېرىڭ يارۇ- دوستلار ئامانمۇ؟
سايىسىگە كۈن چۈشىگەن باغلىرىم،
گۈل- گۈلىستان چىمەنزارلار ئامانمۇ؟

ئول نە باغدۇر ئالمىسى بار، نارى بار،
ھەر كىشىنىڭ ئوزىگە لايىق يارى بار.

نەچۈك مېنىڭ پىشانەنىڭ شورى بار؟
ياردىن جۇدا چۈشكەن جايلار ئامانمۇ؟

قازى بەگلەر بىرلە شىكار چىققىنىم،
تۈلپارسىنى ھەريان-ھەريان چاپقىنىم.
ئالغۇر قۇشلار سېلىپ دابىل ① قاققىنىم،
قاراڭغۇ تاغ ②، دەشتى-چوللەر ئامانمۇ؟

ھىچ ھالاۋەت كۆرەلمىدىم ياشاشتىن
مەھرۇم بولدۇم يارغا كۈلۈپ قاراشتىن.
غاپىل دىلى بى پەرق ئىكەنغۇ تاشتىن
ھەمرا يەڭلىغ بەستەدىل ③لەر ئامانمۇ؟

قانائىتىز مەن يوقتۇر ئىمكان ئۇچماققا،
بېلىق بولۇپ ئىلىندىم مەن قارماققا،
نا ئىلاجىمەن يار يېنىغا بارماققا،
گۈلى ئەھمەر ④ جۈنۈن يارلار ئامانمۇ؟

ئەلەقسە، ھەمىرانىڭ يادىغا ھورلىقانىڭ بىر تال چېچى
چۈشتى، ئۇ، ئۇنى قوينىدىن ئېلىپ كويدۇرگەن ئىدى. شۇ ھا-
مان كوكتە بىر غەۋغاي ئەئىرەم سوڭرە ھورلىقا بىلەن بىرنەچچە
پەرىلەر پەيدا بولدى. ھورلىقا كەلگىنىچە ئۆزىنى ھەمىرانىڭ

① دابىە — توت ئاياقلىق ھايۋانلار.

② قاراڭغۇ تاغ — خوتەننىڭ جەنۇبىدىكى تاغنىڭ ئىسمى.

③ بەستە دىل — دىلى باغلانغان.

④ گۈلى ئەھمەر — خۇش پۇراق گۈل.

ئۇستىگە ئاتتى. ھەمراجان ھورلىقاخان يارىنىڭ ئاۋازىنى تونۇپ
بىر سوز ئېيتقىنى:

كويىقاپتەك كۈلپەت چۈشتى بېشىغا،
رەھسە يىلگىل كوزدىكى قان-يېشىغا،
ئەجەپ چاغدا كەلدىڭ مېنىڭ قېشىغا،
كەل ئەمدى جانىم كەل ئەمدى.

ئازاپ ئەتتى مېنىڭ مەسكىن جانىغا،
كوزۇم ئويدى قۇلاق سالماي زارىغا،
ئەرزىم ئېيتاي سەن ئەزىزىم يارىغا،
كەل ئەمدى جانىم كەل ئەمدى.

ھورلىقا:

غاپىل ئەردىم ئەمدى كەلدىم قېشىڭغا،
نە سەۋدالەر چۈشتى سېنىڭ بېشىڭغا،
كىملەر سېنىڭ ئوغا سالدى ئېشىڭغا،
ئورگىلەي مەن قارا نەركەس كوزۇڭدىن.

قەرداش دىگەن شۇنداق شەددات بولارمۇ؟
ئۈكسىنىڭ كوزلىرىنى ئويارمۇ؟
چاھ ئىچىگە قولى باغلاپ قويارمۇ؟
ئورگىلەي مەن قارا نەركەس كوزۇڭدىن.

بۇ، نە ھەسرەت، بۇ، نە كۈلپەت جانلىرىم،
بۇ، نە قايغۇ، بۇ، نە مېھنەت جانلىرىم،

ساڭا چۈشكەن بۇ، نە قىسمەت جانلىرىم،
ئايلىناي مەن قارا نەركەس كوزۇڭدىن.

ھورلىقانىڭ بەختى سەندەك قارادۇر،
ئىشقىڭ بىرلە باغرى چاك-چاك يارادۇر.
كورۇپ ھالىڭ جانى چىقىپ بارادۇر.
ئايلىناي مەن قارا نەركەس كوزۇڭدىن.

ئەلقىسسە، ھەمرا ئېيتتىكى: "ئەمدى كاشكى كوزۇم بولسا،
خەلقىمنى ۋە سېنىڭ جامالىڭنى بىر كورسەم" — دەپ ھورلىقاغا
يىغلىدى. ھورلىقاخان: "كوزۇڭنى ئويۇپ قەيەرگە تاشلىدى؟" —
دەپ سورىدى. ھەمراىنىڭ جاۋاۋى ئورنىغا بۇلىۋولگىويا زىبان
سۇرۇپ: "ماڭا تاشلاپ بەرگەن ئىدى، يۇتماي ھەلقۇمۇمدا ساق-
لاپ قويدۇم" — دەپ ھەلقۇمىدىن چىقاردى. ھورلىقا: "ئەي
ھەمراجانىم، ئەمدى پەرىشان بولما" — دەپ ھەمراىنىڭ كوزىگە
«دۇئا ئەيلەپ بىر سوز ئېيتقىنى:

قادىر ئاللا دەرگاھىڭغا سېغىندىم،
بارچە ئالەم، بارچە ئىنسان ھورمىتى،
قارا ئەيلە دۇشمەنلەرنىڭ يۇزىنى،
يەتتە قات يەر، يەتتە ئاسمان ھورمىتى.

قوبۇل ئەيلەپ ۋاپادارلار سوزىنى،
پىرى ئاشىق يۇسۇپ-زۇلەيخا يۇزىنى،
كىرەم قىلىپ ئاچقىل يارنىڭ كوزىنى
سەككىز چەننەت ھورى غىلمان ھورمىتى.

ئەل قىسسە، ھورلىقانىڭ مۇناجاتى تۈگىمەي تۇرۇپ، ھەمرا -
نىڭ كوزى ئېچىلدى، ھەر تەرەپكە نۇرلار چېچىلدى. ھەمراجان
ئاتا - ئانىسى، ئەل - جامائىتى بىلەن كورۇشتى. ھورلىقانى باغرىغا
باستى، شۇندا ئەھلى - جامائەتكە قاراپ بىر سوز ئېيتقىنى:

ئىشق قەدرىنى بىلگەنلەر،
كېلىڭ جانلار كورۇشەيلى.
ماڭا ھەمدەم يۈرگەنلەر،
كېلىڭ جانلار كورۇشەيلى.

ئەل يۇرتىنى سۈيگەنلەر،
پەرۋانە بوپ كويگەنلەر،
ياماندىن قول ئۇزگەنلەر،
كېلىڭ جانلار كورۇشەيلى.

بۇلبۇل چەكسە ئازارى،
گۈلدىن بولەك يوق يارى،
پۇتتى ئەمدى دىل زارى،
كەل ھورلىقا كورۇشەيلى.

لەنەتلەنگەن باشلىرىڭ،
راۋاج تاپماس ئىشلىرىڭ،
باغرىڭدىمۇ تاشلىرىڭ،
كەلگىن ئاكا كورۇشەيلى.

تەلەقسىسە، شۇندىن سوڭ ئۇلار شەھەرگە داخىل بولدى.
 ھورلىقا، دىۋىلەرگە "ھەيرانىڭ ئىككى ئاكىسىنى يەتتە قات كۆك
 قەھرىدىن يەرگە تاشلاپ ئولتۇرۇڭلار" — دەپ بۇيرۇدى. ھەمراجان:
 "بۇلار قىلغان يامانلىقنى مەن قىلماي، نامەرتكە نامەرتلىك قىل-
 غىلى بولماس، مەن بۇ نوۋەت گۇناھىدىن كەچتىم" — دىدى.
 شۇندىن سوڭ پۈتۈن ئەھلى - جامائەتكە ھورلىقا بىلەن ھەمراجان
 40 كېچە - كۈندۈز توي قىلىپ بەردى. شۇنداق قىلىپ نەچچە
 زاماندىن كېيىن پادىشا خىسراۋ ئالەمدىن ئوتتى. ئەل - يۇرت
 پادىشا ئورنىغا ھەمرانى شاھ قىلدى. ھەمرا بىلەن ھورلىقا بىر
 ئومۇر بىرگە ياشاپ، ئەلگە ئاسايىش بەردى. خالايسىق شات -
 خورام بولۇپ، ھورلىقانىڭ يۇرتى بىلەن ھەيرانىڭ يۇرتى ئارىسىغا
 دوستلۇق گۈلى تەردى.

ساداقەتكە نىشان بولۇپ شۇندىن بېرى،
 ھورلىقا ھەمراجاننىڭ نامى قالدى.
 شۇم نىيەت، خىيانەتكار، پەيلى ھارام،
 ئەسقەرشاھ، نۇردۇنشاھدىن ساۋاق قالدى.





غیرپہ - سہ ماہی



خىلمۇ - خىل ۋەقەلەردىن رىۋايەت قىلغۇچىلار، تۇرلۇك - تۈمەن ئەھۋاللاردىن ھىكايەت قىلغۇچىلار، شىرىن سوزلەر بىلەن تۈزۈلگەن داستان باپلىرىدىن خامان ياساپ شۇنداق ھىكايە قىلىشىدۇ:

قاراخانىلارنىڭ دىيار بەكرى ئېلىدە ئابباسخان ئىسىملىك بىر پادىشا بار ئىدى، ئۇنىڭ دولىتى زىيادە، شان - شەۋكىتى تەڭداشسىز ئىدى.

شاھى ئابباسخاننىڭ "ھەسەن" ناملىق ئاقلانە بىر ۋەزىرى بار ئىدى. ئۇلار بىر بىرسىگە ساداقەتلىك، مېھرىۋان دوستلار ئىدى. كۈنلەرنىڭ بىرىدە شاھى ئابباسخان ھەسەن ۋەزىر بىلەن مەسلىھەتلىشىپ، نۇرغۇنلىغان لاۋۇ - لەشكەرلىرىنى ئەگەشتۈرۈپ شىكارغا چىقتى. ئۇلار ئۈچ كېچە - كۈندۈز دەشت - باياۋانلاردا يۈرۈشتى. ئەمما ئالدىغا ھىچقانداق بىر سەييات ① ئۇچرىمىدى. نىھايەت شاھى ئابباسخان بىلەن ھەسەن ۋەزىر ئىككىسى ئىككى تەرەپكە قاراپ يول ئالدى.

تەقدىرى ئىستىپاتى بىلەن ھەسەن ۋەزىرگە بىر چىشى كىيىك ئۇچرىدى. ۋەزىر ناھايىتى خۇرسەندە بولۇپ، دەرھال بىر تال ئوقنى تىركەشتىن ② جۇدا قىلىپ، چەنەلەپ كامانغا ③

① سەييات - ئاڭ (كىيىك).

② تىركەش - ئوقدان.

③ كامان - كامالەك.

بەد ئەيىلەپ كىيىمكىنى ئاتماقچى بولدى. قارىغۇدەك بولسا ئۇ
كىيىك ھامىلە ئىكەن. ھەسەن ۋەزىر خوتۇنىنىڭ ھامىلدار ئى-
كەنلىكىنى ئېسىگە ئېلىپ بۇ كىيىمكىنى ئاتىمىدى. كىيىك ۋەزىر-
نىڭ ئالدىدىن ئوتۇپ بىر ھازا يۇرگەندىن كېيىن بىر قىيادا
شاھى ئابباسخانغا ئۇچىرىدى. پادىشا بۇ كىيىمكىنى كورۇپ ئوق-
ياسىنى توغرىلىدى. شۇ ئەسنادا كىيىمكىنىڭ بوغاز ئىكەنلىكىنى
بىلىپ، ئاتماي ئوز يولغا قويۇۋەتتى. بىر ھازادىن كېيىن ھەر
ئىككىسى قۇرۇق قول قايتىپ كەلدى.

ھەسەن ۋەزىر شاھ ئابباسخانغا تازىم ئەيىلەپ ئېيتتىكى:

شانۇ - شەۋكەتلىك ئى ئۇلۇغ شاھىم

قۇرۇق ياندۇق نىمە كارامەت.

ئۇچرىغان كىيىمكىنى كەتكۈزمەك نەدەر،

بولدىمۇ تەقدىردىن يا بىر ئىنايەت؟!

شاھى ئابباسخان ئېيتتىكى:

ئى ۋەزىرىم ئوزەڭگە ھەم ئايان زاتتۇر،

خاننى ئاينىڭ ئالتۇن بويى ئىككى قاتتۇر،

تەڭرىدىن بۇ بىزگە كەڭرى ئىلتىپاتتۇر،

بۇ بەختتىن شاھنىڭ كوڭلى خورام - ساتتۇر،

ھامىلەدۇر ئۇچراپ قالغان ئاشۇ كىيىك

تەقدىردىن ئۇ بىشارەت دەپ بىلگۈلۈك.

ئەجەل يەتسە ئەگەرچەندە شۇل كىيىمكىگە

خاننى ئايمۇ قالار بەلكىم مۇشكۈللىككە.

شۇڭا شاھنىڭ تەرك ئەيلىدى ئوق ئوزۇشنى،

راۋا كوردى ئوز يولغا كەتكۈزۈشى
تاجۇ-تەختىم قۇدرىتىدە دەۋران سۇرەي،
بۇ دۇنيانىڭ نىمىتىدىن لەززەت كورەي.
پەرزەنت كورمەي ئارمان بىلەن ئۈتمەكتىمەن،
ئەمدى تەشنا ئول ۋىسالى كۈتمەكتىمەن.
ئى ۋەزىرىم كەمەنگە سەن ماھىر ئىدىڭ،
ئەيتقىل بۈگۈن نە ئۈچۈنكىم قۇرۇق ياندىڭ؟
ھەسەن ۋەزىرىمۇ راستنى ئېيتماي بولمىدى:

بايان ئەتسەم شاھىم مېنىڭ كورگىنىمنى،
ساداق بىرلە تاغلار ئېشىپ يۈرگىنىمنى،
بىر قىيادىن ئوخچۇپ، ئىپار كىيىڭ چىقتى،
ئاڭا قاراپ ھامىلىغىن دىلىم ئۇقتى
ئاتاي دىسەم، قولۇم تىترەپ ئاتالمىدىم.
ئۇنى نابۇت ئەيلىمەككە پاتالمىدىم.
ئاغچا ئايىم شۇ كىيىكتەك ئىككى قاتتۇر،
ئۇمۇ بىزگە ئىلاھىدىن ئىلتىپاتتۇر.
راۋا كوردۇم ئوز يولغا كەتكۈزۈشى،
پەرزەنت كورۇپ، مۇرادىغا يەتكۈزۈشى.

شاھى ئابباسخان ۋەزىر سوزىدىن سوڭرە ئويلاپ: "ھەي-
رانمەن بۇ غەلىتە ھال، چۈشۈمدىمۇ ئايان بولدى بىر پال!"
دىدى.

ھەسەن ۋەزىر: "قۇدرەتلىك شاھىم، مۇبارەك چۈشلىرىدىن
خەۋەردار بولۇشقا مۇمكىنمىكىن؟" - دەپ سورىدى.

شاھى ئابباسخان: "قايسى كۈنىسى بىر چۈش كوردۇم،
چۈشۈمدە بىر جۈپ قۇش كوردۇم. بىرى رەڭدار سۈمۈرۈڭ،
بىرى ئەنقا، كۈمۈش قۇيرۇق. پەرۋاز قىلدى بېشىمدىن
كەتتى، تۇتاي دېدىم تۇتۇق بەرمىدى. بۇ چۈشۈمدىن ھەي-
رانمەن، شۇندىن بۇيان خىيال ئىچىدە پەرىشانمەن. قېنى، دا-
نشمەنلەر، ئېيتىڭلار بۇنىڭ تەبىرى قانداق؟" — دەپ ئەتراپىدىكى
دانشمەنلەرگە سوئال نەزىرى بىلەن قارىدى. دانشمەنلەر بەس-
بەستە قۇرۇپ كىتاپلىرىنى ئېچىشتى. بىرىسى خوشامەتكۈيلىق
بىلەن شاھى ئابباسخان ئالدىدا پۈكلىنىپ ئولتۇرۇپ ئېيتتىكى:
"كىتابلاردا ئېيتىلىشىچە، كىمەرسكى چۈشۈدە قۇش كورسە سا-
ئادەتنىڭ بىشارىتى بولغاي، شاھىمىزنىڭ بېشىغا قوشلاپ دولەت
قۇشى قونغاي، غەزەنە لىققىدە ئالتۇن - كۈمۈشكە تولغاي" — دېدى.
يەنە بىر دانشمەن تەمكىنلىك بىلەن: "بىر جۈپ قۇش جۈپ
پەرزەنتكە ئىشارىدۇر، شاھىمىز دەرگاھىدا ئىككى پەرزەنت دۇن-
ياغا كېلۇر، ئۇنىڭ بىرى شاھزادە ئوغلان، بىرى خانزادە رىزات
بولۇر" — دەپ تەبىر بەردى. شاھى ئابباسخان بۇ تەبىردىن
رازى بولۇپ شات - خوراملىققا چۈمدى. ئوردا ئاكابىرلىرىغا قا-
راپ: "ۋەزىر، بەگلىرىم، تەبىرلەردىن سۇيۇندۇم، بىر جۈپ قۇش
نىڭ چۈشۈمگە كىرىشى ئۇلۇغ تەڭرىمىنىڭ ئىلتىپاتى، بوغاز
كىيىمنىڭ ھەسەن ۋەزىر ئىككىمىزگە ئۇچرىشى نىيەت - ئىقبال-
مىزنىڭ ئوخشاش بولۇشى، بۇ تەقدىرنىڭ قىسمىتى. شۇل ۋە-
جىدىن خاسىيەتلىك ئىش قىلغايەن:

"بۇرادىرىم، ھەسەن ۋەزىرىم، ياۋنى يېڭىشتە شەمشىرىمدۇر،
يۇرتنى سوراقتا كەمىرىمدۇر، قېنى، دىۋان بېگى، ئەھدىنامە
يېزىلسۇن، ئىككىمىزنىڭ مۇھۈرى بېسىلسۇن" دەپ جاكا قىلدى.

ھەسەن ۋەزىر "ھەشقاللا! شاھىمىزنىڭ ئىلتىپاتىغا" دەپ تازىم بەجا كەلتۈرگەندىن كېيىن ئەھدىنامىنىڭ شەرتلىرىنى شاھتىن سورىدى. شاھى ئابباسخان: "ئەگەر تۇغۇلسا بىرى ئوغۇل، بىرى قىز، بالىغ بولغاندا نىكا قىلغايىمىز، ئەگەر تۇغۇلسا ھەر ئىككىسى ئوغۇل، بولسۇن بىرى ئەلەم، بىرى قەلەم بىلەن مەشغۇل. ھەر ئىككىسى قىز بولسا مۇبادا، ھەمشىرە، ھەمدەم بولۇپ ئوتكەي دۇنيادا. بۇ ئەھدىگە كىمدە - كىم بولسا بىۋاپا ۋە ياكى خۇسۇ-مەت بىلەن چىقارسا غەۋغا، خەلقى ئالەم ئالدىدا بولغاي يۈزى قارا، رەسۋا! بۇنىڭغا جىمكى ۋەزىر، بەگلىرىم بولغاي گۇۋا" دەپ پۈتۈشنى جاكالدى. ئەھدىنامە دىۋان بېگى تەرىپىدىن قايتا بىر قېتىم ئوقۇلغاندىن كېيىن ھەممەيەلەن ئورۇنلىرىدىن تۇرۇپ "ئامىن!" - دېيىشتى. شۇ ئەسنادا ئوچقاندىك ئات چاپ-تۇرۇپ ئابدۇللا شاتىر يېتىپ كەلدى. شاھقا خۇشخەۋەر ئېلىپ كەلدى. شاتىر شاھى ئابباسخاننىڭ ئايىغىنى سۇيۇپ: "سۇيۇنچە، شوھرەتلىك شاھىم، تەۋەللۇت ① قىلدى خانىش ئايىم" - دىدى. شاھى ئابباسخاننىڭ چىرايىغا كۈلكە ياماشتى: "ئى سەلتەنەتلىك نەۋكەر بېگى، بورىمۇ، تۈلكىمۇ؟ تېزدىن جاۋاپ بەر" - دەپ سورىدى. ئابدۇللا شاتىر تىلىنى چاپىناپ: "سا... سا... ساخاۋەتلىك خانىش ئايىم تۈلكىدىن خەۋەر يەتكۈزدى" - دىدى. ئارقىدىن ئات چاپتۇرۇپ يەنە بىر خەۋەرچى يېتىپ كەلدى. ھەسەن ۋەزىر ئالدىغا كېلىپ: "خۇش خەۋەر ئوزلىرىگە ۋەزىر ئەزەم، بورىدىن خەۋەر بەردى ئاغچا مەلىكەم" - دىدى. ھەممەيەلەن: "مۇبارەك بولسۇن، مۇبارەك بولسۇن!" - دەپ ھەسەن ۋەزىرنى تەبرىكلەشتى. ئارقىدىن شاھى ئابباسخان جاكارچىغا: "چاكا قىل-

① تەۋەللۇت - كوزى يورۇش، بوشىنىش.

غىن، ئاۋام ئاڭلىغاي، قىرىق كېچە - كۈندۈز توي - تاماشا بولغاي، خوشنا قورغان - بەگلىكلەر خەۋەر تاپقاي" - دەپ بۇيرۇدى. ھەسەن ۋەزىر ئوغلنىڭ گۈل يۈزىنى تېزىرەك كورۇش ئارزۇسىدا "قۇدرەتلىك شاھىم، ئوغلۇمنى كورگەچ، توي تەييارلىغىنى قىلاي" - دەپ قايتىشقا ئىجازەت سورىدى. شاھى ئابباسخان بېشىنى لىڭ - شىتىپ: "ساڭا ئاق يول بولسۇن، دىۋان بېگى ھەمدەمدە بولسۇن" - دەپ ماقۇل بولدى.

ئەلئىسسە، ھەسەن ۋەزىر شاش قاشقا ئېتىغا مىنىپ، بىر - قانچە نەۋكەرلەرنىڭ ھەمراھىدا ئويىگە قاراپ راۋان بولدى. شىكار مەيدانىدا شاھى ئابباسخان ئالدىدا نەغمە - ناۋا باشلاندى. چەۋەندازلار جور بولۇپ ساما سالدى، مەشرەپ ئەۋجىگە ئالدى. بىر خەۋەرچى ھاسىراپ - ھومۇدەپ شاھى ئابباسخاننىڭ خۇش كەيىنى بۇردى. "قۇدرەتلىك شاھىم، ھەسەن ۋەزىر، ھەسەن ۋە - زىر....." دەپ سوزىنىڭ ئاخىرىنى ئېيتامدى. شاھى ئابباسخان چوچۇپ ئورنىدىن تۇرۇپ: "ھە، نىمە بولدى؟ تېز ئېيت" - دىدى. "ۋەزىر ئەزەمنىڭ ئېتى تاشقا پۇتلىشىپ يىقىلدى. جانابى ۋەزىر ئاتنىڭ تېگىدە قالدى..... ئەجەل قۇشى قوينغا ئالدى....." "ئاھ ئوغلۇم، غېرىپ قالدىڭ، غېرىپ، دەپ نەپىسى ئۇزۇلدى....." - دىدى. شاھى ئابباسخان بېشىنى توۋەن ئېگىپ: "ئاھ بۇرادىرىم، ۋاقتىسىز كەتتىڭ، غېرىپ قالغان ئوغلۇم دىگەن بولسا، ۋەزىرىم ھورمىتى ئۈچۈن ئوغلنىڭ ئېتى غېرىپ بولسۇن. ئوردىدا دادى - سىنىڭ ئورنىنى باسسۇن" - دەپ شىكاردىن ياندى.

پادىشا ئوردىغا قايتىپ كېلىپ قىزىنى كوردى. ئۇ ئاپتاپ مۇسەللىك خۇش سۈرەت ئىدى، شۇنىڭ بىلەن بۇ بالغا شاھ سەنەم دەپ ئات قويدى. دادىسىنىڭ مۇبارەك يۈزىنى كورۇشكە

ئېسىپ بولغان بىچارە ئوغۇل راست غېرىپ بولۇپ قالدى.
ئەلقسىسە، شاھ سەنەم بىلەن غېرىپ 4 ياشقا قەدەم
قويغاندا بىرگە مەكتەپكە باردى، بىللە ئوقۇپ چوڭ بولدى.
ئاستا - ئاستا كوڭلى بىر بىرگە چۈشۈپ ئاشىق - مەشۇق بولۇپ
قالدى.

كۈنلەردىن بىر كۈنى غېرىپ بىلەن شاھ سەنەم ۋەدە
قىلىشپ ئېيتتىكى: "ئەتە مۇشۇ قارۇلغا قايسىمىز بۇرۇن كەلسەك
كېيىن كەلگىنىمىزدىن توققۇز بوسە ① ئېلىپ، توققۇز دانە گوھەر
ئوتۇۋالساق" — دەپ ئۆز ئويلىرىگە كېتىشتى. شۇ كېچىسى تاڭ
ئاتقىچە شاھ سەنەمنىڭ كوزىگە ئۇيۇقۇ كەلمىدى. سۈبھى ۋاقتىدا
ئورنىدىن قوپۇپ بەلگىلەنگەن قارۇلغا كېلىپ ساقلاپ ئولتۇردى.
بىر سائەتتىن كېيىن شاھ غېرىپ يېتىپ كەلدى. شاھ سەنەمخاھ
غېرىپنى "ئەمدى كەلدىڭمۇ" — دەپ بويىنىدىن قۇچاقلاپ توققۇز
بوسە ئېلىپ توققۇز دانە گوھىرىنى ئوتۇۋالدى. يەنە كەچ بولۇپ
ئۇلار مەكتەپتىن ياندى. قايتىشىدا يەنە ۋەدە قىلىشتى. بۇ
كېچىسى غېرىپ ئۇخلىماي ئولتۇرۇپ تاڭغا يېقىن ئۇخلاپ قالدى.
شاھ سەنەم يەنە سەھەردە قوپۇپ نىشانغا كېلىپ كۈتۈپ تۇردى.
شۇنداق قىلىپ غېرىپنى يەنە ئوتۇۋالدى.

ئەلقسىسە، غېرىپ شاھ سەنەمگە ئون سەككىز بوسە بىلەن
ئون سەككىز گوھىرىنى ئوتۇتۇرۇپ قويغىنىغا كوپ مالال بولۇپ
ئويىگە قايتىپ ئانىسى غېرىپنى بۇ ھالدا كورۇپ ئېيتتىكى: "ئى
بالام، نىمە ئۈچۈن مۇنچە مالال بولدۇڭىز؟" — دىدى. غېرىپ
ئانىسىغا ھەممە سەرگۈزەشتىلىرىنى يوشۇرماي بايان قىلدى. ئانىسى
ئېيتتىكى: "ئى غېرىپجان! ھەرگىز مالال بولماڭ، شاھ سەنەمخاھ

① بوسە — سۈيۈك، سۇيۇش.

سزگە بەخشەندە قىلىنغان، پادىشا ئاتىڭىز بىلەن بۇ توغرىدا
 شەرتلىشىپ خەت - مەھۇر قىلىشقان. جىسمىكى خالايق گۇۋالىق
 بېرىشكەن، ۋەدىگە خىلاپلىق قىلماسلىقىنى دېيىشكەن — دەپ
 ئىپەك قەغەزگە پۈتۈلگەن خەتنى ئوغلغا كۆرسەتتى. غېرىپ خەتنى
 كۆرۈپ چەكسىز خوشاللىق ئىچىدە ئۇيقۇغا كەتتى. شۇ كېچىسى
 چۈشىدە ئۇ ھەزرىتى رەسۇل ئەكرەم، سەللەللاھۇ ئەلەيھى ۋەسەل-
 لەمنىڭ مۇبارەك قولىدىن گۈمبەزدىكى چىمىلى تەنلەر ① سۈھ-
 ىمىتىدە مۇھەببەت شارابى ئىچتى. چىمىلى تەنلەر شاھ سەنەمنى
 غېرىپقا ئەقەد ② نىكا قىلدى. غېرىپ ئويغىنىپ ئاجايىپ خۇش
 كەيپ بولدى. سۇبھىدا ئېچىلغان قىزىلگۈلدەك چىبەرگە تولدى.
 شۇنىڭ بىلەن غېرىپ تاڭ سەھەردە بەلگىلەنگەن قارۇلغا بېرىپ
 ”شاھ سەنەم كېلىدۇ“ دەپ تەقەززالىق بىلەن كۈتتى. چاشتىگاھ
 بولدى، شاھ سەنەم كەلمىدى. ئاخىر غېرىپ شاھ سەنەمدىن
 يامانلاپ مەكتەپكە راۋان بولدى.
 ئەلقىسىدە، شاھ سەنەم ھەم تاڭ سابادا قوپۇپ مەكتەپكە
 ماڭاي دەپ تۇرۇشىغا ئانىسى پادىشاغا قاراپ:
 — ”ئەمدى شاھ سەنەم بالىغ ③ بولۇپتۇر، سەنەمى ئورلەپ
 تۇرۇپتۇر، كۈندىن - كۈنگە مەكتەپكە سەھەر تۇرۇپ كېتىۋاتىدۇ.
 مۇندىن كېيىن مەكتەپكە ئەۋەتىش ياخشى بولماس، خەلقى -
 ئالىم سوز - چۈچەك قىلار“ — دىدى.

پادىشا جاۋاۋەن: ”ئۇنداق بولسا شاھ سەنەم مەكتەپكە

- ① چىمىلى تەن — قىمىز نەپەر كىشى (دىنىي رىۋايەتتە ئۇلۇغ ئەۋلىيا ھىساپلانغان كىشىلەر) — چىمىلەنلەر.
- ② ئەقەد — باغلاش.
- ③ بالىغ — بالاغەتكە يېتىش.

بارمىسۇن، بالاغەتكە يەتكەن بولسا غېرىپقا بېرۇرمىز، ۋە دەمىزنىڭ مەۋجۇتىنى كورۇرمىز“ دېدى. شاھنىڭ خاتۇنى خانىش ئايىم خاپا بولۇپ: “بۇ قانداق بىنامۇسۇلۇق! غېرىپ دىگەن بىر ئاتىسىز يىتىم بالا، بىز شاھ نەسلى تۇرۇقلۇق يىتىم بالغا قىز بېرىمىز-مۇ؟” — دەپ كايىدى.

پادىشا: “ھەسەن ۋەزىر ھاياتلىغىدا ۋەدە قىلىشقان، ۋەدىگە خىلاپلىق قىلماسلىققا خەت-موھۇر ئېلىشقان، تۇرساق ئەل-جاپا. ئەتكە نىمە دەپ جاۋاب بېرىمىز” — دېدى.

خاننىش ئايىم: “ئۇ قاچانكى گەپ، 18 يىل ئوتۇپ كەتتى، ۋەدىبۇ ئەستىن چىقىپ كەتتى. خەتنى يىرتىۋەتسە كىلا بولىدىغۇ!” دەپ پادىشانىڭ راينى ياندۇردى.

شاھ سەنەم ئۆيدە ئولتۇرۇپ ئاتا-ئانىسىنىڭ مەسلىھىتىنى ئاڭلاپ چۈچۈپ كەتتى. “ۋادەرخا! ئەمدى ئىش باشقىچە بولدى، يارىمىنى كورمەك بەسى مۇشكۈل بولدى، دىلىم شۇ تاپ غەمگە تولدى” دەپ غېرىپتىن جۇدا بولغىنىغا كوڭلى بۇزۇلۇپ بۇ بېيىتىنى ئوقۇدى:

زۇلمىڭ بىلەن قابە پەلەك بىزنى غەيرى يارە ① سالىڭ،
ئىبراھىمدەك ئوتقا تاشلاپ جاپا بىرلە نارە ② سالىڭ.

كوتەردى كوڭۇل خۇشىنى، بۇزۇلدى گۈلشەن ھوسنى،
قۇرۇتتى ئاسمان يېشىنى، بىزنى خۇنى خارە ③ سالىڭ.

① يارە — “يارغا” مەنىسىدە.

② نارە — نار - ئوت.

③ خۇنى خارە — قان يۇتماق، قاتتىق قايغۇ چەككىۋىچى.

غەمكىنلىك.

ھىچ قويمىدى ئوز ھالىمە، رەھمەتمىدى ئەھۋالىمە
يەتكۈزۈمدى ۋەسالىمە، ھىجران دەشتى زارە ① سالىدىك.

بىزنى لەيلى - مەجنۇن ئېتىپ، كېچە - كۈندۈز قان يىغلىتىپ
يېشىمىزنى سەلدەك ئېتىپ، بۇ غەم بازارە سالىدىك.

سەنەم ئىزلەر ئۆلپىتىنى، ھىچكىم بىلمەس كۆلپىتىنى،
ئىشلىتىپ چاپا تىغىنى، يۈرگىنى پارە قىلدىك.

ئەلقسىسە، شاھ سەنەمنىڭ بېيىتىنى ئاڭلاپ، ئاغچى ئانىسى
يېتىپ كەلدى: "ئى شاھ سەنەمخان، سىزگە نىمە دەرت - ئەلەم
يەتتى. بۈگۈن رۇخسارىڭىز باشقىچە سولۇپتۇر، ئاھۇ كوزىڭىز غەم
كىسەن بولۇپتۇر، دەرت - پىغانىڭىزنى ماڭا بايان ئەيىلەڭ، مەن
ئىلاج قىلىپ چارىسىنى كۆرەرمەن" - دىدى.

شاھ سەنەم ئاغچى ئانىسىغا مەكتەپ ھەم يوللاردىكى ۋەدە،
يوسە سەرگۈزەشتىلىرىنى، شۇڭا مەكتەپكە بارالمىغانلىغىغا نادامەت
چېكىدىغانلىغىنى بىر بىرلەپ بايان ئەيىلەپ زار - زار يىغلىدى.
ئاغچى ئانا شاھ سەنەمدىن بۇ سوزنى ئىشىتىپ: "ئى شاھ
سەنەمخان، مەن بىر بانا بىلەن سىزنى مەكتەپكە ئېلىپ باراي،
شۇ تاپتا شاھنىڭ ھوزۇرىغا كىرىپ، مەن بۈگۈن مەكتەپكە بېرىپ
موللامنىڭ دۇئاسىنى ئېلىپ كېلەي، دىسىڭىز پادىشا جاۋاپ
بېرۇر، شۇ باندا غېرىپچان بىلەن ئۇچراشقايسىز" - دىدى.

شاھ سەنەم ئاغچى ئانىسىنىڭ دىگىنى بويىچە قىلدى.

شاھى ئابباسخان:

① زارە - ئازار بېرىش (ئازار مەنىسىدە).

— راست ئېيتتىڭىز بالام، مولىڭىزنى رازى قىلىش، —
دېدى. ئاندىن غەزىنىچىگە "مىڭ تەڭگە پۇل بەرگىن" — دەپ
بۇيرۇدى. شاھ سەنەم مىڭ تەڭگىنى ئېلىپ ئاچچى ئانىسى بىلەن
مەكتەپكە راۋان بولدى. مەكتەپ ھويلىسىغا كىرىپ پەنجىرىدىن
قاراپ كوردىكى، غېرىپ بىچارە غەپلەت خۇاپ^①، جىگىرى كاۋاپ،
قولدا كىتاپ، كوزلىرى پۇرئاپ^② بولۇپ پىغان بىلەن مۇڭلىنىپ،
بۇ بېيىتىنى ئوقۇدى:

ئى يارانلار، قەدىردانلار،

نە بولدى يارىم كەلمىدى.

ئىشقى ئوتىدا كويمىدۇ جانلار

نە بولدى يارىم كەلمىدى.

كېلۇرمەن دەپ ۋەدە قىلدى

ئەمدى مېنى دەرتكە سالىدى.

مانا ۋاقىت چاشگاھ بولدى

نە بولدى يارىم كەلمىدى.

گۈل يۈزىنى كورگۈم كېلۇر،

بىللىلىشىپ يۈرگۈم كېلۇر،

دائىم دەۋران سۈرگۈم كېلۇر،

نە بولدى يارىم كەلمىدى.

① غەپلەت خۇاپ — غەپلەت ئۇيقۇسى.

② پۇرئاپ — ياشقا تولغان.

دەرت ئۈستىگە دەرتلەر بولدى،

غېرىپ دىلغا ھەسرەت تولدى.

قولۇمدىكى گۈلۈم سولدى،

نە بولدى يارىم كەلمىدى.

يا بىر يامان دەرتكە قالدى

ياكى ئۇنى بەنت ① كە سالدى،

يا زىندانغا سولاپ ئالدى،

نە بولدى يارىم كەلمىدى.

يۈرەك بولدى پارە - پارە،

بۇ دەرتلەرگە بارمۇ چارە.

يىغلار غېرىپ بۇ بىچارە،

نە بولدى يارىم كەلمىدى.

ئەلقسىسە، غېرىپ بىچارە يىغلاپ ئولتۇراتتى. موللىسى

كىرىپ "نەمە ئۇچۇن ساۋىغىڭنى ئوقۇماي يىغلاپ ئولتۇرىسەن؟"

دەپ غېرىپقا قاتتىق دۇۋۇس قىلدى.

غېرىپ موللىسىغا قاراپ خۇن جىگىرىدىن نەزمە تۈزۈپ

كۆڭلىدىكى ئېيتتى:

كۈنلەر چىقىپ چاشگاھ بولدى

يارىمنى بىر كورسەم كاشكى.

① بەنت — نەزەر بەنت.

كورۇشمىگەن ئەھۋالدىن،
بىر سوز سورىسام ئەردى كاشكى.

چاشگاھ ئوتسە، كۈن چۈش بولۇر
يارنىڭ كوڭلى ناخوش بولۇر،
ئەمدى كورمەك تەشۋىش بولۇر،
بىر كورسەم ئەردى كاشكى.

چۈشتىن كېيىن بولۇر پېشىن،
يارىمنىڭ كوڭلى ئەۋرىشىن،
ئەۋرىشىمدەك بويلارىغا
چىرمىشىپ ئولسەم كاشكى.

پېشىن ئوتسە بولۇر دىگەر،
يار ئىشقىدا كويەر جىگەر،
يار كەلمىسە مۇندا ئەگەر،
ئەلەم مەن بارسام ئەردى كاشكى.
دىگەردىن سوڭ بولغۇسى شام،
باغرىم مېنىڭ كويگەن بىر شام،
قانداق ئوتەر بۇگۈن ئاخشام،
بىر كورسەم ئەردى كاشكى.

شامدىن كېيىن خۇپتەن بولۇر،

ئاشىق - مەشۇق جۇپتەن بولۇر،

يارىم نىچۇن يەكتەن ① بولۇر،
بىر كورسەم ئەردى كاشكى.

خان ئوردىسى بەلكىم خالى،
خاراپ مۇندا غېرىپ ھالى،
نە ھالدىدۇر يار ماجالى ②
بىر كورسەم ئەردى كاشكى.

ئەلقسىسە، غېرىپچان كوزلىرىدىن ھىجران ياشلىرىنى توكۇپ
ساۋىغىنى ئوقۇشقا مەشغۇل بولدى. شاھ سەنەم پەنجىرىدىن بۇ
ھالنى كورۇپ كوڭلى بۇزۇلدى، تاقەتسىزلىك بىلەن موللىسىغا:
"بۇگۇن غېرىپىنى ئازات قويۇپ بەرسىڭىز" — دەپ يۈرەك
باغرىدىن بۇ مۇخەممەسنى ئوقۇدى:

بۇلبۇلى بىچارىسەن گۈل ئىشىقىدا پەريادى قىل،
ئاشىقى سەرگەشتە بولساڭ ئۇيقۇنى بىدارى قىل،
تىنمايىن شامۇ-سەھەرلەر يىغلاپ تۇرۇپ پەريادى قىل،
يار ئۇچۇن سالدىم ئىمارەت ئىشىقى يول ئابادى قىل
جانىم موللام بىر زامان شۇل يارىنى ئازادى قىل.

ھەر كىشى مۇنداق بالالار بىرلە بولسا بى شۇمار،
فالىمسۇن كوڭلىدە ئارمان زەردە يەڭلىغ ئىختىيار،
تىتىرىشۇر روھى سىماپتەك تەندە جانىم بىقارار

① يەكتەن — يالغۇز.

② ماجالى — ھالى

يار بۇ يەردە زار يىغلار، مەن ئۇ يەردە ئىنتىزار
جانم موللام بىر زامان شۇل يارىنى ئازادى قىل.

بەر مۇئەللىق شۇل زامانكىم، شوهرىتىڭدىن باكبەرم،
دەرگاھىڭغا يۈز تۈنۈپ دائىم ۋىسالىڭ ئىزدەرم،

بال ئورنىدا ماڭا ئاغۇ ئىچۈردى دەردۇ-غەم،
تەلمۈرۈپ دائىم گادايدەك يارىنى ئىزلەر شاھ سەنەم،
جانم موللام بىر زامان شۇل يارىنى ئازادى قىل.

ئەلەسسە، موللىسى شاھ سەنەمدىن بۇ سوزنى ئاڭلاپ:
”بۇلارنىڭ ئارىسىدا مۇنداقمۇ ئىشلار بار ئىكەن، ئۇلارنى بىر
بىرى بىلەن كورۇشتۇرەي” — دەپ مەكتەپ بالىلىرىنى ئازات
قويۇۋەتتى. غەربىنى بولسا ”سەن ساۋىغىڭنى تەكرارلا” دەپ ئېلىپ
قالدى. ئۇندىن كېيىن موللىسى شاھ سەنەمگە ”ئەمدى كىرگىن” —
دەپ ئىشارەت بەردى. شاھ سەنەم خوشال بولۇپ مىڭ تەڭگىنى
موللىسىنىڭ ئالدىغا قويدى. موللىسى شاھ سەنەمنىڭ بەختىگە دۇئا
ئەيلىدى. شاھ سەنەم غەربى بىلەن كورۇشتى. ئوزئارا كوڭۇل
ئېيتىشىپ يىغلاشتى، شاھ سەنەم غەربىچاننىڭ مىسكىن يۈزىگە
تەلمۈرۈپ: ”ئى غەربىچان! ئەمدى بىر بىرىمىز بىلەن كورۇشمىگىمىز
تەس بولدى، گۈلىمىز خازاندەك سولدى، بۈگۈن بەلگىلەنگەن
قارۇلغا كېلەلمىگىنىمىڭ ۋەجى شۇ بولدى” — دېدى.
غەربى ھاڭ- تاڭ قالدى، شاھ سەنەم: ”ئەمدى بىزدىن
دولەت كەتتى، بېشىمىزغا ئەلەم يەتتى” — دەپ يىغلىدى. بىر
بىرىگە سوئال- جاۋاب قىلىپ بۇ بېيىمنى ئوقۇدى:

سەنەم:

قۇلاق سېلىپ ئىشتكىل مېنىڭ ئەرزىمنى،
ئەمدى بىزدىن بۇ دەۋران كەتتى غەربىم.
خۇدا سالدى بۇ جۇدالىق دەردىگە،
دۈشمەنلەر ئارىمىزغا چۈشتى غەربىم.

غەربىپ:

ئارىغا تام چۈشتى دەپ قايغۇرمىغىل،
قىزىڭگۈدەك ئاچىلىپ، ھەرگىز سولمىغىل،
ئاشق بولساڭ غەربىڭدىن كەچمىگىل،
جۇدالىقنىڭ ئاقمۇەت ۋىسالى باردۇر.

ئەللىقىسە، غەربىپ شاھ سەنەمگە قاراپ:

— ئۇ جانىمنىڭ جانانىسى، يۈرىكىمنىڭ سەكپارىسى، سېنىڭ
ئاتاڭ بىلەن مېنىڭ ئاتام بىز تۇغۇلماستىن بۇرۇن ئوزۇنلار
ۋەدىلىشىپ خەت-موھۇر بېسىشقان ئىكەن، ئۇ خەت كىتائۇمدا
ساقلاشلىق، دىلىمدا يادلاشلىق، — دەپ خەتنى شاھ سەنەمگە سۆز-
دى. شاھ سەنەم خەتنى كورۇپ نەھايەت خوشال بولۇپ كىتائۇد-
نىڭ ئارىسىغا سالدى. شاھ سەنەم دەررۇ ئويىگە قايتىپ كىتائۇنى
ئاتىسىغا بەردى. پادىشا كىتائۇنى ۋاراقلىغان ئىدى، ئارىسىدىن
مۇندىن 18 يىل مۇفەددەم ھەسەن ۋەزىر بىلەن شەرتلەشكەن
تىلخەت چىقتى، پادىشا بۇ خەتنى خاتۇنغا كورسىتىپ: "ئەمدى
بولمىدى، سىر ئاشكارا بوپتۇ، ۋەدە بويىچە ئىش قىلماقتىن باشقا
ئامال قانچە؟" — دىدى. بى ئەقىل خاتۇن كوزىنى چەكچەيتىپ:
"مۇنداق بىنامۇسلۇق ئىشقا ۋاپا قىلغىلى بولمايدۇ" — دەپ خەتنى
يىرتىپ ئوتقا تاشلىدى. ئارقىدىن: "غەربىپ قىزىمىزنى يولىدىن
چىقاردى، شاھنىڭ ئىناۋىتىگە داغ چۈشۈردى. ئەمدى قاراپ

تۇرساق بولماس، غەربىنى كوزدىن يوقاتمىساق كوڭۇل تىنىماس،
غەربىنى ئانىسىغا قوشۇپ يىراق جايغا پالايلى، شاھ سەنەمنى
قولمىزغا ئالايلى” — دىدى.

خاتۇننىڭ ئەقلى بويىچە شاھى ئابباسخان ياساۋۇللىرىغا:
”غەرب ئائىلىسى بۇگۈندىن قالدۇرماي باغدات شەھرىگە پالان-
سۇن” — دەپ ئەمر قىلدى.

ياساۋۇللار پادىشانىڭ ھۆكۈمىنى بەجا كەلتۈردى، غەربىغا
مرغەزەپ جاللاتلارنى قوشۇپ پالماقچى بولدى.

غەرب غەزەپ بىلەن: ”مېنىڭ پادىشا ئالدىدا نىمە گۇنايم
بار؟“ نىمە ۋەجىدىن بىزنى پالايىدۇ؟ بويىنۇمغا تاقاق سېلىپ چىرىكلەر
يالايىدۇ؟ — دىدى.

جاللات بېگى: بىز گۇناھىڭنى بىلمەيمىز، پادىشانىڭ يارلىغى
شۇدۇر، ئىجرا قىلماسلىققا ھەددىمىز يوقتۇر، دەپ ئانىسى ۋە
سىڭلىسىنى قوشۇپ مەجبۇرى ئېلىپ ماڭدى. غەربىچان يالاپ
ماڭغان ياساۋۇللارنى پىسەنت قىلماستىن پىسغان ئىچىدە غەزەل
ئوقۇپ، يۇرتىدىن خوشلاشماقچى بولدى:

كاج پەلەكنىڭ دەردىدىن،
يۈرەكلەردە داغلار قالدى.
بۇلبۇلنى ئايرىپ گۈلدىن،
خوشناۋالىق باغلار قالدى.

تەڭ تۇغۇلۇپ بىللە ئۆسكەن،
مۇھەببەت ئىشقىدا كويگەن،

خوشال پۇرسەت چاغلار قالدى. ئۇنىڭ ئىسمىمۇ بەرگەن،
خوشال پۇرسەت چاغلار قالدى.

ئەجداتلىرىم تەرى ئاققان
ئۆز باغرىدا مېنى باققان.
ھەسەن ئاتام باغرىنى ياققان
مىرغىزارلىق تاغلار قالدى.

مېنى پالار قولۇم باغلاپ،
يۇرگىنىنى ئوتتا داغلاپ،
سەنەم جانىم قالدى زارلاپ
مۇندا ھۇقۇش - زاغلار قالدى.

ئەلئىقىسىم، غەربىنىڭ پالانغانلىقى خەۋىرىنى شاھ سەنەم
ئاڭلاپ "ۋا دەرىخا! مەن غەربچاندىن جۇدا بولىدىغان ئوخشايمەن"
دەپ جاللات بېگىگە مەك تىللا چىقىرىپ بېرىپ: "غەربىنى مېنىڭ
راۋىغىمنىڭ ئاستىدىن ئېلىپ مېڭىڭلار، ئاخىرقى مەرتە گۈلئۇزارنى
كورۇۋالاي" - دەپ يالۋۇردى. جاللاتلار بېگى ئابدۇللا شاتىر مەك
تىلانى چونتىگىگە سېلىپ شاھ سەنەمنىڭ تەلۋىگە ماقۇل بولدى.
شاھ سەنەم غەربىنى بۇ ھالدا كورۇپ خۇن - جىگرىدىن زار - زار
يىغلاپ بۇ بېيىتنى ئوقۇدى:

سەنەم:

مۇندىن كېتەر بولساڭ باغدات شەھرىگە
غەرب سېنى بىر ئاللاغا تاپشۇردۇم.

ئاللا سالدى بۇ جۇدالىق دەردىگە
غېرىپ سېنى بىر ئاللاغا تاپشۇردۇم.

غېرىپ:

مېنى كەتتى دېيان مالال بولمىغىن،
كوپ يىغلىما سەنەمجان كەتسەم كېلۈرمەن.
قىزىلىگۈلدەك ئېچىلىپ ھەرگىز سولمىغىن،
كوپ يىغلىما سەنەمجان كەتسەم كېلۈرمەن.
يىغلىماي مەن نە ئەيلەيسن كوڭلۈم بۇزۇلدى،
مۇھەببەتنىڭ رىشتىسى جاندىن ئۇزۇلدى.

پەشانەمگە ئۇشۇ قىسمەت يېزىلدى،
غېرىپ سېنى بىر ئاللاغا تاپشۇردۇم.

غېرىپ:

مېنى كەتتى دەپ يارىم بولما سەرگەردان،
ھەر قىيانە بېقىشنىڭ دەردىگە دەزىمان.
ئامان - ئېسەن بولسام، تەندە ھايات جان
كوپ يىغلىما سەنەمجان كەتسەم كېلۈرمەن.

سەنەم:

سەنەم دەرلەر: جاپا بىرلە جەۋرەم بار،

چېن ئاشىقمەن تا ئەبەتكە سەۋرەم بار،

كېلەلمىسەڭ يول ئۈستىدە قەۋرەم بار،

غېرىپ سېنى بىر ئاللاغا تاپشۇردۇم.

غېرىپ:

غېرىپ ئېيتۇر: پەشانەم كاج بولمىسا،

ئەجەل كېتىپ شۇم پەيمانم تولىمىسا،

چوللەر ئارا ئۆمىت گۈلۈم سولمىسا،
كۆپ يىغلىما سەنەمجان كەتسەم كېلۈرمەن.

ئەلقسىسە، شاھ سەنەم باھار يامغۇرىدەك توكۇلۇپ، قەددى -
قامىتى پۈكۈلۈپ، يۈرەك - باغرى چاك - چېكىدىن سوكۇلۇپ راۋاق
ئۆستىدە قالدى. غېرىپ شاھ سەنەم بىلەن يىراقتىن دىدارلىشىپ،
كۆزلىرىدە ۋىدالىشىپ يولغا راۋان بولدى. شاھ سەنەم غېرىپنىڭ
يولىدىن كۆزىنى ئۆزمەي كوڭلى بارام بولدى. غېرىپجانغا
ئامانلىق تىلەپ بىر مۇناجات ئوقۇدى:

كارامەتلىك قادىرخۇدا، غېرىپنى ساڭا تاپشۇردۇم،
ئەزىز ياردىن بولدۇم جۇدا، غېرىپنى ساڭا تاپشۇردۇم.

بولالمىدىم ئاڭا ھەمدەم، يۈرگىمنى قاپلىدى غەم،
ئاتمىز ھەزرىتى ئادەم، غېرىپنى ساڭا تاپشۇردۇم.

بۇ بېشىمغا چۈشتى سەۋدا، مەدەت قىل ھەزرىتى مۇسا،
ئاشىقلار پىرى يۇسۇپ - زىلەيخا، غېرىپنى ساڭا تاپشۇردۇم.

بۇ دەردىمگە ئەيلە دەرمان، ئىۋىپلارنىڭ پىرى لوقمان،
ئاللا يولنى قىلغىل ئاسان، غېرىپنى ساڭا تاپشۇردۇم.

ئەلقسىسە، غېرىپ شۇ يۈرگەنلىرىچە نەچچىلىگەن مەنزىلە -
لەردىن ئېشىپ، چول - باياۋانلارنى بېسىپ، تاغۇ - دەريالارنى كېسىپ
قىرىق كۈندە شەھرى باغداتقا يېتىپ كەلدى. بۇلارنىڭ باغداتقا

يېتىپ كەلگەنلىكىدىن خەۋەر تاپقان باغدات ئەھلى ئۇلارغا ئىززەت-
ئىكرام بىلدۈرۈپ كۈتۈۋالدى.

غەربىيچان بۇ يەردە سۇنۇق كوڭلىنى شىكارغا چىقىش
بىلەن بەنت قىلدى. سەنەمجاننى سېغىنىپ بىر مۇناجات ئوقۇدى:

سابا يەتكۈز گۈلۈمنىڭ خۇش بوينى يار سەنەمجانغا،
دىگىن ئىشقىڭدا گۈل تەردى، غەربىڭ چول - باياۋاندا.

يېتىلدۈردى يۈرەك قانى بىلەن ئۇ، لەيلى - رەبھانى،
دىگەيسەن باغرى ماڭ پارە غەربىڭ ھىجرى - ئارماندا.

ئەلقسىسە، كۈنلەرنىڭ بىر كۈنى غەربى يالغۇزلۇقتىن
زېرىكىپ ئاتىسىدىن قالغان ئالتۇن ساقىسىنى ئېلىپ سەيلىگە
چىقتى. چوڭ كوچىدا بىر قۇرئانداز مومايغا ئۇچراشتى. قۇر-
ئانداز غەربىنىڭ سولھۇن چىرايىغا توپىماي قاراپ: "ئى ئوغلۇم،
سىز ئاشىق ئوخشىمامسىز؟" دېدى. غەرب بۇ سوزنى ئاڭلاپ
ھەيران بولدى. قىزىقىپ: "ئى بوما، سىز قۇرئانداز ئوخشايسىز،
ماڭا بىر قۇرئە تاشلاپ بېقىڭ، ناۋادا كوڭلۈمدىكىنى تاپسىڭىز
قولۇمدىكى ئالتۇن ساقىنى سىزگە ھەدىيە قىلاي" - دەپ مومايغا
يالۋۇرۇپ بۇ بېيىمنى ئوقۇدى:

قۇرئانداز بىم يول ئاداڭنىم
سېنى غەيرى يولغا سالغىن.
لەيلى كەبى ھەددىدىن ئاشتىم،
مەجنۇن كەبى چولگە سالغىن.

بىر ياردىن ئاداشقان يارمەن
گاھ ئوتتاي مەن، گاھ سۇدا مەن.
يالغۇز ئۇچقان بىر تۇرنامەن
مەرغىزارى كۈلگە سالغىن.

يارەن بارمۇ مەندەك قۇلغا،
كارۋان كوچۇپ چۈشتى يولغا،
نەشان ئەيلەپ ئوڭۇ .. سولغا،
مېنى بىر مەنزىلگە سالغىن.

غېرىپ دەرلەر بۇ ئاتىمنى
كىمگە ئېيتاي مەن دادىنىنى.
ئاللا بەرسۇن مۇرادىنىنى،
مېنى توغرا يولغا سالغىن.

ئەلغىسسە، موماي غېرىپتىن بۇ سوزنى ئاڭلاپ، قۇرئەنى
قۇياش تەرەپكە تۇتۇپ كوردىكى: "ئى غېرىپ، سەن دىيار بەكرى
پادىشاھنىڭ قىزى مەلىكە شاھ سەنەمگە ئاشق ئىكەنسەن، سەن
تېز قايتىپ ئۈزەڭنى ئىنقىلاپ گۈلچى مومايغا بالا بولساڭ، سەنەم
جاننىڭ يۈزىنى كورۇشكە مۇيەسسەر بولىسەن، ناگاھ كېچىكىسەڭ
ئارماندا قالسەن" — دىدى. غېرىپ بۇ سوزنى ئاڭلاپ قۇرئانداز
مومايغا ئالتۇن ساقىسىنى بېرىپ، خەيرلىشىپ راۋانە بولدى.
غېرىپنىڭ يۇرگىگە شاھ سەنەمنىڭ ئوت پىراقى قايتىدىن تۇناش
تى. غېرىپنىڭ ھالىنى كورگەن مېھرىۋان ئانىسى نادامەت چېكىپ:
"غېرىپجان ئوغلۇم! چىرايىڭىز باشقىچە تۇردۇ، نىمانچە ھەسرەت

چېكىسىز؟“ — دىدى. غېرىپ ئانىسىغا قاراپ: “ئى مېھرىۋانم ئانا،
ئەمدى تاقىتىم تۇڭدى، ماڭا رۇخسەت قىلغىن، دىيار بەكرى
شەھرىگە كېتىمەن، ئوز يۇرتۇمدا سەنەمجان بىلەن پەللى ئۆتمەن”
دەپ ئانىسىدىن رۇخسەت سوراپ بۇ پېيتىنى ئوقۇدى:

ئانا جانم، مېھرىۋانم،

دۇئا بەرگىن، كېتەر بولدۇم.

تەركى دىدار سەنەمجانم،

ھوزۇرىغا يېتەر بولدۇم.

چىدايمىدىم دەرت - پىراققا،

مەن بارايىمەن چارباققا،

باش قويارمەن پىر - ئۇستاتقا،

ئاڭا خىزمەت ئېتەر بولدۇم.

غېرىپ ئېيتتۇر: قېرىنداشم،

كويە بولدى ئىچى - تاشم،

ئامان بولسا تەندە باشم

ئانا يۇرتقا كوچەر بولدۇم.

ئانا جانم غەمگۇزارم،

غەم تېغىدىن گۈل ئۇزاردىم،

ئېلىپ كەتكۈم ئاخىر بارم،

ئانا يۇرتتا ئوتەر بولدۇم.

ئەلقسىسە، غىرىپچانىنىڭ ئانىسى بۇ سوزنى ئاڭلاپ: "ئى بالام، ئاتاڭ ھەسەن ۋەزىر ئالەمدىن ئۆتكەندىن تارتىپ مىسكىن كوڭلۇمنى سېنىڭ مۇبارەك جامالىڭنىڭ نۇرى بىلەن يورۇتۇپ كېلەتتىم، ساڭا چۈشكەن جۇدالىق ھەممىمىزگە ئاراملىق بەرمىدى. مېنىڭ ئەلاجىم قانچە؟ سېنى خۇداغا تاپشۇردۇم" — دەپ ئەلەملىك يىغلاپ بۇ بېيىتىنى ئوقۇدى:

ھەسەن ۋەزىر ئۆلدى دەپ ساڭا سۆيۈندۈم،
بارغىن بالام بىر ئاللاغا تاپشۇردۇم.
بىرنەچچە كۈن بويۇڭنى كورۇپ قۇۋاندىم،
بارغىن بالام بىر ئاللاغا تاپشۇردۇم.

بىر يار ئۈچۈن قانۇ - زەرداپ يۈتەرسەن،
يىراق يۇرتقا بېشىڭ ئېلىپ كېتەرسەن،
سەۋدا بولۇپ ئىشقا ئوتغا چۈمەرسەن
بارغىن بالام بىر ئاللاغا تاپشۇردۇم.

كوزۇمنىڭ گوھىرى، نۇرۇم سەن ئىدىڭ،
بېشىڭتە فىردەۋىسى ھورۇم سەن ئىدىڭ،
بەختىمنىڭ باھارى، گۈلۈم سەن ئىدىڭ
بارغىن بالام بىر ئاللاغا تاپشۇردۇم.

باش ئېلىپ كېتەرسەن يىراق يەرلەرگە
مورەۋۋەت قىلغاي سەن غەمكىن قۇللەرگە،
سالام ئېيت بىزلەرنى سورىغانلەرگە،
بارغىن بالام بىر ئاللاغا تاپشۇردۇم.

بىلمەيمەن مۇشكۈلۈك بولارمۇ ئاسان،
پەرۋاسىز تۇرغاندا، ۋاپاسىز زامان.
بولۇپمىز نىچۈك خاكى - سەرگەردان
غېرىپ بالام بىر ئاللاغا تاپشۇردۇم.

ئەلغىسسە، غېرىپ ئانىسى بىلەن ۋىداللىشىپ يۇرتىغا راۋان
بولدى. يول ئۈستىدە تەڭمۇشلىرى بىلەن باغ سەيلىسىگە چىقىپ
يانغان سىڭلىسى گۇاجامالغا ئۇچراشتى. تالقان خالتىسىنى قولىدا
كوتىرىپ، دادىسىدىن قالغان تەۋەرۈك زۇلىپقارنى يېنىغا ئېسىپ
كېتىۋاتقان ئاكىسىنى كورۇپ، گۇاجامال ئالدىنى توستى "ئى ئاكا،
بىزلەرنى تاشلاپ يەنە قاين بارۇرسىز؟" دەپ غېرىپجانغا تەلمۈ-
رۇپ بۇ بېيىمنى ئوقۇدى:

ئارادىن ھىچ سوز ئوتتەيمىن
جان ئاكا قاين بارۇرسەن؟
مېنىڭ گۈلۈم ئېچىلمايمىن
جان ئاكا قاين بارۇرسەن؟

ئانامنىڭ خىزمىتىنى قىلماي
كىپەن سوراغدا بولماي،
ئوز قولۇڭدا يەرگە قويماي
جان ئاكا قاين بارۇرسەن؟
بىزگە دۇنيا دوزاق بولدى،
كىيگىنىمىز كىپەن بولدى.

ئىچكىنىمىز زەھەر بولدى،
جان ئاكا قايان بارۇرسەن؟

بىزلەرنى ئەيلەپ بىچارە
دەردىمىزگە تاپماي چارە،

يۇرتىمىزگە سېلىپ يارە
جان ئاكا قايان بارۇرسەن؟

يات يۇرتلارغا بىزنى تاشلاپ،

كۆزىمىزنى قاندىن ياشلاپ،

تۈگىمەس بىر دەرتنى باشلاپ،

جان ئاكا قايان بارۇرسەن؟

ئەللىقسە، غېرىپ سىڭلىسىدىن بۇ سوزنى ئىشىتىپ كوڭلى
بۇزۇلدى. سىڭلىسىنى باغرىغا بېسىپ، تەسەللى بەردى. خەيرلى-
شىپ يولغا راۋان بولدى. غېرىپ شۇ يۇرگىنىچە كۈننى تۇنگە
ئۇلاپ ئۈچ كېچە - كۈندۈز يول يۇردى. بىر چەشە بۇلاقنىڭ
يېنىغا كېلىپ توختىدى. بۇلاق سۈيىدە باش - كۆزنى يۇدى،
قاپىغىغا سۇ ئالغىچ مۇڭلىنىپ ناخشا ئېيتتى:

پىراق مېنى ھازىر ئەيلدى بەربات،
بىر خۇداغا يىغلاپ ئېتەرەن پەريات،
كېسەر ھامان بېستون تېخنى پەرھات،
پەرھات كەبى شىرىنجاننى كورەرەنەنۇ؟

ۋادىرىغا، مەن يارىمدىن ئايرىلدىم،
ھىجران بىلەن يىراقلاشتى دىيارىم،
قىزىل يۇزلۇك تولۇن ئايدەك نىگارم،
بۇلبۇل بولۇپ گۈلسىز نالە قىلارمەنمۇ؟
پىغان بىلەن ھەسرەت چۈشتى باشىمە،
بىر يىتىمبەن ئاغۇ چۈشتى ئاشىمە،
غېرىپتۇرمەن ھىچكىم كەلمەس قاشىمە،
يۇسۇپ كەبى زىندان ئىچرە ياتارمەنمۇ؟

ئەلقسىسە، غېرىپ ئۇسسۇزلۇغىنى قاندۇرغاندىن كېيىن ئىگىز
تاققا ياماشتى. تاغ ئۈستىگە چىقىپ قارىغۇدەك بولسا، بىر غار
كورۇندى. غارنىڭ ئاغزىدا ئاجايىپ بىر نۇر چاقناپ تۇراتتى؛
”نېمە ئالامەت بۇ؟ ئۇ يەردە بىر ئەۋلىيا بار ئوخشايدۇ. مەن
ئاشۇ خېزىردىن ياردەم سورايمەن — دەپ غارنىڭ ئاغزىغا يېتىپ
باردى. كوردىكى، غاردىن ھەزرىتى شەيخ جونەيدىل باغدادى
ئەزىز چىقىپ كەلدى. ھەزرىتى جونەيدىل باغدادى: ”بۇ ئوغۇل-
دىن سوئال سوراپ باقاي، جاۋاب بېرەلمىسە دۇئا ئەيلەپ
مۇرادىغا يەتكۈزەي، جاۋاب بېرەلسە پەرۋىش ئەيلەپ مەزىلىگە
كەتكۈزەي” — دەپ غېرىپتىن سوئال سورىدى.

جونەيدىل باغدادنىڭ سوئالى:

ئول نىمەدۇر يىلتىزى يوق، تەندىن سۇ ئىچەر،
شاخى چەكسىز ياپرىغى ئالەمنى قۇچار،
ئول نىمەدۇر، قاناتى يوق سەيلىانە ئۇچار،
ئوغلۇم ئاشىق بولساڭ ماڭا جاۋاب بەر.

غېرىپنىڭ جاۋاۋى:

يىلتىزى يوق ئادەمدۇر، روھى تەندىن سۇ ئىچەر،
كوڭلى چەكسىز بوستاندۇر، ئالەمنى قۇچار،
قاتاتسىزدۇر ئادەم ئەقلى سەيلانە ئۇچار،
ماڭا ئۇستاز بولسىڭىز جاۋاۋىم شۇلدۇر.

جۈنەيدىل باغدادنىڭ سوئالى:

ئول نىمەدۇر ئېڭىلۇر ۋە لېكىن سۇنماس،
ئول نىمەدۇر مۇشكۇلات - چاپادىن قورقماس،
ئول نىمەدۇر يالغۇنلانغان ئوتى بېسىلماس،
ئوغلۇم ئاشىق بولساڭ ماڭا جاۋاپ بەر.

غېرىپنىڭ جاۋاۋى:

چىن ھەقىقەت دۇنيادا ئېڭىلۇر سۇنماس،
ئىشقى ئەھلى چاپادىن - ئولۇمدىن قورقماس،
ئىشقى تىغى كېسەر تاغنى بىسى قايرىلماس،
ماڭا ئۇستاز بولسىڭىز جاۋاۋىم شۇلدۇر.

جۈنەيدىل باغدادنىڭ سوئالى:

ئول نىمەدۇر پۈتكۈل ئالەم يورۇشى؟
ئول نىمەدۇر ئۇچيۈز ئاتىشى ياپرىغى؟
ئول نىمەدۇر سەخى ھەسەلدىن شاخى؟
ئوغلۇم ئاشىق بولساڭ ماڭا جاۋاپ بەر.

غېرىپنىڭ جاۋاۋى: ئاي ھەم كۈندۈر پۈتكۈل ئالەم يورۇغى
ئۈچ يۈز ئاتىش كۈندۈر ئۇنىڭ ياپرىغى،
سەخى ئايدۇر ئۇنىڭ ھەسەلدىن شاخى،
پىرى ئۇستاز بولسىڭىز جاۋاۋىم شۇلدۇرە.
ئەلقىسسە، ھەزرىتى جۈنەيدىل باغدادى غېرىپتىن بۇ جاۋاپ-
لارنى ئاڭلاپ ئۇنىڭغا رەھمەت ئوقۇدى:

رەھمەت ئوغلۇم ئوقۇتقان ئۇستازىڭغا،
قايىمەن ئەقلى - پاراسىتىڭگە.
جاھاندا كۆپ ئاشىقلار ئۆتكەن،
پەلەكنىڭ بېتىگە قىسسەلەر پۈتكەن،
ئاشىق پەرھات تاغلارنى كەزگەن،
مەشۇغى شىرىن ئۆتمەدا كويگەن،
چىللەرنى كەزگەن بىچارە مەجنۇن،
ياش ئورنىغا لەيلى تۈككەن خۇن،
ئۇزۇن يىل دەريادا ھوزرا ئاققاندۇر،
ۋامۇق ئىشقى ئۆتمەدا باغرىنى ياققاندۇر،
ئاشىقلار پىرىدۇر يۇسۇپ - زىلەيخا،
ئىشقى قىسسەسىنىڭ ئۈچمەس نامى بار.
ئاشىقلار قىسمىتىدىن ئالغىن سەن ساۋاق،
شىجائەتنى ھەمرا قىلغىن ھەر چاغ، ھەممە ۋاق،
سۇئالىغا قانغىدەك بەردىڭ سەن جاۋاپ،
يارنىڭ جامالىنى قىلغايىسەن تاۋاپ.

غېرىپ ھەزرىتى جۇنەيدىل باغدادى بىلەن خۇشلىشىپ يو-
لىغا راۋان بولدى. قەلبى ئىشەنچكە تولدى. شۇ ماڭغانچە يەنە
يەتتە كېچە - كۈندۈز يول يۈرۈپ بىر دەشت - چۆلگە چىقتى. چول
ئىچىدە ئالدىغا قىرىق قاراقچى ئۇچرىدى. قاراقچىلار ئۇشمۇ -
تۇشتىن كېلىپ غېرىپنى تۇتۇۋالدى. مەھكەم باغلاپ ئاختۇردى.
ۋاھالەنكى، يانچۇغىدىن ھىچ نەرسە تاپالمىدى. قاراقچىلار دەرغە -
زەپ بولۇپ ئېيتتىكى: "بۇ يىگىتتىن ھىچ نەرسە چىقمىدى، قاردا -
خاندا پېيىمىزگە چۈشكەن سىنچى ئوخشايدۇ، ئولتۇرۇپ قىلىچى -
مىزنى قانغا بويايلى، ئوچىمىزنى شۇنداق ئالايلى" - دېيىشتى.
غېرىپ بەچارە قاراقچىلارنىڭ بۇ مەسلىھىتىنى ئاڭلاپ كوڭلى بۇ -
زۇلۇپ مۇنداق نەزىم ئوقۇدى:

مەن نەپەلەيمىن، نازۇك قولۇم باغلاندى،
يار جامالىنى كۆرمەي ئولەر ئوخشايمەن،
قاراقچىلار ئولتۇرمەككە چاغلاندى.
يار جامالىنى كۆرمەي ئولەر ئوخشايمەن.

بۇ جانىغا قەست قىلدى قاراقچى ئاپەت،
مۇندىن قۇتۇلمىغىم يوقتۇر سالامەت،
گويۇ بولدى ماڭا روزى قىيامەت،
يار جامالىنى كۆرمەي ئولەر ئوخشايمەن.

ياقامنى چاك ئېتىپ ئەيلىسەم پەريات
ئەجەپ خۇش ناتاۋانلار قامىتى شەمشات.

يوقالسۇن ھەم بۇزۇلسۇن بۇ چەرخى ناشات①
يار جامالىنى كورمەي ئولەر ئوخشايمەن.

غېرىپنىڭ پىرىدۇر جۈنەيدىل باغدادى،
سەندىن ئوزگە كىمگە يېتەر پەريادى،
ئاللا بەرسۇن ئاشىقلارنىڭ مۇرادى،
يار جامالىنى كورمەي ئولەر ئوخشايمەن.

ئەلئىسە، غېرىپنىڭ پەريادىنى ئاڭلاپ قاراچىلارنىڭ ئاردى-
سىدىكى بىر ئاقساقال: "ئى يارانلار، بۇ يىگىتمۇ بىزدەك بىر دەرت-
مەن ئوخشايدۇ. ياش جانغا زامىن بولمايلى، ھەلپ شىرۋان
شەھرىگە ئېلىپ بېرىپ قۇللار بازىرىدا سېتىۋېتىلى" - دىدى.
مەسلەھەت ھەممىسىگە ماقۇل بولۇپ غېرىپنى ھەيدەپ ھەلپ شىر-
ۋان شەھرىگە راۋان بولدى.

ئەمدى شاھ سەنەمدىن بىر سوز ئاڭلايلى: شاھ سەنەم غې-
رىپتىن ئايرىلغاندىن بۇيان ئەھۋالى كۈندىن-كۈنگە زەئىپلىشىپ،
چىرايى زەپىراندەك سارغايىدى.

شاھى ئابباسخان قىزىنى بۇ ھالدا كورۇپ كوپ مالال
بولدى. جىمىكى ئولمىللىرىنى چاقىرتىپ: "ئى ھوكۇمالار، قىزىم
شاھ سەنەمخاننىڭ دەردىگە بىر شىپا تېپىڭلار!" - دىدى. قۇرئان-
دازلار ئىستىرالاپنى② قولغا ئېلىپ، كۈننىڭ سائىتىگە تەۋەق-

① چەرخى ناشات - قايغۇلۇق دۇنيا.

② ئىستىرالاپ - قۇياش، يۇلتۇزلارنى تەكشۈرىدىغان ئەينەك، رۇس-

چىدا астролягия دېيىلىدۇ.

قۇپ ① قىلىپ ئەندازىگە ② تاشلىدى. بۇ قۇرئەنى ئوبدان مۇلاھىزە قىلغاندىن كېيىن: "شاھ سەنەم قىز كويۇك ئازاۋىغا مۇپ-تىلا بولۇپتۇ" — دېيىشتى. پادىشا: "بۇنىڭ نىمە ئىلاجىسى بار؟ بىر ئامال تېپىڭلار" — دېدى. ھوكۇمالار بىر بىرىگە قارىشىپ: "ئۇشبۇ شەھەرنىڭ سىرتىدا كاتتا بىر چارباغ بىنا قىلدۇر-سىلا، ھاۋاسى خوپ، مېۋىلىرى مەرغۇپ ③، گۈل-چىسەنلىرى كوپ بولسۇن، كېنەزەكلەر شاھ سەنەمنى چارباققا ئېلىپ بېرىپ ھەر كۈنلۈكى ساياھەت قىلدۇرسۇن، شۇ چاغدا ئىنشائاللا كېسلى شىپا تاپقۇسى" دېدى. پادىشا دەرھال ھوكۇم چۈشۈردى. ياسا-ۋۇللار شەھەرنىڭ ئىچى-تېشىدىكى ھوكۇما، ئولما، ئەمرا، ئاكا-بىر، ئەشەرەپلەرنى جەملەپ ئۇلارنىڭ مەسلىھىتى بىلەن پۈتۈن كەنت، ئايماق، سەھرا، قىشلاقلاردىن ھاشار توپلاپ مەلىكە شاھ سەنەمگە بىر چارباغ بىنا قىلدى. باغ گويا بەھشىكە ئوخ-شاش ياساندۇرۇلدى.

ئەلقسىسە، ياساۋۇللار باغنى تەييار قىلىپ پادىشاغا خەۋەر قىلدى. پادىشا ئەمىر قىلدىكى. "سىلەر ھەلپ شىرۋان شەھرىگە بېرىپ ياراملىق قىرىق قۇل سېتىپ ئېلىپ كېلىڭلار، قۇللار چار-باغ خىزمىتىگە قاراشسۇن" — ياساۋۇللار پادىشانىڭ يارلىغى بىلەن غەزىنىچىدىن لەئلى-ياقۇت، ئالتۇن-كۈمۈشلەرنى ئېلىپ شەھ-رى ھەلىكە راۋان بولدى.

ئۇلار شەھرى ھەلىپنىڭ قۇل بازىرىدىن بىر كەم قىرىق قۇل سېتىۋالدى. يەنە بىر قۇل ئىزلەپ يۇرسە قاراچىلار قامەت-

① تەۋەققۇپ — توختاش، تىك تۇرۇش.

② ئەنداز — سوزدىكى قوشۇمچە، ئاتقۇچى، تاشلىغۇچى مەنىسىدە.

③ مەرغۇپ — يېقىملىق، سۇيۇملۇك.

لىك بىر يىگىتنى ئېلىپ كەلدى. ياساۋۇللارنىڭ كوزى بۇ قۇلغا چۈشۈپ تۇنمۇ سېتىۋالدى. شۇنداق قىلىپ غېرىپ قىرىق قۇل-نىڭ بىرى بولۇپ شاھى ئابباسخاننىڭ ھەشەمەتلىك چار بېغدا ئايان بولدى. بۇ ۋاقتىدا ئاغچى ئانا غېرىپنى كورۇپ كۆڭلىدە "قۇلغا ئوخشىمايدۇ" - دەپ ئويلىدى. ئۇ ئاستا غېرىپنىڭ يېنىغا كېلىپ: "ئى ئوغۇل، سىزنىڭ ئېتىڭىز نىمە؟" دەپ سورىدى. غېرىپ: "مېنىڭ ئېتىم گولمەت" دەپ جاۋاب بەردى. ئاغچى موماي تېخىمۇ قىزىقىپ "ئى يىگىت، مېنىڭ دۇنيادا پەرزەنتىم يوق، ماڭا بالا بولغىن" - دېدى. غېرىپ بۇ تەلەپنى جان-دىلى بىلەن قوبۇل كوردى. كۈنلەرنىڭ بىرى نەۋ باھار كەلدى. گۈل-لەر ئېچىلىپ بۇلبۇللار خۇش ناۋا قىلىشقا باشلىدى. ئاغچى ئانا ھەر كۈنلۈكى گۈلچىمەندىن دەستە تۈزەتتى. غېرىپ بۇنىڭغا ھەيران بولۇپ: "ئى ئانا، بۇ گۈلدەستىلەرنى نىمە قىلىسىز؟ يا شەھەردە ساتامسىز؟" - دەپ سورىدى. ئاغچى ئانا، "ئى بالام، بۇ شەھەرنىڭ بىر پادىشاسى باردۇر، ئۇنىڭ ئىسمى شاھى ئاب-بىستۇر، دولتى، سەلتەنەتنى ئوزىگە خاستۇر، ئۇنىڭ سەنەم ئاتلىق بىر قىزى بار، تولۇن ئايدەك گۈزەل يۈزى بار، شۇ قىز ئىش-ئوتىغا مۇپتىلا، ئۇنىڭ ئاشىغى غېرىپجان دىگەن بالا، بىراق پا-دىشا ئۇنى پالىدى، شۇڭا سەنەم ئۇنىڭ ئىشقى ئوتىدا ياندىۇ ئاغرىپ، ھەجرانلىقتا كەتتى رەڭگى ساغرىپ، بۇ گۈللەرنى شۇ قىزغا تىزىمەن، كۈندە ئاپىرىپ ئۇنىڭغا سۇنمەن، ئۇ ھازىر سوز-لىمەيدۇ، بىھۇش ياتىدۇ، گۈلگە قاراپ بىر نەپەس تارام تاپ-دۇ" - دەپ سوزلەپ بەردى. غېرىپ بۇنى ئاڭلاپ ئوزىنى تۇ-تالماي قالدى. چۈپ كوزىگە تارام-تارام ياش ئالدى. ئاغچى ئانىنىڭ پېشىگە ئېسىلىپ تۇرۇپ نەزمە ئوقۇدى:

ئاغچى ئانا جانىمەي چوللەرنى كېزىپ
ئىشقى ئوتغا تۇتۇشۇپ يەنە كېلۈرمەن.
سەنەم بىلەن جۇدالىقنىڭ دەردىدىن
زارى يىغلاپ ھەيران بولۇپ كېلۈرمەن.

مەن ئېيتارمەن ئەررۇ - ھالىم بارنى،
قۇلاق سېلىپ ئىشتكىل يىتىم زارنى،
تارتىپ ھەجران جۇدالىقنىڭ دەردىنى،
مەجنۇن كەبى سەرسان بولۇپ كېلۈرمەن.

ئاغچى ئانا بۇ سوزنى ئىشتىپ، كوزلىرىنى قايتا-قايتا
سۇرتۇپ "غېرىپمۇ سەن بالام، كوزىدىن قېرىدى ئاغچى ئاناڭ" -
دەپ غېرىپنىڭ كوز-يېشىنى سۇرتۇپ ھال-ئەھۋال سورىدى.
غېرىپ شۇندىن كېيىن: "ئانا، رۇخسەت قىلىڭ، بۈگۈن گۈلنى
مەن تىزاي" - دىدى. ئاغچى ئانا: "تىزغىن بالام، تىزغىن.
گۈلدەستەڭنى سەنەمگە يەتكۈزۈمەن" - دىدى. غېرىپ چىمەنلەر -
نىڭ ئىچىدىن ئەڭ چىرايلىق گۈللەرنى تاللاپ، سەنەمگە ئايان
يۈرەك يېمىدا باغلاپ، دەستە ئارىسىغا سەرگۈزەشتىلىرى پۈتۈلگەن
نامىنى قىستۇرۇپ شىپاڭ يېنىغا كېلىپ ناخشا ئوقۇدى:

ئەي گۈل سېنى ئىزلەپ چىمەن باغلايمەن،
بېرىپ گۈلۈم سەنەمگە سالام دىگەيسەن.
ئەرزى - ھالىمنى ئېيتىپ ساڭا يىغلايمەن
يېشىڭ توكۇپ سەنەمگەم سالام دىگەيسەن.

قىزىلگۈل ئېچىلىپ سولۇرمىدى جاھاندا
بۇلبۇل ھوزۇر گۈل شاخىدا پىغاندا.
گۈلنى ئۈزسەم بۇلبۇل قالۇر ئارماندا
گۈل شاخىغا بۇلبۇل قوندى دىگەيسەن.

باغنىڭ ئىچىدە بىر يىتىم ئوغۇل كېلىپتۇر
چىرايلىرى سارغىيىپ ھۇشىدىن كېتىپتۇر.
بىلەي دىسەڭ ئۇنىڭ ئېتى غېرىپتۇر،
مەجنۇن سۈپەت غېرىپىڭنى كەلدى دىگەيسەن.

ئەلەقسىسە، غېرىپ گۈلدەستىنى ئاغچى ئانىغا بەردى. ئۇ
ئېلىپ شاھ سەنەمنىڭ يېنىغا ماڭدى. شاھ سەنەم گۈلدەستىنى
ئالغان ھامان ئۇنىڭدىن غېرىپنىڭ خۇش ھىدى كېلىپ دىماققا
تەڭدى، شۇ ھامان بەھۇش بولۇپ يىقىلدى. بىر ھازادىن كېيىن
ھۇشىغا كېلىپ بۇ گۈلدەستىنىڭ سىرىنى بىلمەك بولۇپ ناخشا
ئېيتتى:

چىمەنلەرنىڭ ئىچىدە نازۇك چىمەن بار
راستىن ئېيتقىن جان ئانا گۈلنى كىم تىزدى؟
بۇ جانىمنى قىينىماي، ئەيلىگىن ئىزھار،
راستىن ئېيتقىن جان ئانا گۈلنى كىم تىزدى؟

ئاغچى ئانا:

نە چىمەندۇر بالام مەندىن سورايسەن،
بارىن ئۈزۈم تۈزدۈم بايان ئەيلەيسەن.
كۈندە يۈز مىڭ خىيال بىلەن چىمەن باغلايمەن،
قايسى بىرسىن بوتام ساڭا بايان ئەيلەيسەن.

سەنەم:

ھېچقاچاندا تىزماستىكى بۇنداق چىمەننى،
راستىن ئېيتقىن جان ئانا قېنىما مېنى،
ئۆلمىسەم يەتكۈزەر مەن مۇراتقا سېنى،
راستىن ئېيتقىن جان ئانا گۈلنى كىم تىزدى؟

ئاغچى ئانا:

ھەر ساپادا ئاچمىلۇر مەرغىزار گۈللەر،
گۈل شاخىدا جان بېرۇر خوشال بۇلبۇللار،
بالام ئويىدە بىر ناتىۋان يىتىم ئوغلۇم بار،
ئۇنىڭ قىسسىسىنى ساڭا بايان ئەيلەيسن!

سەنەم:

كۆرسەت ئانا ماڭا يىتىم ئوغلۇڭنى
قۇربان قىلاي ئاڭا يوقۇ-بارىمنى،
دەھمە يىلگىل قېنىماي، خەستە جانىمنى،
راستىن ئېيتقىن جان ئانا گۈلنى كىم تىزدى؟

ئاغچى ئانا:

ۋىسال ئىزلەپ چىكەر ئۇ ھەسرەتۇ - پىغان
دەردۇ - ئەلەم ئىچىدە يۈرەك باغرى قان،
بىلمەك بولساڭ ئۇنى شاھى سەنەمخان،
ئوغلۇم ئېتى غېرىپتۇر بايان ئەيلەيسن.

ئەلقسىسە، شاھ سەنەم شات - خوراملىققا تولۇپ گۈل دەس -
تىنى يېرىپ كوردىكى، ئارىسىدىن بىر نامە چىقتى. بۇ ئىرسال -
نامەدە غېرىپنىڭ پۇتۇن ھال - ئەھۋالى بايان قىلىنغان ئىدى:

باھار بولدى گۈل ئېچىلدى، مېنىڭ گۈلۈم ئېچىلماسمۇ؟
خۇش پۇراقلار خوپ چېچىلدى، ماڭا قەترە چېچىلماسمۇ؟

ئەمدى مەندىن ئامەت كەتتى، رەقپىلەرگە نوۋەت يەتتى،
چار باغدا گۈل ئېچىلدى، مېنىڭ گۈلۈم ئېچىلماسمۇ؟

باغ ئىچىدە گۈللەر قالدى، ياز كورۇشكەن يەرلەر قالدى،
جانان كوزى ياشقا تولدى، ئەمدى نۇرلار چېچىلماسمۇ؟

غېرىپ ئېيتۇر: ئومرۇم گۈلى، ئېچىلمىدى بەختىم يولى،
كەلدى ئىشقىڭ زار بۇلبۇلى، ۋىسال ئىشىكى ئېچىلماسمۇ؟

ئەلقسە، شاھ سەنەم بۇ پىراقنامىنى ئوقۇپ خۇن-جە-
گىرىدىن زار-زار يىغلىدى. ئاغچى ئانا: "ئى مەلىكە، نىمانچە
يىغلايسىز، ماڭا ئەرزى-ھالىڭىزنى بايان قىلىڭ" — دىدى.
شاھ سەنەم گۈلدەستىنى كوكسىگە مەھكەم بېسىپ ئوز
ھالىنى بايان قىلىپ بۇ بېيىتنى ئوقۇدى:

ئاغچى ئانا ساڭا ئېيتاي ھالىمنى
يارنىڭ گۈلى كەلدى ئوزى كەلمىدى.
بايان ئەيلەي پىغانىمنى، زارىمنى.
يارنىڭ گۈلى كەلدى ئوزى كەلمىدى.

ھەسرەت يۇتۇپ يۇرەر ئىكەن غېرىپجان
ۋىسال ئىزلەپ يۇرەك باغرى بولۇپ قان.

كېچە - كۈندۈز بولۇپ ھالى پەرىشان،
يارنىڭ گۈلى كەلدى ئوزى كەلمىدى.

بۇ كاج پەلەك مېنى قىلدى غەمخانا،
ئوزى كەلمەي گۈلى كەلدى يىگانە،
مېنىڭ ئۈچۈن غەرىپ بولدى باغۋانە،
يارنىڭ گۈلى كەلدى ئوزى كەلمىدى.

شاھ سەنەم دەر، كىمۇ قويغان ئېتىسمى،
تەتۈر پەلەك قارا قىلغان بەختىنى،
ئاغچى ئانا ئوزەڭ سىلا بېشىمنى
يارنىڭ گۈلى كەلدى ئوزى كەلمىدى.

ئەلقسىسە، ئاغچى ئانا بۇ سوزنى ئاڭلاپ: "ئى شاھ سەنەم،
سەن ئەمدى غەم يىمىگىل، كوڭلۇڭنى يېرىم قىلمىغىل، چار
باققا بېرىپ سەيلە - تاماشا قىلمەن دەپ جاۋاپ سورىغىل، باققا
بارغاندىن كېيىن دىل ئازارنىڭ يېشىلىدۇر" - دېدى. شاھ سەنەم
ئاغچى ئانىسىغا چىن دىلىدىن سۇيۇنۇپ بۇ بېيىتىنى ئوقۇدى:

تەسەددۇقۇڭ بولاي ئاغچى ئانىجان
غەرىپ جاننى ئېلىپ كەلسەڭ نە بولغاي،
ئول يارىمغا قەست قىلدى شاھى ئابباسخان
شۇل يارىمنى ئېلىپ كەلسەڭ نە بولغاي.

ئۈچ يىل بولدى كەتتى باغدات شەھرىگە،
مېنى قويدى جاپا بىلەن جەۋرىگە.

بۇلۇل قۇشۇم تىنەپ يۇرەر نەلدە
باغۇەن بولۇپ ئېلىپ كەلسەڭ نە بولغاي.

شۇندىن كېيىن شاھ سەنەم دادىسى شاھى ئابباسخانغا: "يېڭى چار باققا قىزلار بىلەن چىققۇم كېلۇر. قۇشلارنىڭ سايىرىشىنى ئاڭلىغۇم كېلۇر، مىرغىزارى گۈللەرنى پۇرىغۇم كېلۇر، خەستە جانىغا داۋا قىلغۇم كېلۇر، رۇخسەت قىلىشىڭىزغا ئىنتىزارمەن" — دەپ بىر نامە يېزىپ ئاغچى ئانىدىن ئەۋەتتى. پادىشا نامىنى كورۇپ "شاھ سەنەم ئەمدى غېرىپنى ئۇنتۇغان ئوخشايدۇ" — دەپ كۆڭلىدە خۇرسەن بولۇپ قىرىق كۈنلۈك جاۋاپ بەردى. شاھ سەنەم چەكسىز ئىنتىزارلىق ئىچىدە تىللا مەپەسىدە ئولتۇرۇپ توز سۇپەت ياسىنىپ كېنىزەكلەرنىڭ ھەمراغىدا شات - خورام چار باققا يول ئالدى.

ئەلقسىسە، غېرىپ يوللارغا نەزەر ئەيلەپ، ئېھتىماللارغا ھەزەر ئەيلەپ باغدىكى مىرغىزارى گۈللەرنىڭ دالدىسىغا ئوزنى ئالدى. شاھ سەنەم چار باغدا غېرىپنى كورەلمەي بىتاقەت بولۇپ بۇ بېيىمنى ئوقۇدى:

ئۇچۇردۇم شۇڭقار قۇشۇمنى

ھىچ بىر يەردە دېرىڭى يوق.

ھەسرەت بىلەن ئول سەييارنى

تاپماغۇنچە قارارم يوق.

قاچتى بۇ دولەتنىڭ قۇشى

ئاختۇرارمەن يازۇ - قىشى.

دېرەگىن بىلمەس ھىچبىر كىشى،
بۇ مەنزىلەدە تۇرارم يوق.

مەن ئېيتارمەن يارىم كەلسە،
كېلىپ غەمكىن كوڭلۇم ئالسا،
شۇم رەقىپلەر تۇيار بولسا،
ئىككىمىزنى قويارى يوق.

كورسەت مۇھەببەت يولىنى،
بىر تۇتسام يارىنىڭ قولىنى،
كەزسەم كەربالا چولنى،
بۇ كوڭلۇمنىڭ ئارامى يوق.

سەنەم ئېيتتۇر، ئى مېھرىۋان،
ئومۇمگە سالدىڭ دەردۇ ئەلۋان،
نەچچە يىللار تارتتىم ھىجران،
يۈرەگىمنىڭ مادارى يوق.

ئەلغىنىسە، ئاغچى ئانا بۇ سوزنى ئاڭلاپ شاھ سەنەمنىڭ
كوڭلىگە تەسەلى بەردى. شاھ سەنەم ئاغچى ئانىنىڭ پېشىگە
مەھكەم ئېسىلىپ غېرىپنىڭ نەدىلىگىنى سوراغلاپ بۇ بېيىتنى
ئوقۇدى:

ئاغچى ئانا غەمسىز بېشىم
غەمخانىە بولدى نەيلەيىن.

بىر سوز بىلەن سۆيگەن يارىم
بىگانە ① بولدى نەپلەيىن.

مەن كەلدىم يارىنى سوراغلاپ،
يۈرەگىمنى ئوتتا داغلاپ،
يار كەتتى مەندىن يىراغلاپ،
پىنھانە بولدى نەپلەيىن.

مەن يىغلارمەن ئۇشۇ سائەت
ھىچ قالمىدى تەندە تاقت،
ئەمگىگىڭدە سالغان ئىمارەت
ۋەيرانە بولدى نەپلەيىن.

سەنەم ئىزلەر ئوز يارىنى،
ئىزھار ئېيتىپ ئەھۋالىنى،
كورمەي غېرىپ دىدارىنى،
پەرۋانە بولدۇم نەپلەيىن.

ئەلئىقىسسە، غېرىپ شاھ سەنەمدىن بۇ سوزنى ئىشىتىپ
ئوزنى يەنە يوشۇرۇپ تۇرۇشقا چىدىمىدى. گۈللەر ئارىسىدىن
سەنەمگە ئوزنى ئاتتى.

ئۇلار ئوزئارا كوڭۇل شاتلىغىنى نەزمىگە قاتتى:
غېرىپ:

نەچچە ۋاقتىن ئاھ ئۇرۇپ مەن يارىنى دەپ

① بىگانە — يات.

باغدا ياردم بار ئىكەننى بىلىمدىم.
ھەسرەت بىلەن سەنەمجانم قايدا دەپ
سەنەمجانم بار ئىكەننى بىلىمدىم.

سەنەم:

ھەيران قىلدى مېنى شىرىن سوزىڭىز،
بۇ باغ ئىچرە مېنىڭ بىلەن يۇرسىڭىز،
ئەمدى كەلدى خوشال پۇرسەت بىلىسىڭىز
چارىباغلار خاس ئىكەننى بىلىمدىم.

غېرىپ:

قۇربان بولاي قاشىڭ بىلەن كوزۇڭىگە،
جېنىم پىدا سېنىڭ ھەر بىر سوزۇڭىگە،
كەل سەنەمجان تويۇپ ئالاي ھوسنىڭىگە
كويىگەن ياردم بار ئىكەننى بىلىمدىم.

سەنەم:

بۇلبۇل بولۇپ شېكەر ئەپشان ئەيلەين
گۈل ئىشقىدا بۇلبۇل قۇشتەك سايراين،
كەل غېرىپجان بۇ باغ ئىچرە يايраين
چەمەن گۈلۈم بار ئىكەننى بىلىمدىم.

ئەلقىسسە، غېرىپ بىلەن سەنەم گۈلدەك ئېچىلىپ كورۇشتى،
قول تۇتۇشۇپ چار باغ ئارىلاپ يۇرۇشتى. شۇ يۇرگىنىچە
قىرىق كۈنگىچە مۇھەببەت پەيزىنى سۇرۇشتى. قىرىق كۈن تامام
بولغاندا شاھ سەنەم: "ئى غېرىپجان، مەن ئانام قېشىغا بېرىپ
يەنە قىرىق كۈنلۈك جاۋاپ سوراپ كېلىۋرمەن، مەن كەلگىچە
چارىباغدا پىسناھە يۇرگىن" — دىدى. غېرىپ شاھ سەنەمدىن

بۇ سوزنى ئىشتىپ كوڭلى يەنە مەيۇس بولۇپ: "ئى جانىمنىڭ جانانىسى، يۇرىڭىمنىڭ سەكپارسى! سەن كەلگىچە مەن قانداقمۇ تاقەت قىلىمەن" — دەپ كوڭلى بۇزۇلۇپ بۇ بېيىتنى ئوقۇدى:

قۇرباننىڭ بولاي ئاي يۈزلۈك سەنەم
ئەمدى مەن نەيلەيمىن قايتىپ كەلگۈنچە،
سوزى تۇتى، لېۋى شېكەر مەلىكەم
كوز تۇتارمەن مۇندا قايتىپ كەلگۈنچە.

غېرىپ سېنى كۈتەر بۇ باغ ئىچىدە
ماراقچىلار پايىلار كۈندۈز - كېچىدە.
مەن ياشارمەن جېنىم ئىشقىڭ كۈچىدە،
تاقىتىم تاقى سەنەمجان قايتىپ كەلگۈنچە!

ئەلغىسسە، شاھ سەنەم غېرىپتىن بۇ سوزنى ئىشتىپ "پات كېلۈرمەن!" دەپ خوشلىشىپ ئوردىغا راۋان بولدى، دىگەندەك شۇل ھامان شاھ سەنەم ئاتىسىنىڭ ھوزۇرىدا ھازىر بولدى، يەنە قىردىق كۈنلۈك جاۋاپ سورىدى. شاھى ئابباسخان مەنۇن بولۇپ: "قىزىمنىڭ تەبىئىتىگە باغ يارىشىپتۇ، كوڭلى تارتسا بارسۇن" — دەپ يەنە قىردىق كۈنلۈك ئىجازەت بەردى.

ئەلغىسسە، غېرىپ شاھ سەنەم كەلگىچە بىناقەتلىكتە يولغا قاراپ مۇنتەزىز بولدى. شۇ ئەسنادا شاھ سەنەم ئاغچى ئانىسى بىلەن يېتىپ كەلدى. غېرىپ ئۇلارنى كورۇپ بېيىت بىلەن قارشى ئالدى:

باققا نەچچە پەرى كېلۇر
ئەجەپ سەيلانە - سەيلانە،
ئاشىقلارنىڭ كوڭلىن ئالۇر،
ئەجەپ سەيلانە - سەيلانە.

ئىككى كىشى ھەددەم بولۇپ
بىر بىرىگە مېھرام ① بولۇپ،
قىيا بېقىپ قولن سېلىپ
كېلۇر سەيلانە - سەيلانە.

بىرى گۈلدۇر، بىرى غۇنچە
ھىچقايسىسى يوقتۇر سەنەمچە
تاماشىغا كېلەر بارچە،
ئەجەپ سەيلانە - سەيلانە.

غېرىپ ئىزلەر ئوز يارىنى
ئىزھار ئېتەر ئەھۋالىنى.
يار كورستىپ جامالىنى،
كېلۇر سەيلانە - سەيلانە.

ئەلغىسسە، شاھ سەنەم غېرىپ بىلەن كورۇشتى، تەبەسسۇم
بىلەن بىر بىرىگە تويىماي قاراشتى. غېرىپ تولمۇ خۇششۇاق
بولۇپ بۇ بېيىتىنى ئوقۇدى:

① مېھرام — مېھرىۋان مەنىسىدە.

باغۋەن بولۇپ باغنىڭ ئىچىرە، تەرسەم تازا گۈللەرنىڭنى.
ئىگەم سېنى خۇش ياراتمىش، ئەگسەم نازۇك بويلارنىڭنى.

مېنى سورىساڭ ئۇشۇ ھالدا
ئۈزۈم غەمدە كوزۇم يولدا،
ئاي يۈزۈڭگە تۇتما پەردە،
كورسەم گۈلدەك جامالىڭنى.

بويلېرىڭ مېسلى لالەدۇر،
قارشىڭ جاننى ئالادۇر،
ئاغزىڭ ئاتتۇن پىيالەدۇر،
قۇيۇپ ئىچسەم چايلارنىڭنى.

سەھەر قوپۇپ ساچمىڭ تارا،
گۈل يۈزۈڭگە رومال ئورا،
دۈشمەن يۈزى بولسۇن قارا،
ئوق قىلارسەن خاللارنىڭنى.

غېرىپ ئاشىق بولدۇم پەقىر،
يار ئىشقىدا بولدۇم ھەقىر،
دۇئا بىرلە ئەرزىن ئوقۇر،
قىبلىگاھ قىپ جامالىڭنى.

ئەلقسىسە، شاھ سەنەم غېرىپىتىن بۇ سوزنى ئىشلىتىپ، خۇش
كەيمىپ بولۇپ چارباقتا يول ئالدى. باغ ئىسچى ئەركىن.

ئازادە بۇ ئىككىيلەنگە قالدى....
كۈنلەردىن بىر كۈنى غەرب پەشەن ۋاقتىدا بوستاندا
تۇراتتى، شاھ سەنەم ئالتۇن تاغىغى بىلەن سۇمۇل چېچىنى
تاراپتتى. شۇ ئاندا شاھ سەنەمنىڭ چېچىغا غەربنىڭ تېخىمۇ
مەسلىكى كېلىپ چىن يۈرگىدىن شۇنداق تەرىپ قىلدى:

ئارامى جان قويسا بۇ باغ ئىچىدە
سەيلى قىلسام سېنىڭ بىلەن سەنەمجان،
قالدۇمسا ھەسرەتۇ - داغ ئىچىدە،
سەيلى قىلسام سېنىڭ بىلەن سەنەمجان.

قۇربان بولاي قاشىڭ بىلەن كوزۇڭگە
جانۇ - مانىم پىدا بولسۇن ئوزۇڭگە،
كەل سەنەمجان تويۇۋالاي يۈزۇڭگە
گۈل يۈزۇڭگە مۇنتەزىمەن سەنەمجان.

ئەلەقسە، شاھ سەنەم غەربتىن بۇ سوزنى ئىشىتىپ كوپ
خۇرسەن بولدى، قەلبى ئۈمىتكە تولدى. ئۇنىڭغا جاۋاۋەن بۇ
بىيىمنى ئوقۇدى:

كەل غەربچان سەيلى ئېتىلى دائىم بۇ باغدا
بۇلبۇل كورسۇن گۈللەرنىڭ تاماشاشسىنى،
سېنىڭ ئۈچۈن غەربىم جانلار سادىغا،
جاھان كورسۇن بىزلەرنىڭ تاماشىمىزنى.

ئىلاھىم ياراتمىش جەننەتۈل رىزۋان،
بۇ دۇنيادا نىمەتلەر بەردى مىڭ ئەلۋان،
بىر يار ئۈچۈن نەچچە يىل يۈردى سەرگەردان،
لەيلى كورسۇن مەجنۇننىڭ تاماشىسىنى.

ئىشقى ئوتى ھەر كىمنى ئەيلىدى بەربات،
ئۇچرىغانلا ئەيلىدى تۈمەن مىڭ پەريات،
نەبىستۇن تاغلارنى قازدى ئول پەرھات،
شېرىن كورسۇن پەرھاتنىڭ تاماشىسىنى.

قاپا پەلەك ھەر كىمگە سالىدى مىڭ سەۋدا،
جاھان بازارىدا تۈمەن مىڭ غەۋغا،
ئون ئىككى يىل ئاقتىلەر دەريادا ھوزرا
ۋامۇق كورسۇن ھوزرانىڭ تاماشىسىنى.

ئىككى ئاشىق كەلدىلەر بىر بىرچەم بولۇپ
سەنەلىرى داغ بولۇپ، كوزگە ياش تولۇپ،
غېرىپ - سەنەم ئېيتۇرلەر شېرىن شات بولۇپ
جاھان كورسۇن بىزلەرنىڭ تاماشىمىزنى.

ئەلقتىسسە، ئۇندىن كېيىن شاھ سەنەم ئاغچى ئانغا قاراپ:
"مەن يەنە شەھەرگە بېرىپ ئاتامدىن قىرىمى كۈنلىك جاۋاپ
سوراپ كېلۈرمەن، مەن كەلگىچە غېرىپچاننىڭ كوڭلىنى مالال
قىلماڭلار" دەپ غېرىپنى مەھرەملىرىگە تاپشۇرۇپ غېرىپچان بىلەن
خوشلىشىپ شەھەرگە راۋان بولدى. شاھ ئوردىسىغا كىرىپ

يەنە قىرىق كۈنلۈك ئىجازەت سورىدى، شاھنىڭ جاۋابىنى ئېلىپ كېلىشكە بىلەن ئۇدۇل چارباقتا يول ئالدى. يولدا بارغۇنچە كېلىشكەنلەرگە ئەھۋالنى بايان قىلىپ سىرنى ئاشكارىلىسا، ئۇلارغا ۋەدە ئالدى.

ئەلئىسىم: كېلىشكەن شاھ سەنەددىن بۇ سوزنى ئىشلىتىپ: "ئى مەلىكە، ئوزلىرى بىلەن غېرىپنىڭ سىرنى ھىچكىمگە ئىزھار قىلمايمىز" — دەپ ۋەدە بېرىشتى. شاھ سەنەم كېلىشكەنلەردىن مەنئەتدار بولۇپ چارباقتا قاراپ يول ئالدى. شاھ سەنەمنىڭ كېلىشكەنلىرى ئارىسىدا سۇچۇك دېگەن بىر قىز بار ئىدى. ئۇ ئۇزۇندىن بېرى غېرىپقا كوز سېلىپ ئۇنىڭ پىراقىدا ئاھى سەرد^①. ئەزىل پەرد^②، بولۇپ يۈرەتتى، پۇرسەت تېپىپ غېرىپنى بىر بوسە قىلىۋېلىش خىيالىنى سۈرەتتى.

كۈنلەرنىڭ بىرىدە، چىمەنلەر ئىچىدە غېرىپ يىگانە سەيلى قىلىپ يۈرەتتى. غېرىپنىڭ بۈگۈن يىگانە يۈرگەنلىكىنى كۆرۈپ سۇچۇك قىز كۆڭلىدە: "ۋاقىت غەنىمەتتۇر، بۈگۈنكىدەك ئازادە پۇرسەت يەنە كەلمەس" — دەپ ئويلاپ، غېرىپنىڭ ئارقىسىدىن مارىلاپ كېلىپ قۇچاقلۇۋالدى. غېرىپ كۆڭلىدە: "شاھ سەنەم كەلگەنمۇ نىمە" دەپ ئارقىسىغا قارىۋىدى، سۇچۇك قىز ئىسكەن. غېرىپ دەر غەزەپ بولۇپ: "ئى بەدەپ، بۇ نىمە قىلغىنىڭ؟" — دەپ ئوزىدىن نېرى ئىستەرگەن ئىدى، ئۇ ئوڭىدىسىغا يىقىلدى ۋە يىمغىلاپ ئېيىتىلدى: "نەچچە ۋاقىتتىن بېرى مەلىكە بىلەن ئەيىش-ئىشەرەت قىلىپ ئويىنايسەن، ئەجىبا بىر قېتىمغا مېنىڭ

① ئاھى سەرد — سوغاق ئۆھ تارتىش.

② ئەزىل پەرد — دىلى يالغۇزلۇقتىن مۇڭلىنىش.

كوڭلۇمنى ئالمايسەن؟ شۇ قوپاللىغىڭ ئۈچۈن ئەمدى مەن كورگە-
لىڭىڭنى كورستەرمەن. ھازىرلا پادىشاغا مەلۇم قىلىپ سېنى دارغا
ئاستۇرسام سۇچۇڭ قىز بولمىغايمەن” — دەپ قەسەمات قىلدى.
غېرىپ: “ساڭا قارار كوزۇم يوق، قولۇڭدىن كەلگەننى قىل” —
دەپ پەرۋاسىز ھالدا ئوز يولغا ماڭدى. سۇچۇڭ قىز دىگىنىنى
قىلدى. پادىشانىڭ ئالدىغا كىرىپ: “ئات پادىشايم! ئوزلىرىگە
يەتكەي ئەرزى - ھالىم!” دىدى. پادىشا: “ئى كېنىزەك، نىمە
دەردىڭ بار؟ بايان ئەيلە” — دەپ سورىدى. سۇچۇڭ ئېيتتىكى:
“ئى شەۋكەتلىك پادىشايم، نەچچە كۈنلەر بولدى، غېرىپ باغدات
شەھرىدىن قايتىپ كېلىپ شاھ سەنەم بىلەن چارباغدا كېچە يۇ-
كۇندۇز كەيپ - ساپا سۇرۇپ خۇدنى بىلمەي يۇرۇشىدۇ. ئوز-
لىرىگە مەلۇم قىلاي دىسەم غەزەپلىرىدىن قورقتۇم، ئېيتماي دىسەم
ئۇلار تولىمۇ ھەددىدىن ئېشىپ كەتتى، بۇ ھاياسزلىقتىن چىمىكى
كېنىزەكلەرنىڭ غەزىۋى تېشىپ كەتتى. ئامالسىز قاشلىرىغا كەلدىم.
بىر قوشۇق قېنىدىن كەچكەيلا” — دىدى. پادىشا بۇ سوزنى
ئىشىتىپ دەرىزەپ بولدى. “بۇ نىمە دىگەن رەسۋاچىلىق! نەچچە
ۋاقىتتىن بېرى بىسە دەپ سەنەمنىڭ چارباغدا تۇرۇشىنى تەلەپ
قىلىشىدا غەيىرى مۇددىدا بار ئىكەندە! شانۇ - شەۋكىتىگە داغ
چۈشۈرگەنلىگى ئۈچۈن قىلچە رەھىم قىلماسەن!” — دەپ ئابدۇللا
شانىغا مىڭلاپ مېرغەزەپ جاللاتلارنى قوشۇپ غېرىپنى تۇنۇپ
كېلىشىنى بۇيرۇدى.

ئەلغىسىسە، بىر كەلىسە سوزنى غېرىپتىن ئاڭلايلى، غېرىپ
خامۇش ھالدا شاھ سەنەمنىڭ يېنىغا باردى. شاھ سەنەم غېرىپ-
نىڭ بۇ ھالىنى كورۇپ: “غېرىپجان! نىمە بولدىڭىز؟ بۇگۈن
چىرايىڭىز باشقىچىغۇ؟” — دەپ سورىدى. غېرىپ بۇگۈنكى سەر-

گۈزەشتىلىرىنى بىر بىرلەپ بايان قىلدى.

ئەلقىسسە، شاھ سەنەم غەربىتىن بۇ سوزنى ئىشتىپ كوڭلى پەرىشان بولدى، ئىچى دەرتكە تولدى، گۈلدەك يۈزلىرى سۇلدى. ئاغچى ئانىنى چاقىرىپ: "بىزنىڭ ئەھۋالىمىزغا بىر قۇرئە سېلىپ بېقىڭ" - دىدى. ئاغچى ئانا قۇرئەنى قۇياش تەرەپكە تۇتۇپ كورگەن ئىدى، ئابدۇللا شاتىرنىڭ مېڭلاپ جاللات بىلەن غەربىنى تۇتۇشقا قەست قىلىپ قۇيۇندەك كېلىۋاتقانلىغى ئايان بولدى. بۇ ۋەقەنى شاھ سەنەمگە بايان قىلدى. شاھ سەنەمنىڭ كوڭلى زىر-زىۋەر بولۇپ: "ئى ئاغچى ئانا، بۇنىڭغا ئۈزىڭىز بىر چارە قىلىڭ" - دىدى. ئاغچى ئانا دەرھال "ئوغلۇم غەربىپ، بۇنىڭ ئىچىگە يوشۇرۇن" - دەپ غەربىنى بىر كات ساندۇقنىڭ ئىچىگە يوشۇرۇپ قويدى. ئۇزۇن ئۆتمەي ئابدۇللا شاتىرى مەرغەزەپلىرى بىلەن چارباغ ئەتراپىنى قورشىۋالدى. باغنىڭ ئىچى - تېشىنى قويماي ئاقتۇردى. غەربىتىن نامۇ - نىشان تاپالماي روھى چۈشكەن ھالدا پادىشا ھوزۇرغا قايتىپ كەلدى. شاھى ئابباسخان بۇنىڭغا ئىشەنچ قىلماي جىمىكى ھوكۇما، قۇرئاندازلىرىنى چاقىرىپ قۇرئە سالدۇردى. قۇرئاندازلىرى غەربىنىڭ كات ساندۇق ئىچىگە يوشۇرۇنغانلىغىدىن دېرەك بەردى. پادىشا بۇنى ئاڭلاپ جاللاتلىرىنى يەنە يولغا سالدى.

ئەلقىسسە، شاھ سەنەم دۈشمەنلەرنىڭ قەستىدىن خالاس بولغان غەربىنى سېغىنىپ ئاغچى ئانىغا قاراپ بۇ بېيىتىنى ئوقۇدى:

ئاغچى ئانام مېھرىۋانم يارىم غەربىجاننى كەلتۈر
قىزىل يۈزلۈك، قەلەم قاشلىق ئول ماھى تاباننى كەلتۈر.

مېنىڭ بىرلە ۋەدە قىلغان، ھىجران دەردى باغرىن تلغان،
مېنىڭ ئۇچۇن چاھتا ياتقان ئول بەندە زىنداننى كەلتۇر.

مىسىر ئېلىنىدە يۇسۇپ كەنئان^①، جەۋرى تارتىپ راھەت تاپقان،
چاپا تىغىن پارە قىلغان ئول باغرى قاتقانى كەلتۇر.

ھالى نىچۇك يارنىڭ سوراي، شۇ ئاتەشكە ئوزەم ئۇراي،
ئۇنىڭ بىلەن سوھبەت قۇراي، ئىشقى ئوتلۇق يارنى كەلتۇر.

ئەلقىسىسە: ئاغچى ئانا شاھ سەنەمدىن بۇ سوزنى ئىشىتىپ
غەرىپنى ئېلىپ چىقىپ سەنەمنىڭ ئالدىدا ھازىر قىلدى. سەنەم
خوش بولۇپ بۇ بېيىمنى ئوقۇدى:

ئاشق بولۇپ ئاھۇ - ئەپغان چېكەرەن،

كويۇپ - يېنىپ قانۇ - زەرداپ يۇتارسەن.

سەۋىر ئەيلىگىل مۇرادىڭغا يېتەرەن،

ھەمىشەلا زامان مۇنداق تار بولماس.

قالمىغىسەن قايغۇ بىلەن ھەسرەتتە،

ئۇمىتلىك جان ئەسلا قالماس غۇربەتتە.

سەن تورەلگەن ياشماققا غەيرەتتە،

ئاشىقلارنىڭ ئىشقى ھەرگىز خار بولماس.

① يوسۇپ كەنئان - «يوسۇپ - زۇلەيخا» قىسسىسىدىكى يوسۇپ

پەيغەمبەر، ئۇ كەنئانلىق ياقۇپنىڭ ئوغلى.

ئەقىسسە، ئەمدى بىر كەلىمە سوۋىتى شامى ئابباسخاندىن ئاڭلايلى. پادىشا تەختىدە ئولتۇرۇپ كۆڭلىدە كەزدىكى: "مۇبادا غەرىپ باغداتتىن كېلىپ سەنەم بىلەن تېپىشۋالغان بولسا، ئۇ چاغدا ئۆزەمگە ئوبدان بولماس، بۇ ئىشنى يەنە كۆزىتى، چارباقتا پايلاقچى ئەۋەتەي" — دەپ ئابدۇللا شاتىرنى قىرىق جاللات بىلەن باغنى خۇپىيانە چارلاشقا ئەۋەتتى. ئۇلار كۆزەتنى باشلىدى، غەرىپنىڭ ئۆز - دېرىگىنى ئالماي بېشىنى قاشلىدى. ئابدۇللا شاتىر كۆز قىرىنى سەنەمگە تاشلىدى..... كۈنلەردىن بىر كۈنى غەرىپ بىلەن شاھ سەنەم بىخارامان چارباغدا سەيلى قىلىپ يۈرەتتى. دەل شۇ سائەتتە ئابدۇللا شاتىر كورۇپ قالدى. دەرھال قانلىق قىلىچىنى قولغا ئالدى. جاللاتلىرىغا ئىشارەت بېرىپ غەرىپنى تۇتماق بولدى. شاھ سەنەم ئەھۋالنىڭ يامانلىقىنى سېزىپ غەرىپنى قاچۇرماق بولدى. غەرىپ قېچىشنى رەت قىلىپ رەقىسپ بىلەن ئېلىشماق بولدى. شاھ سەنەم غەرىپنى قۇتۇلدۇرۇشنىڭ چارىسىنى ئويلاپ ئابدۇللا شاتىرنىڭ ئالدىغا بېرىپ: "ئى ئابدۇللا، ئىشقى ئەھلىگە بەھۋدە جاپا سالما، ساڭا يەتتە سۈپەر ① ئالتۇن بېرەي، نەۋكەرلىرىڭنى ھەم رازى قىلاي، بۇ نوۋەت غەرىپقا تەگمە، ئېتىراز قىلساڭ سەنمۇ ھايات قالمايسەن" دەپ بۇ بېيىتىنى ئوقۇدى:

ماڭا چۈشكەن تەنلەر بارچىغا چۈشەر
تەگمىگىن سەن يارىغا ئاللا ھەققىدە.
ئەگەر تۇتساڭ غەرىپنى پەيمانىڭ توشار،
تەگمىگىن سەن يارىغا ئاللا ھەققىدە.

① سۈپەر - قاتقان.

ئاتام سېنى ئەۋەتىپتۇ يارنى تۇتقىلى،
ئەجدىھا بوپ غېرىپنى بىر يول يۇتقىلى.
قۇلاق سالغىن ئابدۇللا ئاڭلا سوزۇمنى،
تەگمىگىن سەن يارىمغا ئاللا ھەققىدە.

ئەلغىسسە، ئابدۇللا شاتىرنىڭ يەتتە سۈپەر ئالتۇنغا كوزى
قىزاردى. شاھ سەنەم ئالدىدا تىلى لال بولۇپ ئارقىغا ياندى.
پادىشانىڭ ئالدىغا بېرىپ: "ئى پادىشاھى ئالەم، چارباغدا غېرىپ
تىن قىلچە نامۇ - نىشان يوق. خاتىرجەم يۇرسىلە تۇتۇپ كۈ-
گۈللىرىنى توق" - دىدى. بۇنى ئاڭلىغان شاھى ئابباسخاننىڭ
كۈڭلى تىندى. ئەمما ئۇ قىزىغا بەتنام چاپلىغان چېقىمچى
سۇچۇككە نەپرەت - غەزىۋى ئورلپ "جاللات" دەپ ۋاقتىردى.
بوھتانچى، توھمەتچى، چېقىمچى پارچە - پارچە قىلىنىپ ئىتقا
تاشلاپ بېرىلسۇن، دەپ پەرمان بەردى.

ئەلغىسسە، شاھ سەنەم ئابدۇللا شاتىرنى يولغا سالغاندىن
كېيىن چارباغدا يەنە پايلاقچىلارنىڭ پەيدا بولغانلىغى بىلىندى.
شاھ سەنەمدە ۋەھىمە پەيدا بولۇپ غېرىپقا ئېيتتىكى: "ئى غېرىپ
جان! بىزلەر قاچانغىچە تومۇر قەپەز ئىچىدە بوغۇلىمىز؟ ئوغرىلىق
قىلغان كىشىلەردەك ۋەسۋەسىدە يۇرمىز؟ ئەمدى بەس، بۇ
يەردىن قاچمىساق ئىشىمىز تەس، ئاللاننىڭ زىمىنى كەڭرى،
تاغۇ - دەشتلەردە ئاھۇ كىيىكلەردەك ئەركىن يۈرەيلى، ئايىنى گۇۋا
قىلىپ نىكالىنىپ باشقا كەلگەننى كورەيلى" - دىدى. غېرىپ بۇ
سوزنى جان - دىلى بىلەن قوبۇل قىلدى. شۇل سائەتتىن باش-
لاپ يول تەييارلىغىنى قىلىپ چولپان بىلەن تەڭ ئاتلاندى.
غىلتاڭ چوللۇكنى بېسىپ بىر تاققا يېتىپ كەلدى. ئاتلىرى تومۇز

ئىسسىغىدا سۇسىزلىقتىن ئولدى. ئۇلار پىيادە ئەتىدىن كەچكىچە يول يۈرۈپ ئاياقلىرى قاپاردى. غېرىپ شاھ سەنەمنى بەزىدە يۇدۇپ، بەزىدە يىتىلەپ يەنە ئۇچ كېچە - كۈندۈز يول يۈردى. بىر تاغنىڭ ئۈستىدە سۇپ - سۈزۈك چەشمە بۇلاقىنى كوردى. دەريانىدىن كەتكەن غېرىپ چەشمە لىۋىدە ئارام ئالماق بولۇپ ئولتۇردى. شاھ سەنەم تىللا تاغىنىنى قولغا ئېلىپ چەشمە سۈيىدە بېشىنى تارار ئىدى.

ئەمدى بىر كەلىمە سوزنى شاھى ئابباسخاندىن ئاڭلايلى: چارباغدا شاھ سەنەمنىڭ يوقلۇقى بىلىندى. يالغۇز قىزىدىن ئايرىلىش ئەلىمى شاھى ئابباسخانغا تۈگمەس دەرت بولۇپ، دىلى ئارمانغا تولۇپ تەڭرىگە يىلىندى. ئاخىرى ئامالسىزلىقتىن كوڭلىنى بەزلىمەك ئۈچۈن ۋەزىر، ھوكۇما، مۇنەججىملەرنى ئېلىپ قىرىق كۈنلۈك شىكارغا چىقتى. پادىشا بىر تاققا كەلگەندە ھەمراھىدىن ئايرىلىپ غېرىپ ياتقان تەرەپكە قايرىلدى. دىلىغا سالغاندەك شاھ سەنەم توۋەنگە قارىسا دادىسى ئابباسخان بوز ئايغىرغا مىنىپ ئۇدۇل كېلىۋاتقىدەك. شۇ زامان ئۇيقۇغا كەتكەن غېرىپنى ئويغىتىپ: "ئى غېرىپىجان! ئاتام بىزنى تۇتقىلى كېلىپتۇ، سەن ئوزەڭنى قاچۇرغىن، مەن بىر چارىسىنى قىلىمەن، ئامان قالسام نەدە بولساڭ سېنى تاپمەن" - دىدى. غېرىپ ئوزىنى دالدىغا ئالدى. شاھ سەنەم يالغۇز قالدى. غېرىپنى خۇداغا تاپشۇرۇپ بۇ مۇناجاننى ئوقۇدى:

كارامەتلىك قادىر خۇدا،
غېرىپنى ساڭا تاپشۇردۇم.

سۇبىگەن ياردىن بولدۇم جۇدا،

غېرىپىنى ساڭا تاپشۇردۇم.

بولالمدىم ئاڭا ھەمدەم

يۇرىگىمگە چۈشتى يۈز غەم،

ئاتىمىز ھەزرىتى ئادەم

غېرىپىنى ساڭا تاپشۇردۇم.

تېۋىپلارنىڭ پىرى لوقمان

بو دەردىمگە ئەيلەڭ دەرمان.

داۋۇتنىڭ ئوغلى سۇلايمان

غېرىپىنى ساڭا تاپشۇردۇم.

سولدى ئاشىقلارنىڭ گۈلى

ئۇچتى سەنەمنىڭ بۇلبۇلى.

مەرتلەرنىڭ پىرى ئەلى

غېرىپىنى ساڭا تاپشۇردۇم

دەپ شاھ سەنەم زار-زار يىغلاپ قالدى. ئاڭغىچە پادشا بۇ

يەرگە يېتىپ كەلدى. شاھ سەنەم ئىككى قولىنى كوتىرىپ: "ئى

كارامەتلىك خۇدا، مەن ئاجىزەنى بەندەم دىسەڭ، بىزنىڭ ئىش-

مىز ئۆزەڭگە مەلۇمدۇر، قۇدرەت كالىڭ بىرلە مۇشكۈلۈمنى ئاسان

قىلىپ ئىشۇ دەردىنى ئاتاغا بىلىدۇرگەيسەن" — دەپ دۇئا-

تالاۋەت قىلدى. سەنەمنىڭ دۇئاسى بەرھەق ئىجازەت بولۇپ

شۇ ھامان ئاۋالقىدىن يۈز ھەسسە ھوسنى جاماللىق ساھىپىچامال

قىز تۇسگە كىردى. چەشمە لېۋىگە يېتىپ كەلگەن شاھى ئابباس -
خان بۇ ھور پەرنى بىر كورۇپلا مۇھەببەت چاقمىغى يۇرگىدە
چېقىلدى، بەھۇش بولۇپ ئېتىدىن يىقىلدى. شاھ سەنەم پادىشانىڭ
ئېتىغا مىنىپ تاغلاردىن ئېشىپ ئۇدۇل چار باققا يېتىپ كەلدى.
ئاغچى ئانا شاھ سەنەمنى بۇ ھالدا كورۇپ ھەيرانلىق ئىچىدە
بۇ بېيىتنى ئوقۇدى:

ھەن سەندىن سوراىكى گۇلىۈزلۇك سەنەم،
بىللە كەتكەن غېرىپجاننى نەيلىدىڭ.
نە سەۋدالار چۈشتى ئۇنىڭ بېشىغا
غەمدە قالغان غېرىپجاننى نەيلىدىڭ.

نە ۋەجدىن پەلەك چەرخىن چورىدى،
نە سەۋەپتىن تەگىرىم سېنى ياندۇردى،
نە قىسمەتتە غېرىپ سەندىن ئايرىلدى،
سوزلە سەنەم غېرىپجاننى نەيلىدىڭ.

ئاغچى ئېيتتۇر: قىسمەت نىچۇك يېزىلدى
نە سەۋەپتىن قىلغان ۋەدە بۇزۇلدى،
قانداق قىلىپ قولۇڭ ياردىن ئۇزۇلدى،
بەختى قارا سەرگەرداننى نەيلىدىڭ.

ئەلقسىسە، شاھ سەنەم بۇ سوزنى ئىشتىپ يولدىكى
جىمى كەچۈرمەشلىرىنى ئاغچى ئانىغا بىر بىرلەپ بايان
قىلدى. ئىشنىڭ تەگداشسىز كۈچىنى ئايان قىلدى.

ئەلقسىسە، شاھى ئابباسخان ھور پەرى تۈسگە كىرگەن قىزنى بىر كورۇپلا ئاشق بىقارار بولۇپ ھۇشسىز يىقىلغاندىن كېيىن ئوردا ئاكابىرلىرى ئارقىدىن ئىزلەپ كېلىپ چەشمە لېۋىدە يىمەش ياتقان پادىشانى كورۇپ ئالاقزادە بولۇشتى. دەرھال يۈزىگە گۈلەپ سۈيى سېپىشتى. بىر ھازادىن كېيىن پادىشا ھۇشقا كەلدى. ۋەزىر، ھوكۇمالىرى بېشىنى يولەپ: "ئى قۇدرەت-لىك پادىشاھى ئالەم! ئوزلىرىگە نىمە ھادىسە يولۇقتى؟" دەپ سورىدى. ئاندىن پادىشا خۇن-جىگىرىدىن يىغلاپ بۇ نەزىمنى ئوقۇدى:

يۇرت قەدرىنى شاھلار بىلمەس
ئۈزگە يۇرتقا كەتمىگۈنچە،
ياخشى يارىنىڭ قەدرىنى بىلمەس
بىر يامانغا چۈشمىگۈنچە.

قولۇم سۇنسام يارغا يەتمەس،
يارسىز مېنىڭ ئومرۇم ئوتىمەس،
ئاشىقلارنى پەرق ئەتمەس،
ئىشقى يولغا كىرمىگۈنچە.

شاھى ئابباس مەن بىلمىدىم،
ئەھۋال نىچۈك مەن سورىدىم،
ئىشقى كۈچىنى زەپ سەزمىدىم،
ئوز بېشىغا كەلمىگۈنچە.

ئەلقسە، شاھى ئابباسخان ياساۋۇللىرىنىڭ ھەمراھىدا
مىڭ بىر تەسلىكتە ئوردىسىغا قايتىپ كەلدى. ئۇ سەۋدائى
بولغان، ئىشقى ئوتىدا يۇرتى ئازاپقا تولغان ئىدى. ئۇنىڭ يۇرتىنى
ئامبۇردا قىسقاندەك مامۇق چۈشەك ئۈستىدە تولغىنىپ ياتالمىدى.
جىمىكى ھوكۇمالار ئۆزلىرىنىڭ ھۈنەرلىرىنى ئىشقا سېلىپمۇ
ئۇنىڭ دەردىگە شىپا تاپالمىدى. شاھى ئابباسخاننىڭ بېشىغا
چۈشكەن ئىشقى ۋەسۋەسىدىن شاھ سەنەم خەۋەر تېپىپ ئاتىسىنىڭ
يېنىغا كەلدى. — "ئى ئاتا، سىزگە نىمە دەرت-ئەسەر كەلدى؟
نىمانچە ئاھ ئۇرىسىز؟" — دەپ سورىدى. شاھى ئابباسخان
"ئى قىزىم، خۇدا سىلەرگە سالغان ئىشقى دەردىنى ئەمدى ماڭا
سايپتۇ، ئىلاجىم قانچە" — دىدى. شاھ سەنەم ئەچىدە كۈلۈپ:
"شۇنداق بۇ قەدىمدىن كېلىۋاتقان ئادەت، سىزنىڭ بېشىڭىزغا
چۈشكەن قاباھەت! شاھلارنىڭ ئۇلۇغلىقى قىلىچتا ئەمەس، مۇ-
ھەببەتلىك ئىنسانلارنىڭ قەدىرىنى بىلىشتە. گۇناسلارنىڭ
قىساسى ئۆلمەيدۇ، ھامانە بىر كۈنى ۋاپاسىز شاھلاردىن
قىساسى ئالماي قويمايدۇ" — دىدى. شاھى ئابباسخاننىڭ تىلى
لال بولدى: "بولدى، يارماغا تۈز سەپپە، ئۆتكەن ئىشلارغا
پۇشايىمانم بار، غېرىپچان ساڭا بولسۇن مەڭگۈلۈك يار" — دىدى.
شاھ سەنەم غەمكىن ھالەتتە: "غېرىپچان سىزنىڭ زۇلمىڭىزدىن
قورقۇپ يالغۇز بېشىنى ئېلىپ چىقىپ كەتكەن. نەلەردە سەرگەردان
يۈرەر ئىكەن!" — دىدى. شاھى ئابباسخان خىجالەت بولدى.
دەرھال ئوردا ياساۋۇللىرىغا بۇيرۇق بەردى: "ئۈچ كۈن ئىچىدە
يەرۇ-ئاسماننى ئاڭتۇرۇپ، شەھەرمۇ-شەھەرگە جاكارچى ئەۋەتىپ
نەدىن بولسۇن شاھ غېرىپ تېپىپ كېلىنسۇن. داغدۇغا، تەنتەنە
بىلەن قىرىق كېچە-كۈندۈز توي تەييارلانسۇن. چارباغنى

ئاراستە قىلىپ شاھ سەنەم بىلەن شاھ غېرىپقا ھەشەمەت-
 لىك ئوردا ياسالغۇن! — دىدى. دىگەن قاراردا غېرىپ
 جان ئىزلەپ تېپىلدى. شەھەر يولغا قارشى ئالغۇچى
 يۇرت ئەھلى سەپ-سەپ بولۇپ تىزىلدى. شاھ ئابباسخان
 غېرىپنىڭ ئالدىغا چىقىپ تازىم ئەيلەپ ئىگىلدى. داڭقا-
 دۇمباقلار شادىيانغا چىلىندى. شاھ سەنەم بىلەن غېرىپجاننىڭ
 توي مەرىكىسى باشلىنىپ چوڭ مەيدانغا داش قازان ئېسىلدى.
 قىرىق كېچە-كۈندۈز دىيار بەكرى يۇرتى توي خوشاللىغىغا
 چومۇلدى. شۇندىن باشلاپ غېرىپ ۋە سەنەمنىڭ قىسسىسى
 ئالەمنى زىلزىلىگە كەلتۈرۈپ پەرھات-شېرىن، لەيلى-مەجنۇن،
 ۋامۇق-ھوزرا، يۇسۇپ-زىلەيخا، تاھىر-زۆھرەلەردەك ئەھلى
 خەلقنىڭ دىلىغا پۈكۈلدى.

بۇ كىتابنىڭ تەرجىمىسى

بۇ كىتابنىڭ تەرجىمىسى

بۇ كىتابنىڭ تەرجىمىسى

بۇ كىتابنىڭ تەرجىمىسى



بۇ كىتابنىڭ تەرجىمىسى

بۇ كىتابنىڭ تەرجىمىسى

بۇ كىتابنىڭ تەرجىمىسى

بۇ كىتابنىڭ تەرجىمىسى

